

# اصلی مرا حظ

حضرت مولانا محمد یوسف لدھیانوی شہیت


حضور کے فرنج کی تفصیلات  
فضیلت شخین  
حضرت عمر کی بصیرتیں  
حضرت علیؑ کی شہادت  
دوبڑے بدخت  
شیخ عبدالقدیر جیلانیؑ کی چند دعائیں  
ریاکاری اور اخلاق  
۱۴ ارشق الاول اور اس کے تلقائے  
مدرسہ کے چار بنیادی اصول  
اللہ کی نعمتوں کا انتظام

جلد چہارم

مکتبۃ لدھیانوی

# اصلاحی موعظ

جلد چهارم



شہیدِ اسلام حضرت مولانا محمد یوسف لکھاںوی



مُنْكَثِرُ الْهَيَانُوی

## جملہ حقوق بحق ناشر محفوظ ہیں

قانونی مشیر اعزازی: — منظور احمد ایڈ: کیٹ ہائی کورٹ  
 اشاعت اول۔ — نومبر ۲۰۰۲ء  
 کپوزنگ: — صدیقی کپوزرز، ماڈل کالونی کراچی  
 فون: 0320-4084547, 4504007

مکتبہ لدھیانوی

ناشر:

18-سلام کتب مارکیٹ، بنوی ٹاؤن کراچی

برائے رابطہ: جامع عجبدارب رحمت

پرانی نمائش، ایم اے جناح روڈ، کراچی

پوسٹ کوڈ: 74400 فون: 7780337

## پیش لفظ

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ وَكُفْرُنَا وَسَلَامٌ عَلَى عِبَادِهِ الَّذِينَ أَصْطَفَيْنَا:

ہمارے حضرت اقدس شہید اسلام مولانا محمد یوسف لدھیانوی قدس سرہ پر حدود رجہ انھا کا غلبہ تھا۔ انہوں نے زندگی بھرا پئے آپ کو مٹایا اور چھپایا، مگر کرشمہ قدرت دیکھتے کہ انہوں نے جس قدر اپنے آپ کو چھپایا اور مٹایا، اللہ تعالیٰ نے انہیں اتنا ہی شہرت و ناموری کی معراج پر پہنچایا۔ بلاشبہ: ”من تواضع لله رفعه الله“ کے مصدق جس نے بھی اللہ تعالیٰ کے لئے تواضع اختیار کی، اللہ تعالیٰ نے اسے سر بلندی عطا فرمائی۔

یوں تو زندگی بھر حضرت شہید سے جب بھی آپ کے مواعظ کی جمع و ترتیب کی بات کی گئی آپ نے ہمیشہ اس سے انکار فرمایا، لیکن آخر میں آپ کے فرزند ارجمند برادر مولانا محمد طیب لدھیانوی صاحب نے اس موضوع پر کام شروع کر دیا تو آپ نے ان کی دل داری کرتے ہوئے اس پر نہ صرف خاموشی کا اظہار فرمایا بلکہ اصلاحی مواعظ کی جلد اول کے مسودہ کو اخ خود اول تا آخر ملاحظہ فرمایا، صحیح فرمائی اور بعض جگہ اضافے بھی فرمائے۔

یہ حضرتؒ کی تواضع اور فناستیت کی برکت ہے کہ جب یہ سلسلہ شروع ہوا تو اسے علماء، طلباء اور عوام نے خوب خوب پسند فرمایا، چنانچہ حضرتؒ کی شہادت کے بعد یکے بعد ویگرے اس سلسلہ کی دوسری اور تیسری جلد منظر عام پر آئی تو اس کی مزید جلدیوں کی طباعت کا مطالبہ شدت سے ہونے لگا۔

اللہ تعالیٰ جزائے خیر دے برادر مولانا محمد اعجاز صاحب، عزیزم حافظ عقیق  
 الرحمن صاحب، جناب مولانا نعیم امجد سلیمانی صاحب اور برادر عبد اللطیف طاہر صاحب  
 کو، جن کی شبانہ روز کوششوں سے اصلاحی مواعظ کی چوتھی جلد آپ کے ہاتھوں میں  
 ہے۔ یہ جلد درج ذیل مواعظ پر مشتمل ہے:  
 فضیلت شیخین، حضرت عمرؓ کی چھ ٹصیحتیں، حضرت علیؓ..... شہادت، فضائل و مناقب،  
 دو بڑے بدجنت امت کے خیر کے تین زمانے، جہاد میں صحابہ کرامؓ کی مدد و کفر شتوں کا  
 آنا، عقائد میں حق و باطل کا معروکہ، شیخ عبدال قادر جیلانیؓ کی چند دعا میں، امتی ہونے کا  
 حق، اصول زندگی، یا کاری اور اخلاص، عمل کی کھیتی، شب برأت..... اہمیت و فضیلت،  
 ۱۲/ ربع الاول اور اس کے تلاضی، حضور صلی اللہ علیہ وسلم کے سفر حج کی تفصیلات،  
 مدرسہ کے چار بنیادی اصول، اللہ کی نعمتوں کا استحضار۔

بحمد اللہ! یہ جلد بھی دوسری جلدوں کی طرح بہت ہی مختصر عرصہ میں مرتب ہو کر  
 قارئین کے ہاتھوں میں ہے، اور تخریج و تحقیق کے اعتبار سے اس میں بھی وہی معیار  
 برقرار رکھا گیا ہے جو پہلی جلدوں کی ترتیب میں روا رکھا گیا تھا۔

اللہ تعالیٰ ہمیں حضرت شہیدؒ کے علوم و معارف کو بیش از بیش شائع کرنے اور  
 پھیلانے کی توفیق عطا فرمائے اور امت کو ان سے نفع اٹھانے کی سعادت نصیب  
 فرمائے آمین۔

خاکپائے حضرت شہیدؒ

(مولانا) سعید احمد جلال پوری

## فہرست مواعظ

۱:	فضیلت شیخین
۲:	حضرت عمرؓ کی چھ نصیحتیں
۳:	حضرت علیؑ..... شہادت، فضائل و مناقب
۴:	دو بڑے بدجنت
۵:	امت کی خیر کے تین زمانے
۶:	جهاد میں صحابہؓ کی مدد و فرشتوں کا آنا
۷:	عقائد میں حق و باطل کا معرکہ
۸:	شیخ عبدالقادر جیلانیؒ کی چند دعائیں
۹:	امتی ہونے کا حق
۱۰:	اصول زندگی
۱۱:	ریا کاری اور اخلاق
۱۲:	عمل کی کیتی
۱۳:	شب برأت..... اہمیت و فضیلت
۱۴:	اربع الاول اور اس کے تقاضے
۱۵:	حضورؐ کے سفر حج کی تفصیلات
۱۶:	مدرسہ کے چار بنیادی اصول
۱۷:	اللہ کی نعمتوں کا استحضار

# فہرست مضمایں

۱

## فضیلت شیخین

۲۷	محمد بن حفیٰ
۳۲	محمد بن حفیٰ کی وجہ تسمیہ
۳۲	سب سے افضل کون ہے؟
۳۳	طرق حدیث
۳۴	اکابر تابعین
۳۴	ابو یوس خولاٰنی
۳۵	امام زین العابدین
۳۵	حضرت علیؑ کی دعا
۳۵	اس امت کے پہلے شیخ الاسلام
۳۶	حضرت علیؑ کی حضرات شیخین سے عقیدت
۳۷	فرق مراتب
۳۸	اس امت کے افضل
۳۸	حضرت عثمانؓ کا شرف
۳۹	امام ابوحنیفہؒ کی حاضر جوابی
۴۰	اہل کوفہ کے دلوں میں امام ابوحنیفہؒ کی وجہت
۴۱	حضرت عثمانؓ کے دشمن کا علاج

۲۲	..... منکرین بنات نبوت
۲۲	..... اہل بیتؑ کے دشمن
۲۲	..... حضرت علیؓ کی اولاد امامت سے غائب
۲۳	..... پچاہتیج کا اختلاف
۲۳	..... ہر زمانہ میں مسلکہ امامت پر اختلاف ہوا
۲۳	..... روافض کے ہاں منکر امامت حرایت ہے
۲۳	..... حضرت علیؓ کی حضرت عثمانؓ سے عقیدت
۲۴	..... ترتیب خلافت، ترتیب فضیلت ہے
۲۵	..... دور والا قریب تر
۲۵	..... حضرت علیؓ کو شیخینؓ پر فضیلت دینے والا مفتری ہے
۲۶	..... شیعوں کے ہاں حضرت علیؓ کی پوزیشن

۲

### حضرت عمرؓ کی چھ نصیحتیں

۴۹	..... حضرت عمرؓ کی عظمت
۵۱	..... حضرت عمرؓ کی زبان پر سکینہ
۵۲	..... حضرت عمرؓ کی راست گوئی
۵۲	..... حضرت عمرؓ لوگوں کے مرشد
۵۳	..... اپنی ذات سے غافل نہ ہو
۵۳	..... نفس کی تاویلات کا علاج
۵۵	..... اوقات کی حفاظت
۵۷	..... بدی کے بعد نیکی

۵۸	حضرت عائشہؓ کی ندامت.....
۵۹	یئکی اور براں کی پچان.....
۶۰	موزیوں سے احتراز.....
۶۰	حدیث مسلسل.....
۶۲	اچھا دوست بناؤ.....
۶۳	کسی سے مشورہ کیا کریں.....
۶۴	خواب کی تین قسمیں.....
۶۵	زبیدہ کا خواب.....

۳

### حضرت علیؑ..... شہادت، فضائل و مناقب

۷۱	خلافت راشدہ کا تتمہ.....
۷۲	حضرت حسنؑ کی حضرت معاویہؓ سے صلح.....
۷۳	حضرت علیؑ کا مقام.....
۷۴	خلفاء راشدین کا درجہ.....
۷۵	پوری امت کے اولیاً مل کر صحابی کی شان کا مقابلہ نہیں کر سکتے.....
۷۶	حضرت علیؑ اور حضرت معاویہؓ کا موازنہ.....
۷۷	حضرت معاویہؓ اور بعد کے لوگوں کا موازنہ.....
۷۸	فتح خیر کا قصہ.....
۸۰	حضرت علیؑ کو شیخینؓ پر فضیلت.....
۸۰	فضیلت شیخینؓ و حضرت علیؑ.....
۸۲	حضرت علیؑ کا زہد.....

۸۲	شیخین کا زہد
۸۲	آنحضرت کا زہد
۸۳	حضرت علیؑ کی شہادت کا دن
۸۳	موت کے لئے اچھے وقت کا مانا
۸۴	حیات و رفع عیسیٰ علیہ السلام
۸۴	قادیانی دجل
۸۵	حیات و رفع کا عقیدہ قرآن و سنت سے ثابت ہے
۸۵	حیات عیسیٰ علیہ السلام و قرآن
۸۶	ہم نہیں، اللہ نے اٹھالیا
۸۶	رفع کی حکمت
۸۷	رفع عیسیٰ کے منکر مرحاج کے منکر کیوں نہیں؟

## (۲)

۸۹	<u>دو بڑے بدجنت!</u>
۹۱	حضرت علیؑ کا خطبہ
۹۱	حضرت علیؑ کو اپنی شہادت کی پیشگی اطلاع
۹۲	حضرت علیؑ کی شہادت کی خوشخبری
۹۲	دنیا کا بڑا بدجنت
۹۳	بڑا بدجنت کیوں؟
۹۳	زمانہ نبوت کا بقیہ
۹۴	خلافت علیؑ منہماج نبوت
۹۵	دنیا اندر ہو گئی

۹۵	..... خلافت راشدہ کی دو قسمیں
۹۵	..... شہادت عثمانؑ سے خلافت خاصہ کا خاتمہ
۹۷	..... حضرت ابو ہریرہؓ کی تحلیل میں برکت
۹۷	..... برکات نبوت کا خاتمہ
۹۸	..... خارجی اور تکفیر صحابہ
۹۸	..... حروری خارجی تھے
۹۹	..... حضرت علیؓ کی شہادت کا سبب
۱۰۰	..... حضرت علیؓ کا عدل و احتیاط
۱۰۱	..... حضرت علیؓ کا جانشین کے تقریر سے انکار
۱۰۲	..... غدیر خم میں جانشینی کے تقریر کا قصہ
۱۰۲	..... غدیر خم کیا ہے؟
۱۰۳	..... حضرت علیؓ کو موولیٰ کہنے کی وجہ
۱۰۳	..... لڑائی سے رشتے ختم نہیں ہوتے
۱۰۴	..... حضرت معاویہؓ کا ہر قل کو انتباہ
۱۰۴	..... ہمیں صحابہؓ کے درمیان محاکمه کی اجازت نہیں
۱۰۵	..... تین مسئلے جنت میں بھی جا کر نہیں کھلیں گے
۱۰۵	..... چھوٹوں کو بڑوں کے معاملہ میں فریق بننے کی اجازت نہیں
۱۰۷	..... صدیق اکبرؓ کی امامت اور حکم الہی
۱۰۹	..... ابو بکرؓ ہی نماز پڑھائیں
۱۰۹	..... حضرت عمرؓ کی جانشینی
۱۱۰	..... خلافت عثمانؑ کے لئے چھ آدمیوں کی شوریٰ

۵

## امت کی خیر کے تین زمانے

۱۱۱	.....	صحابہؓ کے بارے میں خیر کی وصیت
۱۱۲	.....	امت میں سب سے بہتر
۱۱۳	.....	صحابی کی تعریف
۱۱۴	.....	صحابی کی شرائط
۱۱۵	.....	نبی، صحابی
۱۱۶	.....	چار زندہ نبی
۱۱۷	.....	حیات عیسیٰ پر اجماع امت
۱۱۸	.....	شیخینؓ سے افضل صحابی
۱۱۹	.....	صحابی کی دوسری شرائط
۱۲۰	.....	ایک سوال
۱۲۱	.....	ارتادو کے بعد اسلام لانے سے شرف صحابیت کا حکم
۱۲۲	.....	صدیق اکبرؓ کا معیار
۱۲۳	.....	تابعی کی تعریف
۱۲۴	.....	امام ابوحنیفہؓ تابعی
۱۲۵	.....	اممہ ثلاثہؓ تبع تابعین
۱۲۶	.....	امام بخاریؓ کا درجہ
۱۲۷	.....	افضل صحابہ
۱۲۸	.....	افضل تابعی
۱۲۹	.....	سفیان بن عینیہؓ کی شہادت

۱۲۳	..... معاندین اسلام کی کوشش
۱۲۴	..... ایک لطیفہ
۱۲۵	..... تبع تابعین کی تعریف
۱۲۵	..... خیر القرون کا عمل جلت ہے
۱۲۵	..... خیر القرون اور غیر شرعی عمل
۱۲۶	..... بلا طلب شہادت
۱۲۶	..... عدل و انصاف کا معیار
۱۲۷	..... سب سے پہلے انصاف کا قتل ہو گا
۱۲۷	..... موجودہ عدالتیں
۱۲۸	..... نیچے سے اوپر تک رشوت
۱۲۸	..... برے دور کی علامت
۱۲۹	..... اہل حق اب بھی باقی ہیں

۲

جہاد میں صحابہؓ کی مدد کو فرشتوں کا آنا

۱۳۱	..... بدر میں فرشتوں کی تعداد
۱۳۳	..... پانچ ہزار کا وعدہ کس غزوہ کے لئے؟
۱۳۳	..... پہلا وعدہ
۱۳۳	..... دوسرا وعدہ
۱۳۳	..... تیسرا وعدہ
۱۳۵	..... فرشتوں کی مجموعی تعداد
۱۳۵	..... فرشتوں کی آمد کا مقصد

۱۳۷	غزوہات سے مقصد
۱۳۸	سمجھنے کی باتیں
۱۳۸	مقریین سے مقریین کی مدد
۱۳۹	وردی والے ملائکہ
۱۳۹	انبیا اور امیوں کے ایمان کا فرق
۱۳۹	حضرت ابراہیمؑ کا اعتقاد علی اللہ

۷

### عقائد میں حق و باطل کا معركہ

۱۴۱	دینا مہمان خانہ ہے
۱۴۲	سامان سو برس کا
۱۴۲	سب کچھ یہاں رہ جائے گا
۱۴۳	ہمارا تصور آختر
۱۴۴	آخرت کے یقین کی کمزوری
۱۴۵	دنیاوی نفع و نقصان پر یقین
۱۴۶	گناہوں کا اثر
۱۴۷	یقین و استحضار کی ضرورت
۱۴۷	استحضار کی مشق
۱۴۷	جنید بغدادیؒ کا استحضار
۱۴۸	یقین بڑی دولت ہے
۱۴۸	ایک گونہ غفلت بھی نعمت
۱۴۸	ایمانیات میں شک کفر ہے

۱۴۹	..... جہالتِ جدیدہ کی ظلمت
۱۵۰	..... مدئی نبوت سے مجزہ کا مطالبہ
۱۵۰	..... مدئی نبوت کے صدق کذب کے لئے استخارہ بھی کفر ہے
۱۵۱	..... دل کا اندر ہاپن
۱۵۲	..... دونروں کی ضرورت ہے
۱۵۳	..... آفتاب نبوت کی شعائیں
۱۵۳	..... جامِ اور نافع نصیحت
۱۵۴	..... حق قبول کرو
۱۵۴	..... قبول حق کا نتیجہ خوشگواری
۱۵۵	..... باطل کی ظاہری لذت مہلک ہے
۱۵۵	..... حق و باطل کا مع رکہ
۱۵۵	..... عیسائیوں کو شیطان کی بیٹی
۱۵۶	..... صراطِ مستقیم
۱۵۷	..... گمراہی کی پگڈٹنڈیاں
۱۵۷	..... لوگوں کو راستہ مشتبہ ہو گیا
۱۵۷	..... صراطِ مستقیم کی نشاندہی
۱۵۸	..... شیطان کے ایجاد کردہ راستے
۱۵۹	..... طوفان بد تیزی
۱۵۹	..... امام احمدؓ کو گمراہ ہئے والے گمراہ ہیں۔
۱۶۰	..... حزب اللہ اور جماعتِ اُمّت مسلمین
۱۶۰	..... اردو خواں مجہد
۱۶۱	..... گمراہوں کے ہاتھوں ملنے والا قرآن کیونکر صحیح ہے؟

چیلنج

۱۶۲	.....	مجموعہ امت معصوم ہے
۱۶۳	.....	سپ کی نقل سچی اور جھوٹے کی جھوٹی
۱۶۴	.....	چودہ صدیاں گمراہ
۱۶۵	.....	یہود و نصاریٰ اپنے بزرگوں کے نام کا بوجہ نہیں اٹھاسکتے
۱۶۵	.....	ہماری ہربات کی سند ہے
۱۶۵	.....	کسی یہودی اور عیسائی کے پاس سند نہیں
۱۶۵	.....	کوئی امت ایسا ریکارڈ پیش رکھتی ہے
۱۶۶	.....	بدعات کی کوئی سند نہیں
۱۶۷	.....	گلشنِ محمدی سدا بہار ہے
۱۶۸	.....	دعا

۸

### شیخ عبدالقدار جیلائیؒ کی چند دعائیں

۱۶۹	.....	شیخ عبدالقدار جیلائیؒ کے معمولات
۱۷۰	.....	قیامت کی پیشی
۱۷۱	.....	قرب و وصل الہی کی دعا
۱۷۲	.....	قویت کی درخواست
۱۷۳	.....	الل طاعت سے محبت ہونے کی درخواست
۱۷۴	.....	لوگوں کی مختلف حالتیں
۱۷۵	.....	عصمت انبیاء کا مفہوم
۱۷۶	.....	شاہ اسماعیل شہید اور عصمت انبیاء کا مفہوم

۱۷۷	انجیا سے باوجود طاقت کے معصیت کا صدور محل ہے.....
۱۷۸	چالیس ہزار مردوں کے برابر طاقت.....
۱۸۰	انجیا کا مجاہدہ.....
۱۸۰	بیس روٹی کھانے والا اگر چار کھائے تو مجاہدہ ہے.....
۱۸۱	تعدد از واج کی حکمتیں.....
۱۸۲	دعوت نبوت کے لئے عورتوں کی ضرورت.....
۱۸۲	ہمارے زمانہ کا دستور.....
۱۸۲	جدید فیشن نے مرد و عورت کی تمیز ہی ختم کر دی.....
۱۸۳	ایک مرد کو چار کی اجازت ہے، تو نبی کی دعوت کے لئے کتنی ہونی چاہیں؟.....
۱۸۳	انجیا کی جتنی قوت ہوتی ہے، ضبط بھی اسی طرح کا ہوتا ہے.....
۱۸۵	اولیا محفوظ ہوتے ہیں.....
۱۸۶	مؤمن اور منافق میں فرق.....
۱۸۷	ہماری بے اقنانی.....
۱۸۷	ہماری غفلت اور شیطان کی ہوشیاری کی مثال.....
۱۸۷	شیطان نسان کے تعاقب میں ہے.....
۱۸۸	شیطان کی قسم.....
۱۸۹	اہل اللہ کا گناہوں سے بچنے کا اہتمام.....
۱۸۹	جب تک اللہ راضی نہ ہو جائے.....
۱۹۰	گناہوں کی دلدل.....
۱۹۱	رحمت و مغفرت کا مفہوم.....
۱۹۲	رحمت کا دوسرا معنی.....
۱۹۳	سلف صالحین کی اتباع.....

۱۹۳	..... دنیا سے نزاہت.....
۱۹۴	..... دنیا کو مقصد بنانے کے نقصانات.....
۱۹۵	..... دنیا آخرت کے لئے ہوتا وہ بھی دین ہے، ایک مثال.....
۱۹۶	..... جائز خرچ پر اجر.....
۱۹۷	..... مؤمن دنیا دار نہیں ہوتا.....
۱۹۸	..... دنیا ہمارا مقصد نہ ہو.....
۱۹۹	..... مسلمان دنیا میں مشقت میں ہے.....
۲۰۰	..... آدمی سے خیر پہلی.....
۲۰۱	..... زندگی کی معاش سے چارہ نہیں.....
۲۰۲	..... حضرات انبیاء کرام اور شیطان کی تلقین کا فرق.....
۲۰۳	..... بارگاہِ الہی کی پیشی کی یاد کی ضرورت.....
۲۰۴	..... بارات کی تیاری اور آخرت سے غفلت.....
۲۰۵	..... دنیاوی افسر سے ملاقات کا لباس.....
۲۰۶	..... ملاقاتِ الہی کا یقین ہے تو اہتمام کیوں نہیں.....
۲۰۷	..... ملاقاتِ الہی کا دھندا لاقصور.....
۲۰۸	..... متعین کی پیشی کا نقشہ.....
۲۰۹	..... مجرمین کی پیشی کا منظر.....
۲۱۰	..... میدانِ حرث میں لوگوں کی حالت.....
۲۱۱	..... قیامت کے دن لوگ بنگے ہوں گے.....
۲۱۲	..... سب سے پہلے کس کو لباس پہنایا جائے گا.....
۲۱۳	..... حضرت ابراہیم علیہ السلام کی جزوی فضیلت.....
۲۱۴	..... حضرت موسیٰ علیہ السلام کا بے ہوش نہ ہونا.....

۲۰۶	جزوی فضیلت
۲۰۷	میدان حشر میں لوگوں کی مختلف حالتیں
۲۰۸	قیامت کے دن کی ہولناکی
۲۱۰	نئے راستے نہ ڈھونڈو
۲۱۰	اسلاف کی راہ ہی صراط مستقیم ہے
۲۱۱	دین کا خلاصہ
۲۱۱	دولتِ کبریٰ
۲۱۲	حضرت یوسف علیہ السلام کی دعا
۲۱۲	حضرت سلیمان علیہ السلام کی دعا
۲۱۳	اس سعادت کی قدر چاہئے

۹

### امتی ہونے کا حق

۲۱۵	مولانا رشید احمدؒ کو خراج عقیدت
۲۱۶	اساتذہ کو مبارکباد
۲۱۶	چند تصحیحیں
۲۱۷	غیرہ بازی میرا مزاج نہیں
۲۱۷	مسلمانوں پر اللہ کا احسان
۲۱۷	اللہ کا کرم
۲۱۸	کیا ہم نے امتی ہونے کا حق ادا کیا؟
۲۱۸	رفاقت نبویؐ کی شرائط
۲۲۰	اسلامی وضع قطع

۲۲۰	اہل جنت میں مسلمانوں کی تعداد
۲۲۱	امت پر آپ کی شفقت
۲۲۱	امت کی نالائق
۲۲۲	نبوت کے رنگ میں صحابہ کرام کا رنگ جانا
۲۲۲	صحابہؓ کی نقل اتا رو
۲۲۳	قبر کے احوال کو پیش نظر رکھو
۲۲۳	قبر میں ہوش ہوگا
۲۲۴	قبر کی تیاری
۲۲۵	قبر کا خطاب
۲۲۶	قبر کی فکر کرو
۲۲۷	میدان جہش کا منظر
۲۲۸	میدان عرفات میں امت کے لئے دعائیں
۲۲۹	مزدلفہ میں دعائیں
۲۳۰	تین جگہوں میں سے کسی ایک پر ملاقات

۱۰

### اصول زندگی

۲۳۱	قابلِ ندمت حالت
۲۳۲	ضرورت سے زیادہ تغیر
۲۳۲	پہلی قوموں کا انجام
۲۳۳	قومِ عاد کا انجام
۲۳۴	کیا ہمیں ہمیشہ رہنا ہے؟

۲۳۵	پہلے حکیم الامت کی تشخیص
۲۳۵	ازواج مطہرات سے خلائق کی وجہ
۲۳۵	صحابہ کرامؓ کی معاشی تنگی
۲۳۶	جمعہ کے غسل کی وجہ
۲۳۶	قدرتے وسعت
۲۳۶	کاشانہ نبوت کی معیشت
۲۳۷	ازواج مطہراتؓ کی درخواست
۲۳۷	آپؐ کا فقر اختیاری تھا
۲۳۸	صدقیں اکبرؒ اور بیت المال
۲۳۸	ایلا کا واقعہ
۲۳۸	تاریخ کا مشہور قصہ
۲۳۹	حضرت عمرؓ کا وسعت دیکھ کر رونا
۲۳۹	آخرت کے بجائے دنیا کو ترجیح دینے والا
۲۴۰	دنیا کی محبت ہر برائی کی جز
۲۴۰	دنیا کی سربزی کا نقصان
۲۴۱	سب سے بڑی حکمت
۲۴۱	اپنی حالت کا جائزہ
۲۴۱	ساری دنیا کا جمع ہونا

11

### ریا کاری اور اخلاق

۲۲۳	اعمال کی دو قسمیں
-----	-------------------

۲۲۵	ظاہری عمل
۲۲۵	ظاہری عمل کا باطن
۲۲۶	پوشیدہ عمل
۲۲۶	باطنی اعضا کا عمل
۲۲۶	کراما کاتین کو خبر نہیں
۲۲۷	ذکر خفی کی فضیلت
۲۲۷	دو باشیں
۲۲۸	ظاہری اعمال کے پوشیدہ اعمال
۲۲۹	باطنی اعضا کے اعمال بد
۲۲۹	مردہ بیوی کا تصور
۲۳۰	دل کے اعمال
۲۳۰	ملائکہ تمام اعمال کو جانتے ہیں
۲۵۰	ظاہر کی طرح باطن کی اصلاح کی ضرورت ہے
۲۵۱	اللہ سے دھوکا نہیں چلتا
۲۵۲	اکابر کا خوف الہی
۲۵۲	قتنه و فساد کا سبب
۲۵۲	گناہ کا ظاہر و باطن چھوڑ دو
۲۵۳	سرائر کو ظاہر کا لباس
۲۵۳	استحضار الہی کی حکایت
۲۵۳	ریا کاری کا غضر
۲۵۴	سیاسی جماعتیں اور ریا کاری
۲۵۵	سیاسی اصول

۲۵۵	.....	حکمرانوں کی غیرت مرگی ہے
۲۵۵	.....	قوم کی اجتماعی بدلی
۲۵۵	.....	قاضی اور امریکہ کی خوشنودی
۲۵۷	.....	قہر خداوندی کی لپیٹ میں۔
۲۵۸	.....	انسان کی نیکی اور برائی چہرہ پر لکھ دی جاتی ہے
۲۵۸	.....	ظہور و مرح کی نیت بھی ریا ہے
۲۵۹	.....	بلانیت ظاہر ہونے پر خوشی
۲۶۰	.....	تحسین پر خوشی

(۱۲)

### عمل کی کھیتی

۲۶۳	.....	رات دن کی گز رگاہ
۲۶۵	.....	فرشتوں کی شہادت
۲۶۷	.....	اکیلے اور جماعت کی نماز کا فرق
۲۶۷	.....	ہمارے اعمال کی نگرانی
۲۶۸	.....	زندگی کا چراغ
۲۶۹	.....	دنیا آخرت کی کھیتی
۲۶۹	.....	مقدار کا رزق
۲۷۰	.....	روئی کے لئے دوسرے فرائض کی قربانی
۲۷۱	.....	سود کی کثرت
۲۷۱	.....	اضطراری سود
۲۷۱	.....	اضطرار پر گرفت نہیں

۲۷۲	.....	متقی سردار
۲۷۲	.....	فقہاً قائد ہیں۔
۲۷۳	.....	فقہاً کے دشمن۔
۲۷۴	.....	صحیح غلط کا معیار۔
۲۷۵	.....	امام ابوحنیفہ کا خواب
۲۷۶	.....	خواب کی تعبیر۔
۲۷۷	.....	امام بخاریؓ امام صاحبؓ کے شاگرد ہیں۔

۱۳

### شب برأت... فضیلت و اہمیت

۲۷۹	.....	عنایت الہی
۲۸۰	.....	نیکی زیادہ تو گناہ بھی
۲۸۱	.....	ایک کی لاکھ مرغیاں
۲۸۲	.....	گناہوں سے پچنا زیادہ ضروری ہے
۲۸۳	.....	نیکی کرنا آسان ہے
۲۸۴	.....	گناہ کو چھوڑنا مشکل ہے
۲۸۵	.....	پٹانے اور آتش بازی عکسین جرم ہے
۲۸۶	.....	شب برأت مانگنے کی رات ہے
۲۸۷	.....	مغفرت مانگیے
۲۹۱	.....	رزق مانگیے
۲۹۶	.....	عافیت مانگیے

(۱۲)

## بارہ ریتِ الاول اور اس کے تقاضے

۲۹۹	..... جلسہ سیرت کے آداب
۳۰۰	..... سیرت طیبہ کو عملًا اپنایا جائے
۳۰۱	..... آپ کے کمالات کو اجاگر کیا جائے
۳۰۱	..... سیرت کے جلوں کو منکرات سے پاک رکھا جائے
۳۰۱	..... جعلی اور مصنوعی سوانگ نہ رچائے جائیں
۳۰۲	..... ادوفات کو جشن نہ منایا جائے
۳۰۳	..... صفر کا آخری بدھ

(۱۵)

## حضورؐ کے سفر حج کی تفصیلات

۳۰۵	..... جستہ الوداع کا سفر
۳۰۶	..... آپ کا احرام سے پہلے ازواج مطہرات کے پاس جانا
۳۰۷	..... ازواج مطہرات کو نصیحت
۳۰۸	..... محمد بن ابی بکر کی ولادت
۳۰۹	..... حیض و نفاس والی شورت کا احرام
۳۱۰	..... آپ نے تلبیہ کہاں سے شروع کیا؟
۳۱۱	..... حج میں تلبیہ کی کثرت
۳۱۲	..... جابر از رک کا قصہ
۳۱۳	..... حلق کرنا افضل ہے
۳۱۴	..... آپ کے بال

۳۱۳	ایک کریل صاحب کا قصہ
۳۱۵	صحابہ کا علوم نبوت میں حرص
۳۱۵	اصحاب صفت اور تعلیم قرآن کا شوق
۳۱۶	ستر قرآن کی شہادت کا سانحہ
۳۱۷	حضرت عمرؓ اور ان کے ساتھی کا قصہ
۳۱۷	حضورؐ کے ایلا کا قصہ

(۱۶)

### مدرسہ کے چار بنیادی اصول

۳۱۹	پہلا رکن
۳۲۱	دوسرا رکن
۳۲۱	تیسرا رکن
۳۲۲	چوتھا رکن
۳۲۲	مدرسہ کا موضوع
۳۲۶	مدارس کا مقصد
۳۲۷	مدارس کی غرض اصلی

(۱۷)

### اللہ کی نعمتوں کا استحضار

۳۳۱	تین مضامین
۳۳۷	اگر یہ لوگ بزرگ کا مشاہدہ کر لیتے
۳۳۸	موت کا ذر، ایک واقعہ
۳۳۹	قبر کا نقشہ دیکھتے تو مردہ بھول جاتے

۳۲۹	..... مثالیں اور میعادیں
۳۳۰	..... ہر آدمی کا پروانہ
۳۳۱	..... اپنا سبق دھراتا ہوں
۳۳۲	..... حضرت ام جبیہؓ کی دعا
۳۳۳	..... انعامات الہیہ کا استحضار
۳۳۴	..... کان گانے سننے کے لئے نہیں
۳۳۵	..... آنکھوں کی نعمت
۳۳۶	..... انسان اور جانور کا فرق
۳۳۷	..... حکماء کی غلطی
۳۳۸	..... دل کی نعمت
۳۳۹	..... احسانات الہی اور اعمال کی جزا و سزا
۳۴۰	..... لہو و لعب
۳۴۱	..... دھوکے کا پردہ
۳۴۲	..... موت کے بعد کا نقشہ
۳۴۳	..... طویل سفر کا توشہ
۳۴۴	..... کھرا عمل
۳۴۵	..... بارگاہ الہی کی پیشی
۳۴۶	..... عدالت الہی کے گواہ
۳۴۷	..... انسانی اعضا کی گواہی
۳۴۸	..... میدان حشر کا نقشہ
۳۴۹	..... دوزخ کا نقشہ
۳۵۰	

# فضیلت شیخین

بِسْمِ اللَّهِ الرَّحْمَنِ الرَّحِيمِ  
 الْعَصْرَ لِلَّهِ وَسَلَّمَ عَلَى عِبَادِهِ الْجَيِّدِ (صَلَّى اللَّهُ عَلَيْهِ وَسَلَّمَ)!

”وَأَخْرَجَ إِبْرَاهِيمَ أَبِيهِ عَاصِمٍ وَابْنَ شَاهِينَ  
 وَالْلَّائِكَاتِي فِي السُّنَّةِ وَالْأَصْبَاحَانِي فِي الْحُجَّةِ وَابْنَ  
 عَسَاكِرَ عَنْ عَلْقَمَةَ قَالَ: حَطَبَنَا عَلَيْهِ رَضِيَ اللَّهُ عَنْهُ،  
 فَحَمَدَ اللَّهَ وَأَثْنَى عَلَيْهِ، ثُمَّ قَالَ: إِنَّهُ بِلَغَتِي أَنَّ نَاسًا  
 يَفْضَلُونِي عَلَى أَبِيهِ بَكْرٍ وَعُمَرَ، رَضِيَ اللَّهُ عَنْهُمَا، وَلَوْ  
 كُنْتُ تَقَدَّمْتُ فِي ذَالِكَ لَعَاقَبْتُ فِيهِ، وَلَكِنِي أَكْرَهُ  
 الْعَقُوبَةَ قَبْلَ التَّقْدِيمِ. فَمَنْ قَالَ شَيْئًا مِنْ ذَالِكَ بَعْدَ مَقَامِي  
 هَذَا فَهُوَ مُفْتَرٌ، عَلَيْهِ مَا عَلَى الْمُفْتَرِي، خَيْرُ النَّاسِ بَعْدَ  
 رَسُولِ اللَّهِ صَلَّى اللَّهُ عَلَيْهِ وَسَلَّمَ أَبُوبَكْرٍ ثُمَّ عُمَرَ رَضِيَ اللَّهُ  
 عَنْهُمَا، ثُمَّ أَحَدَثَنَا بَعْدَهُمْ أَحَدًا يَقْضِي اللَّهُ فِيهَا مَا يَشَاءُ،  
 كَذَا فِي الْمُنْتَخَبِ.

وَعِنْدَ أَبِيهِ نُعَيْمٍ فِي الْحِلْيَةِ عَنْ زَيْدِ بْنِ وَهْبٍ أَنَّ

سُوئِيْدَ بْنِ غَفَّلَةَ دَخَلَ عَلَى عَلِيٍّ رَضِيَ اللَّهُ عَنْهُ فِي إِمَارَتِهِ،  
فَقَالَ: يَا أَمِيرَ الْمُؤْمِنِينَ! إِنِّي مَرَثٌ بِنَفْرٍ يَذْكُرُونَ أَبَا  
بَكْرٍ وَعَمَرَ رَضِيَ اللَّهُ عَنْهُمَا، بِغَيْرِ الدِّيْنِ هُمَا لَهُ أَهْلٌ.  
فَهَهُضَ فَرَقَيِ الْمِنْبَرَ، فَقَالَ: وَالَّذِي فَلَقَ الْحَجَّةَ وَبَرَا  
النَّسْمَةَ لَا يُجْعِهِمَا إِلَّا مُؤْمِنٌ فَاضِلٌ، وَلَا يُغْضِهِمَا إِلَّا  
شَقِّيٌّ مَارِقٌ، فَجُبِهِمَا قُرْبَةً وَبُغْضُهُمَا مُرُوقٌ، مَا بَالُ أَقْوَامٍ  
يَذْكُرُونَ أَخْوَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَوَزِيرِهِ  
وَصَاحِبِهِ وَسَيِّدِهِ قَرِيْشَ وَأَبْوَى الْمُسْلِمِينَ؟ فَانْبَرِيَءُ  
إِمَّنَ يَذْكُرُهُمَا بِسُوءٍ وَعَلَيْهِ مُعَاقِبٌ. كَذَا فِي  
الْمُنْتَخِبِ.”

”وَأَخْرَجَ الْلَّالِكَائِنُ وَأَبْوَ طَالِبِ الْعُشَارِيِّ  
وَنَصْرٌ فِي الْحُجَّةِ عَنْ عَلِيٍّ بْنِ حُسَيْنٍ قَالَ: قَالَ فَتَىٰ مِنْ  
بَنْيٰ هَاشِمٍ لِعَلِيٍّ بْنِ أَبِي طَالِبٍ رَضِيَ اللَّهُ عَنْهُ حِينَ  
إِنْصَرَفَ مِنْ صِفَيْنَ سَمِعْتُكَ تَخْطُبُ يَا أَمِيرَ الْمُؤْمِنِينَ!  
فِي الْجَمْعَةِ تَقُولُ: اللَّهُمَّ أَصْلِحْنَا بِمَا أَصْلَحْتَ بِهِ  
الْخُلَفَاءِ الرَّاشِدِينَ. فَمَنْ هُمْ؟ فَاغْرُورَقَتْ عَيْنَاهُ، ثُمَّ قَالَ:  
أَبُوبَكْرٍ وَعَمَرَ رَضِيَ اللَّهُ عَنْهُمَا إِمَاماً الْهُدَى، وَشَيْخَا  
الْإِسْلَامِ، وَالْمُهَتَّدِي بِهِمَا بَعْدَ رَسُولِ اللَّهِ صَلَّى اللَّهُ عَلَيْهِ  
وَسَلَّمَ، مَنِ اتَّبَعَهُمَا هُدِيَ إِلَى صِرَاطِ مُسْتَقِيمٍ، وَمَنِ  
أَقْتَدَى بِهِمَا يَرْشُدُ، وَمَنِ تَمَسَّكَ بِهِمَا فَهُوَ مِنْ حِزْبِ  
اللهِ وَحْزَبُ اللهِ هُمُ الْمُفْلِحُونَ..“

ترجمہ:..... ”ابن الی عاصم، ابن شاہین اور لاکائی نے  
سنہ میں اور اصحابی نے جب میں، اور ابن عسا کرنے حضرت علقرہ  
رضی اللہ عنہ سے نقل کیا ہے کہ حضرت علی رضی اللہ عنہ نے ہمیں  
خطبہ دیا، پس اللہ تعالیٰ کی حمد و شناکے بعد فرمایا کہ: مجھے یہ بات  
پہچنی ہے کہ کچھ لوگ مجھے فضیلت دیتے ہیں حضرت ابو بکر اور  
حضرت عمر رضی اللہ عنہما پر، اگر اس سلسلہ میں میں نے پہلے تعبیر  
کر دی ہوتی تو اس معاملہ میں میں ایسے لوگوں کو سزا دیتا، لیکن  
آگاہ کرنے سے قبل سزا دینے کو مناسب نہیں سمجھتا، جو شخص اس  
قسم کی کوئی بات میرے اس بیان کے بعد کرے گا، وہ مفتری  
ہے، اور اس کی وہی سزا ہوگی جو مفتری کی سزا ہے۔ پھر فرمایا:  
تمام انسانوں سے بہتر رسول اللہ صلی اللہ علیہ وسلم کے بعد حضرت  
ابو بکر اور حضرت عمر رضی اللہ عنہما ہیں، پھر ہم نے ان کے بعد  
بہت سے کام کئے ہیں، اللہ تعالیٰ ان میں فیصلہ کرے گا جو چاہے  
کرے۔

ابونعیم نے خلیفہ میں زید بن وہاب سے نقل کیا ہے کہ  
حضرت سوید بن غفلہ حضرت علی رضی اللہ عنہ کی خدمت میں  
حاضر ہوئے جبکہ وہ کوفہ میں امیر المؤمنین تھے، سوید بن غفلہ  
نے کہا: اے امیر المؤمنین! چند لوگوں کے پاس سے میرا گزر ہوا،  
وہ لوگ حضرات ابو بکر و عمر رضی اللہ عنہما کا نامناسب انداز میں  
تذکرہ کر رہے تھے، حضرت علی رضی اللہ عنہ کھڑے ہوئے اور منبر  
پر چڑھے اور پھر فرمایا: قسم ہے اس ذات کی جس نے دانہ کو پھاڑا  
اور روح کو وجود دیا، نہیں محبت رکھتا ان دونوں سے مگر مومن

فاضل، اور نہیں بغرض رکھتا ان دونوں سے مگر بد بخت اور دین سے نکلنے والا، سوان دونوں سے محبت رکھنا عبادت ہے اور ان دونوں کا جو سے بغرض رکھنا دین سے نکلا ہے۔ کیا حال ہے ان لوگوں کا جو برائذ کرہ کرتے ہیں رسول اللہ صلی اللہ علیہ وسلم کے دونوں بھائیوں کا، آپ کے دو وزیروں کا، آپ کے دونوں رفیقوں کا، قریش کے دونوں سرداروں کا اور مسلمانوں کے دونوں والدین کا۔ میں اس شخص سے بربی ہوں جو ان کا تذکرہ کرتا ہے برائی کے ساتھ اور اس پر میں سزادیئے والا ہوں۔

الاکائی، ابو طالب عشاڑی اور نصر نے جج میں حضرت علی بن حسین رحمہ اللہ نے نقل کیا ہے، وہ کہتے ہیں کہ بن ہاشم کے ایک نوجوان نے حضرت علی رضی اللہ عنہ سے کہا کہ: اے امیر المؤمنین! آپ جنگ صفین سے جب سے واپس آئے ہیں تو میں آپ سے سن رہا ہوں کہ آپ جمعہ کے خطبے میں یہ دعا کرتے ہیں: ”اے اللہ! ہماری اصلاح فرماء جس چیز کے ساتھ آپ نے اصلاح فرمائی تھی خلفائے راشدین کی۔“ تو یہ کون لوگ ہیں؟ آپ کی آنکھیں ڈبڈبا گئیں اور فرمایا: ابو بکر و عمر رضی اللہ عنہما، دونوں ہدایت کے امام تھے، اسلام کے بزرگ تھے، جن کی اقتدا کی جاتی ہے، رسول اللہ صلی اللہ علیہ وسلم کے بعد جس شخص نے ان دونوں کی پیروی کی، اس کو صراط مستقیم کی ہدایت ملی، اور جس شخص نے ان دونوں کی اقتدا کی اس نے بھلانی پائی، اور جس نے ان دونوں سے تمسک کیا پس وہ اللہ کا گروہ ہے، اور اللہ کا گروہ ہی کامیاب ہونے والا ہے۔“

گزشتہ جمعہ میں البدایہ والنہایہ کے حوالے سے میں نے امیر المؤمنین حضرت علی رضی اللہ عنہ کا یہ خطبہ ذکر کیا تھا:

”خَيْرُ النَّاسِ بَعْدَ النَّبِيِّ صَلَّى اللَّهُ عَلَيْهِ وَسَلَّمَ أَبُو بَكْرٍ ثُمَّ عُمَرَ (رَضِيَ اللَّهُ عَنْهُمَا).“

(البدایہ والنہایہ ج: ۰ ص: ۲۷)

ترجمہ: ..... ”رسول اللہ صلی اللہ علیہ وسلم کے بعد اس امت میں سب سے بہتر اور افضل حضرت ابو بکر و عمر رضی اللہ عنہما ہیں۔“

”ازالت الخنا“ میں شاہ ولی اللہ محدث دہلویؒ نے لکھا ہے کہ امیر المؤمنین حضرت علی رضی اللہ عنہ سے اس خطبے کو نقل کرنے والے اتنی آدمی ہیں۔ گویا تو اتر کے ساتھ یہ خطبہ ثابت ہے۔ اسی آدمی جھوٹ نہیں بول سکتے، اور مختلف کتابوں میں ان حضرات سے مردی ہے، صحیح بخاری میں بھی ذکر کیا گیا ہے۔

### محمد بن حفیہؓ

اور ان کے صاحزادے حضرت محمد بن حفیہؓ جو اپنے بھائیوں میں سب سے بڑے عالم اور فاضل تھے اور جن کو بعض لوگوں نے اپنے وقت کا امام مہدی کہا تھا، حالانکہ یہ جھوٹ کہا، کیونکہ امام مہدیؓ تو بعد میں آئیں گے لیکن بہر حال ان کی مہدویت کی دعوت ایک عرصہ تک چلتی رہی، یہ حضرت محمد بن حفیہؓ حضرت حسن و حسین رضی اللہ عنہما کے چھوٹے بھائی ہیں، لیکن دوسری والدہ سے تھے، حضرت فاطمہ رضی اللہ عنہما سے نہیں تھے۔

### محمد بن حفیہؓ کی وجہ تسمیہ:

حدیث شریف میں ہے کہ:

”عَنْ عَلِيٍّ بْنِ أَبِي طَالِبٍ رَضِيَ اللَّهُ عَنْهُ قَالَ: يَا رَسُولَ اللَّهِ أَرَأَيْتَ إِنْ وُلِدَ لِيْ بَعْدَكَ أَسْسِيْمَهُ مُحَمَّدًا؟... قَالَ: نَعَمْ!“ (ترمذی ج: ۲ ص: ۱۰۷)

ترجمہ:.... ”حضرت علی رضی اللہ عنہ نے رسول اللہ صلی اللہ علیہ وسلم سے پوچھا تھا کہ: یا رسول اللہ! آپ کے بعد میرے یہاں لڑکا ہو تو اس کا نام ”محمد“ رکھ لوں؟ آپ صلی اللہ علیہ وسلم نے ارشاد فرمایا: جی ہاں!“

چنانچہ حضرت علیؑ نے ان کا نام محمد رکھا تھا، محمد ابن علی، ان کو محمد بن حفیہ بھی کہا جاتا ہے، اس لئے کہ قبیلہ بنو حنیفہ کی خاتون کے بطن سے ان کا تولد ہوا تھا۔ سب سے افضل کون ہے:

تو امام بخاریؓ نے انہی محمد بن علی سے نقل کیا ہے کہ:

”قَالَ: قُلْتُ لِأَبِي: أَئِ النَّاسُ خَيْرٌ بَعْدَ النَّبِيِّ صَلَّى اللَّهُ عَلَيْهِ وَسَلَّمَ؟ قَالَ: أَبُوبَكْرٍ. قُلْتُ: ثُمَّ مَنْ؟ قَالَ: عُمَرٌ. وَخَشِيَّتُ أَنْ يَقُولَ عُثْمَانُ، قُلْتُ: ثُمَّ أَنَّتَ؟ قَالَ مَا آنَا إِلَّا رَجُلٌ مِّنَ الْمُسْلِمِينَ.“ (بخاری ج: ۱ ص: ۵۱۸)

ترجمہ:.... ”میں نے اپنے والد سے پوچھا کہ رسول اللہ صلی اللہ علیہ وسلم کے بعد سب سے افضل کون ہے؟ فرمایا: رسول اللہ صلی اللہ علیہ وسلم کے بعد تمام انسانوں میں سب سے افضل حضرت ابو بکر رضی اللہ عنہ ہیں، پھر میں نے پوچھا: ان کے بعد کون افضل ہیں؟ تو فرمایا: ان کے بعد حضرت عمر رضی اللہ عنہ ہیں، پھر میں نے اس ڈر سے کہ کہیں یہ نہ فرمادیں کہ اس کے

بعد حضرت عثمانؓ، میں نے خود ہی کہا کہ: اس کے بعد آپ افضل ہیں؟ حضرت علی رضی اللہ عنہ نے ارشاد فرمایا: نہیں! میں مسلمانوں میں سے ایک آدمی ہوں۔“

### طرق حدیث:

اور یہ حضرت علقمؓ کی روایت ہے، اس سے پہلی ابو جفہؓ کی روایت تھی، دوسری علقمؓ کی روایت ہے، تیسرا سوید بن غفلہؓ کی روایت ہے، سوید بن غفلہؓ مقدم ہیں، انہوں نے رسول اللہ صلی اللہ علیہ وسلم کا زمانہ پایا ہے، لیکن زیارت نہ ہو سکی، اس لئے صحابی نہیں ہیں، تابعی ہیں، لیکن اسی سے اندازہ کیا جاسکتا ہے کہ اکابر تابعینؓ میں سے ہیں۔

### اکابر تابعینؓ؟

حضرت ابو بکر و عمر رضی اللہ عنہما کا زمانہ جنہوں نے پایا ہو، وہ تمام تابعین میں سب سے بڑے شمار کئے جاتے ہیں، ابو یونس خولانیؓ جن کا نام عائض بالله ہے، وہ بھی اور یہ سوید بن غفلہؓ بھی اکابر تابعینؓ میں سے ہیں، جنہوں نے رسول اللہ صلی اللہ علیہ وسلم کا زمانہ پایا تھا اور رسول اللہ صلی اللہ علیہ وسلم کے زمانے میں اسلام بھی لے آئے تھے لیکن زیارت سے مشرف نہ ہو سکے۔

### ابو یونس خولانیؓ:

ابو یونس خولانیؓ کے بارے میں آتا ہے کہ جس دن وہ مدینہ پہنچے ہیں، صحابہ کرامؓ رسول اللہ صلی اللہ علیہ وسلم کو دفن کر کے مٹی سے ہاتھ جھاڑ رہے تھے، اللہ کی شان! زیارت نہ ہو سکی۔

## امام زین العابدینؑ:

اور پوچھی روایت حضرت علی بن حسینؑ کی ہے، جن کو امام زین العابدینؑ کہتے ہیں۔ امام باقرؑ کے والد اور امام جعفرؑ کے والد، حضرت حسینؑ کے صاحزادے جن کے بارے میں کہا جاتا ہے کہ کربلا میں صرف یہی بچے تھے، حضرت حسینؑ کی اولاد میں سے، نزینہ اولاد میں سے صرف یہی بچے تھے اور تمام کے تمام حسینی سید انہیں کی اولاد ہیں۔

## حضرت علیؑ کی دعا:

حضرت علی بن حسین بن ابی طالب، حضرت علیؑ کے پوتے ہیں، حضرت حسینؑ کے صاحزادے ہیں، امام باقرؑ کے والد ماجد ہیں اور امام جعفر صادقؑ کے والد ہیں، یہ فرماتے ہیں کہ قریش کے ایک نوجوان نے حضرت امیر المؤمنینؑ سے پوچھا، جبکہ جنگ صفین سے لوٹ کر آئے تھے کہ آپ اکثر اپنے خطبوں میں یہ دعا کیا کرتے ہیں:

”اللَّهُمَّ أَصْلِحْنَا بِمَا أَصْلَحْتَ بِهِ الْخُلَفَاءِ

الرَّاشِدِينَ.“

ترجمہ:.....”یا اللہ! ہماری ایسی اصلاح فرم، جیسی آپ

نے خلفائے راشدین کی اصلاح فرمائی ہے۔“

یہ خلفائے راشدین کون ہیں؟ جن کا آپ تذکرہ کرتے ہیں، فرمایا کہ: ابو بکر و عمر رضی اللہ عنہما، ہدایت کے امام اور اسلام کے دونوں بزرگ۔

اس امت کے پہلے شیخ الاسلام:

شیخ الاسلام کا لفظ سنا ہوگا آپ لوگوں نے کہ فلاں شیخ الاسلام ہے، حضرت علی رضی اللہ عنہ نے اس امت میں سب سے پہلے یہ لقب حضرات ابو بکر و عمر رضی اللہ

عنهما کو دیا ہے، شیخ الاسلام حضرت ابو بکر<sup>رض</sup> اور شیخ الاسلام حضرت عمر<sup>رض</sup>، اس وقت گویا پوری امت کے شیخ تھے، اپنے وقت میں ملت اسلامیہ کے شیخ یہی تھے، یہ مطلب ہوتا ہے شیخ الاسلام کا، اور پھر فرمایا کہ یہ وہ حضرات ہیں جن کے ذریعہ رسول اللہ صلی اللہ علیہ وسلم کے بعد ہدایت پائی جاتی ہے، جو شخص کہ ان کی اقتدا کرے گا وہ رشد و ہدایت پر ہوگا، اور جو شخص ان سے تمکن کرے گا وہ حزب اللہ میں شمار ہوگا، وہ اللہ کے گروہ میں شمار ہوگا، اور اللہ کا گروہ ہی کامیاب ہے۔

### حضرت علیؑ کی حضرات شیخینؓ سے عقیدت:

اور سوید بن غفلہ کی روایت میں ہے کہ میں کوفہ میں حضرت امیر المؤمنینؑ کی خدمت میں حاضر ہوا، میں نے کہا کہ: میں نے کچھ لوگوں کو دیکھا بیٹھے ہوئے حضرات ابو بکر و عمر رضی اللہ عنہما کا تذکرہ کچھ نامناسب انداز سے کر رہے تھے اور یہ کہہ رہے تھے کہ علیؑ ان سے افضل ہیں۔ آپؐ یہ سن کر منبر پر تشریف لے گئے، لوگ جمع ہو گئے، اور ارشاد فرمایا کہ: اس ذات کی قسم جس نے دانے کو چیر کر اس سے درخت نکالا اور جس نے روح کو پیدا کیا، یہ دونوں بزرگ رسول اللہ صلی اللہ علیہ وسلم کے بعد سب سے افضل ہیں، جو ان سے محبت رکھے گا وہ مومن فاضل ہوگا، اور جو شخص ان سے بغض رکھے گا وہ بدجنت اور دین سے نکلنے والا ہوگا، اس کے بعد دوسرے فضائل بیان فرمائے۔

ایک دوسری روایت میں ہے کہ آپؐ نے خطبہ دیا اور اس میں فرمایا:

”أَيُّهَا النَّاسُ! إِنَّ خَيْرَ هَذِهِ الْأُمَّةِ بَعْدَ نَبِيِّهَا  
أَبُوبَكْرٍ وَعُمَرَ، وَلَوْ شِئْتَ أَنْ أُسَمِّيَ النَّالِكَ لَسَمَّيْتُ.“

(البداية والنهاية ج: ۸ ص: ۱۲۳)

ترجمہ: ..... ”اے لوگو! بے شک رسول اللہ صلی اللہ علیہ

وسلم کے بعد اس امت میں سب سے بہتر ابو بکر و عمر (رضی اللہ عنہما) ہیں اور پھر ارتتے ہوئے فرمایا: اگر میں چاہتا تو تیسرے کا نام بھی بتا دیتا (کسی نے پوچھا کہ وہ کون ہیں؟ بتا دیجئے! فرمایا: عثمان!)۔“

### فرقِ مراتب:

اہل سنت والجماعت کا عقیدہ یہ ہے کہ آنحضرت صلی اللہ علیہ وسلم کے بعد یہ چار خلفائے راشدین اس امت میں سب سے افضل ہیں: حضرت ابو بکر، حضرت عمر، حضرت عثمان اور حضرت علی رضوان اللہ علیہم اجمعین۔ خلیفہ راشد ہونے کے اعتبار سے یہ سب یکساں احترام کے مستحق ہیں، اور ان میں سے کسی ایک کی تنقیص بھی جیسا کہ حضرت امیر المؤمنین فرماتے ہیں، دین سے نکلنے کی علامت ہے، لیکن جیسا کہ صحابہ کرام سب کے سب صحابیت کی وجہ سے لائق احترام ہیں اور مرجع عقیدت ہیں، بلکہ قبلہ عقیدت ہیں، لیکن ان کے مابین بھی درجات کا فرق ہے، اسی طرح یہ چاروں خلفائے راشدین بحیثیت خلیفہ راشد ہونے کے یکساں اور برابر ہیں، لیکن ان کے درجوں میں بھی فرق ہے، تیسرے پارے کے شروع میں اللہ تعالیٰ فرماتے ہیں:

”تِلْكَ الرُّسُلُ فَضَلَنَا بَعْضُهُمْ عَلَى بَعْضٍ۔“

(البقرہ: ۲۵۳)

ترجمہ: ..... ”یہ رسولوں کی جماعت ان میں سے ہم نے بعض کو بعض پر فضیلت عطا فرمائی ہے۔“

تمام کے تمام رسول اور نبی آپ حضرات کو معلوم ہے کہ معصوم ہیں، اللہ تعالیٰ کے مقدس و برگزیدہ ہیں لیکن ان کے درجات میں بھی فرق ہے اور کسی بڑے کو بڑا کہنے کا یہ معنی نہیں ہے کہ چھوٹے کی تنقیص کی جائے، اس کو چھوٹا اس کے اعتبار

سے تو کہہ سکتے ہیں لیکن اپنی ذات کے اعتبار سے وہ چھوٹا نہیں ہے، کوئی نبی چھوٹا نہیں، سب بڑے کے بڑے ہیں لیکن جب انہیاً کا آپس میں مقابلہ ہوتا ہے تو ان کے اعتبار سے کہہ سکتے ہیں، مثلاً پانچ اولوالزم رسول ہیں، حضرت نوح، حضرت ابراہیم، حضرت موسیٰ، حضرت عیسیٰ علیہم الصلوٰۃ والسلام اور حضرت محمد صلی اللہ علیہ وسلم، جوان سب سے افضل ہیں، خیر البشر ہیں، سید الرسل ہیں، امام الانبیاء ہیں، خاتم الانبیاء ہیں، تھیک اسی طرح سمجھنا چاہئے کہ خلافائے راشدین سب کے سب لاکن احترام ہیں، ان میں سے کسی ایک کی تنقیص اور ادنیٰ سے ادنیٰ تنقیص بھی جائز نہیں، کسی ایک صحابی کی تنقیص محرومی کی علامت ہے اور بدجنتی کا نشان ہے اور دین سے نکلنے کی ابتدا ہے۔

### اس امت کے افضل:

تاہم ان چاروں کے درجات میں فرق ہے، حضرت ابو بکرؓ و عمرؓ کا افضل حذہ الامۃ ہونا قطعی تھا اور ہے، امت کے کسی ایک تنفس کا بھی اس میں اختلاف نہیں، اور پوری امت میں دو آدمیوں کا بھی اس سلسلہ میں اختلاف نہیں ہے، شیعوں کو شمارہ کرو، ان کے علاوہ صحابہ کرام رضوان اللہ علیہم اجمعین کی جماعت میں ایک تنفس بھی اس عقیدے سے اختلاف کرنے والا نہیں ہے کہ ابو بکرؓ و عمرؓ اس امت میں سب سے افضل ہیں، اسی طرح تابعینؓ، تبع تابعینؓ اور اسی طرح ائمہ دینؓ، مجددین امتؓ، محدثینؓ وغیرہ سب کا اس بات پر اتفاق ہے کہ شیخین حضرات ابو بکرؓ و عمرؓ ہیں، اور حضرات عثمانؓ و علیؓ یہ دونوں داماد ہیں رسول اللہ صلی اللہ علیہ وسلم کے، حضرت عثمان رضی اللہ عنہ کو اللہ تعالیٰ نے دہری دامادی کا شرف عطا فرمایا تھا۔

### حضرت عثمان کا شرف:

حضرت عثمانؓ کے نکاح میں آنحضرت صلی اللہ علیہ وسلم کی کتنی صاحزادیاں تھیں؟ دو صاحزادیاں تھیں، حضرت رقیۃؓ اور حضرت ام کلثومؓ، میں کہتا ہوں کہ صرف دو

نہیں بلکہ بے شمار، کیونکہ جب حضرت ام کلثومؓ کا انتقال ہوا تو آنحضرت صلی اللہ علیہ وسلم نے فرمایا تھا: اگر میری تیسری بیٹی ہوتی تو عثمانؓ کو دیتا، وہ مر جاتی تو چوتھی ہوتی تو عثمانؓ کو دیتا، وہ مر جاتی تو اگلی ہوتی تو عثمانؓ کو دیتا۔

### امام ابوحنیفہؓ کی حاضر جوابی:

اور یہ طیفہ تو میں نے حضرت امام ابوحنیفہؓ کے تذکرے میں آپ کو سنایا تھا کہ نعوذ باللہ! ثم نعوذ باللہ! کوفہ میں ایک شخص تھا جو حضرت عثمان رضی اللہ عنہ کو یہودی کہتا تھا، کوفہ ہمیشہ اہل بیت کی عداوت کا گڑھ رہا ہے، ظاہر میں نبیت اور اندر ورن خان عداوت، بقول شاہ ولی اللہ محدث دہلویؓ کے کہ صحابہ کرام رضوان اللہ علیہم اجمعین کی عداوت میں کوفہ تو ہمیشہ بدنام رہا ہے۔ اس لئے مثل بن گئی تھی کہ: «الکُوفُی لَا يُؤْفَی». یعنی کوئی بھی وفا نہیں کریں گے۔ انہوں نے حضرت علی رضی اللہ عنہ سے وفا نہ کی، ان کے صاحزادے سبط اکبر حضرت حسنؓ سے وفات کی اور ان کے بعد پھر ان کے چھوٹے بھائی حضرت حسینؓ سے وفات کی، «الکُوفُی لَا يُؤْفَی»، کوئی بھی وفا نہیں کرے گا، اہل بیت سے غداری کرنے میں اور صحابہ کرام رضوان اللہ علیہم اجمعین سے عداوت رکھنے میں کوئی مشہور تھے، ہمارے امام بھی اسی کوفہ کے رہنے والے تھے اور یہ طیفہ بھی میں نے سنایا تھا۔

ایک دفعہ حضرت امام ابوحنیفہؓ مدینہ طیبہ گئے، وہاں امام مالکؓ تھے، تعارف پوچھا کہ کہاں سے آئے ہیں؟ امام ابوحنیفہؓ کہنے لگے: کوفے سے آیا ہوں! حضرت امام مالکؓ نے فرمایا: کوفے کے لوگ منافق ہوتے ہیں، کوفہ منافقوں کا گڑھ ہے، حضرت امام ابوحنیفہؓ نہایت ادب سے کہنے لگے حالانکہ حضرت امام ابوحنیفہؓ حضرت امام مالکؓ سے عمر میں بڑے ہیں، لیکن اخلاق شریفہ کے ساتھ متصف تھے اور مدینے کے زائر تھے، حاضری دینے والے تھے، مدینے کے رہنے والے نہیں تھے، اہل مدینہ کا ادب

کرتے تھے، حضرت امام ابوحنیفہؓ کہنے لگے: حضرت! ایک اجنبی آدمی ہوں، ایک مسئلہ پوچھنے کے لئے آیا ہوں۔ امام مالکؓ نے فرمایا: کہے! فرمایا کہ: ذرا اس آیت کا مطلب پوچھنا ہے کہ:

”وَمَنْ حَوْلُكُمْ مِنَ الْأَغْرَابِ مَنَافِقُونَ وَمِنْ أَهْلِ الْمَدِينَةِ مَرَدُوا عَلَى النِّفَاقِ لَا تَعْلَمُهُمْ تَحْنُ نَعْلَمُهُمْ.“  
(النوبہ: ۱۰۱)

ترجمہ: .....”تمہارے گرد و پیش میں بہت سے منافق رکھے رہتے ہیں اور مدینے میں بھی وہ لوگ موجود ہیں جو نفاق رکھے ہوئے ہیں آپ ان کو نہیں جانتے ہم جانتے ہیں۔“

یہ سن کر امام مالکؓ کا تورنگ فق ہو گیا، کہنے لگے: آپ کا نام کیا ہے؟ آپ کی تعریف کیا ہے؟ حضرت امام ابوحنیفہؓ نے فرمایا: مجھے نعمان کہتے ہیں، ابوحنیفہ کہتے ہیں۔ حضرت امام مالکؓ گھر سے ہو گئے معافقة کیا اور اس گستاخی کی معافی چاہی، تو امام ابوحنیفہؓ بھی وہیں کے ہیں، جیسا وہ مدینہ جس میں رسول اللہ صلی اللہ علیہ وسلم موجود ہیں، اس کے بارے میں اللہ تعالیٰ فرمार ہے ہیں: اہل مدینہ میں بعض لوگ ایسے ہیں جو نفاق میں پکے ہیں۔

### اہل کوفہ کے دلوں میں امام ابوحنیفہؓ کی وجہت:

تو حضرت امام ابوحنیفہؓ کے زمانے میں ایک کوئی حضرت عثمان رضی اللہ عنہ کو یہودی کہتا تھا، حضرت امامؓ کی وجہت تو سارے کوفہ میں تھی، ہر دشمن اور دوست عزت کرتا تھا اور جو بڑا آدمی صاحب اخلاق بھی ہو اور صاحب علم و فضل بھی ہو، تو تمام طبقے کے لوگ اس کا احترام کیا کرتے ہیں، وہ اپنے اخلاق اور اپنے اعمال کی بنا پر سب کے نزدیک محترم ہوتا ہے، شیعوں کا اور سنیوں کا اختلاف تمہیں معلوم ہے، دیوبندیوں

کا اور بریلویوں کا اختلاف آپ کو معلوم ہے۔

ہمارے مولانا مفتی میر احمد اخون صاحب کے والد ماجد کا جس دن انقال ہوا، میں نے ان کا جنازہ پڑھایا، سارا بھاول نگر اٹھ آیا تھا، تمام شیعہ بھی اور تمام بریلوی بھی کہنے لگے: ہمیں ان سے کوئی اختلاف نہیں ہے، یہ تو ولی اللہ آدمی تھا۔

### حضرت عثمانؓ کے دشمن کا علاج:

تو حضرت امامؓ ان صاحب کے پاس گئے اس نے پوچھا: کیسے تشریف آوری ہوئی؟ امام ابوحنیفہؓ کہنے لگے: ایک رشتے کا پیغام لے کر آیا ہوں، جناب کی صاحبزادی کے رشتے کا پیغام لے کر آیا ہوں، بہت خوش ہوا، لڑکے کے بارے میں بتایا کہ لڑکا بہت اچھا ہے، برسر روزگار ہے، علامہ ہے، وغیرہ وغیرہ، دنیا میں جو وجاهت کی چیزیں رائج ہیں ساری گنوادیں، وہ آدمی کہنے لگا: بہت اچھا! منظور ہے، حضرت فرمانے لگے کہ: بھی میں نے اس کے ہمراہ تادیعے ہیں، تھوڑے سے عیب بھی بتادینے چاہیں کہ ہر ایک کو پتہ چل جائے، دوسرے سامنے والے کو پتا چل جائے، دھوکہ نہ ہو، تھوڑا سا اس میں عیب بھی ہے وہ یہ کہ وہ لڑکا یہودی ہے، یہ سن کر اس کو تو آگ لگ گئی، چہرہ سرخ ہو گیا، کہنے لگا کہ: اتنے بڑے امام ہو کر آپ مجھ سے مذاق کرنے کے لئے آئے ہیں؟ وہ بھی میری بیٹی کے معاملے میں! حضرت امام: برافروختہ نہیں ہوئے، بلکہ نہایت متانت سے فرمانے لگے: کیوں کیا بات ہے؟ یہ برافروختہ ہونے کی چیز ہے؟ میں نے تو سنا ہے کہ رسول اللہ صلی اللہ علیہ وسلم نے یہودی کو دو بیٹیاں دی تھیں، اب اس کو اپنی غلطی کا احساس ہوا، اس نے ہاتھ جوڑے اور کہا: آئندہ میں تو بہ کرتا ہوں، حضرت امام ابوحنیفہؓ نے فرمایا: بس یہی مسئلہ سمجھانے کے لئے آیا تھا، تیری بیٹی کے لئے اگر میں یہودی کا رشتہ لاوں تو تو مجھے قتل کرنے پر آمادہ ہو جائے اور اگر رسول اللہ صلی اللہ علیہ وسلم کی بیٹی کے شوہر کو کوئی یہودی کہہ دے تو وہ واجب القتل نہیں؟

## مفترکین بناتِ نبوت:

لیکن اس وقت لوگ اتنے ڈھیٹ نہیں ہوئے تھے کہ حضور صلی اللہ علیہ وسلم کی دوسری صاحبزادیوں کا بالکلیہ انکار ہی کر دیں اور اب تو یہاں یار لوگوں نے باقی تین صاحبزادیوں کا انکار ہی کر دیا اور کہتے ہیں کہ کوئی بیٹی تھی ہی نہیں سوائے حضرت فاطمہ رضی اللہ عنہا کے، یہ غلط ہے، بھائی! حضور صلی اللہ علیہ وسلم کے اہل بیت سے محبت یہ نہیں کہ حضور صلی اللہ علیہ وسلم کے اہل بیت ہی کا انکار کرو، یہ ایک مستقل موضوع ہے۔

## اہل بیتؑ کے دشمن:

میں نے اپنی کتاب ”شیعہ سنی اختلاف“ میں تھوڑا سا بادل خواستہ اس کا ذکر کیا ہے کہ یہ حضرات جو محبت اہل بیت کا دم بھرتے ہیں اور ان کی ہر مجلس میں یا حسین! پر سینہ کوبی ہوتی ہے، یہ رسول اللہ صلی اللہ علیہ وسلم کے اہل بیت کے سب سے بدترین دشمن ہیں، آپ حضرات میری اس کتاب کو پڑھ لیں، مزہ آئے گا، ان کے بارہ امام ہیں، بارہوں امام تو بے چارہ غائب ہو گیا ہے اور پہلے امام حضرت علیؑ تھے، دوسرے حضرت حسنؑ، تیسرا حضرت حسینؑ تھے، ان تین کو بھی چھوڑ دو، پچھے کتنے رہ گئے؟ آٹھ، ہر امام کے زمانے میں اس کے بھائی بندوں نے اختلاف کیا، اس کی امامت پر شیعوں نے لکھا اور میں نے شیعہ کتابوں کے حوالے سے اس کی پوری تفصیل لکھ دی ہے۔

## حضرت علیؑ کی اولاد امامت سے غائب:

بھی علی بن حسین حضرت علیؑ کے پوتے ہیں، حضرت حسینؑ کے بھائی، اور بڑے بھائی کے بعد امامت کس کو ملتی ہے؟ چھوٹے بھائی کو، تو محمد بن علی مستحق تھے امامت کے، جیسے حضرت حسنؑ کے بعد حضرت حسینؑ کو امامت ملی، اور اب حضرت

حسینؑ کے بعد کس کو ملنی چاہئے؟ حضرت علیؓ کے لڑکے موجود ہیں لیکن یہ کہتے ہیں کہ حضرت حسینؑ کے صاحبزادوں کو ملی، حضرت حسنؑ کی اولاد کو بھی امامت سے نکال دیا، حضرت علیؓ کی اولاد بھی امامت سے غائب، حضرت علیؓ کے دو بیٹوں کو لے کر باقی بیٹوں کو امامت سے نکال دیا اور حضرت حسنؑ کی اولاد میں سے ایک بھی امام نہیں، سب امامت سے خارج۔

### پچا سیتحجہ کا اختلاف:

حضرت علیؓ حضرت حسینؑ کے لڑکے ہیں، علی زین العابدین جن کا میں نے ابھی تذکرہ کیا، ان کا اپنے پچا کے ساتھ اختلاف ہوا، پچا یعنی محمد بن حفیہ کہتے تھے کہ میں امام ہوں، یہ کہتے تھے کہ میں امام ہوں اور اصول کافی میں لکھا ہے کہ مجر اسود سے فیصلہ لیا گیا، مکہ مکرمہ میں پہنچے اور دونوں نے وہاں کھڑے ہو کر دعا کی تو مجر اسود سے آواز آئی ”علی“، یعنی سیتحجہ امام ہیں، پچا امام نہیں ہیں، آئی ہوگی آواز، ایک بات تو یہ ہو گئی۔

### ہر زمانہ میں مسئلہ امامت پر اختلاف ہوا:

اسی طرح ہر امام کے زمانے میں یہاں تک کہ حسن عسکریؓ تک جو امام غائب کے باپ ہیں، ہر ایک کے زمانے میں امامت کے مسئلہ میں اختلاف ہوا، یعنی اس کے بھائی بندوں میں سے، اس کے عزیزوں میں سے، ایک بھی ان کی امامت کا قائل نہیں، امام جعفرؑ کے آٹھ بیٹے تھے اور آٹھوں اپنی اپنی جگہ امامت کے مدعا تھے موسیٰ کاظمؑ کو ان کے بھائیوں میں سے کوئی امام نہیں مانتا تھا۔ خیر یہ تو چھوڑو!

### روافض کے ہاں منکر امامت ”حرامی“ ہے:

لیکن شیعہ کی کتابوں میں لکھا ہے کہ جو امامت کا منکر ہو وہ حرام زادہ ہے، اس کتاب میں حوالے دیکھ لو، ان کی کتابوں کے حوالے سے لکھا ہے کہ وہ کہتے ہیں کہ

اس کا نسب ناپاک ہے، میں گستاخی کی معافی چاہتے ہوئے پوچھوں گا کہ: جب حضرت علیؓ کے صاحبزادے محمدؐ نے انکار کر دیا تھا اپنے چچا کی امامت سے، تو وہ کون ہوئے؟ اور امام باقرؑ کے بھائیوں نے امام باقرؑ کی امامت کا انکار کر دیا تو وہ کون ہوئے؟ ہم نے آج تک مختلف کو حرام زادہ نہیں کہا، حضور صلی اللہ علیہ وسلم کے اہل بیت کو یہ لقب دینے کا پہلی بار ان حضرات کو شرف حاصل ہوا ہے (نعوذ باللہ ثم نعوذ باللہ)۔ یہ گیارہ آدمی ہو گئے، پار ہواں تو ہے ہی نہیں، ان گیارہ آدمیوں سے لے کر حضور صلی اللہ علیہ وسلم کی پوری نسل کو یہ خطاب دیتے ہیں، فرمائیے! یہ محبت اہل بیت ہیں یا اہل بیت کے دشمن ہیں؟

### حضرت علیؓ کی حضرت عثمانؓ سے عقیدت:

تو خیر مسئلہ یہ چل رہا تھا کہ حضرت علیؓ اور حضرت عثمان رضی اللہ عنہما یہ دونوں رسول اللہ صلی اللہ علیہ وسلم کے داماد ہیں اور اگر کسی کی عقل میں نہ آئے تو میں نے اس کتاب میں یہ بھی حوالہ نقل کر دیا ہے کہ حضرت امیر المؤمنینؑ نے حضرت عثمانؓ سے فرمایا تھا کہ حضرت عثمانؓ کو کہیں کہ آپ کو آنحضرت صلی اللہ علیہ وسلم کی دامادی کا وہ شرف حاصل ہے جو کہ شیخین کو نہیں، تھیک ہے ان دو حضرات کو حضور صلی اللہ علیہ وسلم کے خر ہونے کا شرف تو حاصل ہے۔ لیکن داماد ہونے کا شرف حاصل نہیں، تو ان میں ذرا اختلاف ہوا کہ حضرت عثمانؓ اور حضرت علیؓ میں کون افضل ہے؟ بعض لوگوں کا خیال ہوا کہ حضرت عثمانؓ سے حضرت علیؓ افضل ہیں۔

### ترتیب خلافت، ترتیب فضیلت ہے:

صحیح بات جس پر کہ جمہور اہل سنت متفق ہوئے وہ یہ ہے کہ ان کی ترتیب خلافت کے مطابق ان کی ترتیب فضیلت ہے، یعنی یوں کہو کہ جس طرح اللہ کے نزدیک ان کی ترتیب فضیلت تھی، اسی ترتیب سے اللہ نے ان کو خلیفہ بنایا۔ سب سے

اول نمبر پر حضرت ابو بکرؓ تھے تو وہ پہلے خلیفہ ہوئے، اور دوسرا نمبر پر حضرت عمرؓ تھے وہ بعد میں خلیفہ ہوئے، تیسرا نمبر پر حضرت عثمانؓ تھے وہ بعد میں خلیفہ ہوئے اور چوتھے نمبر پر حضرت علیؓ تھے وہ بعد میں خلیفہ ہوئے، رضی اللہ عنہم۔

### دور والا قریب تر:

یہاں ایک لطیفہ یہ ہے کہ جتنا دور والا تھا، اتنا پہلے خلیفہ بنا، حضرت علیؓ رسول اللہ صلی اللہ علیہ وسلم کے پچاڑا ہیں، دادے میں جا کے مل جاتے ہیں، وہ سب سے آخری نمبر پر، اور حضرت عثمانؓ پر دادے میں جا کے ملتے ہیں وہ تیسرا نمبر پر آئے، حضرت عمرؓ قبیلہ بنو عدی کے ہیں، حضور صلی اللہ علیہ وسلم کی پانچویں پشت میں جا کے ملتے ہیں، اور حضرت ابو بکرؓ اس سے بھی اوپر جا کے ملتے ہیں، بتایا گیا کہ اسلام میں نسلی قرب کا لحاظ نہیں ہے بلکہ باطنی کمالات اور دامنی قرب کا لحاظ ہے، جتنا رسول اللہ صلی اللہ علیہ وسلم کے کوئی قریب ہوگا اتنا عند اللہ افضل ہوگا، یعنی اللہ کے نزدیک افضل ہوگا۔ تو بہر کیف اس امت میں سب سے افضل حضرت ابو بکر اور حضرت عمر رضی اللہ عنہما ہیں۔

### حضرت علیؓ کو شیخینؓ پر فضیلت دینے والا مفتری ہے:

یہ خطبہ حضرت امیر المؤمنینؑ کو فے کے نمبر پر ارشاد فرماتے تھے اور ان لوگوں کو جو حضرت علیؓ کو حضرات ابو بکرؓ و عمرؓ پر فضیلت دیتے تھے، حضرت علیؓ ان کو مفتری کہتے تھے یعنی کسی پر بہتان لگانے والا اور بہتان لگانے والے کی سزا اللہ تعالیٰ نے یہ بیان فرمائی ہے:

”وَالَّذِينَ يَرْمُونَ الْمُحَصَّنَاتِ ثُمَّ لَمْ يَأْتُوا بِأَرْبَعَةٍ“

”شُهَدَاءَ فَاجْلِدُوهُمْ ثَمَانِينَ جَلَدَةً.“ (نور: ۲)

ترجمہ: ..... ”وہ لوگ جو بہتان باندھتے ہیں کسی پر، پھر

نہیں لاتے چار گواہ، ان کے اسی کوڑے لگاؤ۔“

حضرت امیر المؤمنینؑ نے فرمایا کہ میں نے پہلے اعلان نہیں کیا تھا اس لئے آج تو کچھ نہیں کہتا لیکن اگر آئندہ میں نے کسی کو سننا کہ وہ مجھے حضرت ابو بکرؓ و عمرؓ پر فضیلت دیتا ہے تو اس کو سزا دوں گا، اور سزا اس کی مفتری کی سزا ہوگی، یعنی اسی کوڑے لگاؤں گا۔

### شیعوں کے ہاں حضرت علیؑ کی پوزیشن:

حضرات شیعہ بھی اس کو تسلیم کرتے ہیں کہ واقعی امیر المؤمنین نے کوئے کے منبر پر اس قسم کے خطبات ارشاد فرمائے تھے لیکن کہتے ہیں کہ یہ مجبوری تھی، اس لئے کہ حضرت امیر المؤمنینؑ کے ساتھ جو تھوڑے بہت آدمی رہ گئے تھے باقی تو حضرت معاویہؓ لے گئے تھے، جو تھوڑے بہت ان کے ساتھ رہ گئے تھے وہ بھی حضرات ابو بکرؓ و عمرؓ کے گرویدہ تھے، اگر حضرت امیر المؤمنینؑ ان کے بارے میں اپنا عقیدہ بیان کرتے تو سارا لشکر تتر ہو جاتا۔ سبحان اللہ!

میں نے اس کتاب میں لکھا ہے کہ تم ہی بتاؤ کہ پھر حضرت علیؑ کا سب سے بڑا دشمن کون تکلا؟ امیر المؤمنینؑ قسم کھا کر اور منبر رسول پر بیٹھ کر کہہ رہے ہیں اور اپنی امارت میں کہہ رہے ہیں، اپنی قوم کے درمیان میں کہہ رہے ہیں جن پر وہ امیر المؤمنین اور خلیفۃ المسلمين ہیں، ان کے سامنے کہہ رہے ہیں، مگر تم کہتے ہو کہ در کے مارے کہہ رہے تھے، ورنہ خلافت ہاتھ سے چلی جاتی، کیا اپنی خلافت کو بچانا بڑا ضروری تھا؟ یہ ہے شیعوں کے نزدیک حضرت علیؑ کی پوزیشن۔

بہر حال اہل سنت والجماعت کا عقیدہ وہی ہے جیسا کہ حضرت امیر المؤمنینؑ نے فرمایا کہ شیخینؑ افضل ہیں اور یہ بات بھی معلوم ہو گئی کہ سب سے پہلے دن سے یہ عقیدہ ان ہی کے ہاں سے نکلا شروع ہوا ہے، حضرت امیر المؤمنین فرماتے ہیں کہ جو

شخص حضرات شیخینؑ کی فضیلت کا انکار کرتا ہے یا ان کی تنقیص کرتا ہے یا ان پر کسی قسم کا اعتراض کرتا ہے یا نکتہ چینی کرتا ہے، اسے سمجھنا چاہئے کہ اس نے دین سے لکنا شروع کر دیا، اللہ تعالیٰ اس سے محفوظ رکھے۔

رَأْمَرْ وَعُوْلَانَا لَهُ الْحُمْدُ لِلّٰهِ رَبِّ الْعَالَمِينَ



حضرت عمرؓ کی چھ نصیحتیں

بِسْمِ اللَّهِ الرَّحْمَنِ الرَّحِيمِ  
 (الحمد لله رب العالمين) علی جواہر الزین (اصطفی)

”عَنْ عُمَرَ رَضِيَ اللَّهُ تَعَالَى عَنْهُ أَنَّهُ وَعَظَ رَجُلًا  
 قَوْلًا: لَا تُلْهِكَ النَّاسُ عَنْ نَفْسِكَ فَإِنَّ الْأَمْرَ يَصِيرُ  
 إِلَيْكَ ذُونَهُمْ، وَلَا تَقْطَعَ النَّهَارَ سَارِبًا فَإِنَّهُ مَحْفُوظٌ  
 عَلَيْكَ مَا عَمِلْتَ وَإِذَا أَسَأْتَ فَآخِسِنْ فَإِنِّي لِأَرَأِي شَيْئًا  
 أَشَدُ طَلَبًا وَلَا أَسْرَعُ ذَرَكَةً مِنْ حَسَنَةٍ حَدِيثَةٍ لِذَنْبٍ  
 قَدِيمٍ.“ (کنز العمال ج: ۱۶: حدیث: ۲۲۲۰۲)

”عَنْ عُمَرَ رَضِيَ اللَّهُ تَعَالَى عَنْهُ قَالَ: اغْتَزِلْ مَا  
 يُؤْذِنُكَ وَعَلَيْكَ بِالْخَلِيلِ الصَّالِحِ وَقُلْ مَا تَجِدُهَ  
 وَشَاءُرُ فِي أَمْرِكَ الَّذِينَ يَحَافُونَ اللَّهَ“

(کنز العمال ج: ۱۶: حدیث: ۲۳۱۹۶)

ترجمہ..... ”حضرت عمر رضی اللہ تعالیٰ عنہ سے موقول  
 ہے کہ آپ نے ایک آدمی کو نصیحت کرتے ہوئے فرمایا: تجوہ کو

لوگ تیری ذات سے غافل نہ کر دیں، اس لئے کہ معاملہ تیری طرف لوٹے گا ان کی طرف نہیں اور دن کو چل پھر کرنہ گزار، اس لئے کہ جوتے نے عمل کیا وہ تجھ پر محفوظ کر لیا گیا اور جب تو برائی کرے تو اس کے پیچے بھلائی کر اس لئے کہ میں نے کوئی چیز ایسی نہیں دیکھی جو تیزی سے تلاش کرتی ہو اور سختی سے طلب کرتی ہو، اس نئی بھلائی سے جو پرانے گناہ کو تلاش کرتی ہے۔“

ترجمہ: ..... ”امام تیہی“ نے حضرت عمر رضی اللہ تعالیٰ عنہ سے روایت کی ہے کہ آپ نے ارشاد فرمایا: جو چیزیں تمہیں ایدا پہنچاتی ہیں ان سے الگ رہو اور نیک دوست کو لازم پکڑو اور تم اس کو کم پاؤ گے اور اپنے معاملہ میں ان لوگوں سے مشورہ کرو جو اللہ تعالیٰ سے ڈرتے ہیں۔“

یہ امیر المؤمنین حضرت عمر رضی اللہ تعالیٰ عنہ کی چھ صحیحیں ہیں، تین پہلی روایت میں اور تین دوسری روایت میں۔

### حضرت عمرؓ کی عظمت:

رسول اقدس صلی اللہ علیہ وسلم کا ارشاد ہے کہ:

”وَلَقَدْ كَانَ فِيمَا قَبْلَكُمْ مِنَ الْأَمَمِ مُحَدِّثُونَ فَإِنَّ يَكُ فِي أُمَّتِي أَحَدٌ فَإِنَّهُ عُمَرٌ.“ (مشکوٰۃ ص: ۵۵۶)

ترجمہ: ..... ”چہلی امتوں میں محدث ہوتے تھے، یعنی

جن کی زبان پر فرشتے باقیں کرتے تھے، میری امت میں اگر کوئی ہے تو وہ عمر ہے۔“

## حضرت عمرؓ کی زبان پر سکینہ:

حضرت علی رضی اللہ تعالیٰ عنہ ارشاد فرماتے ہیں کہ ہمیں ایسا لگا کرتا تھا کہ ”إِنَّ السَّكِينَةَ تُنْطَقُ عَلَى لِسَانِ عُمَرَ۔“ (مشکوٰۃ ص: ۵۵۷) یعنی حضرت عمر رضی اللہ تعالیٰ عنہ ایسی بات ارشاد فرماتے ہیں کہ جس سے دلوں کو سکون اور اطمینان آ جاتا ہے۔ زبان پر سکینہ بولتی ہے۔

اور آخر حضرت صلی اللہ علیہ وسلم کا مشہور ارشاد ہے کہ:

”إِنَّ اللَّهَ تَعَالَى جَعَلَ الْحَقَّ عَلَى لِسَانِ عُمَرَ وَقُلْبِهِ۔“ (مشکوٰۃ ص: ۵۵۷)

ترجمہ: ..... ”اللہ تعالیٰ نے حق کو عمرؓ کی زبان اور دل پر رکھ دیا ہے۔“

## حضرت عمرؓ کی راست گوئی:

ایک اور حدیث میں فرمایا کہ:

”رَحْمَ اللَّهُ عُمَرَ، يَقُولُ الْحَقَّ وَإِنْ كَانَ مُؤْمِنًا، تَرَكَهُ الْحَقُّ وَمَا لَهُ مِنْ صَدِيقٍ۔“

(ابدایہ والہایہ ج: ۷ ص: ۳۶۰)

ترجمہ: ..... ”اللہ تعالیٰ کی رحمت ہو عمرؓ پر وہ حق بات

کہتے ہیں اگرچہ حق کڑوا ہوتا ہے، ان کے حق کہنے نے ان کا کوئی دوست نہیں چھوڑا۔“

کیونکہ نصیحت کی بات کڑوی لگا کرتی ہے اور جس کی بات کڑوی لگے آدمی پھر اس سے دوستی نہیں کرتا، تو ان ارشادات نقل کرنے سے میرا مدعایہ ہے کہ اللہ تبارک و تعالیٰ نے حضرت عمر رضی اللہ تعالیٰ عنہ کے قلب مبارک کو نبی کریم صلی اللہ علیہ

وسلم کے علوم کا خزانہ بنادیا تھا اور جو بات دل میں ہوتی ہے زبان سے وہی نکلتی ہے،  
دل کی بات کسی نہ کسی طریقہ سے زبان پر آہی جاتی ہے۔ لا الہ الا اللہ!

### حضرت لوگوں کے مرشد:

امیر المؤمنین حضرت عمر رضی اللہ تعالیٰ عنہ دنیا کے اعتبار سے لوگوں کے  
سربراہ مملکت اور حاکم اعلیٰ ہی نہیں تھے بلکہ ان کے مرشد بھی تھے اور یہ حضرات  
خلفاء راشدین کی جامعیت تھی، بعد کے خلفائیں یہ بات نہیں رہی، وہ حضرات  
بیک وقت تنظیم اعلیٰ بھی تھے، ان کے معلم اور مدرس بھی تھے، ان کے قائد اور سپہ سالار  
بھی تھے، ان کے منصف اور قاضی بھی تھے، ان کے مرشد اور پیر بھی تھے، رسول اللہ  
صلی اللہ علیہ وسلم کی تمام جہتوں کے جامع ہوتے تھے۔

تو پہلی روایت میں ہے کہ حضرت امیر المؤمنین نے ایک شخص کو نصیحت  
کرتے ہوئے تین باتیں ارشاد فرمائیں:

### اپنی ذات سے غافل نہ ہو:

ا..... ایک یہ ہے کہ لوگ تجھے اپنی ذات سے غافل نہ کروں۔ یعنی لوگوں  
کے دھنڈوں میں مشغول ہو کر اپنے آپ کونہ بھول جاؤ، لوگوں کی فکر پڑی ہوئی ہے اور  
یہ فکر اس قدر غالب آگئی کہ اپنے ضروری مشاغل یا اپنے ذاتی معمولات کا وقت ہی  
نہیں ملتا، اس لئے کہ ثیرا معاملہ تیری طرف پہنچے گا، ان کی طرف نہیں، یعنی تیرے  
اعمال کی باز پرس اور تیرے اعمال کے مطابق بتاؤ تیرے ساتھ ہوگا، لوگوں کے ساتھ  
نہیں، جو اعمال کہ ہم کرتے ہیں خواہ کسی کی خیر خواہی کے لئے کریں، یا کسی کی بد خواہی  
کے لئے کریں، اچھا کریں، یا برا کریں، اس کا بھگتا نہیں خود کرنا ہوگا، لوگوں کی  
جاڑ فرمائیں پوری کرتے ہو تو ٹھیک اور اگر ناجاڑ فرمائیں پوری کرتے ہو تو حساب  
تمہیں دینا ہوگا، ان کو نہیں، ان کو اپنے عمل کا حساب دینا ہوگا، اس لئے کہ قیامت کے

دن تم یہ کہہ کر نہیں چھوٹ سکتے کہ جی کیا کریں؟ بچے تملک کرتے تھے، دوستوں نے مجبور کر دیا تھا۔

### نفس کی تاویلات کا علاج:

عام طور پر ہمارا نفس تاویلیں کیا کرتا ہے اور جتنے گراہ لوگ ہیں، وہ اپنے غلط مطلب کے لئے تاویلیں کیا کرتے ہیں، ہمارا نفس ہمارے غلط کاموں کے لئے تاویل کرتا ہے، قادیانی اپنے غلط عقائد کی تاویلیں کیا کرتے ہیں، یعنی یہ مطلب ہے، یہ مطلب ہے، ان کی ساری عمر ”یعنی یہ مطلب ہے“ سے ختم نہیں ہوتی اور اسی طرح دوسرے گراہ فرقے بھی ہیں جو اپنی بدعات اور اپنی گراہیوں کے لئے قرآن کریم اور سنت نبوی میں تحریف کرتے ہیں، اول بدل کرتے ہیں، ان کے مطالب بگاڑتے ہیں، تاویلات کرتے ہیں، اور ہمارا نفس ہماری غلط روی کے لئے تاویل کیا کرتا ہے کہ جی کیا کریں، یہ عذر ہے، وہ عذر ہے، میں جو باتیں کہہ رہا ہوں یہ بہت برا عالم ہے، یہ بات عرض کرنا چاہتا ہوں کہ میں نے کئی دفعہ قادیانیوں کو لکھا کہ یہ سوچ کر قرآن کریم اور احادیث میں تاویل کرو کہ قیامت کے دن تم اللہ کے سامنے کھڑے ہو کر یہ تاویل بیان کر سکو، میں ایک ہی فقرہ ہے، اس پر غور کرلو کہ تمہارا نفس اگر تمہاری غلطیوں کی تاویل کرتا ہے اور تمہیں دھوکہ دیتا ہے تو اس سے پوچھ لو کہ جب تم اللہ کے سامنے کھڑے ہو گے، تو یہ تاویل کر سکو گے؟ اور یہ تمہاری تاویل چل جائے گی؟ اگر نہیں تو مجھے کیوں دھوکہ دیتے ہو؟ مجھے کیوں فریب دیتے ہو؟ یہ جتنے غلط رو فرقے ہیں، یہ سارے کے سارے اللہ تعالیٰ کے کلام میں، رسول اللہ صلی اللہ علیہ وسلم کے ارشادات میں غلط تاویلات کرتے ہیں، کاش کہ یہ اپنے نفس کی طرف رجوع کرتے اور اس سے پوچھ لیتے کہ کل قیامت میں ہم اللہ کے سامنے یہ تاویل کر سکیں گے؟ اور کاش کہ ہم اپنی غلطی پر تاویل کا پردہ ڈالنے سے پہلے اپنے نفس سے رجوع کر کے پوچھ لیتے کہ

کل قیامت کے دن یا قبر میں تمہاری یہ تاویل سنی جائے گی؟  
 اس کو میں نے بہت بڑا علم اس لئے کہا کہ ہر قدم پر اگر اس بات کو پیش نظر  
 رکھا جائے تو انشا اللہ! ہماری بہت سی غلطیوں کی اصلاح ہو سکتی ہے، تو حضرت  
 امیر المؤمنین فرماتے ہیں: ”لَا تُلْهِكَ النَّاسَ عَنْ نَفْسِكَ“، لوگ تجھے تیرے  
 معاملہ سے غافل نہ کر دیں، ”فَإِنَّ الْأَمْرَ يَصِيرُ إِلَيْكَ ذُوَنَهُمْ“، اس لئے کہ معاملہ  
 تجھے تک پہنچے گا ان تک نہیں۔

### اوقات کی حفاظت:

۲: اور دوسری نصیحت یہ فرمائی کہ سارا دن مestr گشت کرتے ہوئے نہ گزارو

کہ:

”صحح ہوئی، شام ہوئی، عمر یونہی تمام ہوئی“

اس لئے کہ تمہارے اعمال محفوظ کر کے بند کر دیئے گئے ہیں، قرآن کریم  
 میں ہے: ”أَحْصَاهُ اللَّهُ وَنَسُوْهُ“، اللہ تعالیٰ نے ان کو تو گن کر اور شمار کر کے رکھا تھا  
 لیکن ان لوگوں نے ان کو بھلا دیا تھا۔ ہمارا حافظہ کمزور ہے، ہم تو عمل کرتے ہیں بھول  
 جاتے ہیں اور جب غلطیاں ہماری پرانی ہو جاتی ہیں تو ان پر نسیان کا پرودہ آ جاتا ہے،  
 بھول کا پرودہ آ جاتا ہے، ہم سمجھتے ہیں کہ ہمارا سب معاملہ ٹھیک ٹھاک ہے، ”يَوْمَ تُبَلَّى  
 السَّرَّ آئُرُ“، (جس دن یہ پردے ہٹادیئے جائیں گے، بھیدوں کے) اور اندر جو کچھ  
 چھپا ہوا ہے وہ نکال کر دکھادیا جائے گا، اس دن معاملہ ذرا مشکل ہو گا، اللہ تعالیٰ  
 حفاظت فرمائے، آمین!

پہلا نقصان تو یہ تھا کہ ہم عمل کرتے وقت تاویلیں کر کے اپنے نفس کو مطمئن  
 کر لیتے ہیں اور دوسرا یہ ہے کہ غلطیاں کر کے پھر ان کو بھول جاتے ہیں، یہاں ہم  
 سے کسی نے انتقام نہیں لیا، ہمارے جرم کا کسی کو پتہ نہیں چلا اور ہم بلی کی طرح سو

چو ہے کھا کر حاجی کے حاجی رہ گئے، تو ہم سمجھتے ہیں کہ واقعتاً ہم حاجی ہیں، کسی کو ہماری غلطیوں کا پتہ نہیں چلا اور یوں چلتے چلتے وقت گز گیا تو پرانی غلطیاں ویسے ہی بھول گئیں۔ بچپن کیسے گزارا تھا؟ جوانی کی ولہیز پر کیسے قدم رکھا تھا؟ اور عغقول شباب میں، چڑھتی جوانی میں کیا کیا خرمستیاں کی تھیں؟ اور بڑھے ہونے کے بعد بھی تبلیغ والوں کے بقول: بچپن کی عادتیں بچپن تک نہیں جاتیں گویا بچپن کی عادتیں بچپن تک نہیں چھوڑیں، کیونکہ پرده پڑا ہوا ہے، کچھ تو اللہ تعالیٰ کی ستاری کا پرده ہے اور کچھ ہمارے حافظہ کی کمزوری کا پرده ہے کہ ہم ان کو بھول گئے، حضرت فرماتے ہیں کہ: «مَحْفُوظًا إِلَيْكَ». وہ تجھ پر محفوظ ہیں، تو نے جو عمل کیا وہ ضائع نہیں ہوا، اچھا عمل کیا تو بھی، اور براعمل کیا تو بھی۔

ایک دفعہ رسول اللہ صلی اللہ علیہ وسلم زکوٰۃ کا مسئلہ ارشاد فرمara ہے تھے، کسی نے مجلس میں سے پوچھا کہ حضور! اگر کسی کے پاس گدھے ہوں ان پر بھی زکوٰۃ ہوتی ہے؟ ارشاد فرمایا:

”مَا أَنْزَلَ اللَّهُ عَلَىٰ فِيهَا إِلَّا الْآيَةُ الْفَارَازُ الْجَامِعَةُ:  
مَنْ يَعْمَلْ مِثْقَالَ ذَرَّةٍ خَيْرًا يَرَهُ. وَمَنْ يَعْمَلْ مِثْقَالَ ذَرَّةٍ  
شَرًّا يَرَهُ.“ (منداحم ج: ۲ ص: ۲۶۲)

ترجمہ: ..... ”ان کے بارے میں مجھ پر کوئی چیز نازل نہیں کی گئی سوائے ایک تہا آیت کے جو کہ پوری کی پوری جامع ہے کہ جو شخص عمل کرے گا ایک ذرہ برابر خیر کا، اس کو بھی دیکھ لے گا اور جو شخص عمل کرے گا ایک ذرہ برابر براٹی کا، اس کو بھی دیکھ لے گا۔“

حضرت حکیم الامت مولانا محمد اشرف علی تھانوی قدس سرہ اس آیت کی تشریح میں فرماتے ہیں کہ ایک ذرہ بھی کا ضائع نہیں ہوگا، اس کی قدر کریں گے، اور ایک

ذرہ برائی کا غائب نہیں ہوگا، یعنی لاکے حاضر کر دیں گے، سزا دینا ضروری نہیں، ہو سکتا ہے کہ معاف کر دیں لیکن ایک دفعہ دکھا ضرور دیں گے کہ تو نے یہ کیا تھا، اس لئے غفلت میں اور سوتے ہوئے وقت نہ گزارو، اس لئے کہ تمہارے اعمال کا ریکارڈ جمع کیا جا رہا ہے، اور وہ محفوظ ہے۔

### بُدْیٰ کے بعد نیکی:

۳: ..... اور تیری نصیحت یہ فرمائی کہ جب تجھ سے کوئی غلطی ہو جائے، کوئی گناہ ہو جائے، کوئی برائی ہو جائے تو فوراً نیکی کا کام کرو، یہ حدیث شریف کا مضمون ہے کہ آنحضرت صلی اللہ علیہ وسلم ایک صاحب کو نصیحت فرمائے تھے، آپ نے ارشاد فرمایا: ”وَاتَّبِعُ السَّيِّنةَ الْحَسَنَةَ تَمْحُهَا“۔ (مسند احمد ج: ۵ ص: ۱۵۳) (اور برائی کے پیچے بھلانی کرو، فوراً وہ بھلانی اس برائی کو مناوے گی) دونوں کی کشتی ہو جائے گی، تم سے کوئی غلطی ہو گئی، کوئی برا کام ہو گیا فوراً نیک کام کرو، اب ان میں سے جو طاقت ور ہوگا وہ اس کو گردے گا انشا اللہ! نیکی برائی کو گردے گی، اس لئے کہ نیکی میں دس گنا طاقت ہوتی ہے، دس گنا ثواب ملتا ہے، ایک نیکی پر دس نیکیاں ملتی ہیں، اللہ تعالیٰ نو گنا اس میں مزید طاقت پیدا فرمادیتے ہیں، اب یہ دس آدمی ہیں، وہ بے چارہ اکیلا ہے، اکیلا دس آدمیوں کا مقابلہ کیسے کرے گا؟

اکابر تو یوں فرماتے ہیں کہ اگر غلطی ہو جائے، گناہ ہو جائے، کوئی برائی ہو جائے تو نیکی کرتے ہی رہو، کرتے ہی رہو، یہاں تک کہ تمہیں یقین ہو جائے کہ انشا اللہ! وہ برائی مٹ گئی ہو گی، تمہاری یہ نیکیاں ان برائیوں کو مناوے گی، یعنی چھپا دیں گی، اس پر غالب آ جائیں گی۔ صحابہ کرام رضوان اللہ تعالیٰ علیہم اجمعین کا اور بعد کے اولیاء اللہ کا یہی معمول تھا۔

## حضرت عائشہؓ کی ندامت:

حضرت ام المؤمنین عائشہ رضی اللہ تعالیٰ عنہا جنگ جمل میں گئی تھیں، بس وہ اللہ کی حکمت تھی، چلی گئیں، لیکن بعد میں جب یہ بات کبھی یاد آتی تو اتنا روتیں کہ دوپٹہ تر ہوجاتا اور پچاس کے قریب غلام آزاد فرمائے، اور فرماتی تھیں: یا اللہ! میری غلطی تھی، مجھے نہیں جانا چاہئے تھا۔

لوگوں کو طعن کرنا تو آتا ہے لیکن ان اکابر کا حق تعالیٰ شانہ کے ساتھ جو تعلق تھا، وہ ان کو معلوم نہیں ہے، یہ دور سے بیٹھے ہوئے بزرگوں پر، اکابر پر تنقیدیں کرتے ہیں۔

تو امیر المؤمنین حضرت عمر رضی اللہ عنہ فرماتے ہیں جب تو برائی کر لے تو اس کے پیچھے بھلانی کر لیا کر، اس لئے کہ ایک چیز دوسری چیز کا تیزی کے ساتھ تعاقب کر رہی ہے۔ پھر اس کو ایک مثال سے سمجھایا کہ جیسے ایک آدمی دوڑا جا رہا ہے، اس کے پیچھے دوسرا آدمی اس کو پکڑنے کے لئے دوڑا جا رہا ہے، اسی طرح برائی کے پیچھے نیکی دوڑ رہی ہے، اسی لئے فرمایا میں نے نیکی سے زیادہ کسی کو تعاقب کرنے والا نہیں دیکھا، جتنا نیکی برائی کا تعاقب کرتی ہے اور اس کو جا کے پکڑ لیتی ہے، میں نے کسی تیز دوڑتی ہے اور فوراً جا کر اس کو پکڑتی ہے، یہ بھی بہت برا علم ہے، جب بھی کوئی کوتاہی ہوجائے، جب بھی کوئی لغزش ہوجائے، دعا کرو کہ اللہ تعالیٰ ہم میں یہ حس پیدا کر دے کہ ہمیں پتہ چل جائے کہ مجھ سے غلط کام ہوا ہے، دل سیاہ ہوجاتا ہے تو آدمی تیز ہی نہیں کر سکتا کہ میں اچھا کر رہا ہوں کہ برا کر رہا ہوں؟ دل اندھا ہوجاتا ہے۔

تو پہلی بات تو یہ ہے کہ اللہ کرے ہم میں تیز پیدا ہوجائے کہ یہ نیکی ہے یا بدی ہے؟ میں اچھا کر رہا ہوں یا برا کر رہا ہوں؟

نیکی اور برائی کی پہچان:

ایک صاحب رسول اللہ صلی اللہ علیہ وسلم کی خدمت میں آئے، کہنے لگے: یا رسول اللہ! مجھے کیسے معلوم ہو کہ میں نے اچھا کام کیا ہے یا برا کام کیا ہے؟ آپ نے فرمایا:

”الْبِرُّ حُسْنُ الْخُلُقِ، وَالْأُلُمُ مَا حَاكَ فِي

صَدِّرِكَ وَثَكِرْهُتَ أَنْ يَعْلَمَ عَلَيْهِ النَّاسُ.“ (مکملۃ ص: ۲۳۱)

ترجمہ: ..... ”نیکی تو اچھے اخلاق کا نام ہے، (اگر تم نے

کسی کے ساتھ اچھے اخلاق کا مظاہرہ کیا ہے تو سمجھ لو کہ تم نیکی کے راستے پر ہو) اور برائی وہ ہے جو تمہارے دل میں کھٹک پیدا کرے اور تجھے یہ اچھانہ لگے کہ لوگوں کو پتہ چلے۔“

جس چیز کو ہم لوگوں سے چھپا کر رکھنا چاہتے ہیں یا کہتے ہیں کہ لوگوں کو پتہ نہیں چلنا چاہئے، معلوم ہوا کہ برائی ہے، انسانی بدن کے جو اعضا ستر کھلاتے ہیں، آدمی نہیں چاہتا کہ اس پر کوئی مطلع ہو، ڈھانپ کر رکھتا ہے، پردہ کر کے رکھتا ہے، اسی طرح انسانی اخلاق و اعمال میں جو چیزیں عیب کی ہیں، آدمی نہیں چاہتا کہ کوئی ان پر مطلع ہو اور اگر علی الاعلان گناہ کرتا ہے تو اس کے معنی یہ ہیں کہ اس نے اللہ کے پردہ کو خود چاک کر دیا، اللہ تو لوگوں کا پردہ رکھتا ہے اور اس نے ”ستر اللہ“ کو، اللہ کے تانے ہوئے پردے کو پھاڑ کے پھینک دیا ہے، علی الاعلان گناہ کرتا ہے، مطلب یہ ہے کہ نہ اس کو خالق سے شرم، نہ خلوق سے شرم، تو پہلی بات تو یہ کہ ہم میں بدی اور نیکی کی حس پیدا ہو جائے، جب بھی ہم سے کوئی غلطی اور کوتاہی ہو، ہم جان لیں کہ میں نے اچھا نہیں کیا، برا کیا ہے۔

اور دوسری بات یہ ہے کہ جب یہ پتہ چل جائے تو فوراً اپنی غلطی کا اقرار

کر کے اس کا تدارک کرے، سب سے آسان، سہل تدارک یہ ہے کہ اللہ سے معافی مانگنے، تو بہ کرے۔

### موزیوں سے احتراز:

۳..... اور چوتھی نصیحت یہ فرمائی کہ: ”اغْتَرِلْ مَا يُؤْذِنُكَ۔“ جو چیزیں تجھے ایذا پہنچانے والی ہیں ان سے الگ تھلگ رہو، جو کام ایذا پہنچانے والا ہواں کے قریب نہ جاؤ، کوئی آدمی موزی ہے، تو کوشش کرو کہ اس کے قریب نہ جاؤ، ایذا پہنچانے والا جسم کے اعتبار سے ہو یا ذہنی طور پر ایذا پہنچانے والا ہو، دنیا کے اعتبار سے ہو یا آخرت اور قبر کے اعتبار سے ہو، جو چیز کہ ایذا پہنچانے والی ہے، اس سے الگ رہو، موزی کے قریب نہ جاؤ، موزی انسان ہوں، موزی چیزیں ہوں، یا موزی تمہارے اعمال ہوں، موزیوں سے بچو، ہم دوسروں کو تو موزی سمجھتے ہیں، لیکن اپنے آپ کو نہیں سمجھتے، تمہارا نفس تو موزی نہیں ہے؟ اس سے پوچھ لو، کیوں میاں کسی کو ایذا تو نہیں پہنچائی تم نے؟ تہائی میں بٹھا کے اس سے پوچھو، اگر تم نے ایذا پہنچائی یا پہنچانے کی عادت ہے تو قیامت کے دن تمہارا شمار موزیوں میں ہوگا، تم اللہ کی مخلوق کو ایذا پہنچانے والے ہو۔

### حدیث مسلسل:

یہ حدیث حدیث مسلسل ہے، یعنی آنحضرت صلی اللہ علیہ وسلم سے لے کر جب بھی مشارخ اس کی سند کی اجازت دیتے ہیں تو وہ خاص کیفیت جو ملحوظ تھی، اس کو محفوظ رکھتے ہیں، مثلاً حدیث بیان کرتے ہوئے چھوپاہرہ کھلایا، کھجور کھلائی اور پانی پلایا پھر حدیث سنائی، چنانچہ جو صحابی رسول اللہ صلی اللہ علیہ وسلم کی خدمت میں گئے تھے، وہ کہتے ہیں کہ آنحضرت صلی اللہ علیہ وسلم نے کھجور کھلائی، پانی پلایا اور یہ حدیث ارشاد فرمائی، اس وقت سے ہمارے شیخ تک یہ حدیث مسلسل چلی آرہی ہے، اسی لئے جب

ہمارے شیخ نور اللہ مرقدہ نے ہمیں اس حدیث کی اجازت دی تھی، تو اسی طرح اجازت دی تھی، پہلے سمجھو رکھ لائی، پانی پلا لایا اور پھر ارشاد فرمایا:

**”الرَّاحِمُونَ يَرْحَمُهُمُ الرَّحْمَنُ۔ إِرْحَمُوا مِنْ فِي**

**الْأَرْضِ يَرْحَمُكُمْ مَنْ فِي السَّمَاوَاءِ۔“** (ترمذی ج ۲: ص ۱۳)

ترجمہ:..... ”رحم کرنے والوں پر رحم رحم کرتا ہے، تم

زمین والوں پر رحم کرو آسمان والا تم پر رحم کرے گا۔“

یہ رحمیں ہیں جن پر رحم رحم کرتا ہے، جو اللہ کی مخلوق کو ایذا نہیں پہنچاتے ان کے مقابلے میں وہ لوگ موزی اور ایذا پہنچانے والے ہیں، قرآن کریم میں ہے:

**”إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي**

**الْدُّنْيَا وَالآخِرَةِ وَأَعْدَدَ لَهُمْ عَذَابًا أَفْوَىٰ مِنْهُنَا۔“** (احزاب: ۵۷)

ترجمہ:..... ”جو لوگ ایذا پہنچاتے ہیں اللہ اور اس کے

رسول کو، ان پر اللہ کی لعنت ہے دنیا میں بھی اور آخرت میں بھی اور ان کے لئے تیار کر رکھا ہے اہانت آمیز یعنی ذلیل کرنے والا

عذاب۔“

بعض لوگ ایسے موزی ہیں جو اللہ اور رسول کو ایذا پہنچاتے ہیں، وہ صحابہ

کرام کے بارے میں جو لمبی حدیث مشہور ہے کہ: ”اللَّهُ أَللَّهُ فِي أَصْحَابِي“ میرے صحابہ کے معاملہ میں اللہ سے ڈرو! آگے چل کر اس کا ایک فقرہ یہ ہے:

**”وَمَنْ آذَاهُمْ فَقَدْ آذَانِي، وَمَنْ آذَانِي فَقَدْ آذَى**

**الَّهُ، وَمَنْ آذَى اللَّهَ فَيُؤْشِكُ أَنْ يَأْخُذَهُ۔“** (مکہوتہ ص: ۵۵۳)

ترجمہ:..... ”جس نے ان کو ایذا پہنچائی، اس نے مجھ کو

ایذا پہنچائی اور جس نے مجھے ایذا پہنچائی اس نے اللہ کو ایذا

پہنچائی اور جو شخص اللہ کو ایذا پہنچائے تو قریب ہے کہ اس کو پکڑ لیا

جائے۔“

بعض لوگ اللہ کو ایذا پہنچاتے ہیں، تو بعض لوگ رسول اللہ صلی اللہ علیہ وسلم کو بھی ایذا پہنچاتے ہیں، اور صحیح بخاری کی حدیث ہے:

”مَنْ عَادَنِي لِيٰ فَقَدْ آذَنَهُ بِالْحَرْبِ.“

(بخاری ج ۲: ص ۹۶۳)

ترجمہ: ..... ”جو میرے کسی ولی کو ستاتا ہے اور اس سے

عداوت رکھتا ہے، تو میں اس سے اعلان جنگ کرتا ہوں۔“

بعض لوگ اللہ کے مقبول بندوں کو ایذا پہنچاتے ہیں اور بعض لوگ عام مسلمانوں کو ایذا پہنچاتے ہیں، اور ان کو ایذا پہنچانے میں مزہ آتا ہے، یہ سب موزی ہیں، اللہ تعالیٰ ایسے موزیوں سے محفوظ رکھے اور اللہ تعالیٰ قیامت کے دن ہمارا شمار ان موزیوں میں نہ کرے جو اللہ کی خلق کو ایذا پہنچاتے ہیں، بہرحال فرمایا: ”إغْتَزِلْ مَا يُؤْذِنِكَ.“ جو چیز تمہیں ایذا پہنچائے اس سے الگ تحمل رہو۔

اچھا دوست بناؤ:

۵: اور پانچویں نصیحت یہ ہے کہ: ”وَعَلَيْكَ بِالْخَلِيلِ الصَّالِحِ.“ اور لازم پڑو نیک خلیل کو، نیک دوست کو، ”وَقُلْ مَا تَجِدُهُ.“ بہت کم ملے گا، آسانی سے نہیں ملتا۔

مولانا رومیؒ کا ایک قصیدہ ہے جس کا ترجمہ یہ ہے کہ کل رات شیخ ہاتھ میں چراغ لئے سڑک پر کوئی چیز ڈھونڈ رہے تھے، میں نے پوچھا کہ حضرت! کیا تلاش کر رہے ہیں؟ فرمایا: ان بھیڑیوں اور درندوں سے تنگ آگیا ہوں، کسی انسان کو ڈھونڈ رہا ہوں! یہ شکار کرنے والے جانور ہیں، انسان نہیں مل رہے۔ میں نے بہت نیازمندی سے عرض کیا کہ حضور! ”یافتہ نہی شود“ وہ تو ملتا نہیں، میں نے بھی تلاش کیا تھا، انسان

نہیں ملتا، فرمایا جو ملتا نہیں ہے نا اسی کو ڈھونڈ رہا ہوں، اگر مل جاتا تو ڈھونڈنے کی ضرورت کیا تھی؟ تو فرمایا خلیل صالح کو لازم پکڑو، جو دل سے دوستی کرنے والا ہوا اور نیک بھی ہو۔ ”وَقَلَّ مَا تَجِدُهُ.“ بہت کم ملے گا، بہت کم پاؤ گے۔

کس سے مشورہ کیا جائے؟

چھٹی نصیحت یہ فرمائی کہ: ”وَشَاءِرُ فِي أَمْرِكَ الْدِيْنِ يَعْخَافُونَ اللَّهَ.“ اور اپنے معاملہ میں مشورہ ان لوگوں سے کرو جو اللہ سے ڈرتے ہیں، کسی معاملے میں مشورہ کرنا ہوتا یہے لوگوں سے مشورہ کرو جو اللہ سے ڈرتے ہیں۔

ایک حدیث شریف میں فرمایا کہ: ”وَلَا تُحَدِّثْ بِهَا إِلَّا لَبِيبًا أَوْ حَبِيبًا۔“ (ترمذی ج: ۲ ص: ۵۲) یعنی اگر کسی کو خواب آوے تو ہر ایک سے بیان نہ کرے، اپنا خواب یا تو کسی حبیب سے بیان کرو، جو تم سے محبت کرتا ہے، تمہارا محبوب ہو یا لبیب ہو، یعنی عقل مند ہو، کیونکہ جو ان دونوں صفتوں کے ساتھ موصوف نہیں، وہ تو اٹھی سیدھی ہاںک دے گا۔ لوگ تعبیر پوچھتے ہیں، میں کہتا ہوں میں تو تعبیر نہیں جانتا، تکلف کرنے کا کیا فائدہ؟

یہ ہمارے حضرت حکیم الامت مولانا اشرف علی تھانوی قدس سرہ کا مذاق تھا جب بھی کوئی خواب لکھتا تو حضرت فرماتے کہ:

شب ام نہ شب پرستم کہ حدیث خواب گوئیم  
چوں غلام آفتابم ہمه از او گوئیم

ترجمہ: .....”میں نہ شب ہوں، نہ شب پرست ہوں  
کہ خواب کی باتیں کروں، میں تو آفتاب کا غلام ہوں، جو کچھ کہتا  
ہوں دن کی روشنی میں کہتا ہوں۔“

حضرت فرماتے ہیں کہ خواب کا اچھے اور بے پردار نہیں ہے، تمہاری

بیداری کی زندگی کا اچھے اور بے ہونے پر مدار ہے، مجھ سے تو تعبیریں پوچھو زندگی کی، زندگی کے اعمال کے بارے میں پوچھو، خواب کی تعبیر کیا پوچھتے ہو؟ لیکن میں اس سے انکار نہیں کرتا کہ بعض خواب اچھے بھی ہوتے ہیں، سچ بھی ہوتے ہیں۔

### خواب کی تین قسمیں:

یوں کہا گیا ہے کہ خواب کی تین قسمیں ہیں، کچھ خواب نفسانی ہوتے ہیں، رات کو سوچتے سوچنے یا آگے پیچے کبھی سوچتے تھے، رات کو وہی خیالات ممثلاً ہو کر فلموں کی شکل میں آگئے، ان خوابوں کا کوئی اعتبار نہیں ہے اور کچھ خواب شیطانی ہوتے ہیں، شیطان القا کرتا ہے، حدیث شریف میں آتا ہے کہ شیطان گدی پر آکے بیٹھ جاتا ہے، اور رسول اللہ صلی اللہ علیہ وسلم نے اس کی مثال دے کر سمجھایا جیسے الجکشن لگاتے ہیں نا، ایسے الجکشن کی طرح سوئی ڈال دیتا ہے دماغ کے اندر اور القا کرتا رہتا ہے، گندے گندے خیالات لاتا رہتا ہے، یہ شیطانی خواب ہیں، کیونکہ شیطان بڑا استاد ہے، لوگوں کو گمراہ کرنے کے لئے اس کے پاس ہزاروں طریقے ہیں۔ یعنی اس دوسری قسم کے خواب کو رسول اللہ صلی اللہ علیہ وسلم نے: "تَحْوِيقُ مِنَ الشَّيْطَانِ" فرمایا ہے کہ شیطان کی طرف سے ڈرانا ہوتا ہے، پریشان کرنا ہوتا ہے، اور یوں فرمایا: ایسا کوئی ڈراونا خواب کوئی دیکھے تو باعیں طرف کو تین بار تھوک دے، اور "لا حول" پڑھ کے کروٹ بدل دے، انشا اللہ! شیطان نقصان نہیں دے گا، اور تیسرا خواب ہوتا ہے رحمانی جو من جانب اللہ یعنی اللہ تعالیٰ کی جانب سے القا کیا جاتا ہے، اس کی البتہ تعبیر ہوتی ہے، بعض اوقات بظاہر خواب بہت گندہ ہوتا ہے لیکن اس کی تعبیر بہت اچھی ہوتی ہے، اور نعوذ باللہ! ثم نعوذ باللہ! کبھی اس کا الٹ ہوتا ہے۔

علامہ ابن سیرینؓ سے کسی نے آکر کہا کہ نعوذ باللہ! استغفر اللہ! میں نے خواب میں دیکھا کہ میں قرآن کریم پر پیشتاب کر رہا ہوں، لا حول ولا قوۃ الا باللہ! وہ

بے چارہ ڈرتا ہوا آیا اور کہنے لگا: میں کافر تو نہیں ہو گیا؟ بے شک خواب دیکھنے سے آدمی کافر نہیں ہوتا، کیونکہ خواب آدمی کے اختیار میں نہیں ہوتا ہے، فرمایا: پریشان ہونے کی ضرورت نہیں ہے، تیرے ہاں پیٹا ہو گا جو قرآن کریم کا حافظ ہو گا، کیونکہ یہ حافظ صاحب پیشاب ہی سے تو پیدا ہوا ہے نا!

### زبیدہ کا خواب:

ایک بار خلیفہ ہارون رشید کی بی بی زبیدہ نے قاضی ابو یوسف<sup>ؒ</sup> کے پاس اپنی لوڈی کو بھیجا کہ جا کے کہو کہ میں نے خواب دیکھا ہے کہ لوگ آکے مجھ سے بدکاری کر کے جاتے ہیں، زنا کر کے جاتے ہیں، وہ آئی تو حضرت امام ابو یوسف<sup>ؒ</sup> کہنے لگے: بی بی تیرا تو خواب نہیں ہے، یہ تو کسی بڑی اوپنجی خاتون کا خواب ہو سکتا ہے، جب تک بتاؤ گئی نہیں کہ کس کا خواب ہے، اس وقت تک تعبیر نہیں دوں گا، وہ چلی گئی، زبیدہ نے خود بلوایا قاضی ابو یوسف<sup>ؒ</sup> کو، اور کہنے لگی کہ خواب تو میرا تھا، مگر مجھے شرم آتی تھی اتنا گندہ خواب ذکر کرتے ہوئے، فرمایا: اللہ تعالیٰ تیرے ہاتھ سے کوئی کام لے گا جس سے ساری مخلوق منتفع ہوگی۔ جس کی تعبیر یہ ہوئی کہ زبیدہ نے نہر کھدوائی تھی اور پتہ نہیں صدیوں تک اللہ تعالیٰ نے اس کا فیض جاری رکھا، تو جس طرح خواب کی تعبیر ایک مشکل کام ہے، اسی طرح جب تم اپنا معاملہ کسی کے سامنے رکھو، اس کی تہہ کو پہنچانا اور اس کے مطابق مشورہ دینا یہ بھی ہر ایک کے بس کاروگ نہیں ہے، اس لئے حضرت عمر<sup>ؓ</sup> نے فرمایا کہ مشورہ کرو تو نیک آدمی سے مشورہ کرو، جو اللہ تعالیٰ سے ڈرتا ہو، ایک تو وہ اپنی نیکی اور پارسائی کی وجہ سے بات کی حقیقت کو پہنچ سکے گا اور دوسرے تمہیں غلط مشورے نہیں دے گا، کیونکہ اس کو یہ فکر ہو گی کہ قیامت کے دن اللہ تعالیٰ باز پرس کریں گے کہ تو نے میرے بندے کو غلط مشورہ دے کر گمراہ کیا تھا! اس لئے مشورہ کرنا چاہئے، اور اپنے ہر معاملہ میں مشورہ کرو، خود رائی سے کام نہ لو اور دوسرے استخارہ کرو،

استخارہ کا مطلب اللہ تعالیٰ سے مشورہ کرنا ہے، بہت سے لوگ بیعت کے لئے کہتے ہیں، میں نے کہا: استخارہ کیا؟ کہتے ہیں: استخارہ تو نہیں کیا! میں نے کہا: اللہ کے بندے! بغیر استخارے کے بھی کوئی کام کیا کرتے ہیں! بیٹے، بیٹی کا نکاح کرنا ہو، رشتہ کرنا ہو، اس کے لئے استخارہ کرو، سفر پر جانا ہو، اس کے لئے استخارہ کرو، ہر اہم کام جو کرنا ہو، اس کے لئے استخارہ کرو اور کسی ایسے آدمی سے مشورہ کرو جو معاملہ فہم ہو، اس معاملہ کو جانتا ہو، بعض لوگ کاروبار کے بارے میں آکر مجھ سے مشورہ کرتے ہیں، میں کہتا ہوں: بھائی! میں کام جانتا نہیں ہوں، میں اس لائن کا نہیں تو تمہیں کیا مشورہ دوں گا؟ کوئی انجینئر آکر مجھ سے پوچھے کہ حضور ایہ نقشہ کیسے بنوا میں؟ اس کا مجھے کیا معلوم ہے! تم جانو یا اس فن کے کسی ماہر سے پوچھو، ہاں جائز، ناجائز مجھ سے پوچھو، اور جو چیزیں میرے دائرے میں آتی ہیں، میں ان کے بارے میں مشورہ دے سکتا ہوں، تو مشورہ کرو کسی عقل مند سے اور مشورہ کرو کسی ماہر سے۔ اللہ سبحانہ و تعالیٰ ہمیں اس پر عمل کی توفیق عطا فرمائے، آمین!

وَلَهُرْ وَعْوَلَنَا لَهُ الْحُمْدُ لِلّٰهِ رَبِّ الْعَالَمِينَ

حضرت علی کرم اللہ وجہہ  
شهادت، فضائل و مناقب

بِسْمِ اللَّهِ الرَّحْمَنِ الرَّحِيمِ  
 (الْعَصْرُ لِلَّهِ وَسَلَّمَ) عَلَى عِبَادِهِ الَّذِينَ أَصْطَدُوا!

”أَخْرَجَ إِبْنُ سَعْدٍ عَنْ هَبِيرَةَ قَالَ: لَمَّا تُوفِيَ عَلَيُّ  
 بْنُ أَبِي طَالِبٍ رَضِيَ اللَّهُ عَنْهُ قَامَ الْحَسَنُ بْنُ عَلَيِّ رَضِيَ  
 اللَّهُ عَنْهُمَا، فَصَعِدَ الْمِنْبَرُ فَقَالَ: أَيُّهَا النَّاسُ! قَدْ قُبِضَ  
 الْلَّيْلَةَ رَجُلٌ لَمْ يَسْبِقْهُ الْأَوْلُونَ وَلَا يُدْرِكُهُ الْآخَرُونَ، قَدْ  
 كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَبْعَثُ الْمُبْعَثَ  
 فِي كُتُفَّهُ جِرَائِيلَ عَنْ يَمِينِهِ وَمِنْ كَائِلِ عَنْ شَمَائِلِهِ فَلَا  
 يَشْتَرِي حَتَّى يَفْتَحَ اللَّهُ لَهُ وَمَا تَرَكَ إِلَّا سَبْعَمَائَةَ دِرْهَمٍ أَرَادَ  
 أَنْ يَشْتَرِي بِهَا خَادِمًا وَلَقَدْ قُبِضَ فِي الْلَّيْلَةِ الَّتِي عَرِجَ  
 فِيهَا بِرُوحِ عِيسَى بْنِ مَرْيَمَ لَيْلَةَ سَبْعِ وَعَشْرِينَ مِنْ  
 رَمَضَانَ. وَزَادَ فِي رِوَايَةِ أُخْرَى: مَا تَرَكَ صَفْرَاءَ وَلَا  
 بَيْضَاءَ إِلَّا سَبْعَمَائَةَ دِرْهَمٍ فَضَلَّتْ مِنْ عَطَائِهِ.  
 وَعِنْدَ أَبِي يَعْلَى وَابْنِ حَرْبٍ وَابْنِ عَسَاكِرٍ: عَنْ

الْحَسَنِ .... أَنَّهُ لَمَّا قُتِلَ عَلَيٌّ رَضِيَ اللَّهُ عَنْهُ قَامَ حَطِيبًا  
فَحَمَدَ اللَّهَ وَأَنْتَى عَلَيْهِ ثُمَّ قَالَ: أَمَا بَعْدًا قَالَ: وَاللَّهِ لَقَدْ  
قَتَلْتُمُ الْلَّيْلَةَ رَجُلًا فِي لَيْلَةِ نَزَلَ فِيهَا الْقُرْآنُ، وَفِيهَا رُفِعَ  
عِيسَى بْنُ مَرْيَمَ عَلَيْهِ السَّلَامُ، وَفِيهَا قُتِلَ يُوسُفُ بْنُ نُونٍ  
فَتَى مُوسَى عَلَيْهِ السَّلَامُ، وَفِيهَا تَبَّعَ عَلَى بَنِي إِسْرَائِيلَ  
.... وَرَأَدْ ثُمَّ قَالَ: مَنْ عَرَفَنِي فَقَدْ عَرَفَنِي وَمَنْ لَمْ يَعْرِفْنِي  
فَإِنَّ الْحَسَنَ بْنَ مُحَمَّدٍ صَلَّى اللَّهُ عَلَيْهِ وَسَلَّمَ، ثُمَّ تَلَاهُ هَذِهِ  
الآيَةُ قَوْلُ يُوسُفَ: «وَاتَّبَعْتُ مِلَّةَ آبَانِي إِبْرَاهِيمَ وَاسْحَاقَ  
وَيَعْقُوبَ». ثُمَّ أَخَذَ فِي كِتَابِ اللَّهِ ثُمَّ قَالَ: أَنَا إِبْنُ الْبَشِيرِ!  
أَنَا إِبْنُ النَّذِيرِ! وَأَنَا إِبْنُ النَّبِيِّ! أَنَا إِبْنُ الدَّاعِيِّ إِلَى اللَّهِ  
بِإِذْنِهِ، وَأَنَا إِبْنُ السَّرَّاجِ الْمُنِيرِ! وَأَنَا إِبْنُ الدُّرْدُلِيِّ أَرْسَلَ  
رَحْمَةً لِلْعَالَمِينَ، وَأَنَا مِنْ أَهْلِ الْبَيْتِ الْدِرْدِنِ أَدْهَبَ اللَّهَ  
عَنْهُمُ الرِّجَسَ وَطَهَرَهُمْ تَطْهِيرًا، وَأَنَا مِنْ أَهْلِ الْبَيْتِ  
الَّذِينَ افْتَرَضَ اللَّهُ عَزَّ وَجَلَّ مَوْذِنَهُمْ وَوَلَايَتَهُمْ وَقَالَ فِيمَا  
أَنْزَلَ عَلَى مُحَمَّدٍ صَلَّى اللَّهُ عَلَيْهِ وَسَلَّمَ، قُلْ لَا أَسْتَلُكُمْ  
عَلَيْهِ أَجْرًا إِلَّا المَوَدَّةُ فِي الْقُرْبَى».

(حياة الصحابة ج: ٢: ص: ٢٩٨، ٢٩٩ طبع دار الفكر)

ترجمہ:..... ”ابن سعد نے بھیرہ سے نقل کیا ہے کہ  
جب حضرت علی بن ابی طالب رضی اللہ عنہ کی شہادت ہوئی تو  
حضرت حسن بن علی رضی اللہ عنہما کھڑے ہوئے، منبر پر تشریف  
لے گئے، پھر فرمایا: اے لوگو! تحقیق قبض کیا گیا ہے آج کی رات  
وہ شخص جس سے آگے نہیں لٹکے پہلے لوگ، اور جس کو پائیں گے

نہیں پچھلے لوگ، رسول اللہ صلی اللہ علیہ وسلم جس کو بیحجه تھے کسی مہم کے لئے تو فرشتے ان کے ساتھ ہوتے تھے، جبراہیل داہیں جانب، میکائل باہیں جانب، وہ لوٹتے نہیں تھے یہاں تک کہ اللہ تعالیٰ ان کے لئے فتح کر دے اور انہوں نے نہیں چھوڑی کوئی چیز سوائے سات سو درہم کے کہ ان پیسوں سے خادم خریدنے کا ارادہ رکھتے تھے اور وہ قبض کے گئے اس رات میں جس میں اوپر لے جایا گیا روح اللہ عیسیٰ بن مریم علیہ السلام کو، یعنی رمضان المبارک کی ۲۷ ررات۔

اور ابن سعد کی دوسری روایت میں ہے کہ انہوں نے کوئی سونا، چاندی نہیں چھوڑا، سوائے سات سو درہم کے، جو ان کے وظیفے سے نج گئے تھے۔

ابو یعلیٰ ابن جریر اور ابن عساکر نے حضرت حسنؑ سے یہ روایت نقل کی ہے کہ جب حضرت علی رضی اللہ عنہ شہید ہوئے تو حضرت حسنؑ خطبہ کے لئے کھڑے ہوئے، اللہ تعالیٰ کی حمد و شنا کے بعد فرمایا: اما بعد! اللہ کی قسم تم نے قتل کر دیا آج کی رات اس آدمی کو، اس رات میں جس میں قرآن نازل ہوا تھا اور جس میں حضرت عیسیٰ بن مریم علیہ السلام کو اٹھایا گیا لور جس میں حضرت یوشع بن نون علیہ السلام کو قتل کیا گیا، جو حضرت موسیٰ علیہ السلام کے خادم تھے اور جس میں بنی اسرائیل کی توبہ قبول ہوئی۔

طبرانی نے ابو طفیل سے ایک اور روایت نقل کی ہے، اس میں یہی روایت ہے، آگے اتنا اضافہ ہے کہ: پھر آپؐ نے فرمایا: جو مجھے جانتا ہے وہ تو جانتا ہے اور جو مجھے نہیں جانتا میں

اسے بتانا چاہتا ہوں کہ میں حسن بن محمد ہوں (صلی اللہ علیہ وسلم) پھر آپ نے یہ آیت تلاوت فرمائی جس میں حضرت یوسف علیہ السلام کا قول ہے: ”اور میں نے پیروی کی اپنے باپ دادا ابراہیم، اخْلَق اور یعقوب (علیہم الصلوٰۃ والسلام) کے ندھب کی۔“ پھر قرآن کریم کی تلاوت فرماتے رہے، اس کے بعد فرمایا: میں بشیر کا بیٹا ہوں، میں نذیر کا بیٹا ہوں، میں نبی کا بیٹا ہوں، میں داعی الی اللہ کا بیٹا ہوں، میں سراجاً منیراً کا بیٹا ہوں، میں اس ذات کا بیٹا ہوں جن کو رحمت لل تعالیٰ میں بنا کر بھیجا گیا تھا، میں ان اہل بیت میں سے ہوں جن سے اللہ تعالیٰ نے رحم اور گندگی کو دور کر دیا اور ان کو خوب پاک کر دیا اور میں اس اہل بیت کا فرد ہوں جن پر اللہ عز وجل نے ان کی دوستی اور ولایت کو تم پر فرض کر دیا ہے، چنانچہ اللہ تعالیٰ کا ارشاد ہے کہ: آپ کہہ دیجئے کہ میں اس پر کوئی اجر نہیں مانگتا مگر اتنا کہتا ہوں کہ قرابت کی دوستی کا لحاظ رکھو۔“

### خلافت راشدہ کا تتمہ:

خلافت راشدین چار ہیں، حضرت ابو بکر، حضرت عمر، حضرت عثمان حضرت علی رضی اللہ عنہم اور پانچویں خلیفہ راشد حضرت حسن بن علیؑ ہیں، امام حسنؑ اور ان کی خلافت حقیقت میں تتمہ خلافت راشدہ تھی، وہ چھ مہینے خلیفہ رہے، چالیس کا سن ہونے میں چھ مہینے باقی تھے جبکہ حضرت علی رضی اللہ عنہ کو شہید کیا گیا جیسا کہ اس سے پہلے آچکا ہے، لوگوں نے آخری وقت میں حضرت علی رضی اللہ عنہ سے پوچھا کہ آپ کے صاحزادے کو آپؑ کا جانشین بنادیا جائے؟ یعنی حضرت حسنؑ کو۔ حضرت علی رضی اللہ

عنه نے فرمایا: نہ میں اس کا تمہیں حکم کرتا ہوں اور نہ اس سے منع کرتا ہوں۔ آپ سے کہا گیا کہ: آپ کسی کو اپنی جگہ نامزد کر جائیں، فرمایا: میں کسی کو نامزد نہیں کرتا، میں تمہیں اسی طرح چھوڑ کر جانا چاہتا ہوں جس طرح رسول اللہ صلی اللہ علیہ وسلم ہمیں چھوڑ گئے تھے، بہر کیف حضرت علیؓ کے بعد ان کے صاحبزادے حضرت حسن رضی اللہ عنہ کو جو آخر حضرت صلی اللہ علیہ وسلم کے بڑے نواسے ہیں، سبط اکبر ہیں، ان کو خلیفہ بنایا گیا، اور یہ خلیفہ تھے اس حصہ پر حضرت علیؓ پر حضرت علی رضی اللہ عنہ کی حکومت تھی اور اس وقت ملک کا پیشتر حصہ حضرت معاویہ رضی اللہ عنہ کے زیر نگیں آچکا تھا، تھوڑا سا حصہ حضرت علی رضی اللہ عنہ کے پاس رہ گیا تھا، چھ مہینے کے بعد جبکہ چالیس کا سن پورا ہوا تو اکتالیسویں سال میں حضرت حسن رضی اللہ عنہ نے حضرت معاویہ رضی اللہ عنہ سے صلح کر لی اور حکومت ان کے پرداز کے خود دستبردار ہو گئے، اس لئے اکتالیسویں سن کو اسلامی تاریخ میں عام الجماع کہا جاتا ہے یعنی وہ سال جس میں سارے مسلمان متفق ہو گئے اور دو گروہ اور دو جماعتوں نہیں رہیں۔

### حضرت حسنؑ کی حضرت معاویہؓ سے صلح:

صحیح بخاری کی حدیث ہے، اور یہ حدیث شیعہ کتابوں میں بھی موجود ہے، جس کو میں نے ”شیعہ کی اختلافات اور صراط مستقیم“ میں نقل کر دیا ہے۔ آخر حضرت صلی اللہ علیہ وسلم نے ایک موقع پر فرمایا تھا، جبکہ حضرت حسنؑ بچے تھے، فرمایا:

”ابنی هذَا سَيِّدٌ، وَلَعَلَّ اللَّهُ أَنْ يُصْلِحَ بِهِ بَيْنِ فِتَنَيْنِ مِنَ الْمُسْلِمِينَ.“

(صحیح بخاری ج: ۱ ص: ۵۳۰)

ترجمہ: .....” یہ میرا بیٹا سید ہے، مجھے اللہ تعالیٰ سے امید ہے کہ اس کے ذریعہ اللہ تعالیٰ مسلمانوں کی دو جماعتوں کے درمیان جوڑ پیدا کر دیں گے، صلح کر دیں گے۔“

میں نے شیعہ کی مستند کتابوں کے حوالے سے اس میں یہ بھی نقل کیا ہے کہ جب حضرت حسن رضی اللہ عنہ نے حضرت معاویہ رضی اللہ عنہ سے صلح کی تو ایک تحریر لکھ کر دی تھی:

”هَذَا مَا صَالَحَ عَلَيْهِ حَسَنُ بْنُ عَلَىٰ وَمَعَاوِيَةَ بْنَ سُفْيَانَ.“

ترجمہ: ..... ”یہ وہ تحریر ہے جس پر کہ حسن بن علیؑ اور معاویہ بن سفیانؑ نے صلح کی۔“

لیکن یہ وہ معابدہ ہے کہ حضرت حسنؓ حکومت سے دستبردار ہوتے ہیں اور حکومت حضرت معاویہؓ کے پردوکرتے ہیں اور یہ ہے کہ ان سے عہد لیتے ہیں کہ وہ اللہ تعالیٰ کی کتاب، رسول اللہ صلی اللہ علیہ وسلم کی سنت اور خلفائے راشدینؓ کی سنت پر عمل کریں گے۔ خلاصہ یہ ہے کہ حضرت حسن رضی اللہ عنہ کی چھ ماہ خلافت یہ حضرت علی رضی اللہ عنہ کی خلافت کا تتمہ تھا، اس لئے خلفائے راشدین چار ہی کہلانے ہیں، مشہور چار خلفائے راشدینؓ ہیں اور حضرت حسنؓ کو بھی خلفائے راشدین میں باسیں معنی شامل کیا جاتا ہے کہ ان کی خلافت ان کے والد حضرت علیؑ کی خلافت کا تتمہ ہے۔

### حضرت علیؑ کا مقام:

ہمیرہ کہتے ہیں کہ جب حضرت علیؑ کا انتقال ہوا جیسا کہ میں پہلے بتا دکا ہوں کہ فجر کی نماز کے وقت عبدالرحمن بن ملجم نے حضرت علیؑ پر حملہ کیا تھا اور اس سے وہ زخمی ہو گئے تھے، رات میں جا کے انتقال ہو گیا، تو حضرت حسنؓ نمبر پر تشریف لے گئے اور خطبہ پڑھا اور اس میں فرمایا:

”لوگو! آج رات ایک ایسے آدمی کا انتقال ہو گیا ہے

کہ پہلے لوگ اس سے آگئے نہیں نکل سکے اور پچھلے لوگ نہیں پا

سکیں گے۔"

بالکل صحیح فرمایا، یہ آخری خلفائے راشدین و خاتمة الخلفاء المحدثین

تھے۔

### خلفائے راشدین کا درجہ:

حضرت علی رضی اللہ عنہ، حضرت ابو بکر و عمر و عثمان رضی اللہ عنہم اس صفت کے آدمی تھے، جب ایک لائن میں امام کے پیچھے کھڑے ہوں، تو ایک آدمی بھی ان میں سے آگے نہیں ہیں اور نہ پیچھے، یہ حضرات اپنے اپنے درجے کے اعتبار سے الگ الگ ہیں لیکن صفت ایک ہے، یہ چاروں خلفائے راشدین اپنے اپنے مراتب اور اپنی اپنی افضلیت کے باوجود ایک لائن کے اور ایک صفت کے آدمی ہیں اور وہ صفت خلافت راشدہ کی صفت ہے، اس لئے پہلے لوگوں میں سے ایک آدمی بھی اس سے آگے نہیں نکل سکا کہ اس سے اگلی صفت میں چلا جائے، آگے صفت بھی نہیں ہے، آگے تو امام کا مصلی ہے، اور امام رسول اللہ صلی اللہ علیہ وسلم ہیں، آپ کے پیچھے سب سے پہلی صفت خلفائے راشدین کی ہے۔

پوری امت کے اولیاً مل کر صحابی کی شان کا مقابلہ نہیں کر سکتے: فرمایا کہ پچھلوں میں سے ان کو کوئی پانہیں سکے گا، یہ بات بھی بالکل بجا ہے، ساری امت کے اولیاً اللہ، پیران پیر، شاہ عبدالقادر جيلاني رحمه اللہ، خواجہ معین الدین چشتی رحمه اللہ، صرف اس سلطھ کے بزرگ نہیں بلکہ اس سے بھی اوپر کے امام حسن بصری، امام ابوحنفیہ، امام شافعی اور دوسرے اکابر تابعین، یہ سارے کے سارے مل جائیں، کسی ایک صحابی کے مرتبے کو نہیں پہنچ سکتے۔

مشکلۃ شریف کی حدیث ہے اور یہ صحیحین کے حوالے سے یعنی صحیح بخاری اور صحیح مسلم کے حوالے سے ہے:

”فَقَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: يَأْتِي  
 عَلَى النَّاسِ زَمَانٌ فَيَغْزُوُنَّ فِنَاءً مِنَ النَّاسِ فَيَقُولُونَ: هَلْ  
 فِيهِمْ مَنْ صَاحِبَ رَسُولِ اللَّهِ صَلَّى اللَّهُ عَلَيْهِ وَسَلَّمَ؟  
 فَيَقُولُونَ: نَعَمْ! فَيَفْتَحُ لَهُمْ ثُمَّ يَأْتِي عَلَى النَّاسِ زَمَانٌ  
 فَيَغْزُوُنَّ فِنَاءً مِنَ النَّاسِ فَيَقَالُ: هَلْ فِيهِمْ مَنْ صَاحِبَ  
 أَصْحَابَ رَسُولِ اللَّهِ صَلَّى اللَّهُ عَلَيْهِ وَسَلَّمَ؟ فَيَقُولُونَ: نَعَمْ!  
 فَيَفْتَحُ لَهُمْ ثُمَّ يَأْتِي عَلَى النَّاسِ زَمَانٌ فَيَغْزُوُنَّ فِنَاءً مِنَ  
 النَّاسِ فَيَقَالُ: هَلْ فِيهِمْ مَنْ صَاحِبَ مَنْ صَاحِبَ  
 أَصْحَابَ رَسُولِ اللَّهِ صَلَّى اللَّهُ عَلَيْهِ وَسَلَّمَ؟ فَيَقُولُونَ: نَعَمْ!  
 فَيَفْتَحُ لَهُمْ مُتَفَقِّعٌ عَلَيْهِ۔“ (مُكْلَوَةٌ ص: ۵۵۳)

ترجمہ:.....”آنحضرت صلی اللہ علیہ وسلم نے فرمایا کہ:  
 لوگوں پر ایک وقت آئے گا کہ ایک جاہد فوج جہاد کے لئے جائے  
 گی (کافروں سے مقابلہ ہو رہا ہے اور صورت حال پیچیدہ ہو رہی  
 ہے) تو لوگ کہیں گے: (تلash کرو) تم میں کوئی حضرت محمد صلی  
 اللہ علیہ وسلم کا صحابی ہے؟ (یعنی جس نے رسول اللہ صلی اللہ علیہ  
 وسلم کو دیکھا ہو، جس کی ظاہری نظریں آنحضرت صلی اللہ علیہ وسلم  
 کے چہرہ انور پر پڑی ہوں، کوئی ہے تم میں؟ آنحضرت صلی اللہ  
 علیہ وسلم نے فرمایا کہ تلاش کرنے پر ایک آدمی مل جائے گا، جس  
 نے آنحضرت صلی اللہ علیہ وسلم کے رخ انور کے جہاں جہاں آرا  
 کو دیکھا تھا) لوگ کہیں گے: جی ہاں! (لوگ اس کے طفیل سے  
 دعا کریں گے کہ یا اللہ! یہ تیرے محمد صلی اللہ علیہ وسلم کے صحابی  
 ہیں، ان کی برکت سے ہمیں فتح عطا فرمادے۔ ناقل) پس اللہ

تعالیٰ فتح عطا فرمادیں گے۔ اس کے بعد ایک اور فوج جائے گی کافروں کے مقابلہ میں (یہاں بھی یہی صورت حال پیچیدہ ہوگی) تو لوگ کہیں گے: کیا تم میں سے کوئی ایسا آدمی ہے جس نے حضور صلی اللہ علیہ وسلم کے کسی دیکھنے والے کو دیکھا ہو؟ (اس کو تابعی کہتے ہیں، کوئی ایسا خوش نصیب انسان جس نے صحابہ کرامؓ کی زیارت کی ہو، فرمایا: تلاش کرنے پر وہ مل جائے گا، اس کے طفیل سے لوگ دعا کریں گے۔ نقل) اور اللہ اس کو فتح عطا فرمائیں گے۔ پھر ایک تیرا لشکر جائے گا (کسی زمانے میں ان کافروں سے مقابلہ ہوگا) تو لوگ کہیں گے: تم میں سے کوئی ایسا آدمی ہے جس نے رسول اللہ صلی اللہ علیہ وسلم کے دیکھنے والوں کے دیکھنے والوں کو دیکھا ہے؟ (یعنی صحابہؓ کے دیکھنے والوں کو دیکھا ہو، تابعین میں سے کسی کو دیکھا ہو، ان کو کہتے ہیں تبع تابعین، فرمایا: تلاش کرنے پر مل جائے گا، لوگ اس کی برکت سے دعا کریں گے فتح کی) اللہ تعالیٰ ان کو فتح عطا فرمادیں گے۔“

تو میں عرض کر رہا تھا کہ ساری امت کے اویا اور اکابر مل کر، کسی صحابیؓ کے ساتھ قدم ملا کر نہیں چل سکتے، چل ہی نہیں سکتے، ممکن ہی نہیں اور سارے صحابہ کرامؓ مل جائیں تو خلفائے راشدین کو نہیں پہنچ سکتے، تو بعد والے حضرت علیؓ کو کیسے مل جائیں گے؟

### حضرت علیؓ اور حضرت معاویہؓ کا موازنہ:

شیعوں کی کتاب ہے ”نجح البلاغة“ جس کو سید شریف رضی نے جمع کیا ہے، اس میں گز بڑ تو بہت کی گئی ہے لیکن خیر اس میں امیر المؤمنین حضرت علی رضی اللہ عنہ کا

ایک خط نقل کیا ہے (اور اس کو بھی میں نے اپنی کتاب میں نقل کیا ہے)، جس کا ترجمہ یہ ہے: ”زمانے کی بواجھی دیکھو کہ میرے مقابلہ میں معاویہ کو لایا جاتا ہے۔“ اور واقعی یہ بواجھی تھی زمانے کی، کوئی شک نہیں، کہاں حضرت علیؓ اور کہاں حضرت معاویہؓ دونوں کا کوئی جوڑ نہیں ہے، صحابیؓ دونوں ہیں اس میں شک نہیں ہے لیکن امیر المؤمنین حضرت علی رضی اللہ عنہ ”السابقون الاولون“ میں سے ہیں اور حضرت معاویہ رضی اللہ عنہ فتح مکہ کے بعد اسلام لانے والوں میں سے ہیں، جن کو طلاق کہا جاتا ہے، آنحضرت صلی اللہ علیہ وسلم نے فرمایا: ”إذْهَبُوا فَأَنْتُمُ الظَّلْقُ.“ (یعنی جاؤ تم سب آزاد ہو)، بالکل صحیح فرمایا، بالکل بجا ارشاد فرمایا، حضرت معاویہ رضی اللہ عنہ کو حضرت علی کرم اللہ وجہ کے ساتھ جوڑنا، ان کا ان کے ساتھ موازنہ کرنا، زمانے کی ستم ظریفی اور بواجھی ہے، بھائی! ان دو آدمیوں کو تولا جاتا ہے جن کے درمیان دو قدریں مشترک ہوں، دونوں کا باث تو ایک ہو۔

### حضرت معاویہؓ اور بعد کے لوگوں کا موازنہ:

میں نے حضرت امیر المؤمنینؑ کے اس قول کی شرح کرنے کے بعد لکھا کہ جس طرح حضرت معاویہ رضی اللہ عنہ کو امیر المؤمنین حضرت علی رضی اللہ عنہ کے مقابلہ میں لانا اور ان سے موازنہ کرنا زمانے کی ستم ظریفی اور بواجھی ہے، اسی طرح بعد کے لوگوں کو حضرت معاویہ رضی اللہ عنہ کے برابر لانا اور ان سے موازنہ کرنا یہ بھی ستم ظریفی اور بواجھی ہے، بعد کے لوگوں کا حضرت معاویہؓ سے کیا مقابلہ؟ تو حضرت امام حسنؓ فرماتے ہیں کہ آج رات وہ آدمی اللہ کو پیارا ہو گیا کہ پہلے لوگ اس سے آگے نہیں نکل سکے، ایک ہی صفحہ میں کھڑے ہیں، مرتبہ کے اعتبار سے عند اللہ آگے پیچھے ہوں گے، مگر ہم تو سب کو ایک لائن میں کھڑا دیکھتے ہیں، چاروں ایک لائن میں کھڑے ہیں اور پہلے لوگ اس کو پانہیں سکتے، پھر فرمایا کہ: رسول اللہ صلی اللہ علیہ وسلم

ان کو بیحیجت تھے کسی مہم پر، یعنی جہاد کے لئے تو دائیں جانب جبراہل ہوتے تھے اور  
بائیں جانب میکاٹل ہوتے تھے اور وہ آتے تھے تو فتح کر کے آتے تھے۔

### فتح خیر کا قصہ:

حضرت علی رضی اللہ عنہ خیر کی وجہ سے مشہور ہیں، خیر کا دروازہ توڑنے  
والے تھے۔ لوگوں نے کچھ اس میں اپنی طرف سے بھی ملا دیا ہے، ملا بھی دیتے ہیں  
زیب داستان کے لئے، لیکن اتنی بات ہے کہ خیر کا قلعہ فتح نہیں ہوا، پہلے دن حضرت  
ابو بکرؓ کو بھیجا گیا مگر قلعہ فتح نہیں ہوا، دوسرا دن حضرت عمرؓ کو بھیجا گیا مگر قلعہ فتح نہیں  
ہوا، ایک دن میں فتح نہیں ہوا کرتا، بعض دفعہ کسی قلعے کو فتح کرنے میں مہینوں لگ  
جاتے ہیں، پہلے دن تو یوں کہو کہ تمہروں میں گزر جاتے ہیں کہ کس طرح کیا جائے،  
تو شیخینؓ نے جو کچھ کیا تھا وہ امیر المؤمنینؑ کے لئے کیا تھا، ایک دن آنحضرت صلی اللہ  
علیہ وسلم نے ارشاد فرمایا:

”لَا عَطِيَّنَ هَذِهِ الرَّأْيَةُ رَجُلًا يَفْتَحَ اللَّهُ عَلَى يَدِيهِ  
يُحِبُّ اللَّهَ وَرَسُولَهُ وَيُحِبُّهُ اللَّهُ وَرَسُولُهُ ..... قَالَ فَلَمَّا  
أَصْبَحَ النَّاسُ غَدُوا عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ  
كُلُّهُمْ يَرْجُو أَنْ يُعْطَاهَا فَقَالَ أَيْنَ عَلَى بْنَ أَبِي طَالِبٍ؟  
فَقَالُوا: هُوَ يَا رَسُولَ اللَّهِ يَشْتَكِي عَيْنِيهِ. قَالَ: فَأَرْسِلُوهُ  
إِلَيْهِ، فَاتَّبَى بِهِ فَصَقَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي  
عَيْنِيهِ وَدَعَاهُ لَهُ فَبَرَأَهُ حَتَّى كَانَ لَمْ يَكُنْ بِهِ وَجْعٌ فَأَعْطَاهُ  
الرَّأْيَةُ ..... قَالَ: ثُمَّ اذْعُهُمْ إِلَى الْإِسْلَامِ ..... فَوَاللَّهِ  
لَا نَ يَهْدِي اللَّهُ بِكَ رَجُلًا وَاحِدًا خَيْرٌ لَكَ مِنْ أَنْ  
يُكُونَ لَكَ حُمُرُ النَّعْمٍ۔“ (صحیح مسلم، ج: ۲، ص: ۲۲۹)

”وَفِي رَوَايَةَ قَالَ إِمْشِ وَلَا تَلْتَفِثْ حَتَّى يَفْتَحَ اللَّهُ  
عَلَيْكَ قَالَ فَسَارَ عَلَى شَيْئًا ثُمَّ وَقَفَ وَلَمْ يَلْتَفِثْ فَصَرَخَ  
يَا رَسُولَ اللَّهِ! عَلَى مَاذَا أَقْاتَلُ النَّاسَ؟ قَالَ: قَاتَلُهُمْ حَتَّى  
يَشْهَدُوا أَنْ لَا إِلَهَ إِلَّا اللَّهُ... الْخِ.“

(صحیح مسلم ج: ۲ ص: ۲۲۹)

ترجمہ:..... ”آج میں جہنڈا ایک ایسے آدمی کو دوں گا  
جو اللہ تعالیٰ سے اور اس کے رسول سے محبت رکھتا ہے، اور اللہ  
تعالیٰ اور اس کا رسول اس سے محبت رکھتے ہیں، جب صحیح ہوئی  
صحابہؓ حضور اکرم صلی اللہ علیہ وسلم کی خدمت میں آئے اور ہر  
ایک اس امید میں تھا کہ جہنڈا اس کو دیا جائے گا، لوگ سر اونچا  
کر کے دیکھنے لگے کہ کس کو دیا جاتا ہے، (اور امیر المؤمنین عمرؓ  
فرماتے ہیں کہ: ”وَاللَّهِ مَا أَحْبَبْتُ الْإِمَارَةَ إِلَّا يَوْمَئِذِ.“ اللہ کی  
قسم! امیر بنے کی کبھی خواہش پیدا نہیں ہوئی تھی، سوائے اس دن  
کے، تو لوگ گردن اوپنجی کر کے دیکھنے لگے کہ حضور صلی اللہ علیہ  
 وسلم کی نظر ہم پر پڑے، آپؐ نے نظر دوڑائی) اور فرمایا: ”ایں  
علیؓ؟“ علی کہاں ہیں؟ عرض کیا گیا: یا رسول اللہ! ان کی تو  
آنکھیں پھولی ہوئی ہیں، آشوب چشم ہے، آنکھیں دھتی ہیں،  
فرمایا: ان کو لاد، ان کے خیسے سے ایک آدمی ان کا بازو پکڑ کر  
لایا، آنحضرت صلی اللہ علیہ وسلم کی خدمت میں لا یا گیا تو فرمایا:  
قریب ہو جاؤ! حضرت علی رضی اللہ عنہ قریب ہو گئے، لعاب  
مبازک لے کر دونوں آنکھوں پر لگایا، امیر المؤمنین علی رضی اللہ  
عنہ فرماتے ہیں کہ اللہ کی قسم! اسی لمحہ آنکھیں ٹھیک ہو گئیں ہا اور

پھر ساری عمر کبھی مجھے آنکھوں کی شکایت نہیں ہوئی۔ جھنڈا ان کے ہاتھ میں دیا، اور فرمایا: اللہ کی قسم! اللہ تعالیٰ تیرے ذریعہ سے ایک آدمی کو ہدایت عطا فرمادیں، تو یہ تیرے لئے سرخ اونٹوں سے بہتر ہے۔ اور ایک روایت میں ہے کہ پیچھے مرکر نہیں دیکھنا، حضرت علیؑ چل پڑے، ساتھ لشکر تھا، ابھی چند قدم پلے تھے کہ حضرت علیؑ رضی اللہ عنہ کو بات پوچھنے کی ضرورت پیش آئی، منہ اسی طرف ہے پیچے نہیں لوٹے، کہنے لگے: یا رسول اللہ! کس بات پر لوگوں سے قاتل کروں؟ آپ صلی اللہ علیہ وسلم نے ارشاد فرمایا کہ: اس بات کی گواہی دیں کہ اللہ کے علاوہ کوئی معبود نہیں..... اخن۔“

تو کوئی شک نہیں کہ اللہ کے فرشتے ان کے دائیں بائیں ہوتے ہوں، یہ جہاد کے لئے جاتے تھے اور کبھی ایسا نہیں ہوا کہ رسول اللہ صلی اللہ علیہ وسلم نے ان کو کسی مہم پر بھیجا ہوا اور اللہ نے فتح نہ عطا فرمائی ہو۔

### حضرت علیؑ کو شیخینؓ پر فضیلت:

یہاں کسی کو یہ وہم نہیں ہونا چاہئے کہ شیخینؓ پر افضليت ثابت ہوگئی، اس پر اگر بحث کروں گا تو بات بہت لمبی ہو جائے گی اور میں یہاں سے دوسرا طرف نکل جاؤں گا، بہر حال ایک خاص فضیلت جو اللہ تعالیٰ نے حضرت علیؑ کو عطا فرمائی ہے، اس کا نہ دوسروں سے مقابلہ ہے اور نہ اس سے ان کا ان اکابر سے افضل ہونا لازم آتا ہے۔

### فضیلتِ شیخینؓ اور حضرت علیؑ:

میں پہلے بتاچکا ہوں کہ حضرت علیؑ رضی اللہ عنہ کوفہ کے منبر پر بیٹھ کر اپنے

امیر المؤمنین ہونے کے زمانے میں فرمایا کرتے تھے کہ:

”إِنَّ حَيْرَهُ هَذِهِ الْأُمَّةِ بَعْدَ نَبِيِّهَا أَبُو بَكْرٍ وَعُمَرَ۔“

(البداية والنهاية ج: ۸ ص: ۱۳)

ترجمہ:.....”اس امت میں سب سے افضل ترین

انسان رسول اللہ صلی اللہ علیہ وسلم کے بعد ابو بکر اور عمر ہیں۔“

اور میں نے یہ بھی نقل کیا تھا کہ منبر سے اترتے ہوئے فرمایا: ”لَوْ شِئْتَ أَقُولُ ثَالِثًا۔“ اگر میں چاہوں تو تیرے کا نام بھی لے سکتا ہوں، کسی نے پوچھا ہوا گا کہ وہ تیسرا کون ہے؟ فرمایا: ”عُثَمَانُ۔“

محمد بن حفیہ ان کے صاحبزادے ہیں، ان کا قول بھی نقل کر پچاہوں کہ:

”فُلِتْ لِأَبِيهِ أَيُّ النَّاسِ حَيْرَ بَعْدَ النَّبِيِّ صَلَّى اللَّهُ عَلَيْهِ وَسَلَّمَ؟ قَالَ: أَبُو بَكْرٍ! قَالَ: فُلِتْ: ثُمَّ مَنْ؟ قَالَ: عُمَرًا وَخَشِيتُ أَنْ يَقُولُ عُثَمَانُ، فُلِتْ: ثُمَّ أَنْتَ! قَالَ: مَا آنَا إِلَّا رَجُلٌ مِنَ الْمُسْلِمِينَ۔“ (بخاری ج: ۱ ص: ۵۱۸)

ترجمہ:.....”میں نے ابا جان سے پوچھا کہ رسول اللہ صلی اللہ علیہ وسلم کے بعد سب سے افضل آدمی کون ہے؟ حضرت علیؓ نے فرمایا: (بیٹے تم جانتے نہیں؟ میں نے کہا: نہیں!) حضرت ابو بکرؓ! میں نے کہا پھر کون افضل ہیں؟ فرمایا: عمر! میں نے کہا اگر پھر میں نے ”ثُمَّ مَنْ؟“ کہہ دیا کہ اور کون؟ تو یہ حضرت عثمانؓ کا نام لیں گے، اس لئے میں نے سوال بدل دیا اور کہا: ”ثُمَّ أَنْتَ؟“ پھر آپ؟ فرمایا: میں تو مسلمانوں کی جماعت کا ایک آدمی ہوں۔“

یہ حضرت علی رضی اللہ عنہ کی توضیح تھی (میں مسلمانوں کی جماعت کا ایک

آدمی ہوں، میری کیا بات)۔ بہر حال اللہ تعالیٰ نے افضلیت کا تاج تو حضرت ابو بکر صدیق رضی اللہ عنہ کے سر پر سجا لیا ہے، مگر ان کے افضل ہونے سے یہ لازم نہیں آتا کہ دوسرے سے فضیلت کی نفی ہو رہی ہے۔

### حضرت علیؑ کا زہد:

اس کے بعد حضرت حسن رضی اللہ عنہ نے فرمایا کہ وہ دنیا سے اس شان سے گئے ہیں کہ صرف سات سورا، ہم باقی تھے اور یہ ان کے عطیے میں سے باقی تھے اور وہ بھی ایک خادم خریدنے کے لئے رکھے تھے، یہ حضرت امیر المؤمنینؑ کا زہد تھا، کوئی چیز ساتھ نہیں تھی، یہ سات سورا، ہم کسی ضرورت کے لئے رکھے تھے، ورنہ ان کو بھی نمائادیتے، جیسے ان سے پہلے دونوں بھائیوں نے نمائادیتے تھے۔

### شیخینؑ کا زہد:

حضرت ابو بکرؓ اور حضرت عمرؓ جس دن گئے ہیں، دامن جھاڑ کر گئے ہیں، حضرت ابو بکرؓ کا معمول شریف یہ تھا کہ ہر ہفتے بیت المال میں جھاڑ و دلوادیتے تھے کہ کوئی چیز پڑی نہ رہے، آپ کو معلوم ہے یہ تو پہلے آچکا ہے کہ آنحضرت صلی اللہ علیہ وسلم تو روز کے روز نمائادیتے تھے، اگلے دن کے لئے نہیں رکھتے تھے، یعنی مسلمانوں کے مال سے بھی اسی دن نمائادیتے۔

### آنحضرت صلی اللہ علیہ وسلم کا زہد:

حضرت عائشہ رضی اللہ عنہا فرماتی ہیں کہ آپ صلی اللہ علیہ وسلم ایک دن کروٹیں بدل رہے تھے، نیند نہیں آ رہی تھی، میں نے پوچھا کہ پل رسول اللہ! کیا بات اور کیا پریشانی ہے؟ تکیہ کے نیچے سے سات دراهم نکالے (سات تھے یا کم و بیش تھے)، فرمایا کہ: یہ آج خرچ ہونے میں رہ گئے ہیں، اور مجھے فکر لگ رہی ہے کہ اگر اسی رات میں میرا انتقال ہو جائے تو اللہ تعالیٰ کو کیا منہ دکھاؤں گا کہ نبی صاحب

تشریف لارہے ہیں، سات درہم چھوڑ کر کے۔ آنحضرت صلی اللہ علیہ وسلم کا معمول تو یہ تھا کہ روز کے روز نمائتے تھے۔

اور حضرت ابو بکر صدیق رضی اللہ عنہ کا معمول یہ تھا (معیار نیچے آگیا) کہ ہفت کے ہفت نمائتے تھے اور جس شخص کو بیت المال پر مقرر کیا تھا، اس کو حکم تھا کہ ہر ہفت بیت المال پر جہاڑو دے دی جائے، قوی خزانے میں ایک سوئی بھی باقی نہ رہے۔ حضرت عمر رضی اللہ عنہ ایک مہینے میں جہاڑو دلواتے تھے اور فرماتے تھے کہ کسی چیز کو ایک مہینے سے زیادہ نہیں پڑا رہنا چاہئے، سب کو نمائادو، تو ان اکابر کی طرح ایسا کون کر سکتا ہے؟

### حضرت علیؑ کی شہادت کا دن:

حضرت حسنؓ نے فرمایا کہ آج رات جس میں کہ ان کا انتقال ہوا یہ وہ رات ہے جس میں حضرت عیسیٰ علیہ السلام کو آسمان پر اٹھایا گیا اور اس میں کہ حضرت یوحش بن نون حضرت موسیٰ علیہ السلام کے خادم کو شہید کیا گیا، بنی اسرائیل نے ان کو شہید کیا تھا، ان کے لئے تو یہ معمولی بات تھی اور اس رات میں بنی اسرائیل کی توبہ قبول کی گئی تھی اور یہ تھی رمضان کی ۲۷ شب، لیلۃ القدر۔

یہاں دو مسئلے ذکر کرتا ہوں، وقت تھوڑا ہے، بہت مختصر کرتا ہوں:

### موت کے لئے اچھے وقت کا ملنا:

ایک تو یہ ہے کہ کسی شخص کو وفات کے لئے مبارک ترین وقت دے دیا جاتا ہے، یہ حق تعالیٰ شانہ کی خاص عنایت ہے، شبِ قدر میں کسی کا انتقال ہو، سبحان اللہ! کیا بات ہے! زہے سعادت، زہے نصیب، اسی طرح رمضان المبارک میں کسی کا انتقال ہو جانا اور خصوصیت کے ساتھ رمضان المبارک میں جمعہ کے دن انتقال ہونا،

شمس محمدؓ میں، سبحان اللہ امیک حدیث میں آتا ہے:

”قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَا مِنْ مُسْلِمٍ يَمُوتُ يَوْمَ الْجُمُعَةِ أَوْ لَيْلَةَ الْجُمُعَةِ إِلَّا وَقَاتَهُ اللَّهُ فِتْنَةً الْقَبْرِ.“ (مکملۃ ص: ۱۲۱)

ترجمہ: ..... ”آنحضرت صلی اللہ علیہ وسلم نے ارشاد فرمایا: شب جمعہ میں یا جمعہ کے دن میں جس مسلمان کا انتقال ہو، اس سے قبر کا حساب و کتاب نہیں ہوتا، (اللہ تعالیٰ نصیب فرمائے، اچھی موت نصیب فرمائے اور موت کے لئے اچھا وقت نصیب فرمانا یہ محض اللہ تعالیٰ کی عطا ہے۔ ناقل)۔“

### حیات و رفع عیسیٰ علیہ السلام:

دوسری مسئلہ حضرت عیسیٰ علیہ السلام کا اٹھایا جانا، اس معاملے میں مسلمانوں کو مرازاً بہت دھوکہ دیتے ہیں، مسلمانوں کی عام گفتگو میں یہ مسئلہ بھی نہیں آتا، نہ کبھی وعظ میں، نہ کبھی منبر پر، اس کا تذکرہ ہی نہیں آتا، مسلمان خالی الذہن ہوتے ہیں، مرازاً کہتے ہیں کہ جی حضرت عیسیٰ علیہ السلام کو اللہ تعالیٰ نے زندہ آسمان پر اٹھایا، اچھا! اور ساتھ ہی کہتے ہیں کہ مولوی تو کہتے ہیں اٹھایا، لیکن سوال یہ ہے کہ کیسے اٹھایا؟ کس طرح اٹھائے ہیں؟ جدید سائنس تو یہ کہتی ہے کہ آسمان ہے ہی نہیں۔

### قادیانی دجل:

ہمارے عوام بے چارے تو کسی چیز سے واقف نہیں، کہتے ہیں کہ بھائی! آپ کی بات بالکل ٹھیک ہے اور قادیانی یہ بھی کہتے ہیں کہ دیکھیں ان ملاؤں کا عقیدہ عیسایوں جیسا ہے، عیسائی بھی کہتے ہیں کہ وہ اپنے باپ کے بیبلو میں جا کر بیٹھ گیا اور یہ ملاؤ بھی یہی کہتا ہے (نحو ز باللہ! استغفر اللہ!).

ایک بات یہ بھی کہتے ہیں کہ کیا اللہ تعالیٰ کو حضرت عیسیٰ علیہ السلام کے

بیجانے کے لئے زمین میں کوئی جگہ نہیں ملی تھی کہ اللہ پاک ان کو آسمان میں لے گئے،  
جو شخص کافر ہو، وہ جو چاہے بکتا رہے۔

**حیات و رفع الی السماء کا عقیدہ قرآن و سنت سے ثابت ہے:**

میں یہ بتانا چاہتا ہوں کہ حضرت عیسیٰ علیہ الصلوٰۃ والسلام کے آسمان پر  
اخھائے جانے کا مسئلہ، مولوی کا مسئلہ نہیں ہے، قرآن کا مسئلہ ہے، حدیث شریف کا  
مسئلہ ہے اور رسول اللہ صلی اللہ علیہ وسلم سے لے کر آج تک تمام بڑے بڑے علمائے  
امت و اکابرین کا مسئلہ ہے، ایک عالم کا، ایک بزرگ کا بھی اس میں اختلاف نہیں  
ہے۔

**حیات عیسیٰ اور قرآن:**

ساتویں پارے کے شروع میں جو پہلا رکوع چلتا ہے، اس میں بنی اسرائیل  
پر، یہودیوں پر اللہ تعالیٰ نے کئی فرد جرم عائد کئے ہیں، ایک نمبر، دونوں نمبر، تین نمبر، چار  
نمبر، ایسے چلتے گے۔ اسی ضمن میں اللہ تعالیٰ فرماتے ہیں: ”وَيَقُولُهُمْ إِنَّا قَتَلْنَا<sup>1</sup>  
الْمَسِيحَ عِيسَى بْنَ مَرْيَمَ رَسُولَ اللَّهِ“ ان پر ایک فرد جرم یہ ہے کہ کہتے ہیں کہ ہم  
نے قتل کر دیا عیسیٰ بن مریم رسول اللہ کو، (نعوذ باللہ مِنْ ذَالِكَ)، قرآن کریم نے یہ ان  
کا دعویٰ نقل کیا، اس کی تردید کرتے ہوئے اللہ تعالیٰ فرماتے ہیں:

”وَمَا قَتَلُوا وَمَا صَلَبُوا وَلَكِنْ شَهِدُوا لَهُمْ وَإِنَّ  
الَّذِينَ اخْتَلَفُوا فِيهِ لَفِي شَكٍّ مِنْهُ مَا لَهُمْ بِهِ مِنْ عِلْمٍ إِلَّا  
إِتَّبَاعُ الظَّنِّ وَمَا قَتَلُوا يَقِيْنًا بَلْ رَفَعَهُ اللَّهُ إِلَيْهِ وَكَانَ اللَّهُ  
عَزِيزًا حَكِيمًا.“ (المائدہ: ۱۵۷، ۱۵۸)

ترجمہ: .....”انہوں نے عیسیٰ علیہ السلام کو نہ قتل کیا، نہ  
سوی پر چڑھایا، بلکہ ان کو اشتباہ ہو گیا، جو لوگ اس مسئلہ میں

اختلاف کر رہے ہیں وہ خود شک میں پڑے ہوئے ہیں، ان کو کوئی علم نہیں حقیقت حال کا، محض انگل پچھو خیالات کی پیروی کر رہے ہیں، ( بتادیا کہ ان کو علم نہیں جو کچھ بھی ان کی کوئی رائے و عقیدہ ہے، محض انگل پچھو ہے، اس کی بنیاد یقین پر نہیں ہے اور آگے پھر لوٹتے ہیں) اور فرماتے ہیں: انہوں نے قتل نہیں کیا عیسیٰ علیہ السلام کو یقینی طور پر، بلکہ اٹھالیا ان کو اللہ نے اپنی طرف اور اللہ زبردست ہے حکمت والا ہے۔“

ہمارے حضرت مولانا انور شاہ کشیریؒ فرماتے ہیں کہ کوئی تشریح نہ کرو آیت کی اپنی طرف سے، ایک عام مسلمان کے سامنے اس آیت کو پڑھو اور پڑھ کر اس سے پوچھو کہ کیا مطلب سمجھے اس آیت کا؟ انہوں نے قتل نہیں کیا، بلکہ اللہ نے مار دیا ہے، کیا آیت کا یہ مطلب ہے؟ حالانکہ اللہ تعالیٰ فرماتے ہیں انہوں نے قتل نہیں کیا حضرت عیسیٰ علیہ السلام کو قطعی طور پر، یقینی طور پر، بلکہ اللہ نے اٹھالیا ان کو اپنی طرف۔

### هم نے نہیں اللہ نے اٹھالیا:

رہی یہ بات کہ کیسے اٹھالیا؟ اور وہ آسمان پر کیسے جاسکتے ہیں؟ بھائی! ہم نے کب کہا تھا کہ عیسیٰ علیہ السلام خود گئے تھے، ہم تو کہتے ہیں کہ اٹھالیا تھا، یہ بتاؤ کہ اللہ تعالیٰ اٹھا سکتا ہے کہ نہیں؟

### رفع کی حکمت:

اور یہ دعویٰ کرنا کہ ان کے بچانے کے لئے کیا زمین پر کوئی جگہ نہ ملی؟ اس کا جواب یہ ہے کہ ملی ہوگی لیکن اللہ کو منظور ہی یہ ہوگا کہ وہاں رکھیں، چنانچہ فرمایا: اور اللہ تعالیٰ ہے بہت بڑا زبردست اور بڑی حکمت والا، اس آیت میں اللہ تعالیٰ نے سارے اعتراضات کا جواب دے دیا ہے، حضرت عیسیٰ علیہ الصلوٰۃ والسلام کا زندہ بھسde آسمان


پر اٹھایا جانا، قرآن کا مسئلہ ہے، رسول اللہ صلی اللہ علیہ وسلم کا مسئلہ ہے، تمام صحابہ کرامؐ کا اس پر اجماع ہے اور پوری امت کا اس پر اجماع ہے، اب اگر کوئی اس کو نہیں مانتا ہے، اور وہ کفر کی وادی میں گرنا چاہے تو گرے، لیکن اسلام کا مسئلہ یہ ہی رہے گا۔

### رفع عیسیٰ کے منکر معراج کے منکر کیوں نہیں؟

یہ لوگ کہتے ہیں کہ کیسے اٹھایا؟ تو اس کا جواب یہ ہے کہ ان کو یہ بتایا جائے کہ حضور صلی اللہ علیہ وسلم معراج پر کیسے تشریف لے گئے تھے؟ مشہور قصہ ہے کہ ایک کافر نے حضرت ابو بکرؓ سے کہا تھا کہ وہ تمہارے دوست دعویٰ کرتے ہیں کہ وہ اوپر تشریف لے گئے تھے، تو فرمایا کہ وہ کہتے ہیں تو ٹھیک ہی کہتے ہیں، کہا کہ کیسے ٹھیک کہتے ہیں؟ وہ اوپر کیسے جاسکتا ہے؟ تو فرمانے لگے کہ ہم اس سے بڑی بات کو مانتے ہیں کہ اوپر والے ان کے پاس آتے ہیں، تم عجیب آدمی ہو، یہ تو چھوٹی بات ہے کہ ان کو اوپر لے گئے، ہم تو اس پر ایمان رکھتے ہیں کہ جبراہیل علیہ السلام و میکاہیل علیہ السلام ان کے پاس آتے ہیں، کیا فرشتے نہیں آتے؟ تو جو اللہ تعالیٰ جبراہیل و میکاہیل اور دوسرے ملائکہ کو ان نبیوں کے پاس بھیج سکتا ہے وہی نبیوں کو اگر اوپر لے جانا چاہے تو کیوں نہیں لے جاسکتا؟

اسی پر بس کرتا ہوں۔

رَأَزْرَ وَهُولَانَ لِلْحَمْدِ لِلَّهِ رَبِّ الْعَالَمِينَ



دو بڑے بدجھت!

بِسْمِ اللَّهِ الرَّحْمَنِ الرَّحِيمِ

(الْعَصْدُ لِلَّهِ وَرَسُولِهِ عَلَى عَبَادَهِ الَّذِينَ اصْطَفَنَا)

”عَنْ عَبْدِ اللَّهِ بْنِ سَيِّدِهِ قَالَ خَطَبَنَا عَلَيْهِ رَضِيَ اللَّهُ عَنْهُ فَقَالَ: وَالَّذِي فَلَقَ الْجَبَةَ وَبَرَأَ النُّسْمَةَ لَتُخْضَبَنَ هَذِهِ مِنْ هَذِهِ۔ قَالَ: قَالَ النَّاسُ فَاعْلَمُنَا مَنْ هُوَ؟ وَاللَّهُ لَنُبَيِّنَ عِتْرَتَهُ۔ قَالَ: أَنْشَدْنَاهُمْ بِاللَّهِ أَنْ يُقْتَلَ غَيْرُ قَاتِلِيٍ۔ قَالُوا: إِنْ كُنْتَ قَدْ عَلِمْتَ ذَاكَ إِسْتَخْلِفْتَ إِذَا۔ قَالَ: لَا وَلَكُنْ أَكِلْكُمْ إِلَى مَا وَكَلْكُمْ إِلَيْهِ رَسُولُ اللَّهِ صَلَّى اللَّهُ عَلَيْهِ وَسَلَّمَ۔“ (مسند احمد ج: ۱ ص: ۱۵۶)

ترجمہ: ..... ”عبداللہ بن سعی رحمہ اللہ سے نقل کیا ہے کہ حضرت علی رضی اللہ عنہ نے ہمیں خطبہ دیا اور فرمایا: اس ذات کی قسم جس نے دانے کو چیرا اور روح کو پیدا کیا ہے، البتہ رنگین ہو جائے گی یہ (داڑھی) اس (گردن کے خون) سے، لوگوں نے کہا ہمیں بتائیے کون ہے؟ ہم اس کی آل اولاد کو بھی ہلاک

کر دیں گے۔ فرمایا: تم کو قسم دیتا ہوں اللہ کی کہ میرے قاتل کے سوا کسی دوسرے کو قتل نہ کیا جائے، انہوں نے کہا: اگر آپ کو علم ہو گیا ہے اس کا تو پھر کسی کو اپنا جانشین بنادیجئے، فرمایا: نہیں! لیکن میں تم کو سپرد کرتا ہوں اسی چیز کی طرف جس کے سپرد کیا تھا رسول اللہ صلی اللہ علیہ وسلم نے۔“

### حضرت علیؑ کا خطبہ:

یہ حضرت امیر المؤمنین علی رضی اللہ عنہ کا آخری دنوں کا خطبہ ہے، حضرت علی رضی اللہ عنہ کی عمر مبارک مشہور قول کے مطابق ۶۳ سال ہو گئی تھی، ایک دن اپنے رفقا سے پوچھا کہ رسول اللہ صلی اللہ علیہ وسلم کی عمر کتنی تھی؟ رفتار کہنے لگے: ۶۳ سال! فرمایا: اور حضرت ابو بکر رضی اللہ عنہ کی؟ کہا: ۶۳ سال! اور حضرت عمر رضی اللہ عنہ کی؟ کہا: ۶۳ سال، پھر فرمایا: میرے بھی ۶۳ سال پورے ہو رہے ہیں۔

### حضرت علیؑ کو اپنی شہادت کی پیشگی اطلاع:

پھر آپؐ نے منبر پر خطبہ دیا اور اس خطبے میں یہ بات بھی ارشاد فرمائی کہ اللہ کی قسم اسی گروں کے خون سے یہ داڑھی نگین ہو جائے گی، لوگوں نے کہا کہ آپ بتائیے ایسا کون شفیق ہے، ہم اس کے پورے گھرانے کو ہلاک کر دیں گے، فرمایا: میں تم کو اللہ تعالیٰ کی قسم دیتا ہوں کہ میرے قاتل کے سوا کسی کو کچھ نہ کہا جائے، لوگوں نے کہا کہ جب آپؐ کو قربِ اجل کا پتہ چل گیا ہے کہ اب وقت قریب آیا چاہتا ہے تو کسی کو اپنا جانشین مقرر کر دیجئے اور خلیفہ بنادیجئے، فرمایا: نہیں! میں تمہیں اسی حالت کے سپرد کرنا چاہتا ہوں جس حالت کی طرف رسول اللہ صلی اللہ علیہ وسلم سپرد کر کے گئے تھے، یعنی آخر حضرت صلی اللہ علیہ وسلم کسی کو متین طور پر صراحت کے ساتھ خلیفہ بناد کر نہیں گئے تھے، بعد میں ہم نے بنایا۔

## حضرت علیؑ کی شہادت کی خوشخبری:

اب اس خطبہ شریفہ میں چند چیزیں قابل غور ہیں، ایک حضرت امیر المؤمنینؑ کا یہ کہنا کہ اللہ کی قسم یہ داڑھی اس خون سے رنگیں ہو جائے گی، یہ علم ان کو رسول اللہ صلی اللہ علیہ وسلم سے ملا تھا، کیونکہ متعدد احادیث میں یہ ضمون وارد ہوا ہے یعنی آنحضرت صلی اللہ علیہ وسلم نے ان سے ارشاد فرمایا تھا کہ:

”عَنْ عَلِيٍّ أَنَّ الْبَئِيْصَى صَلَّى اللَّهُ عَلَيْهِ وَسَلَّمَ قَالَ لَهُ: أَتَدْرِي مَنْ أَشْقَى الْأَوَّلِينَ؟ قَلَّتْ: اللَّهُ وَرَسُولُهُ أَخْلَمُ! قَالَ: عَاقِرُ النَّافَةِ. قَالَ: أَتَدْرِي مَنْ أَشْقَى الْآخِرِينَ؟ قَلَّتْ: اللَّهُ وَرَسُولُهُ أَخْلَمُ! قَالَ: قَاتِلُكَ.“ (ترطبی ج: ۲۰ ص: ۷۸)

ترجمہ:..... ”حضرت علی رضی اللہ عنہ سے روایت ہے کہ آپ صلی اللہ علیہ وسلم نے ارشاد فرمایا: (اے علی!) کیا تو جانتا ہے کہ سب سے پہلا بدبخت کون ہے؟ میں نے عرض کیا: اللہ اور اس کا رسول خوب جانتا ہے۔ آپ نے ارشاد فرمایا: وہ اونٹی کی کوچیں کامٹے والا ہے۔ پھر آپ صلی اللہ علیہ وسلم نے ارشاد فرمایا کہ: (اے علی!) کیا تو جانتا ہے کہ سب سے آخری بدبخت کون ہے؟ میں نے کہا کہ: اللہ اور اس کا رسول خوب جانتا ہے۔ آپ نے ارشاد فرمایا: تیرا قاتل!“

## دنیا کا بڑا بدبخت:

گویا آپ صلی اللہ علیہ وسلم نے فرمایا: دنیا کے سب سے بڑے بدبخت دو ہوئے ہیں، ایک حضرت صالح علیہ السلام کی اونٹی کو قتل کرنے والا، اس کی کوچیں کامٹے والا، یہ سب سے بڑا بدبخت تھا جس نے اپنی پوری قوم کے لئے عذاب الہی کو

دعوت دی، خود بھی مرا، قوم بھی میری جبکہ حضرت صالح علیہ السلام نے ان کو آگاہ کر دیا تھا جیسا کہ قرآن کریم میں ہے: ”فَقَالَ لَهُمْ رَسُولُ اللَّهِ نَاقَةَ اللَّهِ وَسُقِيَاهَا۔“ (اشس: ۱۳) پس کہا ان کو اللہ کے رسول نے یہ اللہ کی خاص پیدا کی ہوئی اونٹی ہے اس کو تکلیف اور گزندہ پہنچانے سے بچو، اور اس کی پانی کی باری کے معاملہ میں بھی ذرو، اس کو روکو نہیں۔

تو سب سے بڑا بدجنت اٹھا اور اس نے اپنے رفقا کے ساتھ مل کر اس کی کوچیں کاٹ ڈالیں اور اس کو قتل کر دا۔

اور دوسرا سب سے بڑا بدجنت وہ ہوگا جو تیری اس داڑھی کو اس گردن کے خون سے نگین کرے گا، یہ رسول اللہ صلی اللہ علیہ وسلم نے ان کو بتا دیا تھا اور حضرت امیر المؤمنین محسون فرماتے تھے کہ اس کا اب وقت آگیا ہے، اس لئے خطبے میں یہ بات ارشاد فرمائی۔

### بڑا بدجنت کیوں؟

اب رہی یہ بات کہ یہ سب سے بڑا بدجنت کیوں ہے؟ واللہ اعلم! اس کی وجہ یہ ہے کہ میں نے ابھی بتایا تھا کہ وہ بدجنت جس نے ناقہ صالح کو قتل کیا تھا اس نے اپنی پوری قوم کے لئے اللہ کے عذاب کو دعوت دی تھی، اور اس دوسرے بدجنت عبدالرحمٰن ابن ملجم خارجی نے امیر المؤمنین حضرت علی کرم اللہ وجہہ کو شہید کر کے خلافت نبوت کا خاتمه کر دیا۔

خلافے راشدین چار ہیں، حضرات ابو بکر، عمر، عثمان و علی رضی اللہ عنہم، اور حضرت حسن رضی اللہ عنہ کی خلافت جو چھ میہنے رہی یہ حضرت علیؑ کی خلافت کا تتمہ تھا، اس بدجنت نے حضرت امیر المؤمنین خلیفہ راشد کو شہید کر کے امت کو خلافت نبوت سے محروم کر دیا، کچھ وہ بدجنت تھے جنہوں نے حضرت عثمان رضی اللہ عنہ کو شہید کیا اور

حضرت عثمانؓ کو شہید کرنا، سب سے پہلا رخنہ تھا جو اسلام کی دیوار میں ڈالا گیا اور آخری رونق جو خلافت نبوت کی باقی رہی تھی اس کو حضرت علیؓ کی شہادت سے ختم کر دیا گیا، آنحضرت صلی اللہ علیہ وسلم کا زمانہ نہایت بابرکت زمانہ تھا اور تمام سعادتیں اور برکتیں حق تعالیٰ شانہ نے اس زمانے میں جمع کر دی تھیں۔

### زمانہ نبوت کا بقیہ:

حضرات خلفائے راشدین کا زمانہ گویا بقیہ نبوت کا زمانہ تھا، اس لئے کہ حضرات خلفائے راشدین ٹھیک ٹھیک آنحضرت صلی اللہ علیہ وسلم کے منہاج پر تھے۔ شاہ ولی اللہ محدث دہلوی ”ازالت المخالف“ میں لکھتے ہیں کہ:

”ایام خلافت بقیہ ایام نبوت بودہ است، گویا در ایام

نبوت حضرت پیغمبر صلی اللہ علیہ وسلم تصریحًا بزبان میفر مود۔“

ترجمہ: ..... ”خلافت راشدہ کا زمانہ آنحضرت صلی اللہ

علیہ وسلم کے زمانے کا بقیہ تھا، فرق صرف اتنا تھا کہ جب

آنحضرت صلی اللہ علیہ وسلم خود نفس نیس تشریف فرماتھے تو اپنی

زبان مبارک سے احکامات صادر فرماتے تھے۔“

اور شاہ صاحبؒ کے الفاظ میں اس خلافت راشدہ کے زمانے میں:

”سماکت نشستہ بدست وسر اشارہ میفر ماید۔“ (خلافت راشدہ کے زمانہ میں آپؐ

خاموش بیٹھے گویا سر اور آنکھوں کے اشاروں سے سمجھا رہے تھے) سمجھنے والوں نے

آپؐ کے اشاروں کو سمجھا اور اس کے مطابق عمل کیا، عام لوگ نہیں سمجھ سکتے۔

### خلافت علیؓ منہاج نبوت:

تو ان چار خلفائے راشدین کی خصوصیت یہ ہے کہ ان کا ایک عمل بھی منہاج

نہیں سے ہٹا ہوا نہیں ہے اور سچکہ متفق ہیں خلافت راشدہ کے کسی قسم کی کوئی

مسلمیت، کوئی تقاضہ وقت اور کسی قسم کی کوئی رعایت ان حضرات کے مدنظر نہیں تھی،  
ٹھیک ٹھیک آنحضرت صلی اللہ علیہ وسلم کے نقش قدم پر چلانا اور امت کو چلانا یہ ان کے  
مدنظر تھا، خلافت راشدہ ختم ہوئی تو یہ ساری برکات ختم ہو گئیں، دنیا میں اندھیرا چھا گیا،  
کبھی کبھی ایسا ہوتا ہے کہ ہم جیسے لوگ بھی اسے محسوس کرتے ہیں، ان اکابر نے جن  
کے سامنے یہ واقعات پیش آئے ہوں گے کیا انہوں نے محسوس نہیں کیا ہوگا؟

### دنیا اندھیرا ہو گئی:

جس دن حضرت مولانا محمد یوسف دہلوی<sup>تبلیغ</sup> والوں کے انتقال کی خبر پہنچی  
ہے، واقعتاً مجھے ایسا محسوس ہوا کہ دنیا تاریک ہو گئی ہے، سورج ڈوب گیا ہے، بالکل  
یہی قصہ شیخ الاسلام حضرت مولانا حسین احمد مدنی قدس سرہ کی وفات پر مجھے پیش آیا  
تھا۔ جس دن حضرت کے انتقال کی خبر آئی تھی جمعہ کا دن تھا بس یوں مجھے کہ مجھ سے  
ضبط نہیں ہو رہا تھا، ایسا معلوم ہوتا تھا کہ اندھیرا چھا گیا ہے، ذرا غور کرو جس دن  
امیر المؤمنین حضرت علی رضی اللہ عنہ کو شہید کر دیا گیا ہوگا اور خلافت راشدہ کا آخری  
چراغ گل کر دیا گیا، اس دن دنیا میں کتنا اندھیرا چھایا ہوگا؟ اور جس شخص نے امت کو  
خلافت راشدہ کی ان برکات سے محروم کر دیا اس سے بڑا بدجنت کون ہو سکتا ہے؟

### خلافتِ راشدہ کی دو فتیمیں:

شاہ ولی اللہ محدث دہلوی رحمہ اللہ فرماتے ہیں کہ خلافتِ راشدہ کی بھی دو  
فتیمیں ہیں، ایک خلافتِ راشدہ خاصہ اور دوسری عامہ۔

### شہادتِ عثمان<sup>ؑ</sup> سے خلافتِ خاصہ کا خاتمه:

خلافتِ راشدہ خاصہ تو حضرت عثمان رضی اللہ عنہ کی شہادت پر ختم ہو گئی تھی،  
شاہ صاحب<sup>ؑ</sup> نے ایک حدیث نقل کی ہے کہ:

”عَنْ أَبِي هُرَيْرَةَ رَضِيَ اللَّهُ عَنْهُ قَالَ: أَتَيْتُ النَّبِيَّ

صَلَّى اللَّهُ عَلَيْهِ وَسَلَّمَ بِعَمَرَاتِ فَقُلْتُ: يَا رَسُولَ اللَّهِ أَذْعُ  
اللَّهَ فِيهِنَّ بِالْبَرَكَةِ. فَضَمَّهُنَّ ثُمَّ دَعَا لِي فِيهِنَّ بِالْبَرَكَةِ.  
قَالَ: خُذُهُنَّ فَاجْعَلْهُنَّ فِي مِزْوَدَكَ كُلَّمَا أَرَدْتَ أَنْ تَأْخُذَ  
مِنْهُنَّ شَيْئًا فَادْخُلْ فِيهِ يَذَكَّرْ فَخُذْهُ وَلَا تَنْشِرْهُ نَثْرًا. فَقَدْ  
حَمَلْتَ مِنْ ذَالِكَ التَّمْرِ كَذَا وَكَذَا مِنْ وَسْقٍ فِي سَبِيلِ  
اللَّهِ فَكَيْفَ نَأْكُلُ مِنْهُ وَنُطْعِمُ وَكَانَ لَا يَقْارِبُ حَقْوَى حَتَّى  
كَانَ يَوْمُ قَتْلِ عُثْمَانَ فَإِنَّهُ اِنْقَطَعَ.” (مشکوٰۃ ص: ۵۲۲)

”وَكَانَ يَقُولُ أَبِي هُرَيْرَةَ:

لِلنَّاسِ هُمْ وَلَى هَمَانَ بَيْنَهُمْ  
هُمُ الْجَرَابُ وَهُمُ الشَّيْخُ عُثْمَانَا.“

(مرقاۃ ح: ۵ ص: ۲۴۹)

ترجمہ: ..... ”حضرت ابو ہریرہ رضی اللہ عنہ سے روایت

ہے کہ میں حضور اکرم صلی اللہ علیہ وسلم کے پاس چند کھجوریں لے کر آیا، میں نے کہا: اے اللہ کے رسول! ان میں برکت کی دعا فرمادیجئے۔ آپ صلی اللہ علیہ وسلم نے وہ کھجوریں لیں ان میں برکت کی دعا فرمائی، آپ صلی اللہ علیہ وسلم نے ارشاد فرمایا کہ ان کو لے لجھئے اور اپنے تو شہزادان میں ان کو ڈال لجھئے، جب ان میں سے لینے کا ارادہ ہو تو اس میں ہاتھ ڈال کر لے لینا اور اس کو جہاڑنا نہیں، میں نے ان کھجوروں میں سے اتنے اتنے ورق لئے اللہ کے راستے میں (خرج کرنے کے لئے) ہم ان میں سے خود بھی کھاتے رہے اور لوگوں کو بھی کھلاتے رہے اور وہ ہمیانی ہمیشہ میرے پاس رہی، یہاں تک کہ جس دن حضرت

عثمان رضی اللہ عنہ کو شہید کیا گیا تو اس دن وہ کہیں گرگئی۔

اور حضرت ابو ہریرہ رضی اللہ عنہ فرماتے تھے کہ لوگوں کو ایک غم ہے اور میرے لئے دو غم ہیں، ایک تھیلی کے گم ہو جانے کا غم اور دوسرا حضرت شیخ عثمان رضی اللہ عنہ کے شہید کئے جانے کا غم۔“

### حضرت ابو ہریرہؓ کی تھیلی میں برکت:

یعنی آنحضرت صلی اللہ علیہ وسلم نے چند کھجوریں مجھے عنایت فرمائی تھیں، میں نے ان کو تھیلی میں، ہمیانی میں ڈال لیا، کھجوریں ڈال کر ہمیانی کو کمر پر باندھ لیا جب ضرورت ہوتی کھالیتا، حضرت ابو ہریرہ رضی اللہ عنہ فرماتے ہیں کہ میں بتا نہیں سکتا کہ کتنے صاع، کتنے ٹن میں نے ان میں سے کھائے ہوں گے اور صدقہ کیا ہوگا، لیکن جس دن حضرت عثمان رضی اللہ عنہ شہید ہوئے حضرت ابو ہریرہؓ کہتے ہیں کہ وہ تھیلی گرگئی اور گر کر ایسی گم ہو گئی کہ معلوم نہیں زمین اس کو کھائی یا آسمان اس کو اچک کے لے گیا، پسند نہیں چلا۔

### برکاتِ نبوت کا خاتمه:

حضرت شاہ صاحبؒ نے لکھا ہے کہ یہ برکاتِ نبوت کے ختم ہونے کی طرف اشارہ تھا، حضرت ابو ہریرہؓ اس دن گلیوں میں روئے پھرتے تھے اور فرماتے تھے کہ آج دنیا کو ایک غم ہے اور مجھے دو غم ہیں، ایک اپنی تھیلی کے گم ہو جانے کا، اور ایک شیخ عثمان رضی اللہ عنہ کے قتل ہو جانے کا، تھیلی کا گم ہو جانا تو کوئی بات نہیں تھی لیکن غم اس کا تھا کہ برکاتِ نبوت ختم ہو گئیں، اور امیر المؤمنین حضرت علی کرم اللہ وجہہ کے شہید کے جانے کے بعد یہ برکاتِ نبوت بالکلیہ ختم ہو گئیں، اس لئے بجا فرمایا آنحضرت صلی اللہ علیہ وسلم نے کہ سب سے بڑا بدجھت یہ شخص ہے جس نے پوری امت کو برکاتِ نبوت

سے محروم کر دیا ہے۔

### خارجی اور تکفیر صحابہ:

یہ عبدالرحمن ابن ملجم خارجی تھا، یہ خارجیوں کا ایک گروہ ہوا ہے جو حضرت علی اور حضرت معاویہ رضی اللہ عنہما کے درمیان جو لڑائی صفين میں ہوئی تھی اس کے خاتمے پر پیدا ہوا تھا، اس وقت دو حکم مقرر کر دیے گئے تھے، لما قصہ ہے کہ وہ مسلمانوں کے درمیان میں اس اختلاف کا فیصلہ کریں گے، اسی وقت یہ خارجی کھڑے ہو گئے، خود حضرت علی رضی اللہ عنہ کی جماعت کے لوگ شیعائی علی میں سے ایک گروہ کٹ کر کے خارجی بن گیا، وہ کہتا تھا دونوں کافر ہیں، نعوذ باللہ! حضرت علی رضی اللہ عنہ بھی کافر اور حضرت معاویہ رضی اللہ عنہ بھی کافر، جب دونوں کافر تو باقی سارے صحابہ کافر، نعوذ باللہ! یہ سب سے پہلا گروہ ہے جس نے صحابہ کرام رضوان اللہ علیہم اجمعین کی اعلانیہ تکفیر کی اور یہ بدجنت ایسے تھے کہ صحابہ کے پاس تو جاتے نہیں تھے، ان سے ملتے نہیں تھے، اس لئے جو جی میں آتا تھا مسئلے بتاتے تھے۔

### حروری خارجی تھے:

مشکلۃ اور دوسری احادیث کی کتابوں میں یہ حدیث موجود ہے کہ ایک خاتون، ام المؤمنین حضرت عائشہ رضی اللہ عنہما کے پاس آئی، اور کہنے لگی کہ:

”مَا بَالْخَائِصِ تَفْضِي الصُّومَ وَلَا تَفْضِي  
الصَّلَاةَ؟ قَالَتْ عَائِشَةُ: (أَحَرُّ وُرْيَةً أَنْتِ؟) كَانَ يُصِيبُّنَا  
ذَالِكَ فَنُؤْمِرُ بِقَضَاءِ الصُّومِ وَلَا نُؤْمِرُ بِقَضَاءِ الصَّلَاةِ.“

(مشکلۃ ص: ۱۷۸)

ترجمہ:.....” یہ کیا بات ہے کہ حاضرہ عورت روزے کی قضا کرتی ہے، اور نماز کی قضا نہیں کرتی؟ (جب ماہ رمضان میں

عورتوں کے خاص ایام شروع ہو جائیں تو وہ روزہ نہیں رکھیں گی لیکن ان کی قضا کریں گی، اور ان خاص ایام میں جو نمازیں گزر جاتی ہیں ان کی قضا ان کے ذمہ نہیں ہے، خارجی لوگ یہ فتوی دیتے تھے کہ نماز، روزے سے زیادہ اہم ہے، جب روزے کی قضا ہے تو نماز کی قضا کیوں نہیں؟ جاہل کسی عالم کے پاس بیٹھتے تو مسئلہ معلوم ہوتا صرف اپنی عقل دوڑاتے تھے، تو ام المؤمنین نے اس کے سوال کو سن کر فرمایا: تو حروریہ (خارجی) ہے؟ آنحضرت صلی اللہ علیہ وسلم کے زمانے میں جب ہمیں یہ حالت پیش آئی تھی تو ہمیں روزے کی قضا کرنے کا حکم کیا جاتا تھا، نماز کے قضا کرنے کا حکم نہیں کیا جاتا تھا۔“

### حضرت علیؑ کی شہادت کا سبب:

یہ خارجیوں کا گروہ تھا نعوذ باللہ! ثم نعوذ باللہ! ان کا مشورہ ہوا کہ اس وقت امت میں فساد کے سراغنہ (نعمۃ اللہ) تین آدمی ہیں، ایک حضرت علی، دوسراے حضرت معاویہ اور تیسراے حضرت عمرو بن العاص رضی اللہ عنہم، تین آدمی اس کام کے لئے مقرر ہوئے کہ فلاں تاریخ کو ان تینوں کا کام تمام کر دیا جائے، حضرت علی رضی اللہ عنہ کو شہید کرنے کے لئے یہ عبدالرحمٰن ابن ملجم بدجنت مقرر ہوا، اور ان دونوں حضرات کو شہید کرنے کے لئے دوسراے آدمی مقرر ہوئے اور طے یہ کیا کہ جب یہ نماز کے لئے آئیں تو آتے ہوئے ان پر حملہ کر دیا جائے، حضرت امیر المؤمنین علی رضی اللہ عنہ کی عادت شریفہ تھی کہ جب نماز کے لئے تشریف لاتے تھے تو لوگوں کو اٹھاتے ہوئے تشریف لاتے تھے، الصلاة! الصلاة! کہہ کر لوگوں کو اٹھاتے ہوئے آتے تھے، یہ عبدالرحمٰن بن ملجم بدجنت چھپ کر بیٹھا ہوا تھا، اس نے بھر پور حملہ کیا اور زخم کاری لگایا،

لوگوں نے اس کو پکڑ لیا تو اس نے ایک دو اور آدمیوں کو بھی زخمی کیا، لیکن پکڑا گیا، کہنے لگا کہ اتنے دن ہو گئے ہیں اس تلوار کو زہر میں بجھا رہا ہوں۔

### حضرت علیؑ کا عدل و اختیاط:

لوگوں نے حضرت علیؑ رضی اللہ عنہ سے کہا کہ اس کو قتل کر دیں، فرمایا: اپنے قاتل کو کیسے قتل کروں؟ یہ بھی کبھی سنا ہے؟ پھر ارشاد فرمایا کہ اگر میں بخ گیا اور زخم ٹھیک ہو گیا تو پھر میں اس سے خود معاملہ کروں گا، کوئی اس کو سزادے دوں گا، اور اگر میں رخصت ہو گیا تو تم لوگوں کو اختیار ہے کہ تم اس کو معاف کر دو یا اس سے قصاص لے لو، لیکن دیکھو قصاص برے طریقے سے نہیں لینا، جو شریعت کا دستور اور اصول ہے اس کے مطابق قصاص لینا۔ چنانچہ آخر حضرت صلی اللہ علیہ وسلم کا ارشاد گرامی ہے:

”إِنَّ اللَّهَ كَتَبَ إِلَى الْحُسَانِ عَلَىٰ كُلِّ شَيْءٍ فَإِذَا

فَتَلَمَّتُمْ فَأَحْسِنُوا الْفَتْلَةَ وَإِذَا ذَبَحْتُمْ فَأَحْسِنُوا الذَّبْحَ ...

(الخ. مسلم ج ۲ ص: ۱۵۲)

ترجمہ: ..... ”اللہ تعالیٰ نے ہر چیز کے معاملے میں

احسان کا حکم دیا ہے، یعنی حسن سلوک کا، جب تم کسی کو قتل کرو تو

احسن طریق سے قتل کرو اور جب تم کسی جانور کو ذبح کرو تو اسے

ایذا نہیں دو، اس میں بھی حسن سلوک کرو (یعنی چھری تیز ہوتا کہ

جلدی فارغ ہو جائے)۔“

اسلامی شریعت کا مسئلہ ہے: ”لَا قَوْدَ إِلَّا بِالسَّيْفِ۔“ (مجموع الزوائد ج ۶: ۲۹۱) یعنی قصاص نہیں لیا جائے گا مگر تلوار کے ساتھ۔ یعنی اگر خدا خواستہ کوئی کسی

کو قتل کر دے، اس کا قاتل ہونا ثابت ہو جائے اور مقتول کے اولیاً معاف نہ کریں تو

مقتول کے بدله میں اس سے قصاص لیا جائے گا، اور اسے قتل کیا جائے گا، لیکن یہ نہیں

کہ ایذا پہنچا کر قتل کرو، بلکہ تکوار سے سر قلم کر دو بس۔

جس رات حضرت علی رضی اللہ عنہ پر حملہ ہوا اسی رات حضرت معاویہ رضی اللہ عنہ بھی جب گھر سے مسجد کی طرف تشریف لا رہے تھے ان پر بھی حملہ ہوا، لیکن الحمد للہ! کارگر نہیں ہوا، تاہم ان کے کوئی ہے پر زخم آیا تھا جس سے ان کی ایک رُگ کٹ گئی تھی جس کی وجہ سے پھر اس کے بعد حضرت معاویہ رضی اللہ عنہ کی اولاد نہیں ہوئی، اور حضرت عمرو بن عاصی رضی اللہ عنہ اتفاق کی بات یہ ہے کہ اس دن فجر کی نماز کے لئے تشریف ہی نہیں لائے تھے، وہ مصر میں تھے، مصر کے گورنر تھے ان کی جگہ کسی اور آؤی نے نماز پڑھائی اور وہ شہید ہو گیا، حضرت معاویہ رضی اللہ عنہ کے معنوی زخم آیا تھا، اللہ تعالیٰ نے ان کو شفا عطا فرمادی، اس کے بعد بیس ساڑھے بیس سال تک وہ ماشائی اللہ حیات رہے، سن ۲۱ھ میں ان کا انتقال ہوا، یہ سن ۳۰ھ کا قصہ ہے۔

بہر کیف حضرت علی رضی اللہ عنہ نے فرمایا کہ قسم ہے اس ذات کی جس نے درخت کو چیرا ہے اور روح کو پیدا کیا ہے کہ یہ واڑھی اس خون سے رنگیں ہو گی، لوگوں نے کہا کہ اگر قاتل آپ کو معلوم ہے تو پھر ہمیں بتا دیجئے تاکہ ہم صرف اس شخص کو نہیں بلکہ اس کے پورے خاندان کو بر باد کر دیں، فرمایا: نہیں! میں تم کو قسم دیتا ہوں کہ میرے قاتل کے سوا کسی دوسرے کو کچھ نہ کہنا، جس نے مجھے قتل کیا ہے اگر تم چاہو تو اس سے قصاص لے سکتے ہو، یہ سازش ہے جو تیار کی گئی ہے، لہذا اس سازش کے تمام سراغنوں کو پکڑو اور کیفر کردار تک پہنچاؤ، مگر کسی دوسرے آدمی کو مارنے کی اجازت نہیں۔

**حضرت علیؑ کا جانشین کے تقریر سے انکار:**

لوگوں نے کہا کہ حضرت! اگر آپ محسوس فرماتے ہیں کہ اب وقت قریب آیا چاہتا ہے اور خطبے کا یہی مطلب ہے تو پھر آپ کسی کو اپنا جانشین مقرر کر دیجئے کہ

میرے بعد فلاں آدمی ہوگا، فرمایا: نہیں! میں جانشین مقرر نہیں کروں گا بلکہ میں تمہیں اسی حالت پر چھوڑ کر جاؤں گا جس حالت میں کہ رسول اللہ صلی اللہ علیہ وسلم ہمیں چھوڑ کر گئے تھے، کیونکہ آنحضرت صلی اللہ علیہ وسلم نے کسی کو اپنا جانشین مقرر نہیں کیا تھا۔ اب یہاں اتنی بات سمجھ لیجئے کہ آنحضرت صلی اللہ علیہ وسلم نے صراحتاً کسی کو اپنا جانشین مقرر نہیں فرمایا تھا، یعنی جس طرح کہ عام طور سے دستور ہے کہ تحریر لکھوادی جاتی ہے اور اس کا اعلان کروادیا جاتا ہے کہ فلاں آدمی ولی عہد ہے، یعنی ان کے بعد فلاں آدمی ان کا جانشین ہے۔

### غدریخم میں جانشینی کے تقرر کا قصہ:

لہذا جو لوگ یہ دعویٰ کرتے ہیں کہ حضرت علی کرم اللہ وجہہ کو آنحضرت صلی اللہ علیہ وسلم نے اپنا جانشین بنادیا تھا، فلاں وقت پر بنادیا تھا، یا فلاں موقع پر بنادیا تھا، وہ غلط ہے۔ میں نے اپنی کتاب ”شیعہ سنی اختلاف اور صراطِ مستقیم“ میں اس مسئلہ پر مکمل بحث کی ہے، وہ کہتے ہیں کہ غدریخم میں حضرت علی رضی اللہ عنہ کو خلیفہ بنادیا تھا۔

### غدریخم کیا ہے؟

غدریخم کیا ہے؟ مکہ اور مدینہ کے درمیان ایک جگہ آتی ہے جس کا نام خم ہے، وہاں ایک تالاب تھا جس میں بارش کا پانی جمع ہو جاتا تھا، ایسے ہی کوئی نیمی جگہ ہوگی اس کو غدریخم کہتے ہیں، آنحضرت صلی اللہ علیہ وسلم نے جنتہ الوداع سے واپسی پر وہاں پڑا تو کیا تھا اور وہاں یہ فرمایا تھا کہ:

”مَنْ كُنْتُ مَوْلَاهُ فَعَلَيٌّ مَوْلَاهٌ۔“ (مشکوٰۃ ص: ۵۶۳)

ترجمہ: ..... ”جس کا میں مولا ہوں علیؑ بھی اس کا مولا

” ہے۔“

## حضرت علیؑ کو مولیٰ کہنے کی وجہ:

مولیٰ کے بہت سے معنی آتے ہیں، ان میں سے ایک معنی محبوب کے بھی ہیں، مطلب یہ کہ جو شخص کے مجھ سے محبت رکھتا ہو وہ علیؑ سے بھی محبت رکھے، اور یہ بات اس لئے ارشاد فرمائی تھی کہ جب جنہی الوداع سے پہلے آنحضرت صلی اللہ علیہ وسلم نے حضرت علیؑ رضی اللہ عنہ کو یہن سمجھا تھا اور رسول اللہ صلی اللہ علیہ وسلم کے ساتھ دیں ہیں یہن سے مکہ مکر مہ آ کر ملے تھے اور وہاں یہن میں آنحضرت صلی اللہ علیہ وسلم کی طرف سے دوسرے حضرات بھی گئے ہوئے تھے، ان کا اور حضرت علیؑ رضی اللہ عنہ کا آپس میں کسی بات پر مناقشہ ہو کیا اور انہوں نے آنحضرت صلی اللہ علیہ وسلم کے پاس حضرت علیؑ رضی اللہ عنہ کی شکایت کی، اس سے آنحضرت صلی اللہ علیہ وسلم کو رنج ہوا کہ جب میری زندگی میں علیؑ پر اعتراض کے جاری ہے ہیں، تو بعد میں کیا ہو گا؟ اس لئے حضرت علیؑ رضی اللہ عنہ کی محبت کو ایک فریضہ لازم کے طور پر امت کے ذمے ضروری قرار دے دیا، یہ مطلب ہے اس حدیث: ”مَنْ كُنْتُ مَوْلَاهُ فَعَلَيِّ مَوْلَاهٌ“۔ کا۔

اور یہیں سے ”مولانا“ کی اصطلاح چلی ہے، اہل سنت اس کو مانتے ہیں کہ حضرت علیؑ رضی اللہ عنہ ہمارے محبوب ہیں، اور ان کی محبت اور ان کی آل و اولاد کی محبت، اہل سنت کے نزدیک جزو ایمان ہے اور جو شخص ان کی محبت سے خالی ہو اسے معلوم ہونا چاہئے کہ وہ ایمان سے فارغ ہو جائے گا، نعوذ باللہ!

### لڑائی سے رشتہ ختم نہیں ہوتے:

حضرت علیؑ رضی اللہ عنہ کے ساتھ حضرت معاویہ رضی اللہ عنہ اور دوسرے اکابر کی لڑائیاں بھی ہوئیں، ان پر گفتگو کرنے کا موقع نہیں، لیکن اتنی مختصری بات یاد رکھی جائے کہ اس لڑائی کے باوجود محبت باقی تھی، کیونکہ دو بھائیوں کے درمیان مناقشہ ہو جایا کرتا ہے اور آپس میں دست و گریاں بھی ہو جاتے ہیں، بعض دفعہ لڑائی تک

نوبت بھی آ جاتی ہے، لیکن بھائی ہونا اپنی جگہ ہے، اس کی محبت اپنی جگہ ہے۔  
**حضرت معاویہؓ کا ہر قل کو انتباہ!**

یہی وجہ ہے کہ جب حضرت معاویہؓ رضی اللہ عنہ کو اطلاع پہنچی کہ روم کا  
 بادشاہ ہرقل ہمارے باہمی اختلاف کی وجہ سے فائدہ اٹھانا چاہتا ہے اور حضرت علیؓ رضی  
 اللہ عنہ پر حملہ کرنا چاہتا ہے، اسلامی مملکت پر حملہ کرنا چاہتا ہے، اس نے سوچا کہ  
 مسلمان آپس میں لڑ رہے ہیں تو اس وقت ان پر حملہ کرنے کا موقع اچھا ہے، حضرت  
 امیر معاویہؓ رضی اللہ عنہ کو اس کی اطلاع پہنچی تو امیر المؤمنین حضرت معاویہؓ رضی اللہ عنہ  
 نے اس کو خط لکھا کہ او نصرانی کتے! یعنی اشتعال دلانے والا خط، تو ہماری لڑائی سے  
 ناجائز فائدہ اٹھانا چاہتا ہے؟ تجھے یہ بات معلوم ہونی چاہئے کہ اگر تو نے اسلامی مملکت  
 پر حملہ کرنے کی حماقت کی تو میں اپنے بھائی سے صلح کروں گا اور ان کے ماتحت ہو کر  
 لڑوں گا، اور حضرت علیؓ رضی اللہ عنہ کی فوج کا سب سے پہلا سپاہی جو تیرے سامنے  
 آئے گا اس کا نام معاویہ ہو گا۔ یہ واقعہ حضرت مفتی محمد شفیع صاحبؒ نے اپنی کتاب  
 ”مقام صحابہ“ میں بھی نقل کیا ہے۔

مجھے یاد ہے کہ حضرت نے جب وہ کتاب لکھی تھی، اس کے بعد ہمارے  
 مدرسے میں تشریف لائے تو میں نے حضرت کو مبارکباد دی تھی، میں نے کہا کہ آخری  
 زندگی میں صحابہ کرام رضوان اللہ علیہم اجمعین پر کتاب لکھنا یہ انشا اللہ حسن خاتمه کی  
 علامت ہے۔ حضرتؒ نے میری اس بات کو بہت پسند فرمایا تھا۔

**ہمیں صحابہؓ کے درمیان محاکمہ کی اجازت نہیں:**

تو بس اتنی مختصری بات یہاں یاد رکھئے کہ ان کی آپس میں غلط فہمی کی وجہ  
 سے مناقشہ ہو گیا، ہمیں اس پر فیصلہ کرنے یا محاکمہ کرنے کی اجازت نہیں، کیونکہ دو  
 بھائیوں کی لڑائی تھی۔ چنانچہ اگر دو شہزادوں کے درمیان لڑائی ہو جائے یا مناقشہ

ہو جائے تو بھگی کے لئے کو یہ حق نہیں پہنچتا کہ ان کا فیصلہ کرے۔ یا ان کا محکمہ کرے۔ ان اکابر کے مقابلہ میں ہماری حیثیت تو بھگیوں کی بھی نہیں ہے کہ ہم ان کے بارے میں اپنی زبان کھولیں اور محکمہ کریں اور یہ کہیں کہ فلاں حق پر تھا، فلاں باطل پر تھا۔ نہیں! اہل سنت نے ایک چھوٹی سی بات ہمارے لئے محفوظ کر دی کہ ان مشاجرات میں حضرت علی کرم اللہ وجہہ اولیٰ بالحق تھے، یعنی حق کے زیادہ قریب تھے یا یوں کہو کہ وہ حق پر تھے اور دوسرے حضرات غلطی اور خطأ پر تھے، ان کو غلط فہمی ہو گئی تھی، صحابہؓ کے درمیان حق و باطل کا اختلاف نہیں ہے، بلکہ خطأ اور صواب کا اختلاف ہے، تو بہر حال ہمارے لئے اتنی مزٹی سی بات ہے اسی کو یاد رکھو، اس کے بعد زیادہ کاوش نہ کرو۔

### تین مسئلے جنت میں جا کر بھی نہیں کھلیں گے:

ہمارے حضرت حکیم الامت قدس سرہ ارشاد فرماتے تھے کہ حضرت حاجی امداد اللہ مہاجر کی قدس سرہ کا ارشاد ہے (ان کا قول حضرت نقل کرتے ہیں) کہ: تین مسئلے ایسے ہیں جو جنت میں جا کے بھی نہیں کھلیں گے، ان کی حقیقت مکشف نہیں ہو گی، ان میں سکوت ہے، زبان کا بھی سکوت، دماغ کا بھی سکوت، گویا سوچو ہی نہیں، فرمایا: ایک وحدۃ الوجود کا مسئلہ ہے، ایک تقدیر کا مسئلہ ہے اور ایک مشاجرات صحابہ کا مسئلہ ہے۔ صحابہ کرامؓ کے اختلافات، بس تقدیرِ الہی تھی ہمیں زیادہ اس میں کاوش کرنے کی ضرورت نہیں۔ ہم سب کے نام پر ”رضی اللہ عنہ“ دل کی گہرائی سے کہتے ہیں، دونوں بھائی ہیں، ایک باپ ہے، ایک چچا ہے، ہم نہ باپ کی گستاخی کریں نہ چچا کی گستاخی کریں۔

### چھوٹوں کو بڑوں کے معاملہ میں فریق بننے کی اجازت نہیں:

حضرت حکیم الامت فرماتے تھے کہ: ایک دفعہ میرے والد ماجد کی میرے

چچا کے ساتھ کچھ رنجش ہو گئی اور رنجش اتنی بڑھی کہ آپس میں بات چیت بند ہو گئی، میں دارالعلوم دیوبند میں پڑھتا تھا، گھر آیا تو دوسرے دن یا تیسرے دن والد صاحب نے پوچھا کہ تم اپنے پچھا سے ملے ہو؟ میں نے کہا ان کی آپ سے بات چیت نہیں ہے تو میں کیوں ملتا! حضرت فرماتے ہیں کہ پوری زندگی میں والد صاحب نے مجھے کبھی تھہر نہیں مارا لیکن اس دن میرے ایک تھہر مارا اور فرمایا کہ میرا بھائی ہے میں تو لڑوں گا، تیرا تو پچا ہے۔ حضرت حکیم الامت قدس سرہ اپنے والد ماجد کا یہ قصہ نقل کر کے فرمایا کرتے تھے کہ ہاں اولاد کی یوں تربیت کیا کرتے ہیں اور اب تو لوگ ایسے جھگڑا کرتے ہیں کہ اپنی اولاد کو روک دیتے ہیں کہ خبردار! دودھ معاف نہیں کروں گی، اگر تو فلاں سے ملا، لا حول ولا قوۃ الا باللہ!

الغرض آنحضرت صلی اللہ علیہ وسلم صحابہ کرامؐ کو اسی طرح چھوڑ کر گئے تھے آپؐ نے کسی کو خلیفہ نامزد مقرر نہیں کیا، لیکن صحیح بخاری میں اور حدیث کی دوسری کتابوں میں بھی ہے اور شاہ ولی اللہؐ نے تو ”ازالت الخفا“ میں دلائل کے ساتھ اس کو ثابت کیا ہے کہ یہ بات متواتر تھی کہ:

”عَنْ عَائِشَةَ رَضِيَ اللَّهُ عَنْهَا قَالَتْ: قَالَ لِيْ  
رَسُولُ اللَّهِ صَلَّى اللَّهُ عَلَيْهِ وَسَلَّمَ فِي مَرَضِهِ: أَذْعُنُ لِيْ  
أَبَابَكِرَ وَأَخَاهَكِ حَتَّى أَكْتُبَ كِتَابًا فَإِنِّي أَخَافُ أَنْ يَتَمَمَّ  
مُتَمَّنٌ وَيَقُولُ قَاتِلٌ أَنَا أَوْلَى وَيَأْبَى اللَّهُ وَالْمُؤْمِنُونَ إِلَّا  
أَبَابَكِرٍ.“ (مسلم ج: ۲ ص: ۲۷۳)

ترجمہ: ..... ”حضرت عائشہ رضی اللہ عنہا سے روایت ہے کہ آپ صلی اللہ علیہ وسلم نے اپنی بیماری کے دنوں میں مجھے فرمایا کہ اپنے باپ اور اپنے بھائی کو بلا و کہ میں تحریر لکھ دوں، ایسا نہ ہو کہ کل کوئی کہنے والا کہے اور کوئی تمنا کرنے والا تمنا

کرے کہ میں خلافت کا زیادہ حق دار ہوں، اللہ تعالیٰ اور اہل ایمان بھی ابوکبرؓ کے سوا کسی اور کو خلیفہ بنانے سے انکار کرتے ہیں۔“

### صدق اکبرؓ کی امامت اور حکم الہی:

لیکن بعد میں ارشاد فرمایا کہ: مجھے اللہ کے اعتماد پر اور مسلمانوں کی فراست پر اعتماد ہے اس لئے مجھے تحریر کی ضرورت نہیں رہی اور وہ واقعہ بھی حدیث کی کتابوں میں موجود ہے کہ آنحضرت صلی اللہ علیہ وسلم نے اپنے مرض الوفات میں جبکہ آپ صلی اللہ علیہ وسلم مسجد میں تشریف نہیں لاسکتے تھے، حضرت ابوکبر رضی اللہ عنہ کو حکم فرمایا کہ نماز پڑھائیں، اور جیسا کہ حضرت علی رضی اللہ عنہ فرماتے ہیں کہ یہ بھی ایک جائزی تھی، حدیث شریف میں آتا ہے:

”عَنْ عَبْدِ اللَّهِ بْنِ رَمْعَةَ قَالَ: لَمَّا أُسْتَعِنَّ بِرَسُولِ اللَّهِ صَلَّى اللَّهُ عَلَيْهِ وَسَلَّمَ وَأَنَا عِنْدَهُ فِي نَفْرٍ مِنَ الْمُسْلِمِينَ دَعَاهُ بِلَالٌ إِلَى الصَّلَاةِ فَقَالَ: مُرُوا مَنْ يُصَلِّي لِلنَّاسِ فَخَرَجَ عَبْدُ اللَّهِ بْنُ رَمْعَةَ فَإِذَا عُمَرُ فِي النَّاسِ وَكَانَ أَبُوبَكْرٌ غَائِبًا فَقُلْتُ: يَا عُمَرًا قُمْ فَصَلِّ بِالنَّاسِ. فَتَقَدَّمَ فَكَبَرَ فَلَمَّا سَمِعَ رَسُولُ اللَّهِ صَلَّى اللَّهُ عَلَيْهِ وَسَلَّمَ صَوْتَهُ وَكَانَ عُمَرُ رَجُلًا مُجَهِرًا، قَالَ: فَأَيْنَ أَبُوبَكْرٌ؟ يَأْتِي اللَّهُ ذَالِكَ وَالْمُسْلِمُونَ يَأْتِي اللَّهُ ذَالِكَ وَالْمُسْلِمُونَ فَبَعْثَ إِلَى أَبِي بَكْرٍ فَجَاءَ بَعْدَ أَنْ صَلَّى عُمَرُ تِلْكَ الصَّلَاةَ فَصَلَّى بِالنَّاسِ.

وَفِي رِوَايَةٍ: لَمَّا سَمِعَ النَّبِيُّ صَلَّى اللَّهُ عَلَيْهِ

وَسَلَّمَ صُوتُ عُمَرَ، قَالَ إِبْنُ زَمْعَةَ: خَرَجَ النَّبِيُّ صَلَّى اللَّهُ عَلَيْهِ وَسَلَّمَ حَتَّىٰ اطَّلَعَ رَأْسَهُ مِنْ حَجْرَتِهِ ثُمَّ قَالَ: لَا! لَا!  
لَا يُصْلِلُ لِلنَّاسِ إِنْ أَيْنِي فُحَافَةً. يَقُولُ ذَالِكَ مُغْضِبًا۔

(ابوداود ج: ۲ ص: ۲۸۵)

ترجمہ:.....”حضرت عبداللہ بن زمود رضی اللہ عنہ سے روایت ہے کہ جب آپ صلی اللہ علیہ وسلم کی پیاری شدید ہو گئی تو دوسرے صحابہؓ کے علاوہ میں بھی آپ صلی اللہ علیہ وسلم کی خدمت میں حاضر تھا کہ حضرت بلاں رضی اللہ عنہ نے آکر آپ صلی اللہ علیہ وسلم کو باجماعت نماز کی اطلاع دی، آپ صلی اللہ علیہ وسلم نے ارشاد فرمایا: کسی کو کہو کہ نماز پڑھائیں۔ حضرت عبداللہ بن زمود باہر آئے تو دیکھا کہ حضرت عمر رضی اللہ عنہ لوگوں میں موجود ہیں اور حضرت ابو بکر رضی اللہ عنہ غائب ہیں، حضرت ابن زمود فرماتے ہیں کہ میں نے حضرت عمرؓ سے کہا: آپ آگے بڑھ کر نماز پڑھائیے، حضرت عمرؓ گے بڑھے اور تکمیر تحریکہ کہی، جب آپ صلی اللہ علیہ وسلم نے حضرت عمرؓ کی آواز سنی تو چونکہ حضرت عمرؓ کی آواز (قدرتی طور پر) بلند تھی، تو آپ صلی اللہ علیہ وسلم نے ارشاد فرمایا: ابو بکرؓ ہمہاں ہیں؟ اللہ نے اس کا انکار کیا اور مسلمانوں نے انکار کیا، اللہ نے اس کا انکار کیا اور مسلمانوں نے انکار کیا، آپ صلی اللہ علیہ وسلم نے حضرت ابو بکرؓ کی طرف آدمی بھیجا، حضرت عمرؓ کے نماز پڑھائیں کے بعد حضرت ابو بکرؓ تشریف لائے انہوں نے لوگوں کو دوبارہ نماز پڑھائی۔ اور ایک روایت میں ہے کہ جب نبی کریم صلی اللہ

علیہ وسلم نے حضرت عمرؓ کی آواز سنی، ابن زمعہؓ کہتے ہیں کہ نبی اکرم صلی اللہ علیہ وسلم اپنی جگہ سے باہر تشریف لائے، اپنے جمرے سے جھانک کر فرمایا: لا! لا! ابن ابی قحافہ کو چاہئے کہ لوگوں کو نماز پڑھائے، آپ نے یہ بات غصہ میں ارشاد فرمائی۔“

### ابو بکرؓ ہی نماز پڑھائیں:

بہر کیف ایک دن ایسا ہوا کہ حضرت ابو بکر رضی اللہ عنہ نہیں تھے، ظہر کا وقت تھا یا پہتہ نہیں کون سا تھا حافظہ غلطی کرتا ہے، حضرت ابن زمعہؓ نے حضرت عمرؓ سے کہا کہ ابو بکرؓ تو ہیں نہیں، آپ نماز پڑھادیں، حضرت عمرؓ نے فرمایا تم کہو تو پڑھا دوں گا، کہنے لگے چلو پھر حضرت عمرؓ اگے ہو گئے، انہوں نے اقامت کی، اور جب حضرت عمرؓ نے اللہ اکبر کہا، آنحضرت صلی اللہ علیہ وسلم کے سامنے مبارک تک آواز پہنچی، گھر قریب ہی تو تھا، پھر حضرت عمرؓ کی آواز بھی بڑی بلند تھی، آپ صلی اللہ علیہ وسلم نے تین مرتبہ فرمایا: ”لا! لا! نہیں! نہیں! ابو بکرؓ کو کہو لوگوں کو نماز پڑھائیں، ابو بکر کے سوا کا اللہ بھی انکار کرتا ہے اور اہل ایمان بھی انکار کرتے ہیں، ابو بکرؓ کو کہو لوگوں کو نماز پڑھائیں۔ تو آنحضرت صلی اللہ علیہ وسلم نے یوں تو استخلاف فرمایا، مگر یوں نہیں فرمایا کہ تحریر لکھ دی ہو کہ میرے بعد ابو بکرؓ خلیفہ ہوں گے، ان کو ولی عہد مقرر کرتا ہوں۔

### حضرت عمرؓ کی جاشین:

البتہ حضرت ابو بکر رضی اللہ عنہ نے حضرت عمر رضی اللہ عنہ کو اپنی زندگی میں خلیفہ بنایا، زندگی میں نہیں بلکہ زندگی کے آخری وقت میں، اور استخلاف کی تحریر لکھوائی، حضرت عثمان رضی اللہ عنہ کا تاب (لکھنے والے) تھے حضرت ابو بکر رضی اللہ عنہ لکھواتے لکھواتے جب یہاں تک پہنچ کے میں اپنے بعد خلیفہ بناتا ہوں، یہاں تک بولے ہی تھے تو غشی ہو گئی، حضرت عثمان رضی اللہ عنہ نے خود ہی لکھ دیا: ”عمر کو میں خلیفہ بناتا ہوں۔“ غشی سے افاقہ ہوا تو فرمایا پڑھ کر سنا و کہ کیا لکھا ہے؟ سنایا تو انہوں نے عمرؓ کا

لنظ بھی ساتھ بول دیا، حضرت ابو بکرؓ نے فرمایا: اللہ تجھے جزائے خیر عطا فرمائے، تجھے خیال آیا ہوگا کہ اسی غشی کی حالت میں اس کا انتقال ہو گیا تو بات ادھوری رہ جائے گی، مجھے انہیں کا نام ہی لکھوانا تھا، خیر لاما قصہ ہے۔

### خلافتِ عثمانؓ کے لئے چھ آدمیوں کی شوریٰ۔

پھر حضرت عمر رضی اللہ عنہ کے بعد چھ آدمیوں کے درمیان میں مسئلہ دائر ہو گیا اور حضرت عثمان رضی اللہ عنہ کو خلیفہ بنادیا گیا، اور امیر المؤمنین حضرت علی رضی اللہ عنہ نے اسی نیچ کو اختیار کیا جو رسول اللہ صلی اللہ علیہ وسلم نے اختیار کیا تھا، حضرت ابو بکر رضی اللہ عنہ نے امت کے حق میں بھلائی سوچی کہ ایسا نہ ہو کہ کوئی اختلاف ہو جائے اور اگر کسی کو اشکال ہے تو اپنی زندگی میں اس کو حل کر دیں گے، چنانچہ لوگوں نے اور صحابہؓ نے کہا بھی کہ آپ اتنے سخت آدمی کو ہمارے اوپر خلیفہ مقرر کر کے جاتے ہیں، اللہ کو کیا جواب دیں گے؟ فرمایا: مجھے اٹھا کے بٹھا دو، لوگوں نے بٹھا دیا، ان لوگوں سے کہا تم مجھے میرے رب سے ڈراتے ہو، تم مجھے میرے رب سے ڈراتے ہو، میں اپنے رب سے کہہ دوں گا کہ تیری مخلوق میں جو سب سے افضل تھا اس کو خلیفہ بناؤ کر آیا ہوں، تو اب خوشی سے سب کی گردنیں جھک گئیں، یعنی حضرت عمر رضی اللہ عنہ کے خلیفہ مقرر ہو جانے پر ایک آدمی نے بھی اختلاف نہیں کیا، بیعت عامہ ہوئی حضرت ابو بکر رضی اللہ عنہ کی وفات کے بعد بیعت عامہ ہوئی ایک آدمی نے بھی نہیں کہا کہ مجھے ان سے اختلاف ہے، اور جب حضرت عمرؓ نے چھ آدمیوں کے درمیان خلافت کو دائر کر دیا اور حضرت عبدالرحمن بن عوف رضی اللہ عنہ نے حضرت عثمان رضی اللہ عنہ کا نام نامزد کر دیا تو اس پر بھی ایک آدمی نے بھی اختلاف نہیں کیا، یہ خلفاءٰ ثلاثة ہیں، لوگ کہنے کو جو چاہیں کہیں لیکن تاریخ کا ریکارڈ موجود ہے کہ ایک آدمی کا بھی ان سے اختلاف نہیں ہے۔

# امت کی خیر کے تین زمانے

بِسْمِ اللَّهِ الرَّحْمَنِ الرَّحِيمِ

(الحمد لله رب العالمين) على عباده (الذين اصطفى)

”عَنْ بْنِ عُمَرَ رَضِيَ اللَّهُ عَنْهُ أَنَّ عُمَرَ بْنَ  
الْخَطَابِ رَضِيَ اللَّهُ عَنْهُ حَطَبَ بِالْجَابِيَّةِ فَقَالَ: قَامَ فِينَا  
رَسُولُ اللَّهِ صَلَّى اللَّهُ عَلَيْهِ وَسَلَّمَ مَقَامِيْ فِيْكُمْ فَقَالَ:  
”إِسْتَوْصُوا بِاصْحَابِيْ خَيْرًا، ثُمَّ الَّذِينَ يَلْوُنُهُمْ، ثُمَّ الَّذِينَ  
يَلْوُنُهُمْ، ثُمَّ يَفْشُوا الْكَذِبَ، حَتَّى أَنَّ الرَّجُلَ لَيَتَبَدَّىءِ  
بِالشَّهَادَةِ قَبْلَ أَنْ يُسَأَلَهَا فَمَنْ أَرَادَ مِنْكُمْ بِعُجُوبَةِ الْجَنَّةِ  
فَلْيَلْزِمِ الْجَمَاعَةَ، فَإِنَّ الشَّيْطَانَ مَعَ الْوَاحِدِ وَهُوَ مِنَ  
الْاَثَيْنِ أَبْعَدُ، لَا يَخْلُونَ أَحَدَكُمْ بِإِمْرَأَةٍ فَإِنَّ الشَّيْطَانَ  
ثَالِثُهَا، وَمَنْ سَرَّتْهُ حَسَنَتْهُ وَسَائَتْهُ سَيِّئَتْهُ فَهُوَ مُؤْمِنٌ.“

(من داحمد ج: ١٨: ص: ١٨)

”عَنْ سُوَيْدِ بْنِ غَفَلَةَ أَنَّ عُمَرَ رَضِيَ اللَّهُ عَنْهُ  
حَطَبَ النَّاسَ بِالْجَابِيَّةِ، فَقَالَ: نَهَى رَسُولُ اللَّهِ صَلَّى اللَّهُ

عَلَيْهِ وَسَلَّمَ عَنْ لُبْسِ الْحَرِيرِ، إِلَّا مَوْضِعَ أَصْبَعَيْنِ أَوْ  
ثَلَاثَةِ أَوْ أَرْبَعَةِ وَأَشَارَ بِكَفَّهِ۔” (مسند احمد ج: ۱ ص: ۵۱)

ترجمہ: ..... ”حضرت عبداللہ بن عمر رضی اللہ عنہ سے

روایت ہے کہ حضرت عمر رضی اللہ عنہ نے مقام جابیہ میں خطبہ دیا اور اس میں فرمایا کہ: ہمیں رسول اللہ صلی اللہ علیہ وسلم نے اس جگہ خطبہ دیا تھا، جہاں کہ میں تمہیں خطبہ دے رہا ہوں، اس میں آپ صلی اللہ علیہ وسلم نے یہ ارشاد فرمایا تھا کہ: میرے اصحاب کے بارے میں خیر کی وصیت قبول کرو، پھر ان کے بعد جو آئیں گے اور وہ جوان کے پیچھے ہوں گے، پھر جھوٹ پھیل جائے گا، یہاں تک کہ ایک آدمی ابتدا کرے گا شہادت کی اس سے پہلے کہ اس سے سوال کیا جائے، تم میں سے جو شخص جنت کے وسط میں جانا چاہتا ہو، اس کو چاہئے کہ جماعت کو لازم پکڑے، کیونکہ شیطان ایک کے ساتھ ہوتا ہے اور وہ دو سے دور ہوتا ہے، تم میں سے کوئی آدمی کسی غیر عورت کے ساتھ خلوت نہ کرے، کیونکہ وہاں تیسرا شیطان ہے اور جس شخص کو اس کی یہی خوش کر دے اور اس کی برائی اس کو غلگلیں کر دے وہ مؤمن ہے۔“

”حضرت سوید بن غفلہ“ سے روایت ہے کہ حضرت عمر رضی اللہ عنہ نے خطبہ دیا اس میں یہ بھی فرمایا تھا کہ رسول اللہ صلی اللہ علیہ وسلم نے ریشم پہننے سے منع فرمایا، ہاں دونگلی کی مقدار یا تین کی یا چار انگلی کی مقدار کی اجازت ہے۔“

## صحابہؓ کے بارے میں خیر کی وصیت:

حضرت عمرؓ نے آنحضرت صلی اللہ علیہ وسلم کے اسی خطبے کا حوالہ دیا ہے جس میں آپ صلی اللہ علیہ وسلم نے فرمایا کہ میرے صحابہؓ کے بارے میں خیر کی وصیت قبول کرو، مطلب یہ کہ میں تمہیں ان کے بارے میں خیر کا گمان رکھنے کی وصیت کرتا ہوں اس وصیت کو یاد رکھو۔

## امت میں سب سے بہتر:

امت میں صحابہؓ سب سے بہتر ہیں اور اس کے بعد وہ جوان کے پیچھے ہوں گے، مراد اس سے تابعینؓ ہیں اور پھر وہ جوان سے پیچھے ہوں گے، اس سے مراد تابعینؓ ہیں، پھر فرمایا کہ اس کے بعد جھوٹ پھیل جائے گا، یہاں تک کہ ایک آدمی شہادت دینے کے لئے تیار ہوگا، خواہ اس سے شہادت طلب نہ کی جائے۔

## صحابی کی تعریف:

”صحابی“ ان لوگوں کو کہتے ہیں جنہوں نے آنحضرت صلی اللہ علیہ وسلم کی زیارت کی ہو، مشہور قول علامہ کا یہی ہے کہ جس نے آنحضرت صلی اللہ علیہ وسلم کی زیارت کی یا آنحضرت صلی اللہ علیہ وسلم کی نظر اس پر پڑی، کوئی نایبنا ہے یا چھوٹا شیرخوار بچہ ہے، وہ بھی صحابی ہے، تو ہر وہ شخص جس نے رسول اللہ صلی اللہ علیہ وسلم کو دیکھا یا رسول اللہ صلی اللہ علیہ وسلم نے اس کو دیکھا ہو، وہ صحابی ہے لیکن شرط یہ ہے کہ اس دنیاوی زندگی میں آپ صلی اللہ علیہ وسلم کو دیکھا ہو۔

## صحابی کی شرائط:

اگر کسی نے آنحضرت صلی اللہ علیہ وسلم کی وفات شریفہ کے بعد آنحضرت صلی اللہ علیہ وسلم کی زیارت کی تو وہ صحابی نہیں ہے، یا آپ صلی اللہ علیہ وسلم کی وفات

کے بعد کسی کو زیارت ہوئی (اللہ تعالیٰ ہم سب کو نصیب فرمائے) تو وہ صحابی نہیں، صحابی ہونے کے لئے یہ شرط ہے کہ اس زندگی میں آپ صلی اللہ علیہ وسلم کو دیکھا ہو۔ جیسا کہ آپ کو علوم ہے کہ تمام انبیاء کرام کی ملاقات رسول اللہ صلی اللہ علیہ وسلم سے شب معراج میں دو مرتبہ ہوئی تھی، ایک مرتبہ زمین پر جبکہ آپ صلی اللہ علیہ وسلم نے تمام انبیاء کرام کو بیت المقدس میں نماز پڑھائی اور دوسری مرتبہ آسمانوں پر۔ تو آنحضرت صلی اللہ علیہ وسلم کے ساتھ انبیاء کرام کا ملاقاًت کرنا ثابت ہے لیکن وہ صحابی نہیں کیونکہ ان انبیاء کرام نے اس دنیا سے تشریف لے جانے کے بعد آپ صلی اللہ علیہ وسلم کی زیارت کی، سوائے حضرت عیسیٰ علیہ السلام کے، وہ صحابی ہیں، کیونکہ حضرت عیسیٰ علیہ السلام اپنی وفات سے پہلے حضور صلی اللہ علیہ وسلم کی زیارت سے مشرف ہو چکے ہیں۔

### نبی صحابی:

حضرت عیسیٰ علیہ السلام کی وفات ابھی نہیں ہوئی، وہ زندہ ہیں، اس لئے حافظ نے ”الاصابة“ میں جس میں صحابہ کرام کے حالات جمع کئے ہیں حضرت عیسیٰ علیہ السلام کا مستقل طور پر تذکرہ کیا ہے اور کہا کہ وہ قطعی صحابی ہیں۔

حضرت خضر کا بھی انہوں نے تذکرہ کیا ہے اور کہا کہ وہ لکھا ہے کہ اس میں اختلاف ہے کہ وہ صحابی ہیں یا نہیں؟ آنحضرت صلی اللہ علیہ وسلم کے زمانے میں زندہ تھے یا نہیں؟ صوفیاً کہتے ہیں کہ زندہ تھے اور اب بھی زندہ ہیں اور محمد شین کہتے ہیں کہ نہیں! ان کی وفات ہو گئی ہے۔

### چار زندہ نبی:

”شرح عقائد“ کے حاشیہ میں علامہ خیالی نے لکھا ہے کہ محقق علامہ کے نزدیک چار انبیاء کرام علیہم السلام زندہ ہیں، حضرت اور لیں اور حضرت عیسیٰ بن مریم علیہما السلام

آسمان پر اور حضرت الیاس اور حضرت خضر علیہما السلام زمین پر، لیکن جیسا کہ میں نے ذکر کیا حضرت خضر، حضرت اور لیس اور حضرت الیاس علیہم السلام کے بارے میں بھی علماء کا اختلاف ہے کہ زندہ ہیں کہ نہیں؟

### حیاتِ عیسیٰ پر اجماع امت:

لیکن حضرت عیسیٰ بن مریم علیہ السلام کے زندہ ہونے میں کسی ایک تنفس کا بھی اختلاف نہیں، پوری امت میں ایک عالم نے بھی اس مسئلہ میں اختلاف نہیں کیا، اس لئے حضرت عیسیٰ علیہ السلام کا سلامت باکرامت آسمان میں زندہ ہونا اسلام کا متواتر اور قطعی عقیدہ ہے اور تمام علماء امت کا اجماعی عقیدہ ہے، اس کا منکر صرف فاسق اور گراہ نہیں بلکہ سیدھا سیدھا کافر ہے، تو خیر حضرت عیسیٰ علیہ السلام بھی صحابہؓ میں شامل ہیں۔

حضرت شمس الدین ذہبیؒ کی کتاب ہے، ”تجزیہ امام صحابہ“ دو جلدیں میں ہے، اس میں زیادہ حالات نہیں لکھے صرف نام لکھے ہیں، صحابہ کے ناموں کی تجزیہ کی ہے یا کسی کے بارے میں معلوم ہو گیا تو اس کا سن وفات لکھ دیا۔ اس کتاب میں بھی انہوں نے حضرت عیسیٰ علیہ السلام کا ذکر کیا ہے، حضرت عیسیٰ بن مریم علیہ السلام کے بارے میں لکھا ہے کہ چونکہ ان کی ملاقات آنحضرت صلی اللہ علیہ وسلم سے، آنحضرت صلی اللہ علیہ وسلم کی حیات میں ہوئی ہے، اس لئے وہ نبی بھی نہیں، رسول بھی ہیں اور صحابی بھی ہیں۔

### شیخینؓ سے افضل صحابی:

اور ساتھ لکھتے ہیں کہ ایک پہلی پوچھی جاتی ہے کہ بتاؤ وہ کون سا صحابی ہے جو حضرات ابو بکر اور عمر رضی اللہ عنہما سے بھی افضل ہے؟ صحابہؓ کی جماعت میں سب سے افضل تو حضرات ابو بکر و عمر رضی اللہ عنہما ہیں، بتاؤ وہ کون سا صحابی ہے جو حضرات

ابو بکر و عمر رضی اللہ عنہما سے افضل ہے؟ اور فرماتے ہیں کہ جواب یہ دیا جاتا ہے کہ وہ حضرت عیسیٰ بن مریم علیہ السلام ہیں، اس لئے کہ وہ صحابی ہیں، ان کو صحابی کہنا بھی نہیں ہے، لیکن مستقل نبی اور رسول بھی ہیں، اور انبیا کرام علیہم السلام کا حضرت شیخین سے افضل ہونا واضح ہے۔ تو صحابی وہ ہے جس نے رسول اللہ صلی اللہ علیہ وسلم کی زیارت کی ہوا اور زیارت بھی بحالت حیات دنیاوی اور بیداری میں کی ہو۔

### صحابی کی دوسری شرائط:

آنحضرت صلی اللہ علیہ وسلم کے زمانے میں اگر کسی بزرگ کو خواب میں رسول اللہ صلی اللہ علیہ وسلم کی زیارت ہوئی لیکن آپ سے ملاقات نہیں ہو سکی تو وہ صحابی نہیں، یہ حضرت سوید بن غفلہؓ جن کی روایت نقل کی ہے، اس دن یہ مدینہ طیبہ پہنچے جس دن صحابہ کرامؓ آنحضرت صلی اللہ علیہ وسلم کو دفن کر کے ہاتھ جھاڑ رہے تھے، اس لئے صحابی نہ ہو سکے البتہ اکابر تابعینؓ میں سے ہیں، حضرت ابو بکر، حضرت عمر اور حضرت عثمان رضی اللہ عنہم کو دیکھا اور ان سے روایتیں لیں، لیکن قسمت کی بات کہ ان کے آنے سے پہلے رسول اللہ صلی اللہ علیہ وسلم کا وصال ہو چکا تھا اور آپؐ کو دفن کیا جا چکا تھا اس لئے صحابی نہ ہو سکے۔

صحابی ہونے کی ایک شرط یہ بھی ہے کہ اس نے اسلام کی حالت میں رسول اللہ صلی اللہ علیہ وسلم کو دیکھا ہو، آنحضرت صلی اللہ علیہ وسلم کے زمانے کے وہ لوگ جنہوں نے آنحضرت صلی اللہ علیہ وسلم کی زیارت کی لیکن آپؐ کے زمانے میں اسلام نہیں لائے، بلکہ بعد میں اسلام لائے، وہ صحابی نہیں۔

### ایک سوال:

یہاں آپ یہ سوال کر سکتے ہیں کہ بتاؤ وہ کون سا آدمی ہے جس نے رسول اللہ صلی اللہ علیہ وسلم کو دیکھا ہے اور مسلمان بھی ہے، لیکن وہ صحابی نہیں تھا، اس کا

جواب یہ ہوگا کہ آپ صلی اللہ علیہ وسلم کو کفر کی حالت میں دیکھا لیکن آپؐ کی زیارت اسلام کی حالت میں نہیں ہوئی، آپ صلی اللہ علیہ وسلم کی زیارت اس وقت ہوئی جب یہ مسلمان نہیں تھا، اور اسلام لا یا اس وقت جب کہ آنحضرت صلی اللہ علیہ وسلم دنیا سے پرده فرمائچکے تھے۔

### ارتداد کے بعد اسلام لانے سے شرفِ صحابیت کا حکم:

صحابی ہونے کی ایک شرط یہ بھی ہے کہ اس کا خاتمه بھی ایمان پر ہوا ہو، اگر کسی نے آنحضرت صلی اللہ علیہ وسلم کو بیداری کی حالت میں، اپنی زندگی میں اور اسلام کی حالت میں دیکھا لیکن نعوذ باللہ ثم نعوذ باللہ بعد میں مرتد ہو گیا، تو وہ بھی صحابی نہیں بلکہ مرتد ہوتا ہے، اب تو لوگ مرتدوں کو بھی شہید کہتے ہیں، ہاں اگر مرتد ہو گیا تھا اور بعد میں اللہ تعالیٰ نے پھر اسلام لانے کی توفیق دے دی اور اس کا خاتمه ایمان پر ہوا تو درمیان کا جو ارتداد ہے اس کا اعتبار نہیں ہوگا، اس کو بھی صحابہ کی صفت میں شمار کیا جائے گا۔

اس میں اشکال ہوتا ہے کہ مرتد ہونے سے تمام اعمال جبط ہو جاتے ہیں، نعوذ باللہ پہلے کا کیا کرایا سب غارت اور اکارت ہو گیا، اگر حج کیا تھا پھر مرتد ہو گیا تھا تو اسلام لانے کے بعد اس آدمی کو نئے سرے سے دوبارہ حج کرنا ہوگا، مرتد آدمی کا بیوی سے نکاح فتح ہو جائے گا، مسلمان ہو گیا تو دوبارہ نکاح کی تجدید بھی کرنی پڑے گی، ایمان کی تجدید کرے، نکاح کی تجدید کرے اور اپنے اعمال کی بھی تجدید کرے، تو اگر کوئی شخص صحابی تھا پھر نعوذ باللہ مرتد ہو گیا، پھر اللہ تعالیٰ نے دشگیری فرمائی اسلام لے آیا تو اس شخص کو تو صحابی نہیں کہنا چاہئے، کیونکہ درمیان میں کفر آگیا؟ اس کا جواب یہ ہے کہ دوبارہ اسلام لانے سے اور اعمال تو نہیں لوٹیں گے لیکن آنحضرت صلی اللہ علیہ وسلم کی زیارت کا جو شرف تھا وہ دوبارہ لوٹ آئے گا۔

## صدقیق اکبر کا معیار:

حافظ ابن حجر لکھتے ہیں کہ یہی وجہ ہے کہ ایسے چند آدمی جو فتنے کی وجہ سے اسلام سے پھر گئے اور بعد میں مسلمان ہو گئے تھے، ان کے دوبارہ اسلام لانے کے بعد صحابہ کرام نے ان کے ساتھ وہی معاملہ کیا جو صحابہ کرام سے کیا جاتا تھا، حضرت ابو بکر اور حضرت عمر رضی اللہ عنہما کے زمانے میں کسی علاقے کا گورنر، کسی علاقے کا پہہ سالار، کسی فوجی دستے کا سردار، رئیس، کسی جماعت کا امیر، کوئی قاضی یا کوئی عہدہ سوائے صحابی کے کسی اور کوئی نہیں دیا جاتا تھا۔ حضرت ابو بکر رضی اللہ عنہ کا زمانہ تو بہت ہی مختصر تھا، صرف دو سال سات ماہ۔ تو ان کے دورِ خلافت میں جتنے بھی عاملین تھے صحابی تھے، حضرت عمر رضی اللہ عنہ کے زمانے میں بھی یہ شرط قائم رہی حالانکہ بہت سارے لوگ اسلام میں داخل ہو گئے تھے اور ان میں تو بعض بہت فاضل بھی تھے، لیکن کسی غیر صحابی کو حکومت کا کوئی عہدہ نہیں دیا گیا۔

حافظ ابن حجر رحمہ اللہ کہتے ہیں کہ اگر کسی شخص کے بارے میں اتنی سی بات معلوم ہو جائے کہ وہ شخص حضرت عمر رضی اللہ عنہ کے زمانے میں فلاں عہدہ پر فائز تھا، یا ان کو امیر بنایا گیا تھا، یا قاضی بنایا گیا تھا، یا اسے صدقات کی تحصیل اور وصولی پر مقرر کیا گیا تھا یا فلاں کام ان کے سپرد تھا، جس شخص کے بارے میں یہ بات ثابت ہو جائے تو یقین کر لینا چاہئے کہ وہ صحابی ہے، اس لئے کہ حضرت عمر کے زمانے میں سوائے صحابہ کے کسی اور کوئی عہدہ دیا ہی نہیں جاتا تھا، یہ ایک مسئلہ ہوا صحابی کا، اس کے بعد ہے، تابعی۔

## تابعی کی تعریف:

”تابعی“ اس کو کہتے ہیں جس نے حضور صلی اللہ علیہ وسلم کے دیکھنے والوں کو دیکھا یعنی صحابہ کو دیکھا، پھر ان کے مختلف طبقات ہیں، بعض ان میں سے پہلے درج

کے ہیں جیسے کہ میں نے ابھی حضرت سوید بن غفلہ رحمہ اللہ کا ذکر کیا، اگر ایک دن پہلے پہنچ جاتے تو صحابہؓ کے زمرے میں داخل ہو جاتے، لیکن اب تابعینؓ کے زمرے میں داخل ہیں، یہ اکابر تابعی ہیں اور کچھ تابعین درمیانے طبقے کے ہیں اور کچھ چھوٹے طبقے کے ہیں۔

### امام ابوحنیفہؓ تابعی:

ہمارے امام ابوحنیفہؓ حضرات تابعینؓ کے اسی طبقے میں ہیں کیونکہ انہوں نے حضرت انس بن مالک رضی اللہ عنہ کو جن کی رہائش بصرہ میں تھی ان کو اپنی آنکھوں سے دیکھا اور حضرت مالک بن حوریس رضی اللہ عنہ کو جن کی رہائش کوفہ میں تھی، ان کو اپنی آنکھوں سے دیکھا، دو صحابہؓ گود کھانا تو قطعی طور پر ثابت ہے، ان کے علاوہ کوئی دس صحابہؓ ایسے تھے جو حضرت امام ابوحنیفہؓ کے زمانے میں حیات تھے، ان سے ملاقات کرنا اور ان کو دیکھنے کا احتمال ہے، بہر حال اس پر محدثین متفق ہیں کہ امام ابوحنیفہؓ تابعی ہیں، یعنی صحابہ کرامؓ کے دیکھنے کی وجہ سے، آنحضرت صلی اللہ علیہ وسلم کے ارشاد کے مطابق اس فضیلت میں داخل ہیں، آپ صلی اللہ علیہ وسلم کا ارشاد ہے:

”خَيْرٌ أُمَّتِيْ قَرْنِيْ ثُمَّ الَّذِيْنَ يَلُونَهُمْ ثُمَّ الَّذِيْنَ يَلُونَهُمْ.“  
(مکلوة ص: ۵۵۳)

ترجمہ: ..... ”میری امت کا سب سے بہتر طبقہ میرا طبقہ ہے، یعنی صحابہ، ان کے بعد وہ لوگ جو ان کے پیچھے آرہے ہیں، یعنی ان کے دیکھنے والے اور ان کے بعد وہ لوگ جو ان کے پیچھے ہوں گے، یعنی تبع تابعین۔“

تو حضرت امام ابوحنیفہؓ اس خوش قسمت جماعت میں شامل ہیں، جن کو رسول اللہ صلی اللہ علیہ وسلم کے صحابہؓ کا دیدار حاصل ہے اور جن کو آنحضرت صلی اللہ علیہ وسلم

نے خیر ہونے کی سند عطا فرمائی ہے۔

### اممہ ثلاثةٰ تبع تابعین:

دوسرے درجہ پر ائمہ اربعہ ابوحنیفہ، مالک، شافعی اور احمد بن حنبل رحمہم اللہ کی جماعت میں سے یہ شرف صرف امام ابوحنیفہ کو حاصل ہے اور کسی کو حاصل نہیں، امام مالک تبع تابعین میں سے ہیں، یعنی تابعین کو دیکھنے والے ہیں، اسی طرح امام شافعی ہیں، کیونکہ یہ زمانہ بہت لمبا چلا گیا ہے، یعنی ایک سو سال تک تبع تابعین کا زمانہ ہے، امام احمد بن حنبل کے درمیان اور آنحضرت صلی اللہ علیہ وسلم کے درمیان کم سے کم تین واسطے آتے ہیں، اس سے کم واسطے نہیں۔

### امام بخاریؓ کا درجہ:

امام بخاریؓ، امام ابوحنیفہ کے شاگرد ہیں، اصل میں تو امام بخاریؓ امام احمدؓ اور امام شافعیؓ کے شاگرد ہیں، امام شافعیؓ، امام محمدؓ کے شاگرد ہیں، امام محمدؓ امام ابوحنیفہ کے شاگرد ہیں۔ اتنے واسطوں سے امام بخاریؓ امام ابوحنیفہ کے شاگرد ہیں، لیکن کبھی کبھی ایسا بھی ہو جاتا ہے کہ بڑا استاذ لمبی عمر والا مل گیا، چنانچہ خوش قسمتی سے امام بخاریؓ کو بھی ایک لمبی عمر والے استاذ مل گئے تھے، جن کا نام ہے: مکی بن ابراہیمؓ، یہ امام ابوحنیفہ کے شاگرد ہیں، اخبارہ حدیثیں صحیح بخاری میں ثلاثی ہیں، یعنی امام بخاریؓ کے درمیان اور رسول اللہ صلی اللہ علیہ وسلم کے درمیان صرف تین واسطے ہیں، صحابی، تابعی اور تبع تابعی اور بس، تو امام بخاریؓ سے لے کر امام شافعیؓ تک اس طبقے کے لوگ آنحضرت صلی اللہ علیہ وسلم کے درمیان کم سے کم تین واسطوں سے شاگرد ہیں، یعنی ان کے درمیان اور رسول اللہ صلی اللہ علیہ وسلم کے درمیان کم سے کم تین واسطے ہیں، امام مالکؓ مقدم ہیں کہ وہ امام شافعیؓ کے استاذ ہیں، ان کے درمیان اور رسول اللہ صلی اللہ علیہ وسلم کے درمیان کم سے کم دو واسطے ہیں، ایک تابعی کا، ایک صحابی کا، البتہ امام ابوحنیفہ کے

درمیان اور رسول اللہ صلی اللہ علیہ وسلم کے درمیان صرف ایک یعنی صحابی کا واسطہ ہے، اگرچہ بعض روایتوں میں دو دو، تین تین، چار چار واسطے بھی آجاتے ہیں، تو یہ شرف امام ابوحنیفہؓ کو اللہ تعالیٰ نے عطا فرمایا ہے۔

### فضل صحابہ؟

اس میں اعتراض ہوا ہے کہ تابعین میں سے فضل کون ہے؟ اور صحابہؓ کی جماعت میں سب سے فضل کون ہے؟ تو حضرات صحابہؓ کرامؓ میں سے حضرات ابو بکر، عمر، عثمان، علی رضی اللہ عنہم اجمعین، اس کے بعد عشرہ مبشرہ حضرات طلحہ، زیبر، عبد الرحمن بن عوف، سعد بن ابی وقاص، ابو عبیدہ بن الجراح، سعید بن زید رضوان اللہ علیہم اجمعین، کو ملا کر عشرہ مبشرہ بن جاتے ہیں، جو صحابہؓ کرامؓ میں سے فضل ہیں۔

### فضل تابعؓ:

لیکن اس میں اختلاف ہوا ہے کہ تابعینؓ میں سب سے فضل کون ہے؟ کسی نے کہا کہ اویں قرآن ہیں، اس لئے کہ رسول اللہ صلی اللہ علیہ وسلم نے حضرت عمر رضی اللہ عنہ کو وصیت فرمائی تھی کہ یہ صاحب آئیں گے ان سے اپنے لئے مغفرت کی دعا کروانا، تو براشک آیا کہ حضرت عمرؓ جیسے آدمی کو کہا جائے کہ ان سے دعا کرواؤ۔

بعض نے کہا کہ سیدالتا بعین حضرت سعید بن المسیبؓ ہیں، کسی نے کچھ کہا، اور کسی نے کچھ کہا اور چلتے بات یہاں تک آگئی کہ افضلیت کے معنی کیا ہیں؟ اگر افضلیت کے معنی کثرت ثواب ہیں تو امام ابوحنیفہؓ سے بڑھ کر کوئی نہیں ہے، اگرچہ چھوٹے درجہ کے تابعی ہیں، ایک دو صحابہؓ کو دیکھایا پانچ سال کو دیکھا، لیکن ان سے بڑھ کر کوئی نہیں ہے کہ ان کے بعد آنے والی دو تہائی امت ان کے مذهب پر عمل کرتی ہے اور یہ شرف کسی اور کو حاصل نہیں۔

## سفیان بن عینیہ کی شہادت:

امام سفیان بن عینیہ دو چیزوں کے بارے میں بڑے مرے سے کہتے تھے کہ میرا خیال تو یہ تھا کہ کوفے کے پل سے آگے نہیں جائیں گی یہ تو آسمانوں کے کناروں تک پہنچ گئی ہیں۔ ایک امام ابوحنیفہ کی فقہ، دوسرے امام عاصم کی قرأت، قرآن کریم کی یہ قرأت جو ہم پڑھ رہے ہیں یہ امام عاصم کی قرأت ہے، ان کے راوی امام حفص ہیں، حضرت سفیان بن عینیہ کہتے تھے کہ میرا خیال تھا کہ اس قرأت کو کوئی نہیں لے گا اور کوفے کے اندر ہی رہے گی، لیکن انہوں نے تو پورے آفاق کو اتار دیا، کہنا یہ تھا کہ بندوں کو وہم و مگان بھی نہیں تھا کہ جو کچھ بھی ہوا مجانب اللہ ہوا، کسی بندہ کا اس میں دخل نہیں ہے۔

## معاذ دین کی کوشش:

بہت سارے لوگ بلکہ ایک مستقل طبقہ حضرت امام ابوحنیفہ کے زمانے سے لے کر آج تک چاقو چھری لے کر یہ اعزاز چھینتے کے لئے امام ابوحنیفہ کے پیچھے پڑا ہوا ہے، اور امام ابوحنیفہ کے بارے میں ایسے ایسے گندے فتوے دیئے گئے ہیں کہ کوئی حد نہیں اور ایسے ایسے الزامات عائد کئے گئے ہیں کہ عقل حیران ہے کہ کوئی دماغ میں مغز رکھنے والا آدمی یہ سوچ سکتا ہے؟ لیکن بہر حال الزام لگائے گئے ہیں، ان تمام مخالفتوں کے باوجود دیکھنے والوں نے دیکھا اور آج تک دیکھ رہے ہیں کہ امت کی دو تہائی حضرت امام ابوحنیفہ کے مذہب پر عامل ہے، اور یہ بات صرف ہم نہیں کہتے سب نے کہی ہے، شافعی بھی مانتے ہیں، مالکی بھی مانتے ہیں اور حنبلی بھی مانتے ہیں، تو جب دو تہائی امت کے لوگ فقہ حنفی پر عمل پیرا ہیں تو اس میں کوئی تو اللہ تعالیٰ کا راز تھا اور دو تہائی امت کا ثواب ان کے نامہ عمل میں لکھا جا رہا ہے، کیونکہ استاذ کے نامہ عمل میں شاگرد کے اعمال لکھتے جاتے ہیں، تو اس لئے لکھنے والوں نے ٹھیک کہا اور کچھ غلط نہیں

کہا کہ اگر فضیلت سے کثرت ثواب مراد ہے تو یہ کہنے کی اجازت اے دینجے کہ افضل الٰٰ تابعین امام ابوحنفیہ ہیں، اس لئے کہ مستقل طور پر اتنی بڑی امت ان کے مذہب پر عمل کر رہی ہے جس کا ثواب ان کو پہنچ رہا ہے۔

### ایک لطیفہ:

مجھے ایک لطیفہ یاد آیا ہے، پہلی التحیات میں عبده رسول تک تشهد پڑھا جاتا ہے، اور اس کے بعد اٹھ جاتے ہیں، اگر کوئی شخص درود شریف پڑھ لے جائانکہ اس کو اٹھنا تھا، لیکن وہ درود شریف پڑھ لے اور صرف ”اللَّهُمَّ صَلِّ عَلَى“ تک ہی پڑھا تھا کہ اس کو یاد آگیا کہ مجھے تو اٹھنا تھا اور پھر وہ اٹھ جائے تو اس پر سجدہ سہو واجب نہیں، لیکن ”مُحَمَّدٌ“ کہہ دیا تو سجدہ سہو واجب ہو جائے گا۔ تو ایک دفعہ امام ابوحنفیہ کو آنحضرت صلی اللہ علیہ وسلم کی زیارت ہوئی، آپ صلی اللہ علیہ وسلم نے فرمایا: تم میرا نام لینے پر سجدہ سہو واجب کر دیتے ہو؟ فوراً عرض کیا: یا رسول اللہ! آپ کا نام اگر غفلت سے لیا جائے تو سجدہ سہو واجب کرتا ہوں، اس جرم میں کہ حضور صلی اللہ علیہ وسلم کا نام غفلت سے کیوں لیا؟ آنحضرت صلی اللہ علیہ وسلم اس جواب سے بہت خوش ہوئے۔ مسئلہ تو یہ ہی تھا کہ بھول کر، غفلت سے رسول اللہ صلی اللہ علیہ وسلم کا نام لے رہا ہے، جہاں نام نہیں لینا چاہئے تھا۔

### تع تابعین کی تعریف:

اب ان کے بعد ”تع تابعین“ یعنی وہ تمام حضرات جنہوں نے آنحضرت صلی اللہ علیہ وسلم کے دیکھنے والوں کے دیکھنے والوں کو دیکھا، یہ تیرے درجے میں آگئے، ان تین لوگوں کے بارے میں آنحضرت صلی اللہ علیہ وسلم نے فرمایا میں فتوی دیتا ہوں کہ یہ امت میں سب سے بہتر تھے اور میری تاکید اور وصیت ان کے بارے میں بہتری کی ہے، اس کو قبول کرو۔

## خیر القرون کا عمل جھت ہے:

لیکن اب امت کی بدقسمتی یہ ہے کہ سب سے زیادہ تلقید انہیں تین طبقوں پر ہوتی ہے، صحابہ کرام پر، تابعین پر، تبع تابعین پر، میں نے عرض کیا کہ امام احمد بن حنبل تک تبع تابعین کا زمانہ پورا ہو جاتا ہے، یہ تین زمانے خیر کے زمانے ہیں، اسی لئے کہا جاتا ہے کہ جو عمل صحابہ کرام کے زمانے میں رواج پا گیا، صحابہ نے اس پر نکیر نہیں فرمائی، جو عمل تابعین کے زمانے میں رواج پا گیا اور اکابر تابعین نے اس پر نکیر نہیں فرمائی اور اسی طرح تبع تابعین کے زمانے میں جو عمل رواج پا گیا اور اس طبقہ کے اکابر نے اس پر نکیر نہیں فرمائی، اس پر نہ کہا ہے کہ غلط کر رہے ہو، یہ اس بات کی دلیل ہے کہ شریعت کا یہ مسئلہ بحق ہے، اس لئے کہ یہ تین طبقے ایسے تھے کہ شریعت کے خلاف بات کو برداشت کر ہی نہیں سکتے تھے، اس کی سیکنڑوں مثالیں موجود ہیں۔

## خیر القرون اور غیر شرعی عمل:

چنانچہ مشکوٰۃ میں حدیث ہے:

”عَنْ عَمَّارَةَ بْنِ رُوَيْبَةَ أَنَّهُ رَأَى بِشَرَّ بْنَ مَرْوَانَ عَلَى الْمِنْبَرِ رَأْفِعًا يَدِيهِ، فَقَالَ: قَبَحَ اللَّهُ هَاتَيْنِ الْيَدَيْنِ، لَقَدْ رَأَيْتَ رَسُولَ اللَّهِ صَلَّى اللَّهُ عَلَيْهِ وَسَلَّمَ مَا يَزِيدُ عَلَى أَنْ يَقُولَ بِيَدِهِ هَكَذَا وَأَشَارَ بِأَصْبُعِهِ الْمُسَبَّحةَ.“

(مشکوٰۃ ص: ۱۲۳)

ترجمہ:..... ”حضرت عمارہ بن رویبہ سے روایت ہے کہ انہوں نے بشر بن مروان کو دیکھا کہ خطبہ دے رہا تھا (اور جس طرح ہمارے خطبیوں کو آپ نے دیکھا ہوگا ادھر ادھر ہاتھ مار رہے ہوتے ہیں، وہ بھی اسی طرح ہاتھ کو مار رہا تھا) یہ

صحابی بھی اس خطبے میں موجود تھے، کہنے لگے کہ: اللہ تعالیٰ دونوں ہاتھوں کو برداشت کرے، میں نے رسول اللہ صلی اللہ علیہ وسلم کو دیکھا ہے آپ صلی اللہ علیہ وسلم خطبہ دیتے تھے تو ایک انگلی کے اشارے سے زیادہ ہاتھ کو حرکت نہیں دیتے تھے، یعنی انگلی سے اشارہ کر دیا کرتے تھے۔“

اتی بات پر بھی صحابہؓ نکیر فرمائے ہے ہیں کہ یہ خطبہ دیتے ہوئے حضور صلی اللہ علیہ وسلم کی سنت کے خلاف کر رہا ہے۔

### بلا طلب شہادت:

اس کے بعد فرمایا پھر کچھ اور لوگ آئیں گے، ان سے شہادت مانگی نہیں جائے گی بلکہ شہادت دینے اور گواہی دینے کے لئے تیار ہوں گے۔ اور دوسری روایت میں آنحضرت صلی اللہ علیہ وسلم کا ارشاد مردی ہے کہ حضرت عمرؓ بھی آنحضرت صلی اللہ علیہ وسلم کے ارشاد گواہی کا حوالہ دے رہے ہیں:

”ثُمَّ يَأْتِي فَوْمٌ تَسْبِقُ شَهَادَتَهُمْ يَوْمَيْنَ وَيَمْيَنَةً مِنْ شَهَادَتِهِ۔“

ترجمہ: ..... ”پھر ایک قوم آئے گی کہ یہ قسم کھانے سے پہلے شہادت دینا چاہیں گے اور شہادت دینے سے پہلے قسم کھانا چاہیں گے، یعنی جھوٹی گواہی دیں گے اور جھوٹی فتنمیں کھائیں گے۔“

### عدل و انصاف کا معیار:

یہاں پر ایک بات عرض کر دوں کہ عدل و انصاف کا مارچنگ فیصلہ پر ہے، اور صحیح فیصلہ کا مارچنگ شہادت پر ہے، کیونکہ سامنے ریکارڈ پر بھی شہادتیں آئیں گی،

قاضی اسی کے مطابق فیصلہ کرے گا، تو عدل و انصاف کا مدار ہے صحیح فیصلے پر اور صحیح فیصلے کا مدار ہے صحیح شہادت پر، اب آپ ہی انصاف فرمائیں کہ جس معاشرے میں چارے کی پیالی پر اور سگریٹ کی ڈبیہ پر گواہ مل سکتے ہوں، اس معاشرے میں شہادت کا معیار کیا ہوگا؟ اور جب شہادت کا معیار یہ ہے تو صحیح فیصلے کیسے ہوں گے؟ اور جب فیصلوں کا معیار یہ ہے تو عدل و انصاف کیسے قائم ہوگا؟

### سب سے پہلے انصاف کا قتل ہوگا:

اس لئے آخرت صلی اللہ علیہ وسلم نے ارشاد فرمایا تھا غالباً مسند احمد کے حوالے سے جامع صغیر میں یہ روایت موجود ہے کہ اسلام کے تمام حلقوں کو ایک ایک کر کے توڑ دیا جائے گا، سب سے پہلے جس چیز کو توڑا جائے گا وہ انصاف کے مطابق فیصلہ کرنا ہے، یہ چیز سب سے پہلے توڑ دی جائے گی اور آخر میں جو چیز ٹوٹے گی وہ نماز ہے، اب تو مدت ہو چکی نماز بھی ٹوٹ چکی ہے۔

### موجودہ عاداتیں:

عدالتوں کے نام سے بڑی بڑی بلندگیں بناؤ اور قاضیوں کو، نجح حضرات کو، موئی موئی تنخواہیں دو اور پروپیگنڈا کرو، ڈھول پیٹو کر ہمارے یہاں عدیلیہ آزاد ہے جبکہ آزاد نہیں ہے، لیکن کچھ بھی کرو یہاں انصاف نہیں مل سکتے گا۔ اس لئے کہ پولیس نے جو مقدمہ بھی قائم کرنا ہوا سے گواہی کے لئے آدمی مل جاتے ہیں، اس کے لئے انہوں نے تاؤٹ رکھے ہوئے ہیں، ان کو ڈھونڈنے کی ضرورت نہیں، یہ عاداتیں بھی جانتی ہیں کہ وکیل صاحب سب سے پہلے جھوٹ بلواتے ہیں، ایک مقدمہ بھی ایسا نہیں ہوگا جس میں سانحہ فیصلہ جھوٹ نہ بولا گیا ہو، یادی اور سائل نے اپنی درخواست میں کم سے کم سانحہ فیصلہ جھوٹ نہ ملایا ہو اور بعض دفعہ تو ایک سو ایک فیصلہ جھوٹ ہوتا ہے، یعنی جو جھوٹ ہے اس میں مزید ڈبل اضافہ ہوتا ہے، گواہ بد لے جاتے ہیں،

وکیل جو جرح کرتے ہیں وہ جھوٹی ہوتی ہے اور بچ فیصلہ لکھتا ہے وہ جھوٹا ہوتا ہے، مگر نام رکھا جاتا ہے انصاف، یہ توبات نیچے سے گزی ہوئی ہے۔

### نیچے سے اوپر تک رشوت:

میرے ایک دوست چند دن پہلے آئے کہنے لگے میرا لڑکا انجینئر ہے، اور اس کو ملازمت مل رہی ہے، میں نے اس کو کہا کہ پیٹا رشوت نہیں لوگے، وہ لڑکا بھی ساتھ آیا تھا، یہ کہہ رہا ہے کہ میں نہیں لوں گا، مگر اوپر والے جو انگلیں گے اس کا میں کیا کروں گا؟ ہر ادارے میں یہی ہوتا ہے۔ رشوت صرف رشوت لینے والا نہیں لیتا بلکہ وزیر صاحب تک اور اگر یہ کہا جائے کہ صدر صاحب تک یہ رشوت جاتی ہے تو بالکل بجا ہے، ہاں تو یہ سلسلہ وزیر تک پہنچتا ہے، نیچے چڑھائی سے لے کر اوپر تک ہے، یہ جتنی لاقانونیت ہو رہی ہے، کیا یہ ساری کی ساری چھوٹے کر رہے ہیں؟ لا حول ولا قوۃ الا باللہ! ان کی کیا مجال ہے؟ بلکہ یہ لاقانونیت بڑے اعلیٰ افسروں کے ذریعہ سے ہو رہی ہے، جن کو قانون نافذ کرنا ہے اور جو قانون کے محافظ ہیں وہ قانون شکنی کر رہے ہیں۔

### برے دور کی علامت:

تو اس پر رسول اللہ صلی اللہ علیہ وسلم فرماتا ہے ہیں کہ ان تین زمانوں کے بعد پھر کچھ ایسے لوگ آئیں گے کہ شہادت دینے سے پہلے قسم کھانا چاہیں گے اور قسم کھانے سے پہلے گواہی دینا چاہیں گے، یہ فیصلہ کرنا مشکل ہو گا کہ قسم پہلے کھانا چاہتا ہے یا گواہی پہلے دینا چاہتا ہے۔

لیکن ایک بات یاد رکھو! بدگمانی کا ازالہ کر دینا چاہتا ہوں کہ امت میں بگڑے ہوئے افراد ہیں، اور یہ بگاڑ دن بڑھتا جا رہا ہے، ایک زمانہ تھا کہ بگڑے ہوئے لوگ تھوڑے تھے، اچھے لوگ زیادہ تھے، اور پھر چلتے چلتے بگڑے ہوئے لوگوں کا گراف اونچا ہوتا گیا اور اپنے لوگوں کا گراف نیچے ہوتا گیا اور اب اکثریت میں بدی

کے جرا شہم آگئے ہیں۔

## اہل حق اب بھی باقی ہیں:

لیکن یہ مطلب نہیں ہے کہ اب پوری کی پوری امت ہی ایسی ہے، نہیں، بلکہ اب بھی کچھ اپنے ضرور ہیں، اس لئے کہ یہ بات ذہن میں رکھو کہ رسول اللہ صلی اللہ علیہ وسلم کا ارشاد گرامی ہے:

”لَا تَرَأَلِ طَائِفَةٍ مِّنْ أُمَّتِي فَإِنَّمَا بِأَمْرِ اللَّهِ لَا يُصْرُّهُمْ مَنْ خَدَّلَهُمْ أَوْ خَالَقَهُمْ ... الْخ.“

(مسند احمد ج ۳ ص: ۱۰۱)

ترجمہ:..... ”میری امت میں ایک جماعت ہمیشہ تن

پر قائم رہے گی (قولا، عملنا، سیرتا اور اخلاقا)، جو ان کی مخالفت

کرے یا ان کی مدد سے باتھ کھینچ لے ان کا کچھ نہیں بگاڑ سکے گا

(وہ اپنا کام کرتی رہے گی) یہاں تک کہ اللہ تعالیٰ کا حکم آجائے


اور عیسیٰ علیہ السلام نازل ہو جائیں۔“

کیونکہ عیسیٰ علیہ السلام کا آنا یہ قیامت کی علامت ہے تو قیامت تک ایک جماعت حق پر قائم رہے گی، عقیدہ کے اعتبار سے بھی، عمل کے اعتبار سے بھی، سیرت و اخلاق کے اعتبار سے بھی، طور و طریقہ کے اعتبار سے بھی، اس لئے اس قسم کی بات سن کر بھائی! پوری امت کو نہ لپیٹا جائے، اپنے لوگ بھی ہیں اور ہر زمانے میں رہے ہیں، اگرچہ دن بدن تھوڑے ہوتے جا رہے ہیں، ان میں کمی آتی جا رہی ہے اور ہم جیسے لوگ بڑھ رہے ہیں، لیکن کبھی ختم نہیں ہوئے۔ جیسا کہ اکبرالہ آبادی نے کہا ہے:

خدا کی یاد میں دنیاۓ دوں سے منہ جو موڑے ہیں

وہی انسان اپنے ہیں مگر افسوس تھوڑے ہیں

و صلی اللہ علی علی خبر خلقہ محسود لآلہ دراصحابہ لحسن



جہاد میں  
صحابہؓ کی مدد کو فرشتوں کا آنا

بِسْمِ اللَّهِ الرَّحْمَنِ الرَّحِيمِ  
 الرَّحْمَنُ لِلَّهِ وَرَسُولُهُ عَلَىٰ حِجَادِهِ الْزَّيْنِ (اصطفي) !  
 قرآن کریم میں ارشاد الہی ہے :

”بَلِّي إِنْ تَصْرِفُوا وَتَنْقُوا وَيَأْتُوكُمْ مِنْ فَوْرِهِمْ  
 هَذَا يُمْدِدُكُمْ رَبُّكُمْ بِخَمْسَةِ آلَافٍ مِنَ الْمَلِائِكَةِ  
 مُسَوِّمِينَ. وَمَا جَعَلَهُ اللَّهُ إِلَّا بُشَرَىٰ لَكُمْ وَلِتَطْمَئِنَّ فِلُوبُكُمْ  
 بِهِ وَمَا النَّصْرُ إِلَّا مِنْ عِنْدِ اللَّهِ الْعَزِيزِ الْحَكِيمِ. لِيُقْطَعَ طَرَفًا  
 مِنَ الظَّالِمِينَ كَفَرُوا أَوْ يَكْبِتُهُمْ فَيَقْلِبُوا خَائِبَيْنَ.“

(آل عمران: ۱۲۵)

ترجمہ: ..... ”کیوں نہیں! اگر تم صبر کرو اور تقویٰ اختیار کرو اور وہ تم پر حملہ آور ہوں، تو تمہاری اسی حالت میں مدد کرے گا تمہارا رب پانچ ہزار فرشتوں کے ساتھ جو خاص نشان رکھتے ہوں گے، اور نہیں بنایا اللہ تعالیٰ نے اس کو مگر محض خوشخبری

تمہارے لئے اور تاکہ مطمین ہو جائیں تمہارے دل اس کے ساتھ اور مدد نہیں ہوتی مگر اللہ کے پاس، جو بڑا ذریعہ، بڑی حکمت والا ہے، تاکہ وہ کاثر ڈالے اور ہلاک کر دالے ایک حصہ ان کافروں کا یا ان کو ذمیل کرے، پس وہ لوٹیں گے نامراد اور ناکام ہو کر۔“

### بدر میں فرشتوں کی تعداد:

اس سے قبل میں نے عرض کیا تھا کہ جنگ بدر میں کتنے فرشتے نازل ہوئے تھے، اس سلسلے میں سورہ الانفال میں تو وعدہ فرمایا تھا کہ ایک ہزار فرشتے نازل کریں گے اور یہاں دو وعدے ہیں، ایک وعدہ تو غیر مشروط یعنی اللہ تعالیٰ تین ہزار فرشتوں کے ساتھ تمہاری مدد فرمائیں گے۔ اور دوسرا وعدہ مشروط ہے اور وہ یہ ہے کہ اگر تم صبر سے کام لو، تقویٰ اختیار کرو، بشرطیکہ وہ تم پر فوری طور پر حملہ آور ہوں تو اللہ تعالیٰ پانچ ہزار فرشتوں کے ساتھ تمہاری مدد فرمائیں گے۔

### پانچ ہزار کا وعدہ کس غزوہ کے لئے؟

اب اس میں گفتگو ہونی ہے کہ پانچ ہزار فرشتے نازل کرنے کا یہ وعدہ جنگ بدر سے متعلق ہے یا جنگ احد سے متعلق ہے؟ اور پھر یہ کہ یہ پانچ ہزار فرشتے نازل کئے گئے یا نہیں؟

بعض اکابر اس طرف گئے ہیں کہ یہ وعدہ غزوہ احد سے متعلق تھا، تین ہزار فرشتے نازل کرنے کا وعدہ تو جنگ بدر میں ہوا اور پانچ ہزار فرشتے نازل کرنے کا وعدہ جنگ احد سے متعلق تھا جو کہ ان تین مذکورہ بالا شرطوں کے ساتھ مشروط تھا لیکن اس میں مسلمانوں میں سے بعض افراد نے تھوڑا سا بے صبری سے کام لیا تو اللہ تعالیٰ کی یہ مدد نہیں آئی اور مسلمانوں کو ظاہری طور پر شکست ہوئی، لیکن عام علماء کا قول یہ ہے کہ یہ

تیسرا وعدہ بھی جنگ بدر سے متعلق ہے، گویا تین وعدے ہوئے۔

### پہلا وعدہ:

پہلا وعدہ تھا ایک ہزار فرشتوں نازل کرنے کا جو کہ سورہ الانفال میں ذکر کیا گیا وہ تو اللہ تعالیٰ نے مسلمانوں کے استغاثہ پر یعنی ان کے فریاد کرنے پر نازل فرمائے، جیسا کہ قرآن کریم میں ہے: ”إِذْ تَسْتَغْيِثُونَ رَبَّكُمْ فَاسْتَجِابَ لَكُمْ۔“ جب تم اپنے رب سے فریاد دیں کہ رہے تھے تو انہوں نے تمہاری فریاد کو سن لیا، اس لئے اللہ تعالیٰ نے تمہاری مدد فرمائی ایک ہزار فرشتوں کے ساتھ ”مُرْدِفِينَ“ جو لگاتار، پے در پے آ رہے تھے۔

### دوسرा وعدہ:

دوسرा وعدہ بھی جنگ بدر سے متعلق ہے اور اس سلسلے میں فرمایا کہ آنحضرت صلی اللہ علیہ وسلم صحابہؓ سے فرمایا ہے تھے کہ کیا تم کو کافی نہیں کہ تمہارا رب تمہاری مدد کرے تین ہزار فرشتوں سے جن کو آسمان سے نازل کیا جائے گا۔ اگرچہ زمین میں فرشتے بہت ہیں ان سے بھی مسلمانوں کی مدد کا کام لیا جا سکتا تھا، لیکن یہ حق تعالیٰ شانہ کی خاص عنایت تھی کہ آسمان سے فرشتے نازل فرمائے تو یہ تین ہزار فرشتے بھی نازل ہوئے۔

### تیسرا وعدہ:

رہا تیسرا وعدہ پانچ ہزار فرشتے نازل کرنے کا، یہ اس وقت سے متعلق ہے جبکہ مسلمانوں کو اطلاع پہنچی کہ ایک ہزار مکہ کے کافر تو جنگ بدر میں آئے ہوئے ہیں لیکن کچھ باہر کے سردار اور رئیس بھی ان کافروں کی مدد کے لئے آ رہے ہیں، ظاہر بات ہے کہ اس خبر سے مسلمانوں کو مزید پریشانی ہوئی، قرض بن جابر کے بارے میں اطلاع پہنچی کہ وہ بھی کافروں کی مدد کے لئے شکر لے کر آ رہا ہے تو اس وقت وعدہ

فرمایا گیا کہ پریشان ہونے کی ضرورت نہیں ہے، ہم پانچ ہزار فرشتے بھیج دیں گے، تو یہ ایک ہزار اور تین ہزار اور پانچ ہزار یہ کل مجموعی تعداد ہوئی۔

### فرشتتوں کی مجموعی تعداد:

مطلوب یہ ہے کہ پہلے ایک ہزار تھے، پھر دو ہزار مزید نازل ہوئے تین ہزار ہو گئے، پھر دو ہزار مزید نازل کرنے کا وعدہ فرمایا تو پانچ ہزار ہو گئے، تو مجموعی تعداد کو ذکر فرمایا ہے ورنہ کل تعداد تو نو ہزار فرشتوں کی بن جاتی ہے، لیکن یہ شرط کیوں نہیں پائی گئی وجہ یہ ہے کہ وہ کافر (جس کے بارے میں اطلاع ملی تھی) کہ وہ بھی ان کی مدد کے لئے آ رہا ہے، وہ نہیں آیا، کیونکہ اس کو وہ اطلاع پہنچی تھی کہ وہ کافر تو مار کھا رہے ہیں، اس لئے اس نے ہمت ہار دی، ان کو شکست ہو رہی ہے تو وہ بھی ڈر گیا اور نہیں آیا، اس لئے پانچ ہزار فرشتوں کے بھینے کی ضرورت پیش نہیں آئی۔

### فرشتتوں کی آمد کا مقصد:

اب یہاں یہ سوال پیدا ہوتا ہے کہ ان ایک ہزار یا تین ہزار یا پانچ ہزار فرشتوں کے بھینے کی ضرورت کیا تھی؟ فرشتہ تو ایک ہی کافی ہے، اللہ تعالیٰ نے جب حضرت جبرائیل علیہ الصلوٰۃ والسلام کو قوم لوٹ کی بستیاں اللئے کا حکم فرمایا تھا تو اسکیلے حضرت جبرائیل علیہ الصلوٰۃ والسلام نے تمام علاقے کو ایک انگلی پر اٹھایا تھا، اور شہر سدوم کو ایک انگلی پر اٹھا کر بخیج دیا تھا۔

دوسری بات یہ ہے کہ اگر فرشتوں کو مدد کے لئے بھیجا جائے اور فرشتے آکر جنگ میں لڑیں تو پھر مسلمانوں کو لڑنے کی کیا ضرورت رہ جاتی ہے؟ ایک ہی فرشتہ سارے کافروں کو ما، ڈالے۔ جواب اس کا یہ ہے کہ فرشتوں کو لڑنے کے لئے نہیں بھیجا جاتا، بلکہ مسلمانوں کی تقویت کے لئے، ان کی ڈھارس بندھانے کے لئے اور ان میں قوت پیدا کرنے کے لئے بھیجا جاتا ہے۔ آنحضرت صلی اللہ علیہ وسلم کے

غزوہات شریفہ میں فرشتے نازل ہوتے تھے لیکن ان سے لڑائی کا کام نہیں لیا گیا۔  
البتہ بعض علماء فرماتے ہیں کہ جنگ بدر میں فرشتے لڑے تھے، تو غالباً  
فرشتوں نے مسلمانوں کی مدد کی ہوگی جنگ بدر ہی میں ”آقِدُمْ حَيْزُونَ“ کی آواز صحابہ  
نے سنی تھی، ”حَيْزُونَ“ حضرت جبرایل علیہ الصلوٰۃ والسلام کے گھوڑے کا نام تھا،  
صحابہ نے آواز سنی کہ: ”آقِدُمْ حَيْزُونَ“ حیزوں آگے بڑھو، یہ جبرایل علیہ الصلوٰۃ  
والسلام کی آواز تھی، صحابہ نے فرشتوں کو دیکھا بھی تھا اور ایک صحابی فرماتے ہیں کہ  
عجیب بات تھی کہ کوئی آدمی لڑنے والا اور قتل کرنے والا نظر نہیں آتا تھا، لیکن کافر کا سر  
کٹ گیا۔ بہر حال فرشتوں کی تائید اور مدد اصلاح لڑائی کے لئے نہیں ہوتی بلکہ مسلمانوں  
کی تقویت کے لئے ہوتی ہے، ہو سکتا ہے کہ جنگ بدر میں فرشتوں نے کارروائی بھی  
فرمائی ہو لیکن اگر فرشتے لوگوں کو قتل کرنے لگیں تو ایک بھی آدمی نہ پچے۔

اور تیرسا سوال یہ ہے کہ انسانوں سے انسانوں کو لڑنا چاہئے، یہ فرشتے کیوں  
بھیجے گئے؟ اس کا جواب اللہ تعالیٰ خود دے رہے ہیں: ”وَمَا جَعَلَهُ اللَّهُ إِلَّا بُشْرًا  
لَكُمْ.“ اور نہیں بنایا اللہ نے اس کو یعنی فرشتوں کے بھیجنے کو مگر خوشخبری تمہارے لئے،  
تمہیں اس کا احساس ہو کہ کافر اگر مقابلے میں بہت کثیر تعداد میں ہیں تو کوئی پریشانی  
کی بات نہیں، اللہ تعالیٰ ہماری مدد کے لئے آسمان سے فرشتوں کو بھیج رہے ہیں، تمہیں  
خوشخبری ہو، ”وَلَتَطْمَئِنَ قُلُوبُكُمْ بِهِ.“ اور تاکہ مطمین ہو جائیں تمہارے دل اس  
خوشخبری کے ساتھ اور تمہارے دلوں کو سکون ہو جائے، چنانچہ سورہ الانفال میں فرمایا گیا  
ہے:

”إِذْ يُوحِي رَبُّكَ إِلَى الْمَلَائِكَةِ أَنِّي مَعَكُمْ  
فَأَبْشِرُوا الَّذِينَ آمَنُوا سَأَلْقِنُ فِي قُلُوبِ الَّذِينَ كَفَرُوا الرُّغْبَ  
(الانفال: ۱۲).....الخ.“

ترجمہ:.....”جب اللہ تعالیٰ اپنے فرشتوں کو وحی فرما

رہے تھے یعنی حکم فرمائے تھے کہ میں تمہارے ساتھ ہوں، تم ذرا  
مسلمانوں کے دلوں کو مضبوط کرو، میں کافروں کے دلوں میں  
رعب ڈال دوں گا۔“

تم لوگ ذرا مسلمانوں کو ثابت قدم رکھو اور ان کے دلوں کو اطمینان دلا تو تو  
ملائکہ اللہ کے آثار کی وجہ سے مسلمان اتنے بہادر اور اتنے جری ہو گئے کہ پیاروں  
سے مکرا جائیں، کافر کیا ہوتے ہیں؟ یہ مقصد تھا فرشتوں کو نازل کرنے کا تاکہ تمہارے  
دلوں کو ثبات نصیب ہو، اطمینان ہو، تمہاری پریشانی جاتی رہے، تم پرسکنیت نازل  
ہو جائے، ”وَمَا النُّصُرُ إِلَّا مِنْ عِنْدِ اللَّهِ الْعَزِيزِ الْحَكِيمِ۔“ باقی جہاں تک مدد کا  
تعلق ہے وہ صرف اللہ رب العزت کی جانب سے ہوتی ہے، چنانچہ فرمایا: ”اور نہیں  
ہوتی مدد مگر اللہ کی جانب سے، جو بڑا زبردست ہے، بڑی حکمت والا ہے۔“ اس کو تو  
فرشتوں کی بھی ضرورت نہیں ہے اور تمہاری بھی ضرورت نہیں ہے۔

### غزوات سے مقصد:

یہ دنیا دارالاہلۃ ہے، آنحضرت صلی اللہ علیہ وسلم سے بھی غزوات میں  
مجاہدے کروائے گئے اور آپؐ کو صد مات بھی پہنچ، دنداں مبارک بھی شہید ہوئے، زخم  
بھی لگے، یہ صرف آنحضرت صلی اللہ علیہ وسلم کے رفع درجات کے لئے اور یہ بتانے  
کے لئے کہ یہ راستہ مجاہدے کا راستہ ہے، ورنہ اللہ تعالیٰ تو محتاج نہیں ہے قلوب کو پھیر  
سکتے ہیں، وہ بڑے زبردست بھی ہیں، لیکن ساتھ ہی ساتھ حکیم بھی ہیں، اپنی حکمت  
کے مطابق معاملہ فرماتے ہیں، تمہاری محدود عقل کے مطابق نہیں، ”إِلَيْقُطَعَ طَرَفًا مِنَ  
الَّذِينَ كَفَرُوا۔“ اللہ تعالیٰ نے ایسا اس لئے کیا تاکہ قطع کر دے، ”قطع“ کے معنی  
کاث ڈالنا، تاکہ کاث ڈالے، اور ”طرف“ کے معنی حصہ کے ہیں، تاکہ کاث ڈالے  
کافروں کے ایک حصے کو، مطلب یہ ہے کہ ان کی جماعت میں سے ایک حصے کو ہلاک

کر دے، قتل کر دے، ختم کر دے، چنانچہ جنگ بدر میں موئے موئے کافر اللہ تعالیٰ نے قتل کرواۓ جو کہ کفر کے رئیس تھے، تو گویا یوں کہنا چاہئے کہ اللہ تعالیٰ نے جنگ بدر میں سر کاث دیا تھا اس لئے قطع کا لفظ یہاں استعمال فرمایا تاکہ کاث ڈالے "اوْ يَكْبِتُهُمْ"۔ یا ان کو نیچا کر دے، ناکام کر دے، ذلیل کر دے، "فَيُنَقْلِبُوا خَانِبِينَ"۔ وہ بے مراد ہو کر لوٹیں۔

### سمجھنے کی باتیں:

اب یہاں پر ایک دو باتیں مزید سمجھنے کی ہیں وہ یہ کہ میں نے کہا تھا کہ اللہ تعالیٰ نے ان فرشتوں کی تین صفتیں ذکر فرمائی ہیں، جن کو آسمان سے نازل فرمایا گیا: ۱:..... سورہ الانفال میں ایک ہزار فرشتوں کے لئے "مردفین" کا لفظ آیا ہے، "مردفین" کے معنی پرہ باندھ کر آئیں گے، لگاتار آئیں گے، اور جب فرشتے پر درپے آتے ہوئے محسوس ہوں گے تو مسلمانوں کو تقویت زیادہ ہوگی۔

۲:..... اور تین ہزار فرشتوں کے لئے فرمایا گیا: "منزیلین" جن کو آسمان سے نازل کیا جائے گا، اس کا نکتہ میں عرض کر چکا ہوں، ایک تو یہ ہے کہ حق تعالیٰ شانہ نے یہ خدمت زمین کے فرشتوں سے نہیں لی بلکہ آسمان سے فرشتے بھیجے، یہ خاص طور پر مسلمانوں کے ساتھ عنایت تھی۔

### مقربین سے مقریبین کی مدد:

دوسری نکتہ یہ ہے کہ آسمان کے فرشتے ملائکہ مقربین کہلاتے ہیں، یعنی اللہ تعالیٰ نے رسول اللہ صلی اللہ علیہ وسلم اور صحابہ کرام رضوان اللہ علیہم اجمعین کی مدد کے لئے ملائکہ مقربین کو نازل فرمایا، کوئی شک نہیں کہ یہاں مقربین انسان موجود تھے۔ کائنات میں سب سے زیادہ مقرب ہستی حضرت محمد رسول اللہ صلی اللہ علیہ وسلم اور پھر انبیاء کرام علیہم الصلوٰۃ والسلام کے بعد حضرات اہل بدر سب سے زیادہ

مقریان خداوندی تھے، تو ان کی مدد کے لئے اللہ تعالیٰ نے مقرب فرشتوں کو نازل فرمایا۔

### وردي والے ملائکہ:

۳:.....اور پانچ ہزار فرشتوں کے لئے ”سموین“ کا لفظ آیا ہے، ”سموین“ کا معنی خاص علامت والے، جس طرح کرفوجی دستوں کے مختلف نشانات ہوتے ہیں، مختلف وردیاں ہوتی ہیں، مختلف ان کی علامتیں ہوتی ہیں، اسی طرح ان فرشتوں کی بھی مختلف علامتیں تھیں، مختلف وردیاں تھیں، احادیث میں آتا ہے کہ کچھ ملائکہ سفید عمامے پہنے ہوئے تھے، اور کچھ ملائکہ سیاہ عمامے پہنے ہوئے تھے، اور کچھ ملائکہ زرد عمامے پہنے ہوئے تھے، گویا اللہ تعالیٰ نے ان کے مختلف طبقات بنادیئے تھے اور ہر ایک کی الگ الگ علامت مقرر کر دی تھی، اس لئے فرمایا: ”سموین“ ان پر نشان لگے ہوئے ہوں گے، نشان زدہ ہوں گے، یعنی ان کی خاص وردی اور خاص علامت ہوگی۔

### انبیاء اور امتيوں کے ايمان کا فرق!

اور دوسرا بات یہ سمجھنے کی ہے کہ مسلمان کا عقیدہ تو یہ ہے کہ حق تعالیٰ شانہ کی طرف سے مدد آتی ہے، لیکن بشریت کی بنا پر اور ظاہری اسباب کی بنا پر آدمی کو اس وقت اطمینان قلب ہوتا ہے جبکہ کچھ ضروری اسباب بھی مہیا ہوں اور حضرات انبیاء کرام علیہ الصلوٰۃ والسلام باوجود اس کے کہ ان کا تعلق حق تعالیٰ شانہ کی ذات کے ساتھ بہت ہی قوی ہوتا ہے، غیر بني کے ايمان و یقین کو انبیاء کے ايمان و یقین کے ساتھ کوئی نسبت ہی نہیں ہے، خصوصاً سید الانبياء صلی اللہ علیہ وسلم کا ايمان اور ان حضرات کی نظر اسباب پر نہیں ہوتی تھی۔

### حضرت ابراہیم کا اعتماد علی اللہ:

جیسا کہ حضرت ابراہیم علیہ الصلوٰۃ والسلام کا قصہ پچھے گزر چکا ہے کہ جب

نمرود نے ان کو آگ میں ڈالا تھا تو آگ میں ڈالے جانے سے ایک لمحہ پہلے جبراہیل علیہ الصلوٰۃ والسلام ان کے پاس پہنچے اور عرض کیا: ”مد کر سکتا ہوں!“ فرمایا: ”بھیجے ہوئے آئے ہو یا اپنے آپ آئے ہو؟“ کہا کہ: ”بھیجا تو نہیں گیا لیکن اجازت لے کر آیا ہوں۔“ فرمایا: ”پھر تمہاری ضرورت نہیں ہے!“

غرض یہ ہے کہ ان حضرات کا ایمان تو اتنا قوی ہوتا ہے کہ اسباب و وسائل پر بالکل ان کی نظر نہیں ہوتی، انبیاء کرام علیہم الصلوٰۃ والسلام جانتے ہیں کہ کرنے والے اللہ تعالیٰ ہی ہیں لیکن حضرات انبیاء کرام علیہم الصلوٰۃ والسلام کی تعلیم پوری امت کے لئے ہوتی ہے اور امت میں چونکہ طاقتوں بھی ہوتے ہیں اور کمزور بھی ہوتے ہیں، قوی الایمان بھی ہوتے ہیں اور ضعیف الایمان بھی ہوتے ہیں، اعلیٰ درجے کے مضبوط طبیعت کے مالک بھی ہوتے ہیں اور چھڑو لک قسم کے آدمی بھی ہوتے ہیں، اس لئے حضرات انبیاء کرام علیہم الصلوٰۃ والسلام ضعفائے امت کو ساتھ لے کر چلتے ہیں، تو ملائکہ کا آسمان سے نازل کیا جانا یہ اس لئے تھا، جیسا کہ اللہ تعالیٰ فرمारے ہیں، تاکہ تمہارے دل مطمئن ہو جائیں اور تمہیں خوشخبری ہو جائے کہ فرشتے نازل ہو رہے ہیں ہم تھا نہیں ہیں، اگر فرشتے نازل نہ کئے جاتے تو تم سمجھتے کہ ہم اکیلے ہیں۔

یہاں سے یہ بات معلوم ہو گئی کہ اسباب کو ترک نہیں کرنا چاہئے اور قوی آدمی کو ضعفاً کی رعایت کرتے ہوئے چلنا چاہئے، اپنی قوت کے مطابق عمل درآمد نہیں بلکہ اپنے ساتھیوں کی رعایت کرتے ہوئے عمل کرنا چاہئے۔

وَصَلَى اللَّهُ تَعَالَى عَلَيْهِ حَنْدَقَ مَحْسُورَ وَلَهُ رَأْصَادَهُ لِجَهَنَّمِ

عقائد میں  
حق و باطل کا معرکہ

بِسْمِ اللَّهِ الرَّحْمَنِ الرَّحِيمِ  
 (الحمد لله رب العالمين) عَلَى حِجَابِهِ (الذِّي أَصْطَانَنَا)

١: ..... ”عَنْ ابْنِ مَسْعُودٍ رَضِيَ اللَّهُ عَنْهُ قَالَ: مَا  
 يَنْكُمُ إِلَّا ضَيْفٌ وَمَا لَهُ خَارِيَةٌ وَالضَّيْفُ مُرْتَجِلٌ وَالْخَارِيَةُ  
 مُؤَدَّاهٌ إِلَى أَهْلِهَا.“ (حلية الاولى ج: ١ ص: ١٣٣)

٢: ..... ”عَنْ عَبْدِ الرَّحْمَنِ بْنِ عَبْدِ اللَّهِ بْنِ مَسْعُودٍ  
 عَنْ أَبِيهِ قَالَ: آتَاهُ رَجُلٌ، فَقَالَ: يَا أَبَا عَبْدِ الرَّحْمَنِ! عَلِمْتُنِي  
 كَلِمَاتٍ جَوَامِعَ نَوَافِعَ، فَقَالَ: أَعْبُدُ اللَّهَ وَلَا تُشْرِكُ بِهِ  
 شَيْئًا، وَزُلِّ مَعَ الْقُرْآنِ حَيْثُ زَالَ وَمَنْ جَاءَكَ بِالْحَقِّ  
 فَاقْبِلْ مِنْهُ وَإِنْ كَانَ بَعِيدًا بَغِيْضاً وَمَنْ جَاءَكَ بِالْبَاطِلِ  
 فَارْدُدْ عَلَيْهِ وَإِنْ كَانَ حَبِيْساً فَرِيْئَا.“ (حلية الاولى ج: ١ ص: ١٣٣)

٣: ..... ”عَنْ بْنِ مَسْعُودٍ رَضِيَ اللَّهُ عَنْهُ قَالَ:  
 الْحَقُّ تَقْبِيلٌ مُرِيْئٌ وَالْبَاطِلُ خَفِيْقٌ وَبِيْئٌ وَرُبَّ شَهْوَةٍ  
 تُورِثُ حُزْنًا طَوِيْلًا.“ (حلية الاولى ج: ١ ص: ١٣٣)

ترجمہ: ..... ”حضرت عبداللہ بن مسعود رضی اللہ تعالیٰ

عنہ سے روایت ہے، انہوں نے ارشاد فرمایا کہ: تم میں سے ہر شخص مہمان ہے اور اس کا مال عاریت کا ہے، مہمان کوچ کرنے والا ہے اور عاریت یعنی مانگنے کی چیز اس کے مالکوں کو واپس کر دی جائے گی۔“

”حضرت عبداللہ بن مسعود رضی اللہ تعالیٰ عنہ کے صاحزادے عبدالرحمن رحمہ اللہ کہتے ہیں کہ حضرت عبداللہ بن مسعود رضی اللہ تعالیٰ عنہ کی خدمت میں ایک شخص آیا اور کہنے لگا کہ: اے ابو عبدالرحمن! مجھے چند کلمات کی تعلیم دیجئے جو بہت جامع اور نافع ہوں۔ ارشاد فرمایا کہ: اللہ کی عبادت کیا کر، اس کے ساتھ کسی کو شریک نہ ٹھہر اور قرآن کے ساتھ چل جس طرف وہ چلے اور جو شخص تیرے پاس حق بات کو لے کر آئے اس کو قبول کر، اگرچہ وہ کتنی دور کا اور ناپسندیدہ آدمی کیوں نہ ہو اور جو شخص تیرے پاس باطل لے کر آئے اس کو واپس لوٹا دے اگرچہ وہ تیرا دوست اور قریبی ہی کیوں نہ ہو۔“

”حضرت عبداللہ بن مسعود رضی اللہ تعالیٰ عنہ سے مردی ہے کہ انہوں نے ارشاد فرمایا کہ: حق بوجصل ہے لیکن خوشنگوار ہے اور باطل بی پھلکی چیز ہے لیکن بدھنسی پیدا کرتی ہے اور بہت سی شہوتیں ایسی ہیں جو طویل غم کو جنم لیتی ہیں۔“

دنیا مہماں خانہ:

پہلے ارشاد میں اس حقیقت کو واضح فرمایا گیا ہے کہ تم میں سے ہر آدمی یہاں

دنیا میں مہمان ہے ہمیشہ رہنے کے لئے نہیں آیا، خواہ کسی کو عمر نوح عطا کر دی جائے، اس کو بھی بہر حال یہاں سے رخصت ہونا ہے اور اس کے پاس جتنا مال ہے وہ اس کا اپنا نہیں ہے، ذاتی نہیں ہے، بلکہ مانگ کر لیا ہوا ہے، مہمان کو رخصت ہو جانا ہے اور یہ مانگ کی چیز اس کے مالکوں کو واپس کر دی جائے گی۔

### سامان سو برس کا:

یہی دنیا کی حقیقت ہے، یہاں آنے کے بعد آدمی ایسا تصور بھالیتا ہے جیسا کہ مجھے یہاں ہمیشہ ہی رہنا ہے، ”سامان سو برس کا پل کی خبر نہیں۔“ اور اپنے مال کو اپنا ذاتی مال سمجھتا ہے، یہ دونوں غلط فہمیاں یہاں پیدا ہو جاتی ہیں، اور ہم میں سے اکثر لوگوں کو ہوتی ہیں، اللہ تعالیٰ نے یہاں کی چیزوں میں رغبت رکھی ہے، آدمی یوں سمجھتا ہے کہ میں ہمیشہ رہوں گا۔

### سب کچھ یہاں رہ جائے گا:

جیسے جوانی ہمیشہ نہیں رہتی، اسی طرح آدمی کی عمر بھی ہمیشہ نہیں رہتی، جوانی کے زمانے میں آدمی کو یہ خیال ہی نہیں آتا کہ مجھے بوڑھا بھی ہونا ہے اور یہ تو یہ مجھ سے سلب کر لئے جائیں گے، صحت اور عمر کے زمانے میں آدمی کو خیال ہی نہیں رہتا کہ مجھے مرتا بھی ہے، حق تعالیٰ شانہ نے یہاں کی چیزوں کو ہماری ملک بنا دیا ہے، فلاں آدمی مالک ہے، فلاں آدمی مالک ہے لیکن ساتھ ہی قرآن کریم نے فرمایا دیا: ”متاع الحیوة الدنیا۔“ یہ دنیا کی زندگی میں نفع اٹھانے کا سامان ہے، حقیقتاً تم اس کے مالک نہیں ہو، نفع اٹھالو، جتنا اٹھانا ہے، اس کی تمہیں اجازت دی گئی ہے۔

اور یہ بہت واضح بات ہے کہ جس کے پاس اپنا ذاتی مال ہو وہ اس کو جہاں چاہے لے جاسکتا ہے، لیکن آپ دیکھ رہے ہیں کہ جب ہم مر جاتے ہیں تو کچھ بھی ساتھ نہیں لے جاتے، نہ مکان ساتھ لے جاتے ہیں، نہ اور چیزوں کو ساتھ لے جاتے

ہیں، ہاں اپنی زندگی میں پہلے آگے بھیج دیں تو دوسری بات ہے۔  
ہمارا تصور آخترت:

جب بھی دنیا اور آخرت کا مقابلہ ہوتا ہے تو ہماری ترجیح دنیا ہوتی ہے آخرت نہیں، ہمارا تصور یہ ہے کہ اگر آخرت ہماری دنیا میں کوئی نقصان نہ کرے تو بجا ہے، درست ہے، کوئی حرج نہیں، آخرت بھی چلے اور دنیا بھی چلے، لیکن جہاں کہیں آخرت ہماری دنیا پر ضرب لگاتی ہو وہاں آخرت کی خاطر دنیا کے نقصان کو ہم برداشت نہیں کرتے، اللہ ما شاء اللہ!

### آخرت کے یقین کی کمزوری:

جنت و جہنم اور جزا و سزا اخروی پر ہمارا یقین کمزور ہو گیا ہے، اور یہ اتنا کمزور ہو چکا ہے کہ بے چارہ حس و حرکت ہی نہیں کرتا، اتنا بیمار ہے جیسے تپ دق کا مریض جو آخری درجہ میں ہو، وہ بے چارہ اتنا کمزور ہو جاتا ہے کہ اس کے ہاتھ پاؤں بھی حرکت نہیں کرتے، زندہ ہے، روح اس میں بھی موجود ہے، لیکن وہ اتنی کمزور اور مضحل ہو گئی ہے کہ اس کے لئے کوئی حس و حرکت نہیں، ایسے ہی ہمارے یقین بھی کمزور اور بیمار ہون گئے ہیں۔

### دنیاوی نفع و نقصان پر یقین:

اگر یقین قوی ہو تو آدمی آخرت کی ہلاکت سے بھی ایسے ہی بچتا، جیسے دنیا کی ہلاکت سے بچنے کی کوشش کرتا ہے، مثلاً ایک آدمی کے سامنے آگ جل رہی ہو اور اس شخص کی آنکھیں کھلی ہوئی ہوں، تو وہ کبھی بھی اس آگ میں چھلانگ نہیں لگائے گا، اگر کوئی اسے کہے کہ ایک ہزار روپے دیں گے، اس آگ میں چھلانگ لگادو، تو وہ کہتا ہے: نہ بھائی! اگر اس سے کہیں کہ اچھا تمہیں امریکہ کا صدر بنادیں گے، چھلانگ لگادو، تو وہ کہے گا کہ جب میں چھلانگ لگادوں گا تو سلطنت کس کو دو گے؟ تم بھی

میرے ساتھ مذاق کرتے ہو۔ اسی طرح اسے کہیں کہ تمہیں گورنر بنادیں گے، وزیر اعظم بنادیں گے، صدر بنادیں گے یا اتنے پیسے دیں گے وغیرہ، لیکن کبھی کوئی عقائد آدمی آگ میں چھلاگ لگانے کے لئے تیار نہیں ہوگا، کیونکہ اسے یقین ہے کہ جل جاؤں گا، مگر جن اعمال پر اللہ تعالیٰ نے اور اس کے رسول صلی اللہ علیہ وسلم نے دوزخ کی وعدیں سنائی ہیں، ان اعمال کو ہم کرتے رہتے ہیں، آخر کیا بات ہے؟ لگتا ہے کہ ہمیں ان ارشادات پر کامل یقین نہیں۔

ایک حدیث شریف میں فرمایا ہے: ”الْيَقِينُ الْإِيمَانُ كُلُّهُ۔“ (بخاری ج: ۱ ص: ۲) (ایمان تو نزا یقین کا نام ہے)۔

### گناہوں کا اثر:

جہاں تک گناہوں کی ہلاکت خیزی کا تعلق ہے، حضرت عبداللہ بن عباس رضی اللہ عنہما فرماتے تھے کہ جب آدمی زنا کرتا ہے، چوری کرتا ہے یا اور کسی گناہ کا ارتکاب کرتا ہے تو ایمان دل سے نکل کر سائبان کی طرح ہو جاتا ہے، اس وقت دل میں ایمان نہیں ہوتا۔ آنحضرت صلی اللہ علیہ وسلم کا مشہور ارشاد ہے:

”لَا يَزِنِي الرَّانِي حِينَ يَزِنِي وَهُوَ مُؤْمِنٌ، وَلَا

يَسْرِقِي حِينَ يَسْرِقُ وَهُوَ مُؤْمِنٌ۔“

(صحیح مسلم ج: ۱ ص: ۵۶)

ترجمہ: .....”زانی جب زنا کرتا ہے، مومن نہیں ہوتا،

چور جب چوری کرتا ہے، مومن نہیں ہوتا۔“

دوسرے علماء تو اس کی تاویل کرتے ہیں، لیکن حضرت عبداللہ بن عباس رضی اللہ تعالیٰ عنہما فرماتے ہیں کہ اس وقت ایمان دل سے نکل کر سایہ ٹکن ہو جاتا ہے، یعنی اس حالت میں مرجائے تو بے ایمان مرے گا، اللہ تعالیٰ حفاظت فرمائے!

## یقین و استحضار کی ضرورت:

حضرت حکیم الامت قدس سرہ نے کسی صاحب کو بدنظری کے لئے علاج لکھا کہ جب بھی نامحرم پر نظر پڑے، تو فوراً نظر کو روک لیا کرو، جب بھی نامحرم سامنے آئے تو فوراً نظر پنچی کرلو۔ اس آدی نے دوبارہ لکھا کہ حضرت! بات یہ ہے کہ عمل تو کرتا ہوں، لیکن پوری طرح اس پر عمل نہیں ہوتا ہے، پھر بھی دیکھے لیتا ہوں۔ حضرت نے جواب میں ایک لفظ لکھ دیا کہ: ”اگر میں تمہارے پاس ہوں تو اس وقت بھی دیکھو گے؟“ اس نے جواب میں لکھا کہ: ”حضرت! بس سمجھ میں آگئی بات۔“

اپنے شیخ و مرشد کے سامنے بھی اس جرم کا ارتکاب کرو گے؟ نہیں! حالانکہ شیخ و مرشد بے چارہ غریب کیا کرے گا؟ وہ خود بہت ہی زیادہ کمزور ہے، جب اللہ تعالیٰ دیکھ رہے ہیں، تو پھر کیسے ارتکاب کرتے ہو گناہ کا؟

## استحضار کی مشق:

اسی لئے پہلے زمانے میں حضرات صوفی اسی کی مشق کروا تے تھے کہ اپنے مریدوں کو خلوت میں اور تہائی میں بٹھا دیتے تھے کہ کوئی تمہارے پاس نہ آئے اور کامل یکسوئی کے ساتھ تصور کرو کہ اللہ مجھے دیکھتا ہے۔

## جنید بغدادی کا استحضار:

حضرت جنید بغدادیؒ بھی نابالغ تھے، ان کی والدہ ماجدہ نے اپنے بھائی جان حضرت سعد بن عبد اللہ تطریؒ سے کہا کہ: بھائی جان! اس بچے کی بھی کچھ ذرا تربیت کیا تیکھے؟ فرمایا: بہت اچھا! جنیدؒ سے کہا کہ میٹا آج سے ہر چیز، ہر موقع، ہر وقت اور ہر لمحہ یہ خیال کیا کرو کہ اللہ مجھے دیکھ رہا ہے، اور پھر آٹھ دن کے بعد مجھے بتاؤ۔ آٹھ دن کے بعد ماموں جان کی خدمت میں گئے، کہنے لگے کہ: حضرت! اور تو خیر ہے، لیکن پیشتاب، پاخانہ بھی مشکل ہو گیا ہے، کیسے کروں؟ اللہ تعالیٰ کے دیکھنے کا

استحضار اتنا بڑھ گیا ہے کہ ستر کھولنا بھی مشکل ہو گیا، ماموں جان نے فرمایا بس تھا را کام بن گیا، ہو گیا کام۔

### یقین بڑی دولت ہے:

اگر یہ یقین دل میں پیدا ہو جائے تو سب سے بڑی دولت یہی ہے اور یہی حقیقت میں ایمان ہے، اور جہاں غفلت پائی جاتی ہے، وہاں ایمان کے اوپر گرد و غبار آ جاتا ہے، پرده آ جاتا ہے، بادل آ جاتے ہیں، تم دیکھتے نہیں ہو کہ جب دوپھر کا وقت ہو اور بادل سورج کے سامنے آ جائے تو سورج بھی چھپ جاتا ہے، اس کی روشنی اور اس کی پیش ختم ہو جاتی ہے، اسی سے سوچ لو کہ جب گناہوں کا پرده، معاصی کا پرده، غفلت کا پرده، ایمان پر آئے گا تو ایمان کی نورانیت کیسے باقی رہے گی؟ اور یقین کو وہ کیفیت کیسے حاصل رہے گی؟ اللہ تعالیٰ ہمیں صحیح یقین نصیب فرمائے۔

### ایک گونہ غفلت بھی نعمت:

ہمارے حضرت حکیم الامت قدس سرہ ارشاد فرماتے تھے کہ: یک گونہ غفلت بھی اللہ تعالیٰ کی نعمت ہے، ایک درجہ میں تھوڑی غفلت رہے، یہ بھی اللہ کی بہت بڑی نعمت ہے، ورنہ میاں! ہر وقت استحضار رہے تو جینا بھی مشکل ہو جائے، حق تعالیٰ کی عنایتیں ہیں کہ انعامات عطا فرماتے ہیں، تو غلاف میں لپیٹ کر عطا فرماتے ہیں۔

### ایمانیات میں شک کفر ہے:

اس کے بعد فرمایا: ”وَالرَّئِبُ مِنَ الْكُفَّارِ۔“ اور حَقَّ الْهُدَايَا اور ایمانیات میں شک و شبہ کرنا یہ بھی کفر ہے۔

### شک و یقین کے درجے:

تین درجے ہوتے ہیں، ایک یہ کہ کسی چیز کے ہونے کا یقین ہو، اور ایک یہ

کہ نہ ہونے کا یقین ہو، اور ایک یہ کہ تردد کی کیفیت ہو، یعنی نہ یقین ہے، نہ بے یقین ہے، اس درمیانی حالت کو شک کہتے ہیں اور اگر یقین غالب آجائے، یعنی ایک طرف کو جھک جائے تو اس کو غلبہ ظن کہتے ہیں، جبکہ اس صورت میں دوسری طرف کا بھی سچھ احتمال ہوتا ہے کہ بھی یہ بھی ہو سکتا ہے، ورنہ غالب خیال تو بھی ہے، اس کو کہتے ہیں غلبہ ظن، اور اگر ایک طرف کا اتنا یقین بڑھ جائے کہ دوسری طرف کا احتمال ہی نہ ہو، تو اس کو کہتے ہیں عقیدہ، جب ہم کہتے ہیں کہ میرا عقیدہ یہ ہے، تو اس کا مطلب یہ ہوتا ہے کہ: "الْيَقِينُ الْجَاذِبُ لَا يَقْبَلُ التَّشْكِيكَ مُشْكِكٌ۔" وہ پختہ یقین کہ کسی شک میں ڈالنے والے کی تشکیک کو بھی قبول نہیں کرتا، ایسا کچا یقین نہیں ہے کہ کوئی وسوسہ ڈالے اور شبہ ڈالے تو ختم ہو جائے، یہ ہے عقیدہ۔

### جهالتِ جدیدہ کی ظلمت:

اب لوگوں کے عقائد مترازل ہو گئے ہیں، نئی ہوا کی وجہ سے، نئی روشنی یا نیا اندھیرا کہہ دو، لوگ تو اسے نئی روشنی کہتے ہیں، لیکن میں میں کہتا ہوں کہ جاہلیتِ جدیدہ کی ظلمت ہے، تمہیں اگر روشنی نصیب ہوتی تو تم حقائق کو ان کی اصل حالت پر دیکھتے۔ آگے آرہا ہے: "العقد الملازم الجازم الذى لا يقبل التشكيك مشكك۔" اس کا نام عقیدہ ہے، یعنی ایک طرف کا اتنا پختہ یقین ہے کہ دوسری طرف کا احتمال ہی نہیں، اور اس میں کسی شک ڈالنے والے کی شک اندازی کی گنجائش ہی نہیں، جیسے "لَا إله إلا اللہ۔" (اللہ کے سوا کوئی معبود نہیں) کیا اس میں ادنیٰ بال برابر بھی احتمال ہے دوسری طرف کا؟ کہ نعوذ باللہ ہو سکتا ہے کہ خدا کوئی دوسرا بھی ہو؟ اور "محمد رسول اللہ۔" (محمد صلی اللہ علیہ وسلم اللہ کے رسول ہیں) اس میں بھی بال برابر شک نہیں، بال کا بھی لاکھواں حصہ کرو، کیا اس کا احتمال ہے کہ شاید آپ صلی اللہ علیہ وسلم رسول اور نبی نہ ہوں؟ نہیں، نہیں! بالکل اس کا شک نہیں! اسی کا نام ہے یقین اور عقیدہ۔

حضور صلی اللہ علیہ وسلم کا ارشاد ہے: ”اَنَا خَاتَمُ النَّبِيِّينَ لَا نَبِيٌّ بَعْدِيٍّ۔“  
(ترمذی ج: ۲ ص: ۲۵)

ترجمہ: .....”میں خاتم النبیین ہوں، میرے بعد کوئی  
نبی نہیں۔“

یہ ایسی حقیقت اور ایسا یقین ہے کہ کسی مسلمان کا دل اس کے خلاف کو قبول  
ہی نہیں کر سکتا۔

### مدعی نبوت سے مجرہ کا مطالبہ:

اسی لئے ہماری کتابوں میں لکھا ہے کہ حضرت امام ابوحنیفہؒ کی خدمت میں  
عرض کیا گیا کہ ایک آدمی نے نبوت کا دعویٰ کیا، لوگ پوچھتے ہیں کہ تیرا مجرہ کیا ہے؟  
فرمایا اس سے مجرہ کا سوال کرنے والے بھی کافر ہیں! کیوں؟ اس لئے کہ مجرہ ہوتا  
ہے دلیل نبوت، اور کسی شخص میں مجرے کا احتمال ہو تو نبوت کا احتمال ہے، اور جب  
حضور صلی اللہ علیہ وسلم خاتم النبیین ہیں، آپؐ کے بعد کسی کے نبی بننے کا احتمال ہی نہیں  
تو مجرے کا کیا سوال؟ مجرہ کا مطلب یہ ہے کہ نعوذ باللہ! یہ کوئی شعبدہ دخادرے گا، تو  
ہم اس کو نبی مان لیں گے؟

### مدعی نبوت کے صدق و کذب کے لئے استخارہ بھی کفر ہے:

غلام احمد قادریانی نے اور دوسرے جھوٹوں نے لوگوں کا ایمان اسی طرح بر باد  
کیا ہے، شیطان خواب میں بزرگ کی صورت میں آ کر کہتا ہے، بہت ہی نورانی شکل  
میں آ کر کہتا ہے کہ: ”میں تمہیں خوشخبری دینے کے لئے آیا ہوں کہ غلام احمد سچا ہے،  
اس کو مان لو۔“ صحیح اٹھ کر قادریانی ہو گیا۔ لا حول ولا قوۃ الا باللہ! نعوذ باللہ! استغفار اللہ!  
اللہ کی پناہ! اور غلام احمد قادریانی کے زمانے میں مرزاًی بہت تلقین کیا کرتے تھے، اب  
تو پڑتے نہیں یہ تلقین کرتے ہوں گے کہ نہیں؟ چنانچہ جب وہ کسی مسلمان سے ملتے تو

کہتے کہ استخارہ کرو، مرزاصاحب کے بارے میں استخارہ کرو، اور استخارہ کا مطلب یہ ہوتا ہے کہ دونوں پہلو برابر ہیں، میں کس کو اختیار کرو؟ اللہ سے مشورہ کرنا ہے۔ کبھی کسی نے مشورہ نہیں دیا کہ استخارہ کرو کہ میں گوکھالوں کہ نہ کھاؤ؟ کیا اس بارے میں کبھی کسی نے استخارہ کیا؟ کیوں نہیں کیا؟ کیا کبھی کسی نے استخارہ کیا کہ میں نماز پڑھوں کہ نہ پڑھوں؟ جن چیزوں کے بارے میں اللہ اور اس کے رسول صلی اللہ علیہ وسلم نے دوڑوک فیصلہ فرمادیا ہو، وہاں استخارہ کی کیا گنجائش؟ استخارہ تو اس چیز میں ہوتا ہے کہ جس میں ہم کوئی فیصلہ نہیں کر سکتے کہ یہ خیر ہے یا نہیں؟ توجہ تم نے قادیانی کے بارے میں یا کسی اور بے ایمان کے بارے میں استخارہ کیا، تو ایمان تو تمہارا اسی وقت سلب ہو گیا۔ ”وَالرَّبِّ يُنْهَا مِنَ الْكُفَّارِ۔“ اسی کو رسول اللہ صلی اللہ علیہ وسلم فرماتے ہیں کہ ادنیٰ سے ادنیٰ شک و شبہ کا ہو جانا، یہ کفر ہے، اب لوگوں کو نہ تو علم صحیح ہے، نہ اللہ کے بندوں کے پاس جا کر کبھی بیٹھے، نہ عقل، نہ ایمان، نہ علم، نہ عمل، اللہ کی مخلوق اسی لئے گمراہ ہو رہی ہے۔

### دل کا اندھا پن:

”وَشَرُّ الْعُمَىٰ عَمَىُ الْقُلُوبِ۔“ (درمنثور ج: ۵ ص: ۲۲۵) اور سب سے بدترین اندھا پن، دل کا اندھا ہو جانا ہے، دل اندھے ہو جائیں، نعوذ باللہ! جیسا کہ قرآن کریم میں ہے کہ:

”فَإِنَّهَا لَا تَعْمَى الْأَبْصَارُ وَلَكِنْ تَعْمَى الْقُلُوبُ  
الَّتِي فِي الصُّدُورِ۔“ (انج: ۳۶)

بات یہ ہے کہ آنکھیں اندھی نہیں ہوئیں، آنکھیں تو کھلی ہوئی ہیں، لیکن سینوں کے اندر جودل ہوتے ہیں وہ اندھے ہو گئے ہیں، اللہ تعالیٰ دلوں کے اندھے پن سے محفوظ فرمائے، جیسا کہ آدمی کو ظاہری بینائی سے چیزیں نظر آتی ہیں، سیاہ اور

سفید کے درمیان فرق کرتا ہے۔ اور جیسا کہ یہ ظاہری بینائی مختلف درجات رکھتی ہے، بعض لوگوں کی نظر اتنی تیز ہوتی ہے کہ دن میں تارے دیکھ لیتے ہیں، اور بعض کی اتنی کمزور ہوتی ہے کہ تیسویں کا چاند بھی نظر نہیں آتا، پھر کسی کو دور کی چیزیں نظر نہیں آتیں، نزدیک کی نظر آتی ہیں، اور کسی کو نزدیک کی چیزیں نظر نہیں آتیں، دور کی چیزیں صحیح نظر آتی ہیں، مختلف درجات ہیں، مختلف کیفیات ہیں، کچھ یہی قصہ دل کے اندر ہے پن کا بھی ہے، دلوں کے اندر بھی روشنی ہوتی ہے، جیسا کہ آنکھوں کے اندر روشنی ہوتی ہے، اور دلوں کے اندر بھی روشنی کم و بیش ہوتی ہے، جیسا کہ آنکھوں کے اندر بینائی کم و بیش ہوتی ہے، ظاہر کی روشنی سے چیزوں کو دیکھا جاتا ہے، رنگوں کی پہچان ہوتی ہے، اور دل کی روشنی سے حق و باطل کو پہچانا جاتا ہے۔

اور جب ظاہری بینائی اور آنکھوں کی روشنی نہ رہے تو آدمی کو نابینا کہتے ہیں، اور جب دل کی روشنی نہ رہے تو اللہ تعالیٰ فرماتے ہیں: "خَتَّمَ اللَّهُ عَلَىٰ قُلُوبِهِمْ: " (البقرة: ۷) (مہر لگادی اللہ نے ان کے دلوں پر)۔ "كَلَّا بَلْ رَأَىٰ عَلَىٰ قُلُوبِهِمْ مَا كَانُوا يَكْسِبُونَ۔" (المطففين: ۱۳) (سن رکھو کہ ان کے دلوں پر زنگ لگ گیا ہے، ان کی بدعیلوں کی وجہ سے)۔ یعنی بدلی نے ماذف کر دیا ہے دلوں کو۔ اللہ تعالیٰ محفوظ فرمائے، اللہ تعالیٰ دل کی بصیرت نصیب فرمائے۔

### دونوروں کی ضرورت ہے:

علماء فرماتے ہیں کہ دونور ملتے ہیں، تو راستہ نظر آتا ہے، ایک آنکھوں کے اندر کا نور، اور ایک باہر کا نور، آدمی کی نظر صحیح ہے، لیکن اگر اندر ہیمرا ہو تو نظر نہیں آتا، کیونکہ باہر کا نور نہیں، اور باہر کا نور موجود ہو لیکن آنکھوں میں بینائی نہ ہو تو نظر نہیں آتا کیونکہ اندر کا نور نہیں ہے، اسی طرح دل کی بصیرت کے لئے بھی دونوروں کی ضرورت ہے، ایک دل کا نور ایک باہر کا نور، دل کا نور وہ کیفیت ہے جو اللہ تعالیٰ قلب میں القا

فرماتے ہیں، جیسا کہ آنکھوں میں روشنی پیدا فرماتے ہیں، اور باہر کا نور انبیا علیہم الصلوٰۃ والسلام کی لائی ہوئی روشنی ہے، اور انبیا کرام کے آخر میں حضرت محمد صلی اللہ علیہ وسلم کے تشریف لانے کے بعد تو آفتاب نبوت طلوع ہے، سورج چک رہا ہے، دوپھر کی روشنی ہے۔

### آفتاب نبوت کی شعاعیں:

شah ولی محدث دہلویؒ فرماتے ہیں: دوسروں کے چراغ تو گل ہو گئے لیکن ہمارا آفتاب کبھی بے نور نہیں ہوگا، قیامت تک چکتا رہے گا، تو باہر آفتاب نبوت کی شعاعیں موجود ہیں، روشنی موجود ہے، دوپھر ہے، دن چڑھا ہوا ہے، لیکن اس کا کیا کیا جائے کہ دلوں میں روشنی نہیں ہے، اللہ تعالیٰ نور قلب عطا فرمائے تو حضرت محمد صلی اللہ علیہ وسلم والی روشنی ہمارے لئے انشا اللہ ہدایت و رحمت کا ذریعہ بنے گی۔

### جامع اور نافع تفہیح:

دوسرے ارشاد میں فرماتے ہیں کہ ایک صاحب حضرت عبداللہ بن مسعود رضی اللہ تعالیٰ عنہ کی خدمت میں حاضر ہوئے اور کہنے لگے کہ: اے ابو عبد الرحمن! مجھے چند کلمات تعلیم فرمائیے جو بہت جامع ہوں اور نافع ہوں، مجھے ان کلمات سے نفع پہنچے۔ ارشاد فرمایا کہ بنیادی بات یہ ہے کہ اللہ کی عبادت کرو، اس کے ساتھ کسی کو شریک نہ مٹھراو۔

اور دوسری بات یہ ہے کہ قرآن جس طرف چلے، اس طرف چلو، یعنی قرآن کریم جس قسم کا حکم دے اس حکم کی تقلیل کرو۔

### حق قبول کرو:

اور تیسرا بات یہ کہ جب کوئی شخص تمہارے سامنے حق بات پیش کرے تو اس کو قبول کرلو، چاہے وہ آدی کتنا اجبی ہو، دور کا ہو، تمہاری اس کے ساتھ جان

پہچان نہ ہو، یا وہ آدمی کتنا ہی ناپسندیدہ ہو، تمہیں اس سے نفرت اور بغض ہو لیکن اگر وہ حق بات کہے تو قبول کرو، اور بمقابلہ اس کے جو شخص تمہارے سامنے باطل پیش کرے اس کو قبول نہ کرو بلکہ اس پر رد کر دو، اس کے منہ پر مار دو، چاہے وہ کتنا ہی قریبی دوست ہو، اور کتنا ہی قریبی رشتہ دار ہو۔

### قبول حق کا نتیجہ خوشگواری:

اور تیرے نفرے میں ارشاد فرماتے ہیں کہ حق ثقیل ہوتا ہے، یعنی بوجھل ہوتا ہے، لیکن ہوتا خوشگوار ہے، اس کا نتیجہ بہت اچھا نکلتا ہے، ایک کھانا جب آدمی اس کو کھاتا ہے تو بد ذات ہوتا ہے، کھایا نہیں جاتا، لیکن صحت کے لئے بہت مفید ہے، جیسے کڑوی دوالی ہوتی ہے، جیسے کہ مولانا رومی فرماتے ہیں کہ ”شفا باید داروئے تلخ نوش۔“ اگر تمہیں شفا چاہئے تو کڑوا دارو استعمال کرو، یہی مثال حق کی ہے کہ حق پر عمل کرتے ہوئے اور اس کو قبول کرتے ہوئے بڑی تکلیف ہوتی ہے، بہت دشواری ہوتی ہے، اور وہ کسی طرح بھی گلے سے نیچے نہیں اترتا، لیکن ”مری“ ہوتا ہے، یعنی خوشگوار ہوتا ہے، مطلب یہ ہے کہ اس کا نتیجہ بہت نسبت نکلتا ہے۔

### باطل کی ظاہری لذت مہلک ہے:

اس کے مقابلہ میں باطل بہت لطیف ہوتا ہے، بڑی آسانی سے اس کو نیچے اتارا جاسکتا ہے لیکن وہ وبال جان ہوتا ہے، اس سے پہیت کی خرابی پیدا ہوتی ہے، تجھے ہو جاتا ہے، بدِ خصی ہو جاتی ہے، ہیضہ ہو جاتا ہے، اور بالآخر اس سے موت واقع ہو جاتی ہے، یہی مثال باطل کی ہے کہ یہ زہر آسودہ کھانا ہے، زہر آسودہ حلوہ ہے، بہت ہی لذیذ معلوم ہوتا ہے، لیکن نادان نہیں سمجھتا کہ اس کے اندر زہر ملا ہوا ہے، بہت مزیدار سمجھ کر اس کو کھا رہا ہے، وہ حلق سے نیچے اترے گا تو انتریاں کا شناشروع کر دے گا۔

## حق و باطل کا معرکہ:

یہ حق اور باطل دو مقابل چیزیں ہیں، ”حق“ اللہ کی جانب سے ہے اور ”باطل“ کی تعلیم شیطان دیتا ہے، حق اور باطل کا معرکہ حضرت آدم علیہ السلام کے وقت سے چلا آرہا ہے، اور یہ لڑائی زندگی کے ہر میدان اور ہر شبہ میں ہے، عقائد کے باب میں بھی حق اور باطل ہے کہ کون سا عقیدہ رکھا جائے اور کون سا نہ رکھا جائے؟ یہاں حق اور باطل کا معرکہ ایسا ہے کہ جو حق کو اختیار کرے گا، نجات پائے گا اور جو باطل کو اختیار کرے گا، وہ ہمیشہ کے لئے ہلاک ہو جائے گا۔ یہاں حق کو قبول کرنا بہت مشکل ہے، اور باطل کو قبول کرنا بہت آسان ہے۔ آپ اندازہ فرمائیجئے کہ اہل اسلام کتنے ہیں؟ اور ان کے مقابلے میں اہل باطل کتنے ہیں؟ اور ان کے کیا کیا نظریات ہیں؟ اور انہوں نے ان نظریات کو کیوں قبول کیا؟ بت پرست تو میں اپنے ہاتھ سے پھر تراشی ہیں اور ان کو سمجھدہ کرتی ہیں، ان کو نفع اور نقصان کا مالک سمجھتی ہیں، ان کو داتا اور دیوی سمجھتی ہیں، الگ الگ بتوں کے لئے الگ الگ مجھے تجویز کر رکھے ہیں، چنانچہ ان کا ایک ان داتا ہے، روٹی دینے والا، ایک جل داتا ہے، پانی دینے والا، ایک شفا کی دیوی ہے، شفادینے والی، وغیرہ وغیرہ، حالانکہ اپنے ہاتھ سے تراشے ہوئے پھر کے بت ہیں، ”لَا يَنْفَعُ وَلَا يَضُرُّ.“ نہ کسی کو نفع پہنچا سکیں نہ نقصان، لیکن شیطان نے عقیدے میں یہ بات داخل کر دی کہ یہی نفع و نقصان رکھتے ہیں۔

## عیسائیوں کو شیطان کی پٹی:

عیسائیوں کو شیطان نے پٹی پڑھا دی کہ حضرت مسیح علیہ السلام اللہ کے بیٹے ہیں، نعوذ باللہ! استغفراللہ! لا حول ولا قوۃ الا باللہ! اور ان کو صلیب پر لکھا دیا گیا، اللہ تعالیٰ نے تمام دنیا کے گناہوں کی گھٹری باندھ کر اپنے بیٹے کے سر پر رکھ دی اور اپنے بیٹے کو قربان کر دیا، عیسائیوں کے یہاں یہ نجات کا مسئلہ ہے کہ جو شخص ”سٹلیٹ“ کا

عقیدہ رکھے گا، تین خدامانے گا، اس کی بخشش ہو جائے گی، اور جو شخص یہ عقیدہ نہیں رکھے گا اس کے لئے بخشش نہیں، اس کے لئے نجات نہیں ہے، اور کتنے مذاہب ہیں دنیا میں، یہ حق اور باطل کا معركہ ہے۔

### صراطِ مستقیم:

پھر جو فرقے اپنے آپ کو اسلام کی طرف منسوب کرتے ہیں، ان میں بھی حق اور باطل ہے، چنانچہ قرآن کریم میں ہے:

”وَأَنَّ هَذَا صَرَاطٌ مُّسْتَقِيمًا فَاتَّبِعُوهُ وَلَا تَبْغُوا السُّبُلَ فَفَرَّقَ بِكُمْ عَنْ سَبِيلِهِ۔“ (الانعام: ۱۵۳)

ترجمہ: ..... ”اور یہ کہ یہ دین میراراستہ ہے جو کہ مستقیم

ہے، سو اس راہ پر چلو اور دوسرا راہوں پر مت چلو کہ وہ راہیں تم کو اللہ کی راہ سے جدا کر دیں گی۔“

یعنی اللہ تعالیٰ فرماتے ہیں کہ یہ ہے میراراستہ سیدھا، جرنیلی سڑک! ناک کی سیدھہ جاتی ہے، اسلام کا راستہ اللہ تعالیٰ تک بالکل سیدھا جاتا ہے، اس میں کوئی بھی نہیں، کوئی نشیب و فراز نہیں، اور یہ وہ راستہ ہے جس پر حضرت آدم علیہ السلام سے لے کر حضرت محمد رسول اللہ صلی اللہ علیہ وسلم تک تمام انبیاء کرام علیہم السلام چلے، یہ وہ راستہ ہے جس پر تمام صدیقین چلے، تمام اولیاء اللہ چلے، بزرگان دین چلے، اکابر امت، مجددین ملت چلے، ائمہ دین چلے، ایک حدیث میں رسول اللہ صلی اللہ علیہ وسلم کا ارشاد ہے: ”تَوَكَّلُوكُمْ عَلَى الْيُسْرَاءِ لَيْلَهَا كَنَهَارَهَا۔“ (اتحاف نج: ۱ ص: ۱۸۱) یعنی تمہیں ایک روشن راستے پر چھوڑ کر جارہا ہوں، اس کے دن اور رات ایک جیسے ہیں۔ رات کو چلو، دن کو چلو۔

گمراہی کی پگڈٹھیاں:

لیکن آج کتنی شانخیں نکل آئیں؟ کتنے نظریات گھر لئے گئے؟ اور شیطان نے کن کن راستوں سے لوگوں کی راہ ماری؟ عقل حیران ہو جاتی ہے۔

لوگوں کو راستہ مشتبہ ہو گیا:

میں معافی چاہوں گا! بہت سے لوگوں کے ذہن میں راستہ ہی مشتبہ ہو گیا ہے، اور کبھی کبھی اس کا اظہار اپنی زبان سے یوں کرتے ہیں کہ جی! مولوی لڑتے جگھڑتے ہیں، کس کے پیچے چلیں؟ کس کو سچا سمجھیں؟ ان مسکینوں کے سامنے ابھی تک راستہ ہی واضح نہیں ہوا، چلیں گے کیا؟ راستہ تو چلنے کے لئے ہوتا ہے، راستہ بذات خود مقصود نہیں ہوتا، اس پر چلنا مقصود ہوتا ہے، آپ کو کسی جگہ جانا ہو اور آپ کو راستہ معلوم نہ ہو، آپ پوچھتے ہیں۔ بہت سے لوگوں نے نئے نئے نظریات ایجاد کرنے، اپنے اپنے راستے الگ کر لئے، الگ الگ پگڈٹھیاں بنالیں، اور ایک عالم کا عالم اس حیرت میں بیٹلا ہو گیا کہ کس راستے پر چلیں؟ ان بیچاروں کو ابھی تک یہ نہیں معلوم ہوا کہ راستہ کیا ہے؟ اندازہ فرمائیے کہ حق و باطل کا معركہ کتنا سخت ہے!!

صراطِ مستقیم کی نشاندہی:

حضرت عبداللہ بن مسعود رضی اللہ تعالیٰ عنہ کی روایت ہے اور صحیح حدیث

ہے کہ:

”عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ قَالَ: حَطَّ لَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ خَطًّا، ثُمَّ قَالَ: هَذَا سَبِيلُ اللَّهِ، ثُمَّ حَطَّ خَطُوطًا عَنْ يَمِينِهِ وَعَنْ شِمَالِهِ، وَقَالَ: هَذِهِ سُبُّلُ عَلَى كُلِّ سَبِيلٍ مِنْهَا شَيْطَانٌ يَدْعُو إِلَيْهِ (مکملہ ص: ۳۰) ..... الخ.“

ترجمہ:.....”حضرت عبد اللہ بن مسعود رضی اللہ تعالیٰ

عنہ سے روایت ہے کہ آنحضرت صلی اللہ علیہ وسلم نے ایک سیدھا خط کھینچا اور اس کے دائیں بائیں چھوٹی چھوٹی لکیریں بنادیں، پھر فرمایا: یہ جو میں نے لمبی لکیر کھینچی ہے، یہ سیدھا خط تو اللہ کا راستہ ہے، (حضرت آدم علیہ السلام کے وقت سے چلا آرہا ہے اور حضرت محمد صلی اللہ علیہ وسلم تک پہنچا، حضرت محمد صلی اللہ علیہ وسلم کے وقت سے چلا آرہا ہے، ہم تک پہنچا اور ہم سے آگے انشا اللہ قیامت تک سیدھا جائے گا، کوئی ادھر ادھر اس میں موز نہیں۔ ناقل) اور یہ جو دائیں بائیں خطوط ہیں، یہ وہ راستے ہیں کہ ہر راستے پر شیطان موجود ہے، جو اپنی طرف بلا رہا ہے۔“

### شیطان کے ایجاد کردہ راستے:

یعنی یہ وہ راستے ہیں جو شیطان نے ایجاد کئے ہیں، اس میں سے شانخیں نکال دیں اور جب چلنے والا چلتا ہے تو ہر موز پر ایک شیطان کھڑا ہے، پوچھتا ہے کہاں جانا ہے؟ اللہ تک پہنچنا ہے؟ جی راستے ادھر جاتا ہے، وہ راستے جو سیدھا جارہا ہے وہ چھوڑ دو، یہ راستے جارہا ہے چند قدم آگے چلے، ایک موز پر اور شیطان مل گیا، پوچھتا ہے کہ کہاں جانا ہے؟ کہا: اللہ تک پہنچنا ہے، شیطان نے کہا: ادھر سے جاتا ہے، حق پر چلنا کتنا مشکل بنادیا ہے شیطان نے؟ حق کے راستے کو پانا اور حق اور باطل کا فیصلہ کرنا، کتنا مشکل بنادیا ہے؟ حالانکہ حق اتنا واضح ہے کہ نظر آرہا ہے، رسول اللہ صلی اللہ علیہ وسلم جارہ ہے ہیں، صحابہ کرام جارہ ہے ہیں، اکابر امت کا قافلہ چل رہا ہے، لیکن شیطان لوگوں کی آنکھوں پر پی باندھ کر کبھی دائیں کا اور کبھی بائیں کا مشورہ دیتا ہے، اور یہ وہ راستے ہیں جو کھڈے میں جا کر گرتے ہیں، اور لوگ ایسے عجیب و غریب دلائل

پیش کرتے ہیں کہ عقل حیران رہ جاتی ہے۔

### طوفانِ بدْتَمیزی:

خاص طور پر موجودہ دنیا میں، کیونکہ لوگوں کی ہستیں صرف دنیا کی طرف متوجہ ہو گئی ہیں، دین کا صحیح فہم ہی اٹھ گیا، جس کے منہ میں جو آتا ہے، بکتا ہے، اور اس کے نوک قلم پر جو آتا ہے لکھتا ہے، رسالے، اخبارات چھاپنے کے لئے تیار ہیں، ایسا لگتا ہے بدْتَمیزی کا ایک طوفان برپا ہے، کسی کو حق و باطل سے بحث ہی نہیں ہے، جو کچھ حضرت لکھ رہے ہیں بس وہی حق ہے، باقی سب باطل ہے، رسول اللہ صلی اللہ علیہ وسلم کی احادیث پیش کیجئے تو کہتے ہیں: غلط ہے۔ صحابہ کرام رضوان اللہ علیہم الْحَمْدُ لِلّٰهِ رَبِّ الْعَالَمِينَ تو وہ بھی قابل قبول نہیں ہے، مفسرین ہیں، محدثین ہیں، ائمہ دین ہیں، مجددین ہیں، ان کی نظر میں کسی کی کوئی قیمت ہی نہیں، اللہ مجھے معاف فرمائے۔

### امام احمدؓ کو گمراہ کہنے والے، گمراہ ہیں:

میں نے مستقل طور پر ایک تحریر دیکھی ہے کہ امام غزالی رحمہ اللہ گمراہ تھے، محمد الف ثانی رحمہ اللہ گمراہ تھے، ائمہ دین کو گمراہ کہا جا رہا ہے، امام احمد بن حنبلؓ امام بخاریؓ کے استاد ہیں، ان کے زمانے سے آج تک ان کو اللہ تعالیٰ نے راہ مستقیم کا نشان منزل بنا دیا ہے، ان کے بارے میں اکابر فرماتے ہیں کہ جب تم کسی کو دیکھو کہ وہ امام احمد بن حنبلؓ کی تتفیص کرتا ہے تو سمجھ لو کہ گمراہ ہے، اور یہی بات امام ابوحنیفہؓ کے بارے میں بھی کہی گئی تھی کہ: ”امام ابوحنیفہ“ سے محبت نہیں رکھے گا مگر حق پرست آدمی، اور ان سے بغض رکھے گا مگر باطل پرست آدمی۔“ میں نے اپنی کتاب ”اختلاف امت اور صراطِ مستقیم“ میں یہ نقرہ باحوالہ نقل کیا ہے، تو خیر میں عرض کر رہا ہوں کہ آج ایک جماعت پڑھے لکھوں کی موجود ہے جو امام احمد بن حنبلؓ سے لے کر

آج تک تمام دنیا کو گمراہ کہتی ہے۔

## حزب اللہ اور جماعت اسلامیین:

یہ توحیدی پارٹی کمپنی مسعودی ہے، جو اپنے آپ کو "حزب اللہ" کے نام سے موسم کرتی ہے، اور کراچی میں سیاڑی میں ان کا مرکز ہے، یہ کہتے ہیں گویا امام بخاریؓ صحیح مگر امام بخاریؓ کا استاو غلط، اور ایک "جماعت اسلامیں" بنائے پھر رہے ہیں، ان کے نزدیک ساری دنیا غلط، ان کے نزدیک کسی کے پیچھے نماز نہیں ہوتی، ایسے ایسے عجیب و غریب لوگوں کے نظریات پڑھتا ہوں، عقل دنگ رہ جاتی ہے، عقل حیران رہ جاتی ہے کہ ان کو کیا ہو گیا ہے؟ تو میں نے کہا کہ حق و باطل کا معرکہ اس کا پہلا میدان عقائد و نظریات ہیں۔

## اُردو خواں مجتہد:

رسول اللہ صلی اللہ علیہ وسلم نے قیامت کی علامتوں میں سے ایک علامت یہ بیان فرمائی تھی کہ: "وَلَعْنَ آخِرُ هَذِهِ الْأَمَّةِ أَوْلُهَا." (ترمذی بیان: ۲: ص: ۳۳) یعنی اس امت کا آخری حصہ امت کے پہلے حصہ پر لعنت کرے گا۔ نعوذ بالله پہلے سب بے دوقوف تھے، جن کی پوری کی پوری زندگی دین کی خدمت کرتے ہوئے گزری، کہا جاتا ہے کہ وہ قرآن کو نہیں سمجھتے تھے، حیرت ہے کہ ان لوگوں نے تو قرآن کو سمجھا جنہوں نے اردو ترجمے یا انگریزی ترجمے کی مدد سے قرآن کے مفہوم کو معلوم کیا، اور نعوذ بالله! یہ تو قرآن کو جانتے ہیں اور وہ نہیں جانتے تھے، غلام احمد پرویز بھی یہی کہتا تھا کہ عجمی سازش ہے، پورے دین کو عجمی سازش کہتا تھا، اور بے شمار لوگ ہیں جو اس حق کے مقلد ہیں، اور یہ لوگ بر ملا کہتے ہیں کہ حدیثیں بعد میں لکھی گئی ہیں، اس لئے یہ قابل اعتماد نہیں۔

گمراہوں کے ہاتھوں ملنے والا قرآن کیونکر صحیح ہے!

میرے پاس ایک ساتھی آئے، جو میرے دوست ہیں اور اسیل مل میں رہتے ہیں، انہوں نے کہا کہ منکرین حدیث بہت خفیہ طور پر بہت شر پھیلا رہے ہیں، لوگوں کو انکار حدیث پر مائل کر رہے ہیں، ان کو کیا کہا جائے؟ میں نے ان تمام باطل فرقوں کے مقابلے میں ایک چیز ایجاد کر لی، الحمد للہ! ایک ہی ہتھیار مجھے اللہ تعالیٰ نے سکھلا دیا اور دے دیا ہے، اس ہتھیار کے مقابلہ میں کوئی بھی نہیں پھرتا، وہ ہتھیار یہ ہے کہ یہ جتنے اپنے آپ کو مسلمان کہتے ہیں، حتیٰ کہ منکرین حدیث بھی، حتیٰ کہ شیعہ اور راضی بھی، منکرین صحابہ بھی، یہ سارے کے سارے دعویٰ کرتے ہیں کہ ہم قرآن کو مانتے ہیں، قادریانی بھی کہتے ہیں کہ ہم مولویوں کی بات نہیں مانتے، میں نے کہا: بہت اچھا! تم درمیان کے واسطوں کو نکال کر اور ان سے عدم اعتماد کا اعلان کر کے دلیل کے ساتھ یہ ثابت کر دو (جتنی کا میں بھی قائل ہو جاؤں، جو ساتھ بیٹھا ہوا ہو وہ بھی قائل ہو جائے) کہ یہ قرآن وہی قرآن ہے جو حضرت محمد صلی اللہ علیہ وسلم پر نازل ہوا تھا، اور میں دلیل سے ثابت کرتا ہوں کہ تمہارے عقیدے کے مطابق (نعوذ باللہ!) یہ قرآن باطل ہے، معاف کیجئے! میں کیا کہہ رہا ہوں، سوچ کیجئے! ان کے عقیدے کے مطابق کہہ رہا ہوں اپنے عقیدے کے مطابق نہیں کہہ رہا، اس لئے کہ یہ قرآن اللہ تعالیٰ نے جبریل علیہ السلام کو دیا، جبریل علیہ السلام نے حضرت محمد صلی اللہ علیہ وسلم کو دیا، حضرت محمد صلی اللہ علیہ وسلم نے صحابہ کرام رضوان اللہ علیہم اجمعین کو دیا، صحابہ نے تابعین کو دیا، تابعین نے تابعین کو دیا، انہوں نے اپنے بعد والوں کو دیا، اس طرح صدی درصدی یہ منتقل ہوتا چلا آ رہا ہے، جو آج ہم تک پہنچا اور قیامت تک جائے گا، ایک مرتبہ یہودیوں نے آپ صلی اللہ علیہ وسلم سے کہا کہ آپ کے پاس وہی کون لاتا ہے؟ آپ صلی اللہ علیہ وسلم نے ارشاد فرمایا کہ: جبریل علیہ السلام! یہودیوں نے کہا

کہ: ہم نہیں مانتے، قرآن کے منکر ہو گئے، جریل کا حوالہ دے کر قرآن کے منکر ہو گئے، قریش مکہ نے کہا کہ: ہمیں محمد (صلی اللہ علیہ وسلم) پر اعتماد نہیں، لہذا ہم قرآن کو نہیں مانتے، رافضیوں نے کہا کہ: ہمیں صحابہ پر اعتماد نہیں، لہذا ہم قرآن کو نہیں مانتے، اور تم لوگوں نے کہا کہ تمام مولوی ملا یہ عجمی سازش کا شکار ہو گئے، تو پوری کی پوری امت چودہ صدیوں کی جب گمراہ ہوئی تو تم بتاؤ کہ گمراہوں کے راستے سے جو قرآن کریم ہم تک پہنچا وہ بحق کیسے ہو سکتا ہے؟

میں قادیانیوں سے بھی کہتا ہوں، منکریں حدیث سے بھی کہتا ہوں، جماعتِ اسلامیں والوں سے بھی کہتا ہوں، ان توحیدیوں سے بھی کہتا ہوں، تمام گمراہوں کے لئے میرا ایک ہی جواب ہے، تمہارے نزدیک امت کی صدیوں کی صدیاں گمراہ ہو گئیں، اور تم کسی کو بھی مستثنی نہیں کرتے، تمہاری نظر میں ایک آدمی بھی ایسا نہیں جو حق پر ہو، تو یہ قرآن گمراہوں کے راستے سے آیا ہے، انہی کے ہاتھوں سے تمہیں ملا، یہ قابل اعتماد کیسے ہو گیا؟ حدیث تو قابل اعتماد نہیں، کیونکہ تمہارے نزدیک راوی کمزور ہیں، تو قرآن بھی تو روایت اور نقل ہوتے ہوئے آیا ہے نا۔

**چیلنج:**

قرآن کریم میں یہ آیت کئی بار آئی ہے: ”وَمَا أَهْلَ بِهِ لِغَيْرِ اللَّهِ.“ (البقرہ: ۳۱) اور ”وَمَا أَهْلَ لِغَيْرِ اللَّهِ بِهِ.“ (المائدہ: ۳) ایک جگہ ”بِهِ“ پہلے اور باقی جگہ ”بِهِ“ بعد میں آتا ہے، تم دلیل سے ثابت کرو کہ یہاں ”بِهِ“ پہلے ہے اور یہاں بعد میں، قرآن کا ایک ہی لفظ ہے، پہلی جگہ سورہ بقرہ میں جہاں آیا ہے، وہاں ”وَمَا أَهْلَ بِهِ لِغَيْرِ اللَّهِ.“ ”بِهِ“ کو پہلے لائے ہیں، اور باقی جگہ جہاں جہاں یہ لفظ آیا ہے وہاں ”وَمَا أَهْلَ لِغَيْرِ اللَّهِ بِهِ.“ ”بِهِ“ بعد میں ہے، ایسا کیوں ہے؟ کوئی منکر حدیث، کوئی قادیانی مجھے بتاوے کہ ”بِهِ“ یہاں پہلے کیوں ہے اور وہاں بعد میں کیوں

بے؟ اور اس پر دلیل قائم کر کے دکھادیں۔

### مجموعہ امت مخصوص ہے:

میں دلیل دیتا ہوں، میں کہتا ہوں کہ جس امت نے اس قرآن کو نقل کیا ہے وہ بحق ہے، وہ جھوٹی نہیں ہو سکتی، رسول اللہ صلی اللہ علیہ وسلم نبی مخصوص تھے، آپ صلی اللہ علیہ وسلم مخصوص ہیں، آپ کی زبان مبارک سے جو لفظ نکلا، جس طرح نکلا وہ ٹھیک ہے، حضور صلی اللہ علیہ وسلم کے بعد کوئی مخصوص نہیں، لیکن مجموعہ کا مجموعہ امت مخصوص ہے، یہ ممکن نہیں کہ ساری امت یک لخت گمراہ ہو جائے، ممکن ہی نہیں، اس لئے کہ وہ رسول اکرم صلی اللہ علیہ وسلم کی جانشین ہے، اور ان کو آگے دین پہنچانا ہے، مجھ سے غلطی ہو سکتی ہے، میں مخصوص نہیں، بڑے سے بڑے عالم سے غلطی ہو سکتی ہے، وہ مخصوص نہیں، اور ہمارے عقیدے میں حضرت ابو بکر صدیق رضی اللہ عنہ بھی مخصوص نہیں، ہم تو صحابہؓ کو بھی مخصوص نہیں کہتے، مخصوص صرف ایک حضور صلی اللہ علیہ وسلم کی ذات ہے، نہ بارہ مخصوص مانتے ہیں، نہ چودہ، ایک ہی مخصوص مانتے ہیں، لیکن جس طرح یہ بات مجال ہے کہ آخر حضرت صلی اللہ علیہ وسلم کے منہ سے یا زبان مبارک سے کوئی غلط لفظ نکلے، اسی طرح ناممکن ہے کہ پوری کی پوری امت کسی غلط بیات پر متفق ہو جائے، یہ ممکن نہیں ہے۔

### سچ کی نقل سچی اور جھوٹی کی جھوٹی:

میں نے اس دوست کو یہ بات سمجھائی کہ جو تم سے یہ بحث کرتا ہے، اس کو بولو پہلے قرآن کا ثبوت دو، حدیث کی بات بعد میں کریں گے، لاؤ تو کسی منکر حدیث کو، مجھے اس کا جواب دے دے، کہتا ہے جی! قرآن تو قرآن ہے نا، میں نے کہا کہ قرآن تو قرآن ہے، لیکن تجھ پر تو نازل نہیں ہوا، اور نہ مجھ پر نازل ہوا ہے، نہ میرے ابا پر، نہ تیرے ابا پر نازل ہوا ہے، قرآن تو رسول اللہ صلی اللہ علیہ وسلم پر نازل ہوا اور

نقل در نقل ہوتے ہوئے ہم تک پہنچا۔ کیا کوئی اس بات کا انکار کرے گا؟ اور جب بھی کوئی چیز نقل کی جاتی ہے تو نقل کرنے والے پر اعتماد ہوتا ہے، اگرچا آدمی ایک بات کو نقل کرے تو ہم اس کی صحیت ہیں، اور اگر جھوٹا آدمی ایک بات کو نقل کرے تو ہم اس پر اعتماد نہیں کرتے، ہدایت یافتہ بات کرے تو ہم اس کو قبول کرتے ہیں، اور گمراہ آدمی اگر بات کرے تو ہم نہیں مانتے۔

### چودہ صدیاں گمراہ؟

تمہارے نزدیک دس پانچ مولوی نہیں بلکہ ساری کی ساری امت گمراہ اور ایک صدی نہیں، نسلوں کی نسلیں گمراہ، ایک صدی میں تین نسلیں بدلتی ہیں، چودہ صدیوں میں باون نسلیں گزریں، تم کہتے ہو کہ امت کی باون نسلیں گمراہ ہیں، تو پھر تم اسلام سے کیا لیتے ہو؟ لیکن شیطان نے جال لگادیا ہے، اس میں لوگ پھنس رہے ہیں، تو ایک معركہ حق و باطل کا عقائد میں ہے، سب سے پہلا معركہ، اور اس کے لئے اللہ تعالیٰ اور اس کے رسول صلی اللہ علیہ وسلم نے بالکل سیدھی شاہراہ روشن کر دی ہے، الحمد للہ! لا کسی گلی ہوئی ہیں، پوری روشنی آرہی ہے، راستے میں پڑی ہوئی سوئی تک نظر آرہی ہے، اللہ تعالیٰ اس امت کے اکابر گو جزاۓ خیر عطا فرمائے اپنے دین کی، اپنی کتاب کی اور اپنے نبیؐ کی جتنی خدمت کی ہے دوسروں میں اس کی نظر نہیں ملتی۔

### یہود و نصاریٰ اپنے بزرگوں کے نام کا بوجھ نہیں اٹھاسکتے:

مولانا مناظر احسن گیلانی رحمہ اللہ کی سیرت طیبہ پر ایک چھوٹی سی کتاب ہے ”النبی الخاتم“ کے نام سے، بہت عجیب و غریب کتاب ہے، اس کے شروع میں دوسروں کو مخاطب کرتے ہوئے لکھتے ہیں کہ تم سے اپنے بزرگوں کے نام کا بوجھ نہیں اٹھایا جاسکا، تو تم ان کے کارناموں کا بوجھ کیسے اٹھاسکتے ہو؟ ان کے دین کی کیسے حفاظت کر سکتے ہو؟ رسول اللہ صلی اللہ علیہ وسلم کے وقت سے لے کر آج تک جس

طرح قرآن کریم کو حفظ کیا گیا، کوئی قوم اس کی ایک مثال پیش کر دے، آنحضرت صلی اللہ علیہ وسلم کی احادیث طیبہ کو جس طرح اس امت نے ضبط کیا، کوئی قوم اس کی ایک مثال پیش کر دے۔

ہماری ہر بات کی سند ہے:

میں تمہارے سامنے منبر پر بیٹھ کر یہ کہا کرتا ہوں کہ رسول اللہ صلی اللہ علیہ وسلم نے یہ فرمایا اور یہ فرمایا، میں گپ نہیں ہاں تکتا، یہ سب کچھ کتاب میں سند کے ساتھ لکھا ہوا ہے، میں نے اپنے استاد سے پڑھا، انہوں نے اپنے استاد سے پڑھا، انہوں نے اپنے استاد سے پڑھا، انہوں نے اپنے استاد سے پڑھا، سینتیس (۲۷) واسطوں تک رسول اللہ صلی اللہ علیہ وسلم تک پہنچاتے ہیں، یعنی ہر بات ہر استاد سند کے ساتھ کہتا ہے، بغیر سند کے نہیں۔

کسی یہودی اور عیسائی کے پاس سند نہیں:

کسی یہودی سے کہو کہ حضرت موسیٰ علیہ السلام کے اقوال سند کے ساتھ بیان کرے، اقوال تو الگ رہے، اپنی کتاب کی سند بیان کر دے، یہ جو بائبل لئے پھر رہے ہیں، اس کی سند بیان کریں، کسی عیسائی عالم سے کہو کہ اپنی کتاب کی سند حضرت عیسیٰ علیہ السلام تک بیان کر دے، اور پھر حضرت عیسیٰ علیہ السلام اور حضرت موسیٰ علیہ السلام ان کے اقوال، ان کے افعال، ان کے ارشادات، ان کا عملی نمونہ کہ آپ اس طرح نماز پڑھتے تھے، اس طرح جج کرتے تھے، اس طرح روزہ رکھتے تھے، اس طرح سوتے تھے، اس طرح جا گئے تھے، اس طرح چلتے تھے، اس طرح پھرتے تھے۔

کوئی امت ایسا ریکارڈ پیش کر سکتی ہے؟

امت محمدیہ علیٰ صاحبہا الصلوۃ والسلام نے رسول اللہ صلی اللہ علیہ وسلم کے بارے میں جو ریکارڈ جمع کیا ہے اور محفوظ رکھا ہے کوئی قوم ایسا ریکارڈ پیش کر سکتی ہے؟

اگر ہے تولا، ہمارے دین کی ایک ایک چیز اللہ کے فضل سے محفوظ ہے، اس کے عقائد پر الگ کتابیں لکھی گئیں، اصول پر الگ کتابیں لکھی گئیں، تفسیر پر الگ لکھی گئیں، حدیث شریف پر الگ لکھی گئیں، ایک ایک فقرہ قرآن کریم کا اور اس کی تشریع علمائے امت نے کی اور رسول اللہ صلی اللہ علیہ وسلم کی زبان مبارک سے نکلے ہوئے ایک ایک جملے کی شروحات کی گئیں، تشریحات کی گئیں، الحمد للہ! لوگوں کے کہنے کے مطابق ہم اندر ہرے میں نہیں ہیں۔

مجھے تجھ بہت ہے کہ لوگ کہتے ہیں کہ جی کس کے پیچھے چلیں؟ ہمیں تو رسول اللہ صلی اللہ علیہ وسلم چلتے ہوئے نظر آ رہے ہیں، ہمارے دین کی ایک ایک بات منقطع ہے، اور یہی مسئلہ بعد میں اعمال میں بھی آ جاتا ہے۔

### بدعات کی کوئی سند نہیں:

بدعات کا ایک طوفان بڑپا کر رکھا ہے لوگوں نے، یہ بھی ایک چیز (دین) ہے، یہ بھی چیز (دین) ہے، یہ بھی چیز (دین) ہے، نعمذ باللہ! اب سڑکوں پر مارچ کرنا، عید میلاد النبی کا جلوس نکالنا، یہ بھی دین ہے، یہ دین کس وقت سے ایجاد ہوا تھا؟ کیا ایک حدیث پیش کر سکتے ہیں کہ رسول اللہ صلی اللہ علیہ وسلم نے ایسے جلوس نکالے تھے؟ کسی صحابیؓ نے نکالے تھے؟ امام ابوحنیفہؓ نے نکالا تھا؟ شاہ عبدالقادر جيلانيؓ نے نکالا تھا؟ خواجہ معین الدین چشتیؓ نے اس قسم کے جلوس نکالے تھے؟ تم نے شیعوں کی نقل اتنا شروع کر دی، وہ تو گمراہ تھے اور اسی قسم کی اور بے شمار بدعات لوگوں نے ایجاد کر لیں۔

### گلشن محمدی سدا بہار ہے:

لیکن اللہ کا شکر ہے کہ علمائے اہل سنت نے ایک ایک چیز کو منع کر کے، چھانٹ کر کے رکھ دی، جتنے یہ فالتو پودے اگے ہوئے تھے سب کو کاث کر رکھ دیا، گلشن

محمدی الحمد للہ! سدا بھار ہے، اور قیامت تک رہے گا، چونہ صاحبہ سے یہ حدیث مروی ہے، رسول اللہ صلی اللہ علیہ وسلم نے فرمایا: "لَا تَرَأْلُ طَائِفَةً مِنْ أَمْمَتْيُ ظَاهِرِينَ عَلَى الْحَقِّ۔" (ترمذی ج: ۲ ص: ۳۶) یعنی میری امت میں ایک جماعت ہمیشہ حق پر لڑتی رہے گی، ایک لمحہ کے لئے بھی یہ سلسلہ نہیں رکے گا، دوام کے ساتھ لڑتی رہے گی، ایک امت، ایک جماعت حق پر قائم رہے گی، چلتی رہے گی یہاں تک کہ وہ مسحِ دجال سے نہ رہے گی۔

اور صحیح مسلم کی روایت میں حضرت جابر رضی اللہ تعالیٰ عنہ کی حدیث ہے: "فَيَنْزُلُ عَيْنَسَى بْنُ مَرِيمَ"۔ (ج: ۱ ص: ۸۷) یعنی حتیٰ کہ عیینی بن مریم علیہ السلام نازل ہو جائیں گے، محمد صلی اللہ علیہ وسلم کی امانت حضرت عیینی علیہ السلام کے ہاتھ میں دے کر ہم فارغ ہو جائیں گے، جب تک کہ حضرت عیینی علیہ السلام نازل نہیں ہو جاتے یہ امانت اپنے سینے سے لگائے رکھیں گے، اور لڑتے رہیں گے، قاتل و جہاد جاری رہے گا، ہم محمد صلی اللہ علیہ وسلم کے راستے اور طریقے سے ایک انجح ہنہیں دیں گے، نکیر کریں گے۔ تو باطل لوگوں کو کتنا خوشنا نظر آتا ہے کوئی کوئی نظریہ ایجاد کرتا ہے، کوئی کوئی نعرہ لگاتا ہے، لیکن انعام کا رکھ بھی نہیں۔

دعا:

اللہ سبحانہ و تعالیٰ ہمیں حق پر قائم رکھے، حق ہی پر ہمیں مارے، حق ہی پر ہماری موت ہو، رسول اللہ صلی اللہ علیہ وسلم کے دامن رسالت و نبوت کے ساتھ اللہ تعالیٰ ہمیں وابستہ رکھے، آپؐ کی سنت یہ ہمیں قائم رکھے اور جو اعمال، جو اخلاق، جو عقائد رسول اللہ صلی اللہ علیہ وسلم ہمیں دے کر گئے تھے، الحمد للہ! محفوظ چلے آتے ہیں، مٹے نہیں، اللہ تعالیٰ ہمیں ان پر قائم رکھے، اگر ہم میں عملی کوتا ہیں اور کمزوریاں پائی جاتی ہیں تو ہم اس کا اقرار کریں گے، ہماری غلطی ہے، لیکن حضور صلی اللہ علیہ وسلم کی بات بحق ہے۔

وَلَخَرُ وَعْوَانًا لَهُ الْحُسْنَ لِلَّهِ رَبِّ الْعَالَمِينَ



شیخ عبدالقادر جیلانیؒ کی  
چند دعائیں

بِسْمِ اللّٰهِ الرَّحْمٰنِ الرَّحِيْمِ  
الْحَمْدُ لِلّٰهِ رَبِّ الْعٰالَمِينَ عَلٰىٰ هُجَّا وَهُجَّا اَلَّذِينَ اصْنَعْنَا!

### شیخ عبدالقادر جیلانیؒ کے معمولات:

آج میں حضرت شیخ نوراللہ مرقدہ کی کچھ دعائیں نقل کرتا ہوں، حضرت شیخ عبدالقادر جیلانیؒ کے صاحبزادے شاہ عبدالرازاقؒ فرماتے ہیں کہ میرے والد ماجد کا معمول تھا کہ وہ اپنی مجلس وعظ میں یہ دعائیں کیا کرتے تھے:

”اللّٰهُمَّ إِنَا نَعُوذُ بِكَ بِوَضِيلَكَ مِنْ صَدٍّكَ  
وَبِقُرْبِكَ مِنْ طَرْدٍكَ وَبِقُبُولِكَ عَنْ رَدٍّكَ وَاجْعَلْنَا  
مِنْ أَهْلِ طَاعَتِكَ وَوُدُّكَ وَأَهْلَنَا لِشُكْرِكَ وَحَمْدِكَ  
يَا أَرْحَمَ الرَّاحِمِينَ.“ (فلاہند الجواہر ص: ۲۱)

ترجمہ: ..... ”اے اللہ! ہم پناہ لیتے ہیں آپ کے وصل کی آپ کے منه پھیرنے سے، اور ہم پناہ لیتے ہیں آپ کے قرب کی آپ کے دھنکارنے سے، اور ہم پناہ لیتے ہیں آپ کے

قبول کی آپ کے رد کرنے سے، ابے اللہ! ہمیں اپنی اطاعت اور دوستی کرنے والوں میں سے ہنا، اور ہمیں اپنے شکر و حمد کا اہل ہنا کہ تم ہر دم آپ کا شکر بجالاتے رہیں اور آپ کی حمد کرتے رہیں۔“

اس کے بعد وسری دعا نقل کی ہے:

”اللَّهُمَّ إِنَّا نَسْأَلُكَ إِيمَانًا يُصْلِحُ لِلْعَرْضَ  
عَلَيْكَ، وَإِيقَانًا يَقْفُ بِهِ فِي الْقِيَامَةِ بَيْنَ يَدَيْكَ،  
وَعَصْمَةً يُنْقُذُنَا بِهَا مِنْ وَرَاطَاتِ الدُّنُوبِ، وَرَحْمَةً تُطَهِّرُنَا  
بِهَا مِنْ ذَنْبِ الْغَيْوَبِ، وَعِلْمًا يَفْقَهُ بِهِ، وَأَمْرًا  
وَنَوْاهِيَكَ، وَفَهْمًا يَعْلَمُ بِهِ كَيْفَ تُنَاجِيَكَ، وَاجْعَلْنَا فِي  
الدُّنْيَا وَالآخِرَةِ مِنْ أَهْلِ وِلَائِكَ، وَامْلَأْ قُلُوبَنَا بِنُورِ  
مَعْرِفَتِكَ، وَأَكْحُلْ عَيْنَنَا عَفْوَنَا بِرَأْمَدَ هَدَايَتِكَ،  
وَاحْرُسْ أَقْدَامَ افْكَارَنَا مِنْ مَزَّاقِ مَوَاطِئِ الشَّهَمَاتِ،  
وَامْنَعْ طَيْوَرَ نُفُوسَنَا مِنَ الْوُقُوعِ فِي شَبَابِ مُؤْيَقاتِ  
الشَّهَوَاتِ، وَاعْنَا فِي إِقَامَةِ الصَّلَوَاتِ عَلَى تَرْكِ  
الشَّهَوَاتِ، وَامْجُحْ سُطُورَ سِيَاتِنَا مِنْ جَرَائِدِ أَعْمَالِنَا  
بِأَيْدِي الْحَسَنَاتِ، تُكْنِ لَنَا حَيْثُ يَنْقُطُ الرَّجَاءُ مِنَ إِذَا  
أَغْرَضْ أَهْلَ الْجُودِ بِوُجُوهِهِمْ عَنِ حِينَ تَحْصُلُ فِي ظُلْمِ  
اللَّهُوْدِ رَهَائِنَ افْعَالِنَا إِلَى يَوْمِ الْمَسْهُودِ، وَاجْرِ عَنْكَ  
الضَّعِيفَ عَلَى مَا الْفَ، وَأَعْصِمْ مِنَ الرُّلْلِ، وَوَفِقْهَ  
وَالْحَاضِرِينَ لِصَالِحِ الْقَوْلِ وَالْعَمَلِ، وَاجْرِ عَلَى لِسَانِهِ مَا  
يَنْتَفَعُ بِهِ السَّامِعُ وَتَدْرُغْ لَهُ الْمَدَامُ، وَلَيْسَ الْقَلْبُ

الْخَاشِعُ، وَاغْفِرْ لَهُ وَلِلْحَاضِرِينَ وَلِجَمِيعِ الْمُسْلِمِينَ۔“  
 (فَلَمَّا جَاءَهُ مَسْكُونٌ)

ترجمہ:.....”یا اللہ! ہم آپ سے مانگتے ہیں ایسا ایمان  
 جو صلاحیت رکھتا ہو آپ کی بارگاہ عالیٰ میں پیش ہونے کی، یا اللہ!  
 ہم آپ سے مانگتے ہیں ایسا یقین جس کے ساتھ قیامت میں ہم  
 آپ کے سامنے کھڑے ہوں، یا اللہ! ہم آپ سے مانگتے ہیں  
 ایسی عصمت جس کے ذریعہ آپ ہمیں گناہوں کے گرداب سے  
 بچائیں، یا اللہ! ہم آپ سے ایسی رحمت کی درخواست کرتے ہیں  
 جس کے ساتھ آپ ہمیں عیوب کی گندگی سے پاک کر دیں، یا  
 اللہ! ہمیں ایسا علم عطا فرما، جس کے ذریعہ ہم آپ کے امر و نبی  
 کو سمجھیں، یا اللہ! ہمیں ایسا فہم نصیب فرمادیں جس کے ذریعہ ہم یہ  
 جان لیں کہ آپ کے ساتھ کیسے مناجات کریں، یا اللہ! ہمیں دنیا  
 اور آخرت میں اپنے اہل ولایت میں سے بنادے، یا اللہ!  
 ہمارے دلوں کو اپنی معرفت کے نور سے بھر دے، یا اللہ! ہماری  
 عقولوں کی آنکھوں میں اپنی ہدایت کا سرمد لگادے، یا اللہ!  
 ہمارے افکار کے قدموں کی شبہات کے موقعوں پر پھسلے کی  
 جگہوں سے حفاظت فرمادیں، یا اللہ! ہمارے نفسوں کے پرندوں کو  
 ہلاک کرنے والی شہوتوں کے جال میں چپٹنے سے بچا، یا اللہ!  
 نمازوں کے قائم کرنے میں شہوتوں کو چھوڑنے پر ہماری مدد فرمادیں،  
 یا اللہ! تاریکیوں کے انعامات کے ذریعہ ہمارے نامہ اعمال کے  
 صحیفوں سے ہماری برا ایسوں کی سطروں کو منادے، یا اللہ! جب  
 قبروں کی تاریکیوں میں ہم اپنے کئے ہوئے افعال میں قیامت

تک محبوں ہوں گے، اس حالت میں جب تمام اہل سخاوت ہم سے منہ پھیر لیں گے اور جب ہماری امیدیں سب سے مقطوع ہو جائیں گی، اس وقت آپ ہماری امیدوں کا سہارا بن جائیے، یا اللہ! اپنے اس کمزور بندے کو اس تالیف پر اجر عطا فرم اور لغوشوں سے اس کو بچا اور اس کو اور تمام حاضرین کو اچھی بات کہنے اور اچھے کام کرنے کی توفیق عطا فرم، یا اللہ! اس کی زبان پر وہ مضمائیں جاری فرمائیں سئنے والوں کو فتح ہو، جن سے آنسو بہ پڑیں اور خشوع والے دل تر ہو جائیں، یا اللہ! اپنے اس بندے کی اور تمام حاضرین کی اور تمام مسلمان مردوں اور عورتوں کی بخشش فرم۔“

### قيامت کی پیشی:

اس دعا میں عرض سے مراد سب سے بڑی پیشی، قیامت کی پیشی، اللہ تعالیٰ کے دربار میں حاضر ہونا۔

اور حضرت شیخ رحمہ اللہ مجلس کے ختم ہونے پر حاضرین سے فرمایا کرتے تھے:

”جَعَلْنَا اللَّهُ وَإِنَّا كُمْ مِمَّنْ تَنَبَّأَ لِخَدْمَتِهِ وَتَنَزَّهَ عَنِ الدُّنْيَا وَتَذَكَّرَ يَوْمَ حَشْرَهُ وَاقْتَفَى آثارَ الصَّالِحِينَ إِنَّهُ وَلِيُّ ذَالِكَ وَالْقَادِرُ عَلَيْهِ يَا رَبَّ الْعَالَمِينَ.“ (فلا ند المباهر ص: ۲۱)

ترجمہ: ..... ”اللہ تعالیٰ ہمیں اور تمہیں ان لوگوں میں سے بنا کیں جو اس کی خدمت کے لئے بیدار اور چونکے رہتے ہیں، جو دنیا کی آلاتشوں سے پاک و صاف رہتے ہیں، جو اپنے حشر کے دن کو یاد رکھتے ہیں، اور جو سلف صالحین کے نشان قدم

کی پیروی کرتے ہیں، بے شک وہ اس کا مالک ہے اور اس پر قادر ہے، اے رب العالمین! ایسا ہی تیجھے۔

اور پھر یہ شعر پڑھتے تھے:

وَمَنْ يَتَرُكُ الْأَثَارَ قَدْ ضَلَّ سَعْيَهُ

وَهُلْ يَتَرُكُ الْأَثَارَ مَنْ كَانَ مُسْلِمًا

(فائد الجواہر فی مناقب الشیخ عبدالقدار ص: ۲۱۰ مطبوع طبی مصر)

ترجمہ: ..... اور جو شخص سلف صالحین کے نشان قدم کو چھوڑ دے اس کی محنت رائیگاں گئی اور کیا کوئی شخص جو مسلمان ہو سلف صالحین کے نشان قدم کو چھوڑ سکتا ہے؟

### قرب اور وصل الہی کی دعا:

اس دعا کا مطلب یہ ہے کہ ہمیں اپنا وصل نصیب فرمائ کر ہماری طرف سے منہ پھیر لینے سے ہمیں اپنی پناہ عطا فرماء، ایسا نہ ہو کہ جب قیامت میں ہم آپ کی بارگاہ عالی میں حاضر ہوں تو آپ ہم سے منہ پھیرنے والے ہوں، اور ہم سے اعراض کرنے والے ہوں، اور ہمیں اپنا قرب نصیب فرمائ کر ہمیں اپنی بارگاہ سے دھنکار دینے سے پناہ عطا فرماء، ایسا نہ ہو کہ آپ ہمیں اپنی بارگاہ سے نکال دیں اور راندہ درگاہ بنادیں، جیسے اعلیٰ کو فرمایا گیا: "أَخْرُجْ هُنَّهَا فَإِنَّكَ رَجِيمٌ۔" (نکل جا کر تو مردود اور راندہ درگاہ ہے)۔

### قبولیت کی درخواست:

یا اللہ! ہمیں اپنا قبول نصیب فرمائ کر ہمیں اور ہمارے اعمال کو رد کرنے سے پناہ عطا فرماء، یعنی ہم سے جو کچھ بن پڑتا ہے اس کو شرف قبول نصیب فرماء، اور جو کچھ بھی ہم پیش کر رہے ہیں، اس کو رد نہ فرماء۔

## اہل طاعت و محبت سے ہونے کی درخواست:

یا اللہ ہمیں اپنے اہل طاعت اور اہل محبت میں سے بنا، جو لوگ کہ آپ کی طاعت کرتے ہیں، بندگی کرتے ہیں، آپ نے حکوموں کی فرمانبرداری کرتے ہیں، ہمارا شمار قیامت کے دن اہل محبت اور طاعت میں سے کیجیو، اور ہمیں اپنے شکر اور حمد کا اہل بنا کر ہم ہر دم آپ کا شکر بجالاتے رہیں اور آپ کی حمد کرتے رہیں۔

## لوگوں کی مختلف حالتیں:

یا ارحم الراحمین قیامت کے دن کچھ لوگ ایمان کے ساتھ حاضر ہوں گے، کچھ لوگ نفاق کے ساتھ حاضر ہوں گے، کچھ لوگ نعوذ باللہ! کفر کے ساتھ حاضر ہوں گے، کچھ لوگ اخلاص لے کر حاضر ہوں گے اور کوئی دھکلاؤ اور ریا کاری لے کر حاضر ہوں گے، کوئی طاعت لے کر حاضر ہوں گے اور کوئی تافرمانیاں لے کر حاضر ہوں گے، کوئی اس حالت میں حاضر ہوں گے کہ ملاںکہ ان کو مبارکباد دے رہے ہوں گے اور کچھ اس حالت میں حاضر ہوں گے کہ فرشتے ان پر لعنت کرو رہے ہوں گے، کچھ ایسے حضرات حاضر ہوں گے کہ ان کی مہمان نوازی کی جائے گی، "نُزُّلًا مِنْ رَبِّ الرَّّحِيمِ" (ربِ رحیم کی طرف سے ان کی مہمانی کی جائے گی)، کچھ لوگ ایسے ہوں گے جن کو ذیل کیا جائے گا، اے اللہ ہمیں ایسا ایمان نصیب فرمابو جو قیامت کی پیشی کی صلاحیت رکھتا ہو اور ایسا یقین نصیب فرمابس کے ساتھ ہم قیامت کے دن آپ کے سامنے کھڑے ہو سکیں اور ہمیں ایسی عصمت عطا فرما (عصمت کے معنی بچانا) جو ہمیں گناہوں کی ولدی سے نکال دے۔

## عصمتِ انبیاء کا مفہوم:

حضرات انبیاء علیہم السلام کو عصمت عطا فرمائی جاتی ہے، نبی مقصوم ہوتے ہیں کہ ان سے کوئی گناہ سرزد نہیں ہو سکتا، نہ کبیرہ گناہ، نہ صغیرہ گناہ، نہ نبوت سے

پہلے، نہ نبوت کے بعد، ہاں! بھول چوک اور خطا ان سے ہو سکتی ہے، لیکن ان کی خطا بھی رضا الٰہی کے لئے ہوتی ہے۔

خطا کے معنی یہ ہیں کہ ایک کامِ محض اللہ تعالیٰ کی رضا کے لئے کرنے کا قصد کیا، وہ کام اپنی جگہ صحیح تھا، جائز تھا، لیکن ان حضرات انبیاء کے مقامِ رفیع سے نیچا تھا، ان حضرات کی شان کے لائق یہ تھا کہ اس سے اوپری بات کو سوچتے، اس سے اوپری بات کا قصد کرتے، اور اسی کو اختیار کرتے، الغرض یہ حضرات کبھی بھول چوک کی وجہ سے افضل کو چھوڑ کر غیر افضل کو اختیار کر لیتے ہیں، جو ان کے مقام و مرتبہ کے لحاظ سے خطائے اجتہادی کہلاتی ہے، حضرات انبیاء کرام علیہم السلام کی جتنی خطا میں ذکر کی گئی ہیں وہ سب اسی طرح کی ہیں کہ وہ کبھی شاذ و نادر طور پر افضل کو چھوڑ کر غیر افضل کو اختیار کر لیتے ہیں، وہ بھی قصداً نہیں بلکہ خطائے اجتہادی کے طور پر، بہر حال حضرات انبیاء کرام علیہم السلام پر ہمیشہ عصمت کا پھرہ رہتا ہے۔

### شاہ اسماعیل شہید اور عصمت انبیاء کا مفہوم:

حضرت شاہ اسماعیل شہید رحمہ اللہ کا فارسی میں ایک چھوٹا سا رسالہ ہے، جس کا نام ”منصب امامت“ ہے، اس کا اردو ترجمہ بھی شائع ہو چکا ہے، اس میں فرماتے ہیں:

”وَمَعْنَى عَصْمَتِ آنِتَ كَمَا آنِيْجَهْ بَايِثَانَ تَعْلُقٌ مِّيْ دَارُوْدَ  
أَقْوَالَ وَأَفْعَالَ وَاحِوالَ آنَ ہِمَهْ رَاهِنَ جَلَ وَعَلَا زَمَانَ مَدَاهِلَتَ نَفْسِ وَ  
شَيْطَانَ وَخَطَا وَنَسِيَانَ بِقَدْرَتِ كَامِلَهْ خَوْدَ مَحْفُظَيِ دَارُوْدَ، وَمَلَائِكَهْ حَافِظَيِنَ  
رَا بِرَايِشَانَ مِيْ گَارُوْدَ، تَا غَبَارَ بُشَرِيَّتِ دَامِنَ پَاكَ إِيَشَانَ رَانَهْ آلَاهِيدَ  
“.....

ترجمہ: ..... اور عصمت کے معنی یہ ہیں کہ وہ تمام

چیزیں جو ان حضرات سے تعلق رکھتی ہیں، خواہ وہ اقوال ہوں یا  
انعال، (عبدات ہوں یا عادات، معاملات ہوں یا مقامات،  
اخلاق ہوں) یا احوال، حق تعالیٰ شانہ ان تمام چیزوں کو اپنی  
قدرت کاملہ کے ساتھ فرشتوں کو ان پر مقرر فرمادیتے ہیں تاکہ بشریت کا  
غبار ان کے پاک دامن کو آسودہ نہ کرے.....“

(سبحان اللہ! ہمارے کچھ دوست حضرت شاہ اسماعیل شہیدؒ کو ”وہابی“ کہتے  
ہیں۔ ناقل)

تو حق تعالیٰ شانہ کی طرف سے حضرات انبیاءؑ کرام علیہم السلام پر ہمیشہ<sup>۱</sup>  
عصمت کا پھرہ رہتا ہے تاکہ حضرت شاہ اسماعیل شہیدؒ کے بقول ان کے مقدس دامن  
پر غبار بشریت کا کوئی داغ دھبہ نہ آنے پائے۔

انبیاءؑ سے باوجود طاقت کے معصیت کا صدور محال ہے:

یہ بات یاد رکھنی چاہئے کہ ایک ہے گناہ کرنے کی طاقت نہ ہونا، یہ عصمت  
نہیں اور ایک یہ ہے کہ گناہ کرنے کی طاقت تو ہے لیکن اس کے باوجود گناہ کا صادر  
ہونا ممکن نہیں، اسی کو عصمت کہتے ہیں۔

اس کی مثال ایسے سمجھ لیجئے کہ ایک شخص روزے دار ہے، شام کا وقت ہے،  
افطار کے وقت بہت اچھی اچھی چیزیں اس کے سامنے رکھی ہوئی ہیں، بھوک اور پیاس  
بھی ہے، کھانے کی خواہش بھی ہے، اور یہ ان کو کھا بھی سکتا ہے، اس کو کھانے کی  
طاقت بھی ہے، یہ نہیں کہ کھانے کی قدرت نہ ہو، لیکن چونکہ اللہ تعالیٰ کا حکم یہ ہے کہ  
جب تک سورج غروب نہیں ہو جاتا نہیں کھاؤ گے، اس لئے یہ نہیں کھاتا، اس حکم الٰہی  
کے احترام میں ممکن نہیں کہ یہ کھائے، اگر کوئی اس کو زبردستی کھلانا چاہے تب بھی نہیں

کھائے گا، الغرض کھانے کی طاقت ہے لیکن اس کے باوجود حضور حلم الہی بجھتے ہوئے نہیں کھاتا، یہی مثال انبیاء کرام علیہم السلام کی عصمت کی سمجھ جائیجے، عصمت کے یہ معنی نہیں جس کام کو ہم گناہ کہتے ہیں ان حضرات کو اس کے کرنے کی قدرت و طاقت نہیں ہوتی، بلکہ ان میں بھی طاقت موجود ہے، لیکن وہ عصمت کی وجہ سے گناہ نہیں کر سکتے، کیونکہ ہمہ وقت ان پر عصمت کا پہرا رہتا ہے، یہ معنی ہیں عصمت کے، ان میں طاقت ہوتی ہے بلکہ دوسرے لوگوں سے زیادہ طاقت ہوتی ہے۔

### چالیس ہزار مردوں کے برابر طاقت:

چنانچہ صحیح بخاری شریف میں حضرت انس رضی اللہ عنہ کا ارشاد منقول ہے کہ:

”قَالَ (أَنَسَ رَضِيَ اللَّهُ عَنْهُ): كُنَّا نَتَحَدَّثُ أَنَّهُ

أُعْطِيَ قُوَّةً ثَلَاثِينَ.“ (بخاری ج: ۲۶ ص: ۳۷)

ترجمہ: .....”ہم آپس میں یہ بات ذکر کیا کرتے تھے کہ آنحضرت صلی اللہ علیہ وسلم کو تمیں مردوں کی قوت عطا کی گئی ہے۔“

اور ایک روایت میں ہے کہ آنحضرت صلی اللہ علیہ وسلم کو چالیس جنتیوں کی طاقت عطا کی گئی تھی۔ چنانچہ علامہ ابن حجر عسقلانی رحمۃ اللہ لکھتے ہیں:

”وَقَعَ فِي رِوَايَةِ الْإِسْمَاعِيلِيِّ مِنْ طَرِيقِ أَبِي

مُوسَىٰ عَنْ مَعَاذِ بْنِ هَشَامٍ: ”أَرْبَعينَ“ بَدْلٌ ثَلَاثِينَ .....

وَفِي صَفَةِ الْجَنَّةِ لَابْنِ نَعِيمٍ مِنْ طَرِيقِ مُجَاهِدٍ مُثْلِهِ، وَزَادَ:

”مِنْ رِجَالِ أَهْلِ الْجَنَّةِ.“ وَمِنْ حَدِيثِ عَبْدِ اللَّهِ بْنِ عُمَرَ

رَفِعَهُ: ”أُعْطِيَتْ قُوَّةً أَرْبَعينَ فِي الْبَطْشِ وَالْجَمَاعِ.“

(فتح الباری ج: ۱ ص: ۳۷۸)

ترجمہ:.....”اور اسما علی من طریق ابو موسیٰ عن معاذ بن هشام کی روایت میں تمیں کے بجائے چالیس مردوں کی طاقت کا ذکر ہے، اور ابو نعیم کی صفت جنت میں مجاہد کے حوالے سے بھی اسی طرح ہے، البتہ اس میں جنت کے آدمیوں کا اضافہ ہے، اور عبد اللہ بن عمرو کی روایت میں ہے کہ آپ صلی اللہ علیہ وسلم نے ارشاد فرمایا کہ: مجھے پکڑنے اور جماع کے معاملہ میں چالیس مردوں کی طاقت دی گئی ہے۔“  
اور صحیح حدیث میں وارد ہے کہ ایک جنتی کو سو مردوں کی قوت عطا کی جائے گی، چنانچہ متعدد کتب حدیث میں ہے:

”وعند احمد والنسائي وصححه الحاكم من حدیث زید بن ارقم رفعه: ان الرجل من اهل الجنة ليعطى قوة مائة في الأكل والشرب والجماع والشهوة.“ (ترمذی ج: ۲ ص: ۲۶ عن انس، مند احمد ج: ۳ ص: ۱۷۳، ابن ابی شیبہ ج: ۱۳ ص: ۱۰۸، داری ج: ۲ ص: ۲۲۱، موارد الطمان ص: ۲۰۰ عن زید بن ارقم)

ترجمہ:.....”احمد، نسائی میں حضرت زید بن ارقم سے مرفوع حدیث ہے اور اس کی امام حاکم نے تصحیح کی ہے کہ ایک جنتی کو جنت میں کھانے، پینے، جماع کرنے اور شهوت میں سو مردوں کی طاقت دی جائے گی۔“

حافظ ابن حجر فرماتے ہیں کہ ان دونوں روایتوں کے ملانے سے آنحضرت صلی اللہ علیہ وسلم کی قوت چالیس ہزار مردوں کے برابر ثابت ہوئی۔ چنانچہ وہ فرماتے ہیں کہ:

”فَعَلَى هَذَا يُعْطَى قُوَّةً نَبِيًّا أَرْبَعَةً آلَافٍ۔“

(فتح الباري ج: ۱ ص: ۳۲۸)

ترجمہ:..... ”پس اس اعتبار سے ہمارے نبی صلی اللہ علیہ وسلم کو چار ہزار جوانوں کی طاقت دی جائے گی۔“

انبیاء کا مجاہدہ:

تو انبیاء کرام علیہم السلام میں طاقت زیادہ ہوتی ہے، اس کے باوجود عصمت کی بنا پر وہ ضبط نفس سے کام لیتے ہیں، صبر کرتے ہیں، اس لئے ان کا مجاہدہ بھی بڑھ جاتا ہے، اور ان کا اجر بھی بڑھ جاتا ہے۔

بیس روٹی کھانے والا اگر چار کھائے تو مجاہدہ ہے:

ہمارے حضرت شاہ عبدالقار رائے پوری قدس سرہ کی خدمت میں شکایت کی گئی کہ خانقاہ میں ایک آدمی روٹیاں بہت کھاتا ہے، یہ شخص خانقاہ کے ذاکرین میں سے تھا، یہ حضرات حکیم ہوتے ہیں، حضرتؐ نے فرمایا کہ بھائی! یہ جو خانقاہ میں کھانا کھاتا ہے تو تم اس کو دیکھتے ہو، اس سے پوچھو کہ خانقاہ میں آنے سے پہلے کتنا کھایا کرتا تھا؟ چنانچہ اس سے پوچھا گیا کہ یہاں آنے سے پہلے کتنی روٹیاں کھایا کرتے تھے؟ کہنے لگا: بیس کھایا کرتا تھا، یہاں آکر چار نہیں پانچ کھایتا ہوں، تو جس شخص کو بیس روٹیوں کی بھوک ہوا وہ پانچ روٹیاں کھائے، اس نے چوتھائی بھوک کے مقدار روٹی کھائی، اور جو ڈیڑھ روٹی نہ کھا سکتا ہو، اگر وہ دو روٹیاں کھائے تو اس نے اپنی بھوک سے آدمی روٹی زیادہ کھائی، اب غور کرو کہ کس نے تھوڑا کھایا؟ ڈیڑھ روٹی کی بھوک رکھنے والا اگر دو روٹیاں کھا جائے، اس نے تو مجاہدہ نہیں کیا، اس نے تو اپنی بھوک سے زیادہ کھایا، لیکن جس بے چارے کی بھوک میں روٹیوں کی تھی، اس نے پانچ کھائیں، اس نے واقعی مجاہدہ کیا کہ اپنی بھوک کا چوتھا حصہ پورا کیا، تین حصے

پورے نہ کئے، تو حضرات انہیاً کرام علیہم الصلاۃ والسلام کو اللہ تعالیٰ نے عام انسانوں سے زیادہ قوتیں عطا فرمائی ہیں، ان قوتوں کے باوجود وہ صبر کرتے ہیں۔

### تعدد ازدواج کی حکمتیں:

میں ماموں کا بخن میں ہوتا تھا، ہمارے سامنے ایک خاتون ڈاکٹر تھیں، اس کا بھائی اس سے ملنے کے لئے آیا، بالکل نو عمر سا تھا، میں، باکیس سال کی عمر ہو گی، بے چارا بہت سے سائل میں غلط فہمیوں میں الجھا ہوا تھا، وہ ہر بات میں کہتا تھا کہ یا تو یہ مسئلہ غلط ہے یا مولوی جھوٹ بولتے ہیں، خیر مجھ سے گفتگو کرنے لگا، میں نے کہا کہ بے چارہ نو عمر ہے، اس کو سمجھانا چاہئے، کہنے لگا کہ ہم نے سنائے کہ آنحضرت صلی اللہ علیہ وسلم کی نو بیویاں تھیں، اور مولوی کہتے ہیں کہ صرف چار نکاح کر سکتے ہیں، یا تو مولوی جھوٹ بولتے ہیں یا حدیث غلط ہے، میں نے اس کو سمجھایا کہ نہ تو مولوی جھوٹ بولتے ہیں اور نہ حدیث غلط ہے، ہمیں چار تک بیویاں رکھنے کی اجازت ہے، چار سے زیادہ کی اجازت نہیں ہے، اور رسول اللہ صلی اللہ علیہ وسلم جس وقت دنیا سے تشریف لے گئے، اس وقت آپؐ کے عقد میں نو ازدواج مطہرات تھیں، میں نے اس کو تعدد ازدواج کے مسئلہ میں بہت سی چیزیں سمجھائیں، ان میں سے ایک بات یہ بھی تھی کہ رسول اللہ صلی اللہ علیہ وسلم کو چار ہزار مردوں کی طاقت عطا فرمائی گئی تھی، اور جب ہر مرد کے لئے چار بیویوں کی اجازت ہے تو جو شخص چار ہزار مردوں کے برابر طاقت رکھتا ہو، اس کو رسول ہزار بیویوں کی اجازت ہونی چاہئے تھی، مگر آپؐ نے صرف نو بیویوں پر کفایت فرمائی، ادھر میرا اور آپؐ کا یہ حال ہے کہ شاید ایک بیوی کے بھی لاائق نہیں، اب ایک شخص وہ ہے جس کی طاقت ایک بیوی کی بھی متحمل نہیں، اس کو چار بیویوں کی اجازت ہے، اور ایک شخص وہ ہے جس کو رسول ہزار کی طاقت ہے، اس کو صرف نو بیویاں دی گئیں، اب تم بتاؤ کہ کس کے ساتھ رعایت کی گئی؟

## دعوتِ نبوت کے لئے عورتوں کی ضرورت:

دوسری بات یہ ہے کہ ہر آدمی کے کچھ نظریات ہوتے ہیں، اور اس کو اپنی دعوت کو پھیلانے کا حق دیا گیا ہے، مردوں میں تو آدمی خود کام کر سکتا ہے، لیکن عورتوں میں کام کرنے کے لئے اس کو کسی نائب کی، کسی سیکریٹری کی ضرورت ہے، اور اس کے لئے اللہ تعالیٰ نے بیوی کو تجویز کیا ہے۔

### ہمارے زمانے کا دستور:

یہ تو ہمارے زمانے کا دستور ہے کہ ناجرم بھی سیکریٹری ہیں، عورتوں کے مرد اور مردوں کی عورتیں۔ عورتوں کے اعضاً مسٹورہ کا علاج مرد کرتے ہیں، اور مردوں کے اعضاً مسٹورہ کا علاج بے چاری لڑکیاں کرتی ہیں، میرے پاس بہت سی لڑکیوں کے خطوط آتے ہیں کہ ہم ڈاکٹری پڑھتی ہیں، اور ہمیں مردوں کے اعضاً مسٹورہ کو دیکھنا اور چھونا پڑتا ہے، ہم کیا کریں؟ میں لکھ دیتا ہوں کہ یہ اس معاشرے کی خرابی ہے، یا تو تم ڈاکٹری پڑھنا چھوڑ دو، یا گورنمنٹ سے اس قباحت کے خلاف احتجاج کرو، ہوتا یہ ہے کہ میت کی برہنہ لاش رکھی ہوئی ہے اور لڑکے اور لڑکیاں سب مل کر اس کا پوسٹ مارٹم کرتے ہیں، اور سب کے سامنے مردہ کے اعضاً مسٹورہ کو ہاتھ لگاتے ہیں، نہ معلوم جدید معاشرے نے شرم و حیا کا جامہ کیوں تار تار کر دیا ہے؟ مرد اور عورت کا کوئی امتیاز نہیں رہنے دیا گیا۔

### جدید فیشن نے مرد اور عورت کی تمیز ہی ختم کر دی:

اب دیکھئے کہ زچہ خانوں میں بعض مرد ڈاکٹر زچلی کرواتے ہیں، حالانکہ یہ ایک ایسی چیز ہے جو ہمیشہ سے عورتوں کے ساتھ خاص سمجھی گئی ہے، لیکن یہ جدید فیشن ہے جس نے مرد کو مرد نہیں رہنے دیا اور عورت کو عورت نہیں رہنے دیا، حیا اور شرم کا تصور ہی ختم کر دیا، نر سنگ کا پیشہ خاص طور سے لڑکیوں کے ساتھ خاص کر دیا گیا ہے،

اور کہا جاتا ہے کہ عورت بہتر تیارداری کر سکتی ہے، حالانکہ حرم عورتیں بھی اپنے حرم مرد کو پیشتاب، پاخانہ کرواتے ہوئے شرم محسوس کرتی ہیں، لیکن ہبتوں میں ناحرم لڑکیوں کو اس خدمت پر مقرر کر دیا گیا ہے، اور وہ اجنبی مردوں کو پیشتاب، پاخانہ کرتی ہیں، اس کا کوئی احساس ہی نہیں کہ شرم و حیا بھی کوئی چیز ہے، تو میں اس زمانے کی بات نہیں کر رہا یہ تو ماشا اللہ میسوں صدی ہے، میں اس معاشرے کی بات کر رہا ہوں جس میں غیر عورتیں سیکریٹری نہیں بن سکتیں تھیں۔

ایک مرد کو چار کی اجازت ہے، تو نبی کی دعوت کے لئے کتنی ہونی چاہئیں؟

تو اللہ تعالیٰ نے ہر مرد کو چار تک سیکریٹری رکھنے کی اجازت دے دی ہے کہ عورتوں کے میدان میں دعوت و تبلیغ کا کام کرنے کے لئے تم اپنے چار معاون رکھ سکتے ہو، وہ تمہارے لئے حرم ہوں گی، ناحرم نہیں، تم ان کو سمجھادو گے اور وہ مستورات تک تمہاری دعوت پہنچادیں گی، یہ تو اللہ تعالیٰ نے عام آدمیوں کو اجازت دی ہے، اب رحمت للعلیین صلی اللہ علیہ وسلم کی دعوت پر غور کرو، جن کا دین اسود احرار کے لئے ہے، گورے اور کالے کے لئے ہے، مشرق اور مغرب کے لئے ہے، موجود اور غائب کے لئے ہے، ہر وقت اور ہر زمانے کے لئے ہے، ہر خطہ اور ہر جگہ کے لئے ہے، ہر شخص اور ہر قوم کے لئے ہے، تم بتاؤ! حضور صلی اللہ علیہ وسلم کی اس دعوت کو امت کی تمام عورتوں تک پہنچانے کے لئے آپ صلی اللہ علیہ وسلم کے پاس کتنی عورتیں ہونی چاہئے تھیں؟

اس وقت پتہ نہیں کہاں سے مضافین کی آمد ہوئی تھی، اس نوجوان کو آنحضرت صلی اللہ علیہ وسلم کی زیادہ بیویاں ہونے کی حکمتیں سمجھاتے ہوئے جب میں نے چار نکات بیان کر کے یہ کہا کہ نمبر پانچ، تو وہ صاحب کہنے لگے کہ اگر آپ مجھے

آدمی سمجھتے ہیں تو یہ مسئلہ میں سمجھ گیا ہوں۔

انبیاء کی جتنی قوت ہوتی ہے ضبط بھی اسی طرح کا ہوتا ہے:

تو میں عرض کر رہا تھا کہ انبیاء کرام علیہم الصلوٰۃ والسلام میں اور لوگوں سے زیادہ قوت ہوتی ہے، اور جتنی زیادہ قوت اللہ تعالیٰ نے انہیں عطا فرمائی ہے، اتنا ہی کامل ضبط و نفس بھی انہیں عطا فرمایا ہے، یہی مجاہد ہے جس سے ان کا اجر بھی بڑھتا ہے، چنانچہ صحیح بخاری میں ہے:

”عَنْ عَبْدِ اللَّهِ قَالَ: دَخَلْتُ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَهُوَ يُوعَكُ. فَقُلْتُ: يَا رَسُولَ اللَّهِ إِنَّكَ تُوعَكُ وَعُكًا شَدِيدًا. قَالَ: أَجَلُ! إِنِّي أُوعَكُ كَمَا يُوعَكُ رَجُلًا مِنْكُمْ. فَلَمَّا قُلَّتِ الْأَجْرَ لَكَ بَأَنَّ لَكَ أَجْرَيْنِ. قَالَ: أَجَلُ! ذَلِكَ كَذَالِكَ ..... الْخَ.“

(صحیح بخاری ج: ۲ ص: ۸۳۳)

ترجمہ:..... ”حضرت عبد اللہ بن مسعود رضی اللہ عنہ سے روایت ہے کہ: میں رسول اللہ صلی اللہ علیہ وسلم کی خدمت میں حاضر ہوا، (میں نے دیکھا کہ آخر پرست صلی اللہ علیہ وسلم کو بخار ہے، اور بہت ہی شدید بخار ہے) میں نے کہا: یا رسول اللہ! آپ کو تو بہت ہی شدید بخار ہے، فرمایا: ہاں! مجھے تم لوگوں سے دو گنا بخار ہوتا ہے۔ حضرت عبد اللہ بن مسعودؓ کہتے ہیں کہ میں نے کہا: اس کی وجہ شاید یہ ہوگی کہ آپ صلی اللہ علیہ وسلم کو اجر بھی تو دہرا ملے گا۔ فرمایا: ثہیک سمجھے ہو۔“

اللہ اکبر! دو آدمیوں کے برابر بخار، اگر معمولی بخار ایک سو دو یا ایک سو تین

درجہ کا فرض کر لیا جائے تو اس کا ڈبل کتنا ہوگا؟ معمول کا بخار اگر ایک سو پانچ تک پہنچ جائے تو ہمارا جو حال ہو جاتا ہے وہ آپ کو معلوم ہے، اور آپ صلی اللہ علیہ وسلم کا بخار جو اس کا ڈبل ہو جاتا ہوگا اس وقت آپ صلی اللہ علیہ وسلم کو کتنی تکلیف ہوتی ہوگی؟ آپ صلی اللہ علیہ وسلم نے فرمایا کہ: ہاں! تمہارے دو آدمیوں کے برابر مجھے بخار ہوتا ہے۔

خیر میں یہ عرض کر رہا تھا کہ عصمت کے یہ معنی نہیں کہ نبیوں میں طاقت نہیں ہوتی، طاقت ہوتی ہے، اگر طاقت نہ ہو تو ان کو ثواب کیا ملے گا؟ ان میں طاقت ہوتی ہے، طاقت ہونے کے باوجود ان پر عصمت کا پھرہ رہتا ہے۔

اس عصمت کی بدولت ممکن نہیں کہ ان کی آنکھ بھٹک جائے، ممکن نہیں کہ ان کی زبان بھٹک جائے، ممکن نہیں کہ ان کے کان بھٹک جائیں، ممکن نہیں کہ ان کے ہاتھ پاؤں بھٹک جائیں، ان کے وجود کے کسی حصہ سے گناہ سرزد نہیں ہو سکتا، یہ عصمت ہے جو حضرات انبیاء علیہم السلام کا خاصہ ہے، رسول اللہ صلی اللہ علیہ وسلم کے علاوہ کوئی معصوم نہیں، یہ جو شیعہ لوگ بارہ معصوم اماموں کا عقیدہ رکھتے ہیں، محض غلط ہے، عصمت صرف انبیاء کرام علیہم السلام کا خاصہ ہے، کسی کو معصوم سمجھنا گویا اس کو نبی سمجھنا ہے۔

اویاً محفوظ ہوتے ہیں:

ہاں! اویا اللہ محفوظ ہوتے ہیں، اللہ تعالیٰ ان کی بھی گناہوں سے حفاظت کرتے ہیں تو اسی حفاظت کو طلب کرنے کے لئے حضرت شیخ رحمہ اللہ دعا کر رہے ہیں:

”یا اللہ! ہمیں ایسی حفاظت نصیب فرم ا جس کے

ذریعہ آپ ہمیں گناہوں کی ولدی سے نکال دیں۔“

مطلوب یہ کہ ہم گناہوں کی دلدل میں بمتلا نہ ہوں، کبیرہ گناہوں میں بمتلا ہونے والا ولی اللہ نہیں ہو سکتا، اور اگر کبھی غلبہ بشریت کی وجہ سے کبیرہ گناہ سرزد ہو بھی جائے تو وہ بغیر توبہ کے نہیں رہ سکتا، جس شخص کا حق تعالیٰ شانہ کے ساتھ صحیح تعلق ہو وہ کبیرہ گناہوں سے اجتناب کرتا ہے، اور کبیرہ گناہوں سے بچنے کے لئے صغیرہ گناہوں سے بھی بچتا ہے، کیونکہ صغیرہ گناہوں پر اصرار کرنا بھی کبیرہ گناہ ہے۔

### مؤمن اور منافق میں فرق:

ایک حدیث شریف میں ارشاد فرمایا ہے کہ

”أَنَّ الْمُؤْمِنَ يَرَى ذُنُوبَهُ كَانَهُ فِي أَصْلِ جَبَلٍ  
يَخَافُ أَنْ يَقْعُدَ عَلَيْهِ، وَإِنَّ الْفَاجِرَ يَرَى ذُنُوبَهُ كَذُبَابٍ وَقَعَ  
عَلَى أَنْفِهِ، قَالَ يَهُ هَكَذَا فَطَارَ ..... الخ.“

(ترمذی ج: ۲ ص: ۷۳)

ترجمہ:..... ”مؤمن سے جب گناہ سرزد ہوتا ہے تو اسے ایسا لگتا ہے کہ جیسے پہاڑ کے نیچے آگیا ہوں، (جو شخص پہاڑ کے نیچے دب جائے اس پر کتنا بوجھ ہوگا؟ اور وہ اس سے نکلنے کی کتنی کوشش کرے گا؟) بخلاف منافق کے، منافق کو ایسا لگتا ہے کہ مکھی ناک پر بیٹھی تھی، اڑا دی۔“

منافق اتفاقات بھی نہیں کرتا کہ مجھ سے کوئی گناہ ہوا ہے، اور مجھے توبہ کی ضرورت ہے، ہمارے درمیان اور اللہ تعالیٰ کے مقبول بندوں کے درمیان یہی فرق ہے، ہم اپنی زندگی گزارتے ہوئے پرواہ نہیں کرتے کہ ہم سے کوئی صغیرہ یا کبیرہ گناہ تو سرزد نہیں ہو رہا؟

## ہماری بے اعتنائی:

اول تو ہمیں توجہ نہیں ہوتی اس لئے کہ ہمیں پرواہ نہیں، فکر نہیں کہ ہم سے کوئی نافرمانی سرزد نہ ہوا اور اگر بھی توجہ ہو بھی جائے تو کہتے ہیں کہ چلو جی اللہ تعالیٰ معاف کرے گا، یعنی ہمیں بچنے کی ضرورت نہیں ہے، بس یہ اللہ تعالیٰ کا کام ہے کہ وہ خود ہمیں معاف کر دیا کرے، ہمیں یہ کہنے کی بھی توفیق نہیں ہوتی کہ یا اللہ! مجھ سے غلطی ہو گئی، اپنی رحمت سے مجھے معاف کر دیجئے، بس یہ کہہ دیتے ہیں کہ کوئی بات نہیں، اللہ معاف کرے گا۔

## ہماری غفلت اور شیطان کی ہوشیاری کی مثال:

یہ بے پرواہی ہے اور جو شخص اپنے دین کے بارے میں بے پرواہ ہو جاتا ہے وہ دین کو غارت کر ذاتا ہے، اس کی مثال ایسی ہے کہ کسی بہت بڑے خزانے پر کسی شخص کو پھرے دار مقرر کیا گیا ہو، وہ آرام سے سو جائے، یا کہیں بے پرواہی سے چلا جائے اور چور ڈاکو اس کا خزانہ لوٹ کر لے جائیں، ہمیں اللہ تعالیٰ نے اعمال صالح پر پھرے دار مقرر فرمایا کہ اعمال صالح کرو، اور ان کا پھرہ بھی دو کہ وہ ضائع نہ ہو جائیں، اور یہ اعمال صالح بہت بڑی دولت ہیں جو اللہ تعالیٰ نے ہمیں عطا فرمائی ہیں، یہ جو ہمارے اعضا ہیں، ہاتھ پاؤں، یہ بہت بڑی دولت ہیں، اور یہ اعمال صالح کے خزانے ہیں، لیکن ہمیں نہ تو یہ احساس ہے کہ ہمارے پاس کتنا خزانہ ہے اور نہ اس کا احساس ہے کہ اس خزانے کو لوٹ بھی لیا جاتا ہے۔

## شیطان، انسان کے تعاقب میں ہے:

شیطان ہمارے تعاقب میں ہے، ہمہ دم چوکس بیٹھا ہے، جیسے بلی گھات لگا کر بیٹھتی ہے، اسی طرح ہمارے اعمال صالح کو اچکنے کے لئے شیطان گھات لگا کر بیٹھتا ہے، اس کی صرف ایک مثال دے دیتا ہوں، چنانچہ حدیث شریف میں ہے:

”عَنْ بْنِ عَبَّاسٍ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: الشَّيْطَانُ جَاثِمٌ عَلَى قَلْبِ ابْنِ آدَمَ، فَإِذَا ذَكَرَ اللَّهَ خَلَسَ وَإِذَا غَفَلَ وَسُوسَ.“

(مکملۃ ص: ۱۹۹)

ترجمہ:..... ”حضرت عبداللہ بن عباس رضی اللہ عنہ سے روایت ہے کہ رسول اقدس صلی اللہ علیہ وسلم نے ارشاد فرمایا کہ: شیطان آدمی کے دل پر جنم کر دیٹھا ہے، اگر بندہ اللہ تعالیٰ کا ذکر کرے تو شیطان پیچھے ہٹ جاتا ہے، اور جوں ہی بندہ ذکر الہی سے غافل ہو جائے شیطان وسوسہ ڈالنا شروع کر دیتا ہے۔“

### شیطان کی قسم:

ادھر یہ غافل ہوانہیں ادھر شیطان نے اپنا کام کیا نہیں، تو معلوم ہوا کہ شیطان تو ہر دم تاک میں رہتا ہے، کیونکہ اس نے اللہ تعالیٰ کے سامنے قسم کھائی تھی، جیسا کہ قرآن کریم میں ہے:

”فَيُعَزِّتُكَ لَا غُوَيْنَهُمْ أَجْمَعِينَ إِلَّا عِبَادَكَ مِنْهُمُ الْمُخْلَصُينَ.“ (ص: ۸۲)

ترجمہ:..... ”تیری عزت کی قسم! میں ان سب کو گمراہ کروں گا، ہاں تیرے مغلص بندے نج جائیں تو دوسری بات ہے۔“

تو ہم لوگ اول تو بے پرواہ ہیں، گناہ ہوتے ہیں تو کوئی پرواہ نہیں، نہیں ہوتے تب بھی مُحیک ہے، یعنی گناہوں سے بچنے کا اہتمام نہیں ہے، اپنے دامن کو گناہوں سے بچانے کا اہتمام نہیں ہے، اور جب گناہ ہو جاتا ہے اور ہمیں اس کا

احساس بھی ہو جاتا ہے کہ ہم سے گناہ سرزد ہوا ہے تو اب رجوع الی اللہ کا اور حق تعالیٰ شانہ کی طرف توبہ کرنے کا اہتمام نہیں ہے، پھر نہیں کہ گزگڑا کر اللہ تعالیٰ سے معافی نہیں، اور اس گناہ کی نجاست سے اپنے دامن کو توبہ کے پانی سے دھوڈا لیں، بس یوں کہہ دیتے ہیں کہ چلو جی! کوئی بات نہیں، اللہ تعالیٰ معاف کرنے والے ہیں، بھی اللہ تعالیٰ کی ذات تو بڑی کریم ہے، نہ معلوم کس کس کس بات پر بخش دیں گے، ان کی بخشش میں تو کوئی شبہ نہیں، کوئی کلام نہیں، گفتگو تو اس میں ہے کہ اگر ہم سے گناہ ہو جائے تو ہمیں کیا کرنا چاہئے؟ کیا ہمیں اس پر بے جنین نہیں ہونا چاہئے تھا؟ کیا ہمارا صرف یہ کہہ لینا کافی ہے کہ اللہ تعالیٰ خود ہی بخش دیں گے۔

### اہل اللہ کا گناہوں سے بچنے کا اہتمام:

تو میں نے کہا اللہ کے بندوں کے درمیان اور ہمارے درمیان یہ فرق ہے  
کہ وہ اول تو اہتمام کرتے ہیں گناہوں سے بچنے کا، مولانا رومی فرماتے ہیں:

بر دل سالک ہزاروں غم بود  
گر زباغش یک خلائے کم شود

سالک کے دل پر ہزاروں غم ثوٹ پڑتے ہیں اگر اس کے باعث میں سے ایک تنکا بھی کم ہو جاتا ہے، یہ جو باعث اس نے لگا رکھا ہے دل میں، اگر اس میں ایک تنکے کی بھی کمی آ جاتی ہے تو اس پر ہزاروں غم ثوٹ پڑتے ہیں، تو وہ گناہوں سے بچنے کا اہتمام کرتے ہیں، خدا نخواستہ اگر کبھی سہو کی بنا پر، بشریت کی بنا پر کوئی غلطی سرزد ہو جائے تو فوراً توبہ کرتے ہیں۔

### جب تک اللہ راضی نہ ہو جائے:

ایک حدیث شریف میں دعا کا مضمون آتا ہے:

”وَلَكَ الْحَمْدُ حَتّى تَرْضَى وَلَكَ الْحَمْدُ إِذَا

رَضِيَتْ يَا أَهْلَ التَّقْوَىٰ وَيَا أَهْلَ الْمَغْفِرَةِ۔“

(کنز العمال ج: ۲ حدیث: ۵۱۰۰)

ترجمہ: ..... اور مجھ کو منانا ہے جب تک تو راضی نہ  
ہو جائے اور تیرے لئے حمد ہے جب تو راضی ہو جائے، اے  
تقوی (کو پسند کرنے) والے اور معاف کرنے والے۔“

عجیب الفاظ ہیں! اللہ تعالیٰ سے کہہ رہے ہیں کہ یا اللہ! اگر آپ ہماری کسی  
غلطی کی وجہ سے ناراض ہو جائیں تو چین سے نہیں بیٹھیں گے، بلکہ آپ کو بہر صورت  
منانا ہے، اور جب تک آپ راضی نہ ہو جائیں ہم بدستور آپ کو مناتے رہیں گے، پس  
اگر کہیں غلطی ہو جائے تو جب تک اللہ تعالیٰ راضی نہ ہو جائیں اور اس بات کا اطمینان  
نہ ہو جائے کہ ہاں توبہ قبول ہو گئی، اس وقت تک وہ چوکھت کو نہیں چھوڑتے، اور جب  
آپ راضی ہو جائیں تو آپ کا شکر ادا کرنا ہے۔

### گناہوں کی دلدل:

تو شیخ عبدال قادر جیلانی رحمہ اللہ اپنی دعا میں فرماتے ہیں کہ:  
”یا اللہ! ہمیں ایسی عصمت عطا فرم ا کہ آپ ہمیں  
گناہوں کی دلدل سے بچالیں، اس دلدل میں بتلانہ ہونے  
دیں۔“

اس کو دلدل اس لئے کہا کہ جیسے دریا میں بھنور ہوتا ہے، اس میں اگر کوئی  
شخص پھنس جائے تو پھر اس کا نکنا بہت مشکل ہو جاتا ہے، ہاں کوئی اس کا ہاتھ پکڑ لے  
تو پھر دوسری بات ہے، کوئی دوسرا ہاتھ پکڑ کر نکال لے تو نکال لے، ورنہ بھنور اسے  
نیچے لے جاتا ہے اور غرق کر کے چھوڑتا ہے، اسی طرح گناہوں کے گرداب میں جو  
شخص جا پہنچتا ہے، پھر اس کے لئے نکنا بہت مشکل ہو جاتا ہے، جب تک کہ کوئی

دست گیری کرنے والا نہ ہو، ہاتھ پکڑنے والا نہ ہو، تو اللہ ہی بچائیں، یا اللہ! ہمیں ایسی عصمت عطا فرمائیں گناہوں کے ورطے سے، گناہوں کے ہمنور سے، گناہوں کی دلدل سے، گناہوں کے گرداب سے نکال دے۔

### رحمت اور مغفرت کا مفہوم:

”یا اللہ! ہمیں ایسی رحمت عطا فرمائیں عیوب کی

گندگی سے، میل کچیل سے پاک صاف کرو۔“

اللہ تعالیٰ نے دو چیزوں کا وعدہ فرمایا ہے، ایک مغفرت اور ایک رحمت، ایک ہے بخش دینا، اور ایک ہے رحمت کر دینا، تو یہ بخش دینا اور رحمت کرنا کیا ہوا؟ بزرگ فرماتے ہیں کہ بخش دینا تو یہ ہوا کہ گناہ پر مسواخذہ نہ کیا جائے بلکہ گناہوں کو ڈھانک دیا جائے، لیکن گناہ کا اثر تو باقی رہے گا، پکڑ تو نہ کی لیکن گناہ کا عیب تو لگا ہوا ہے، بھی میرے دامن کو دھبہ لگا ہوا اور گندگی لگی ہوئی ہو، آپ اس پر کوئی مسواخذہ نہیں کرتے، لیکن آپ کے اس مسواخذہ نہ کرنے سے گندگی تو دور نہیں ہو جائے گی، وہ تو لگی رہے گی، تو رحمت یہ ہے کہ اس گندگی کو بھی دھوڈا لے، پاک صاف کر دے۔ حق تعالیٰ شانہ گناہوں کی مغفرت بھی فرماتے ہیں اور اپنی رحمت سے گناہوں کے داغ دھبے بھی دھوڈلتے ہیں، چنانچہ ارشاد ہے:

”فَأُولَئِكَ يُبَدِّلُ اللَّهُ سَيِّئَاتِهِمْ حَسَنَاتٍ۔“

(الفرقان: ۷۰)

ترجمہ: ..... ”یہ لوگ ہیں کہ اللہ تعالیٰ ان کی سیئات

کو حنات سے بدل دیں گے۔“

براہیوں کو جھاڑ دیں گے، جیسے کہ کپڑے کو دھو کر پاک صاف کر دیا جاتا ہے،

اسی طرح حق تعالیٰ شانہ گناہوں کی آلو دیگی سے، ان کی گندگی سے، ان کی نجاست سے

ہمارے دامن ایمان کو پاک کر دیں گے، یہ رحمت ہے اور اسی کو شیخ رحمہ اللہ ذکر فرمایا رہے ہیں کہ: ”ہمیں اپنی طرف سے ایسی رحمت عطا فرماجس کے ذریعہ عیوب کی گندگی اور اس کے میل کچیل سے آپ ہمیں پاک کر دیں۔“

### رحمت کا دوسرا معنی:

ایک معنی رحمت کے اور بھی ہیں۔ وہ یہ کہ قصور وار کے قصور کو معاف کر دینا، یعنی اس پر موافق نہ کرنا، پکڑ نہ کرنا تو مغفرت ہے اور جب قصور وار ندامت کے ساتھ آئے تو اس کو انعامات سے نوازا رحمت ہے، تو حق تعالیٰ شانہ صرف گناہوں کی مغفرت پر کفایت نہیں فرماتے بلکہ جو بھی توبہ لے کر آئے اللہ تعالیٰ اپنی طرف سے نوازشیں اور عنایات فرماتے ہیں، گناہ بھی معاف ہوئے اور ساتھ کے ساتھ عنایات الہیہ کے تحائف بھی لے کر آئے، حق تعالیٰ شانہ ہم سب کو اپنی رحمت و مغفرت کا مورد بنائیں۔

میں نے شروع میں عرض کیا تھا کہ حضرت شاہ عبدالقادر جیلانی رحمۃ اللہ علیہ حاضرین سے فرمایا کرتے تھے:

”جَعَلْنَا اللَّهُ وَإِيَّاكُمْ مِمْنُ تَنَبَّهَ لِخِدْمَتِهِ وَتَنَزَّهَ عَنِ  
الدُّنْيَا وَتَذَكَّرَ يَوْمَ حَشْرَهُ وَاقْتَضَى أَثَارَ الصَّالِحِينَ إِنَّهُ وَلِيُ  
ذَالِكَ وَالْقَادِرُ عَلَيْهِ يَا رَبِّ الْعَالَمِينَ.“ (قلائد الجواہر ص: ۷۱)

ترجمہ: ..... ”اللہ تعالیٰ ہمیں اور آپ کو ان لوگوں میں  
سے بنائیں جو اللہ تعالیٰ کی خدمت کے لئے متنبہ ہو جائیں اور  
جاگ جائیں، (خدمت سے مراد ہے اللہ کی عبادت کے لئے  
کھڑا ہونا) اور دنیا سے پہیز کریں اور اپنے حشر کے دن کو یاد  
کریں، اور نیک لوگوں کے آثار کی اقتدا کریں (اللہ تعالیٰ ہمیں

ان لوگوں میں سے بنائیں)، بے شک اللہ تعالیٰ اس کے ولی  
ہیں اور اس پر قادر ہیں۔“

### سلف صالحین کی اتباع:

اور آخر میں یہ شعر پڑھا کرتے تھے:

وَمَنْ يَتَرَكُ الْأَقْارَدَ فَذُلْ سَعْيَهُ

وَهُلْ يَتَرَكُ الْآثَارَ مَنْ كَانَ مُسْلِمًا

(قلائد الجواہر فی مناقب الشیخ عبد القادر ص: ۲۱)

ترجمہ:..... ”جو شخص کہ سلف صالحین کے نشانات قدم

کو چھوڑ دے اس کی محنت رایگاں جاتی ہے، اور کیا کوئی مسلمان

اپنے سلف صالحین کے آثار اور نشانات کو چھوڑ سکتا ہے؟“

یہ گویا ان کی دعا کا خلاصہ ہوتا تھا کہ حق تعالیٰ شانہ ہمیں ان لوگوں میں سے  
بنائے جو خدمت کے لئے متینہ ہو جاتے ہیں، اللہ تعالیٰ کی بندگی میں مشغول رہتے  
ہیں، عقلمد اور دانشمند غلام اپنے مولیٰ کی خدمت میں مشغول رہتا ہے، بیدار رہتا ہے،  
غافل نہیں ہوتا، اور سوتا نہیں، سونے کے معنی یہ ہیں کہ اس کے دل کی آنکھیں بند نہیں  
ہوتیں، اگر آرام کرتا ہے تو اس مقصد کے لئے کہ یہ اللہ تعالیٰ کی عطا کی ہوئی میشیں  
ہے، اس کو آرام دینا بھی ضروری ہے، غرضیکہ اپنی خواہشات میں مشغول ہونے کی  
بجائے اپنے مالک کی خدمت میں مشغول ہوتا ہے۔

### دنیا سے نزاہت:

اور دوسری چیز دنیا سے منزہ ہونا ہے، اور یہ اس لئے نزاہت اور چاکیرنگی  
حاصل کرتا ہے۔ کیونکہ دنیا ہے ہی ایسی چیز کہ اس سے پاکیزگی حاصل کی جائے،  
چنانچہ کنز العمال میں حضرت علی کرم اللہ وجہہ کا قول نقل کیا ہے:

”الَّذِيَا جِيْفَةَ، فَمَنْ أَرَادَهَا فَلَيُضِيرَ عَلَىٰ  
مُخَالَطَةِ الْكِلَابِ.“ (کنز العمال ج: ۳ حدیث: ۸۵۶۳)

ترجمہ: ..... ”دنیا مردار ہے، جو شخص اس کو حاصل کرنا  
چاہے، وہ کتوں سے میل جوں پر صبر کرے۔“  
اسی مضمون کو عام طور پر اس طرح ذکر کیا جاتا ہے کہ:  
”الَّذِيَا جِيْفَةَ وَ طَالِبُهَا كِلَابٌ.“

ترجمہ: ..... ”دنیا مردار ہے اور اس کے طلب کرنے  
والے کتے ہیں۔“

### دنیا کو مقصد بنانے کے نقصانات:

جب دنیا کو مقصد بنایا جائے تو اسی طرح ہوتا ہے جس طرح آج ہورہا ہے،  
لڑائیاں بھرا یاں ہوتی ہیں، مناقشت ہوتی ہے، چھینا چھٹی ہوتی ہے، ایک دوسرے  
سے آگے نکلنے کی کوشش ہوتی ہے، ایک دوسرے سے حسد ہوتا ہے، کینہ ہوتا ہے، وغیرہ  
وغیرہ۔

### دنیا آخرت کے لئے ہو:

لیکن اگر دنیا کی زندگی اس مقصد کے لئے ہو کہ آخرت کی تیاری کرنی ہے،  
اور آدمی کو آخرت کی فکر ہمیشہ لگی رہے، اور آخرت کا مقصد سامنے رہے تو پھر آدمی کا  
کھانا پینا، اٹھنا بیٹھنا اور اس کے تمام کام دنیا نہیں، بلکہ سب کچھ آخرت کے حساب  
میں شمار ہوتا ہے۔

### دنیا آخرت کے لئے ہو تو وہ بھی دین ہے، ایک مثال!

حضرت مولانا محمد قاسم نانو توی رحمۃ اللہ علیہ نے ایک مقام پر فرمایا کہ جب  
کھانے کا حساب کرتے ہیں کہ کھانے کی مدد میں انتہے پیے خرچ ہوئے، یعنی مطخ کا

حساب کرتے ہیں تو اس میں لکڑیوں اور اوپلوں کی بھی قیمت لگاتے ہیں، گائے اور بھیس کا گورا بیندھن کے کام آتا ہے، اس سے کھانا پکایا جاتا ہے، تو لکڑی اور اوپلے بھی کھانے کی مد میں لگائے جاتے ہیں، اب کوئی پوچھنے والا ہو کہ تم نے کھانے کے حساب میں لکھا ہے کہ کھانے پر اتنا خرچ ہوا، تو کیا اوپلے بھی کھانے جاتے ہیں؟ کہ ان کو کھانے کے حساب میں شمار کیا، حضرتؐ فرماتے ہیں کہ اوپلے کھانے تو نہیں جاتے لیکن ان کے بغیر کھانا تیار نہیں ہوتا، اس لئے جب کھانے کا حساب کیا جائے گا، تو اوپلوں کو بھی ان میں شامل کیا جائے گا۔

بس اسی مثال سے سمجھ لیجئے کہ مؤمن آدمی دنیا میں کھاتا ہے، پیتا ہے، نکاح کرتا ہے، بیوی بچے رکھتا ہے، مشاغل اختیار کرتا ہے، لیکن یہ تمام چیزیں خود مقصود نہیں بلکہ اوپلے ہیں، ان کو کھانے کے لئے نہیں خریدتا بلکہ جلانے کے لئے خریدتا ہے، ان سے کھانے کی تیاری میں کام لینا مقصود ہے، اگر ان تمام چیزوں سے آخرت کی تیاری کا کام لینا مقصود ہے تو یہ چیزیں دنیا نہیں بلکہ دین کی مد میں اور آخرت کے حساب میں شمار ہوتی ہیں۔ رسول اقدس صلی اللہ علیہ وسلم کا ارشاد گرامی ہے:

”إِذَا أَنْفَقَ الْمُسْلِمُ نَفْقَةً عَلَى أَهْلِهِ وَهُوَ يَخْتَصِّهَا“

”كَانَتْ لَهُ صَدَقَةً.“ (مخلوٰۃ ص: ۱۷۰)

ترجمہ: ..... ”جب مسلمان اپنے گھر والوں پر ثواب کی

نیت سے خرچ کرے تو وہ اس کے لئے صدقہ شمار ہوتا ہے۔“

### جانز خرچ پر اجر:

گویا مؤمن کو اس کے جائز خرچ میں اجر دیا جاتا ہے، یہاں تک کہ جو لقمہ اٹھا کر اپنی بیوی کے منہ میں ڈالتا ہے، اس پر بھی اس کو اجر دیا جاتا ہے، اب بیوی کو کھلانا یہ تو دنیا ہماری کی چیز ہے، ہر کافر اور ہر مؤمن میں مشترک ہے، نیک اور بد میں

پائی جاتی ہے، اپنے گھر والوں کو سمجھی کما کر کھلاتے ہیں، لیکن مومن کو اس پر اجر دیا جاتا ہے، اس لئے کہ وہ آخرت کے لئے یہ کام کرتا ہے، صرف دنیا مقصد نہیں بلکہ آخرت مقصد ہے، ایک حدیث میں ہے کہ:

”عَنْ أَبِي ذِئْرٍ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنَّ بِكُلِّ تَسْبِيحَةِ صَدَقَةً، وَبِكُلِّ تَكْبِيرَةِ صَدَقَةً، وَبِكُلِّ تَحْمِيدِ صَدَقَةً، وَبِكُلِّ تَهْلِيلِ صَدَقَةً، وَأَمْرٍ بِالْمَعْرُوفِ صَدَقَةً، وَنَهْيٍ عَنِ الْمُنْكَرِ صَدَقَةً، وَفِي بَعْضِ أَحَدِكُمْ صَدَقَةً. قَالُوا: يَا رَسُولَ اللَّهِ! أَيَّا تَنْهِيَّ أَحَدُنَا شَهْوَتَهُ وَيَكُونُ لَهُ فِيهَا أَجْرٌ؟ قَالَ: أَرَأَيْتُمْ لَوْ وَضَعَهَا فِي حَرَامٍ أَكَانَ عَلَيْهِ فِيهِ وِزْرٌ، فَكَذَالِكَ إِذَا وَضَعَهَا فِي الْحَلَالِ كَانَ لَهُ أَجْرٌ.“ (مکملۃ ص: ۱۲۸)

ترجمہ: ..... ”ہر تسبیح (سبحان اللہ کہنا) صدقہ ہے، ہر تکبیر (اللہ اکبر کہنا) صدقہ ہے، ہر تحریم (الحمد للہ کہنا) صدقہ ہے، ہر تہلیل (لا الہ الا اللہ کہنا) صدقہ ہے، نیکی کا حکم کرنا صدقہ ہے، براہی سے روکنا صدقہ ہے، بیوی کے پاس جانا صدقہ ہے، عرض کیا گیا: یا رسول اللہ! ایک آدمی بیوی سے اپنی خواہش پوری کرتا ہے، کیا اس کو بھی اجر ملتا ہے؟ فرمایا: دیکھو اگر وہ ناجائز جگہ خواہش پوری کرتا تو اس کو گناہ ہوتا ہے، اسی طرح جب حلال جگہ جنسی خواہش پوری کرتا ہے تو اس کو اجر ملتا ہے۔“

تو ”تنزہ عن الدنیا“ جس کو شیخ رحمہ اللہ فرمara ہے ہیں، یعنی دنیا کی زندگی سے تنزہ حاصل کرنا، وہ یہی ہے کہ اب دنیا کی آسائشوں اور بیہاں کی لذتوں میں ایسا مشغول نہ ہوا جائے کہ اپنے مقصد کو بھول جائے، اگر یہ اپنے مقصد کو بھول گیا تو پھر

یہ دنیادار ہے۔

### مَوْمَنْ دِنْيَا دَارِ نَهْيَنْ ہُوتَا:

مَوْمَنْ کو دِنْيَا دَارِ نَهْيَنْ ہونا چاہئے، حضرت حکیم الامت مولانا اشرف علی تھانوی قدس سرہ سے اگر کوئی شخص کہتا کہ ہم تو دنیادار ہیں، تو حضرت فرماتے کہ کیا مسلمان بھی دنیادار ہوتا ہے؟ مَوْمَنْ تو آخرت کے لئے پیدا کیا گیا ہے، ایک روایت میں فرمایا گیا ہے:

”أَنَّمَا الدُّنْيَا خُلِقَتْ لَكُمْ وَأَنْتُمْ خُلُقُتُمْ لِلآخرَةِ.“

ترجمہ: ..... ”دنیا تمہارے لئے پیدا کی گئی اور تم

آخرت کے لئے پیدا کئے گئے ہو۔“

عجیب فقرہ ہے! تو ہم یہاں کھانے کمانے کے لئے پیدا نہیں ہوئے، مکان بنانے کے لئے پیدا نہیں کئے گئے ہیں، یہ چیزیں بھی چلیں گی، یہ بھی بند نہیں ہوں گی، لیکن یہ سب کچھ دنیا کی معیشت ہے، خود مقصود نہیں۔

### دِنْيَا ہمارا مقصد نہ ہو:

آنحضرت صلی اللہ علیہ وسلم اپنی دعا میں فرمایا کرتے تھے:

”وَلَا تَجْعَلِ الدُّنْيَا أَكْبَرَ هَمَنَا وَلَا غَایَةَ رَغْبَتِنَا

وَلَا مَبْلَغَ عِلْمَنَا وَلَا تُسْلِطُ عَلَيْنَا مَنْ لَا يَرْحَمُنَا. رواه

(مشکوٰۃ ص: ۲۱۹) الترمذی۔“

ترجمہ: ..... ”اور نہ بنا دنیا کو ہمارا مقصود اعظم، اور

نہ ہماری رغبت کی منزل مقصود، اور نہ ہماری معلومات کی انہتا، اور

ہم پر اس کو حاکم نہ کرو جو ہم پر مہربان نہ ہو۔“

## مسلمان دنیا میں مشقت میں ہے:

آنحضرت صلی اللہ علیہ وسلم کے پاس سے ایک جنازہ گزرا، فرمایا: ”مُسْتَرِيْحٌ أَوْ مُسْتَرَاحٌ مِنْهُ۔“ (یہ راحت پانے والا ہے، یا اس سے راحت حاصل ہو گئی) عرض کیا گیا: اس کا کیا مطلب ہے کہ یہ راحت پانے والا ہے یا اس سے راحت مل گئی؟ فرمایا: مومن بندہ دنیا کی مشقتوں سے، یہاں کی تکلیفوں سے خلاصی حاصل کر لیتا ہے، راحت پالیتا ہے، مر گیا تو سب چیزوں سے آرام مل گیا، ہر قسم کی رحمت نصیب ہو گئی، اور فاجر اور بدکار آدمی اس سے اللہ کی مخلوق اور اللہ کی زمین راحت پاتی ہے، مر جاتا ہے تو اس سے سب کی جان چھوٹ جاتی ہے، زندگی ہوتا یہی ہو کہ خیر ہی خیر سمجھنے والی ہو۔

## آدمی سے خیر پھیلیے:

آدمی کو ایسا ہونا چاہئے کہ اس کے وجود سے خیر پھیلے اور شر بند ہو، زندگی ایسی ہو کہ اس کی ذات سے اس کو بھی نفع پہنچے، راحت پہنچے اور اللہ کی دوسری مخلوق کو بھی نقصان نہ پہنچے، آدمی کا وجود نفع رسائی ہونا چاہئے، پھر تو انشا اللہ زندگی ہر خیر میں زیادتی کا باعث ہو گی، اور اگر آدمی کا وجود ایسا ہے کہ اپنے آپ کو بھی ہلاک کر رہا ہے اپنی بدعملیوں کی وجہ سے اپنے کو غارت کر رہا ہے اور اللہ کی مخلوق بھی اس سے نگہ ہے، زمین کے جن مکڑوں پر بعملی کرتا ہے، وہ اس پر لعنت کرتے ہیں، تو ظاہر ہے ایسی زندگی سے موت اچھی ہے۔

## زندگی کی معاش سے چارہ نہیں:

تو مقصد یہ ہے کہ زندگی کی معاش سے تو چارہ نہیں ہے، جب یہاں زندگی گزرے گی تو یہاں کی زندگی کے لوازم بھی حاصل کرنے پڑیں گے، کھانا پینا ہے، رہنا سہنا ہے، لباس و پوشак ہے، اور دوسری ضروریات زندگی ہیں، مگر مومن و کافر میں

یہی فرق ہے کہ مومن ان کو مقصد نہیں بناتا، کافران کو مقصد بناتا ہے۔

### حضراتِ انبیاء اور شیطان کی تلقین کا فرق:

حضراتِ انبیاء کرام علیہم السلام دنیا کے لوگوں کو یہی تعلیم دیتے ہیں کہ کھاؤ، پیو اور حدود کے اندر رہ کر دنیا برتو، لیکن یہاں کی چیزوں کو مقصد نہ بناؤ، اور شیطان لوگوں کو یہ تعلیم و تلقین کرتا ہے کہ بس انہیں چیزوں کو مقصد بناؤ، تم نے آخرت کہاں دیکھی ہے؟ کون مرے گا، کون جئے گا؟ جھوڑواں قصے کو، تو ”تنزہ عن الدنیا“ یہ ہے کہ دنیا کو ایک نجاست سمجھتے ہوئے اس سے اپنے دامن کو پاک رکھنے کی کوشش کروتا کہ تمہارے دامنِ ایمان کو اس کی کوئی آلوگی نہ لگے، وہ آلوگی کیا چیز ہے؟ حرام، ممنوع اور ناجائز چیزیں تمہاری زندگی کے دامن کو آلووہ نہ کریں، یہ ”تنزہ عن الدنیا“ ہے۔

### بارگاہِ الہی کی پیشی کی یاد کی ضرورت:

اور تیری دعا یہ فرمائی ہے کہ:

”یا اللہ! ہمیں ان لوگوں میں سے بنا جوتیرے سامنے

جمع ہونے کو اور تیری بارگاہ میں پیش ہونے کو یاد رکھتے ہیں۔“

اس کو یاد رکھنے میں لوگوں کے درجات مختلف ہیں، اللہ کی بارگاہ میں پیشی کا ایک دھندا ساتھی ہمارا بھی ہے، کسی بھی مسلمان سے پوچھو کہ ہم نے اللہ کے سامنے پیش ہونا ہے؟ فوراً کہے گا: ہاں! بھی بڑی اچھی بات ہے، واقعی یہ ہمارا عقیدہ ہے کہ اللہ کے سامنے پیش ہونا ہے، لیکن بندہ پرور! اس عقیدے کا اور تصور کا ہماری زندگی میں کیا اثر ہے؟

### بารات کی تیاری اور آخرت سے غفلت:

آپ کے لئے کسی بارات میں شامل ہونے کی ایک تاریخ مقرر کر دی گئی،

آپ اس کے لئے تیاری کرتے ہیں، کچھ سلواتے ہیں، اور ضرورت کی چیزیں خریدتے ہیں، اور خوب بن ٹھن کر جاتے ہیں، اسی طرح اگر آپ کے لئے کسی بڑے افسر سے ملاقات کی تاریخ مقرر کر دی گئی ہو تو آپ کا رکھ رکھا و دیکھنے کے لاائق ہوتا ہے، اگر کوئی شخص یہ کہدے کہ وہ افسر صاحب شلوار قیص کو پسند نہیں کرتے، تو آپ اس افسر سے ملاقات کے لئے سوٹ سلواتے ہیں۔

### دنیاوی افسر سے ملاقات کا لباس:

ایک صاحب نے لکھا تھا کہ میں ایک صاحب سے ملنے کے لئے گیا تھا، اس نے میری طرف آنکھ اٹھا کر بھی نہ دیکھا، میں واپس آگیا، اس کے بعد میں سوٹ پہن کر گیا، یعنی انگریزوں کا لباس، تو کھڑا ہو گیا، اور اس نے کھڑے ہو کر میرا استقبال کیا اور کہا کہ: ہاں! اب آدمیوں کا لباس پہن کر آئے ہوونا! تو اگر حاکم خاص قسم کا لباس پسند کرتا ہے تو آپ اس لباس کا اہتمام کرتے ہیں، اور ان تمام آداب کا اہتمام کرتے ہیں جو اس حاکم کی ملاقات کے لئے ضروری ہیں۔

### ملاقاتِ الہی کا یقین ہے تو اہتمام کیوں نہیں؟

اب میں پوچھتا ہوں کہ اگر آپ کو اللہ تعالیٰ کی ملاقات کا واقعی یقین ہے تو کیا آپ نے اللہ تعالیٰ سے ملاقات کا بھی بھی اہتمام کیا ہے؟ کہ فلاں قسم کے لباس کو اللہ تعالیٰ پسند کرتے ہیں، اس لئے وہی لباس پہنا کریں گے، کیونکہ میری اللہ تعالیٰ سے ملاقات کی تاریخ مقرر ہو چکی ہے، اور پھر مجھے اپنا پورا نامہ اعمال لے کر اللہ تعالیٰ کی بارگاہ میں پیش کرنا ہے، اس نامہ اعمال میں کوئی ایسی بات نہیں ہونی چاہئے جو کل قیامت کے دن میرے لئے باعثِ ندامت ہو، جس سے مجھے اللہ تعالیٰ کے سامنے شرمندہ ہونا پڑے، میرے نامہ اعمال میں کوئی عمل ایسا نہیں ہونا چاہئے جس سے اللہ تعالیٰ ناراض ہوں یا میں اللہ تعالیٰ کے غصب یا ناراضگی کا مورد بن جاؤں۔

## ملاقاتِ الٰہی کا دھندا لاتصور:

تو میں نے کہا کہ تصور تو ہمارا بھی یہی ہے کہ ہمیں اللہ تعالیٰ سے ملاقات کرنی ہے، مگر یہ تصور اتنا دھندا ہے کہ ہمیں ملاقات کی تیاری پر آمادہ نہیں کرتا، اللہ تعالیٰ نے اس پیشی کے مضمون کو قرآن کریم میں بار بار دہرا لیا ہے، مختلف عنوانات سے، مختلف پیرایوں سے، اور مختلف اسالیب سے اس کو ذکر فرمایا ہے تاکہ لوگوں کی سمجھ میں بات آجائے اور وہ اس کی تیاری کریں۔

چنانچہ سورہ المطہفین میں فرماتے ہیں:

وَيَلَّ إِلَّمُطَهِّفِينَ الَّذِينَ إِذَا اكْتَالُوا عَلَى النَّاسِ  
يَسْتَوْفُونَ. وَإِذَا كَالُوهُمْ أُوْ وَزَنُوهُمْ يُخْسِرُونَ. أَلَا يَظْنُ  
أُولَئِنَّكَ أَنَّهُمْ مَبْعُوثُونَ. لِيَوْمٍ عَظِيمٍ. يَوْمَ يَقُومُ النَّاسُ  
لِرَبِّ الْعَالَمِينَ.

(المطہفین: ۱۳)

ترجمہ:..... ”ہلاکت ہے ان کی کرنے والوں کے لئے جب لوگوں سے لیتے ہیں، تو پورا کر لیتے ہیں۔ اور جب ان کو ناپ کریا توں کر دیتے ہیں تو کم دیتے ہیں۔ کیا ان لوگوں کو یہ گمان نہیں ہے؟ (کیا ان کو یہ دھیان اور خیال نہیں ہے؟) کہ ان کو اٹھایا جائے گا ایک بڑے دن میں۔ جس دن کھڑے ہوں گے لوگ رب العالمین کے سامنے۔“

کیا دنیا کا کوئی شخص یہ چاہے گا کہ مجھے کم چیز دی جائے؟ ہرگز نہیں! پھر جب دوسروں کو ناپ یا توں کر دیتے ہیں تو ناپ توں میں کمی کرتے ہیں، اس کی وجہ یہ ہے کہ بارگاہِ الٰہی کی پیشی ان کے سامنے نہیں۔ کیا ان لوگوں کو رب العالمین کے سامنے کھڑے ہونے کا اور اس دن کے حساب و کتاب کا خیال نہیں؟ یہاں تو تم نے

ایک پیسے کی یا معمولی سی چیز کی کمی کر کے اپنے نفس کو خوش کر لیا، لیکن ذرا سوچو کہ تم نے اپنی زندگی میں جو گھپلا کیا ہے، جب اس کا حساب دینا پڑے گا تو کہاں سے پورا کرو گے؟ یہاں تو جو کچھ لے لیا اس سے کوئی فرق نہیں پڑتا، ایک پیسہ آیا تو کیا نہ آیا تو کیا لیکن تم لوگ تھوڑی تھوڑی جو کمی کرتے گئے، جب پوری زندگی کا میزانیہ لگایا جائے گا تو کہاں سے پورا کر کے دو گے؟ ذرا سوچو! جن لوگوں کو اللہ تعالیٰ کی ملاقات کا یقین ہو، کیا ان کا کردار یہی ہونا چاہئے کہ کسی کے ساتھ ٹھکّی کرتے رہیں؟ کسی کی چوری کرتے رہیں؟ کسی کے ساتھ ناپ تول میں گھپلا کرتے رہیں؟

**متقین کی پیشی کا نقشہ!**

قرآن کریم میں ایک اور جگہ ارشاد ہے:

”يَوْمَ نَحْشُرُ الْمُتَّقِينَ إِلَى الرَّحْمَنِ وَفُدًا۔“

(مریم: ۸۵)

ترجمہ: ..... ”جس دن ہم حشر کریں گے متقینوں کا رحم کی طرف وفد کی شکل میں۔“

جیسے کوئی معزز وفد کسی بڑے حاکم سے ملنے کے لئے جاتا ہے، اسی طرح متقی اور پرہیزگار لوگوں کو فرشتے اعزاز و اکرام کے ساتھ بارگاہ الہی میں پیش کریں گے کہ اللہ تعالیٰ تم سے ملاقات کرنا چاہتے ہیں۔

**مجرمین کی پیشی کا منظر!**

اور مجرموں کے بارے میں فرمایا:

”وَنَسُوقُ الْمُجْرِمِينَ إِلَى جَهَنَّمَ وِرْدًا۔“

(مریم: ۸۶)

ترجمہ: ..... ”اور ہم مجرموں کو ہانک ہانک کر جہنم کی

طرف لے جائیں گے، اس حال میں کہ وہ پیاسے ہوں گے۔“  
کسی کا حشر اس طرح ہوگا، کسی کا اس طرح ہوگا۔

### میدانِ حشر میں لوگوں کی حالت:

ام المؤمنین حضرت عائشہ صدیقہ رضی اللہ عنہا فرماتی ہیں کہ رسول اللہ صلی اللہ علیہ وسلم نے ارشاد فرمایا:

”عَنْ عَائِشَةَ رَضِيَ اللَّهُ عَنْهَا قَالَتْ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: يُحَشِّرُ النَّاسُ يَوْمَ الْقِيَامَةِ حَفَاظَةً غُرَّاءَ غُرَّلَةً. قَلَّتْ: يَا رَسُولَ اللَّهِ الْرِّجَالُ وَالنِّسَاءُ جَمِيعًا يَنْظُرُ بَعْضُهُمْ إِلَى بَعْضٍ؟ فَقَالَ: يَا عَائِشَةً! الْأَمْرُ أَشَدُّ مِنْ أَنْ يَنْظُرَ بَعْضُهُمْ إِلَى بَعْضٍ۔“

(مک浩ۃ ص: ۲۸۳)

ترجمہ: ..... ”حضرت عائشہ رضی اللہ عنہا سے روایت ہے کہ میں نے آنحضرت صلی اللہ علیہ وسلم سے سنا آپ نے فرمایا: لوگ قیامت کے دن اس طرح اٹھائے جائیں گے کہ پاؤں سے ننگے، برہنہ اور غیر مختون ہوں گے۔ میں نے عرض کیا: یا رسول اللہ! کیا مرد اور عورتیں سب ننگے اٹھائے جائیں گے اور ایک دوسرے کو دیکھتے ہوں گے؟ فرمایا: عائشہ! معاملہ اس سے کہیں عکین ہے کہ کوئی کسی کو دیکھے۔“

### قیامت کے دن لوگ ننگے ہوں گے:

یعنی قیامت کے دن لوگ اس طرح ننگے ہوں گے جیسا کہ پہلے دن پیدا ہوئے تھے، گویا جس شکل اور حالت میں ماں کے پیٹ سے تشریف لائے تھے، اس

حالت میں دوسری ماں یعنی زمین کے پیٹ سے نکلیں گے، چنانچہ حق تعالیٰ شانہ کا ارشاد ہے: ”کَمَا بَدَأْنَا أَوَّلَ خَلْقٍ نُعِيدُهُ۔“ (الأنبیاء: ۱۰۳) یعنی جس طرح ہم نے پہلی مرتبہ پیدا کیا تھا، اسی طرح دوبارہ پیدا کریں گے۔

**سب سے پہلے کس کو لباس پہنایا جائے گا؟**

ایک حدیث میں ہے کہ آنحضرت صلی اللہ علیہ وسلم نے فرمایا:

”وَأَوَّلُ مَنْ يُنْكَسِي يَوْمَ الْقِيَامَةِ إِبْرَاهِيمُ۔“

(مشکوٰۃ ص: ۲۸۳)

ترجمہ: .....”قيامت کے دن سب سے پہلے حضرت

ابراهیم علیہ السلام کو لباس پہنایا جائے گا۔“

حضرات علماء کرام فرماتے ہیں کہ اس روایت میں دو احتمال ہیں:

ایک احتمال یہ کہ آنحضرت صلی اللہ علیہ وسلم کو لباس حضرت ابراهیم علیہ السلام سے پہلے پہنایا جائے گا، لیکن چونکہ متکلم اپنی بات نہیں کیا کرتا بلکہ دوسروں کی بات کیا کرتا ہے، اس لئے آنحضرت صلی اللہ علیہ وسلم نے حضرت ابراهیم علیہ السلام کی اولیت اپنے علاوہ دوسری مخلوق کے اعتبار سے بیان فرمائی ہے، یعنی آنحضرت صلی اللہ علیہ وسلم کو چھوڑ کر باقی مخلوق میں سب سے پہلے حضرت ابراهیم علیہ السلام کو لباس پہنایا جائے گا، اس صورت میں یہ اولیت اضافی ہوگی۔

**حضرت ابراهیمؐ کی جزوی فضیلت:**

دوسراء احتمال یہ ہے کہ یہ اولیت حقیقی ہو یعنی ابراهیم علیہ السلام کو یہ خاص فضیلت دی گئی ہوتی یہ بھی بعد نہیں، کیونکہ بعض باقوں میں دوسرے انبیاء کو بھی فضیلت دی گئی، جس کو فضیلت جزوی کہتے ہیں، حضرت ابراهیم علیہ السلام کو اللہ کی خاطر برہنہ کیا گیا تھا، ان کے کپڑے اتار کر ان کو نار نمرود میں ڈالا گیا تھا، اور اللہ کی ذات کی

خاطر ان کو ذیل کیا گیا تھا، جبکہ حضرت ابراہیم علیہ السلام معززوں کے سردار تھے، اللہ تعالیٰ نے ان کو اس کا یہ بدله عطا فرمایا۔

**حضرت موسیؑ کا بے ہوش نہ ہونا:**

جبیسا کہ ایک حدیث شریف میں آتا ہے کہ:

”..... فَإِنَّهُ يُنْفَخُ فِي الصُّورِ فَيَصْعَقُ مَنْ فِي

السَّمَاوَاتِ وَمَنْ فِي الْأَرْضِ إِلَّا مَنْ شَاءَ اللَّهُ . قَالَ: ثُمَّ يُنْفَخُ فِيهِ أُخْرَى فَاكُونُ أَوَّلُ مَنْ بُعْثَتْ أَوْ فِي أَوَّلِ مَنْ بُعْثَتْ فَإِذَا مُوسَى عَلَيْهِ السَّلَامُ آتَيْدُ بِالْعَرْشِ فَلَا أَدْرِي أَخْوَسَبْ بَصَقَتِهِ يَوْمَ الظُّرُورِ أَوْ بُعْثَتْ قَبْلِي ..... الخ.“

(صحیح مسلم ج: ۲ ص: ۲۶۷)

ترجمہ: ..... ”جب صور پھونکا جائے گا تو سب آسمان و زمین والے بے ہوش ہو جائیں گے، سوائے ان کے جن کو اللہ چاہیں گے، پھر دوسرا صور پھونکا جائے گا تو سب سے پہلے میں ہوش میں آؤں گا، تو دیکھوں گا کہ حضرت موسیؑ علیہ السلام عرش الہی کا پایہ پکڑے کھڑے ہیں، آنحضرت صلی اللہ علیہ وسلم ارشاد فرماتے ہیں کہ اب میں یہ نہیں کہتا کہ وہ بے ہوش ہی نہیں ہوئے، یا یہ کہ وہ بے ہوش تو ہوئے تھے لیکن مجھ سے پہلے ان کو ہوش آگیا، کیونکہ وہ ایک دفعہ کوہ طور پر تجلی الہی سے بے ہوش ہو گئے تھے۔“

یہ تجلی براہ راست حضرت موسیؑ علیہ السلام پر نہیں ہوئی تھی، بلکہ یہ تجلی کوہ لور پر ہو رہی تھی حضرت موسیؑ علیہ السلام اس کو بھی برداشت نہ کر سکے، حضرت موسیؑ

علیہ السلام نے تو جمالی جہاں آ را کے دیدار کی درخواست کی تھی، دیدار نہیں ہوا تھا، صرف تخلیٰ ہوئی تھی، ایک جھلک دکھادی گئی تھی، پورا جمال نہیں دکھایا گیا، موسیٰ علیہ السلام پر تخلیٰ ہو جاتی تو شاید برداشت نہ کر سکتے، موسیٰ علیہ السلام بے ہوش ہو گئے، بہت دیر کے بعد ہوش آیا۔

**”فَلَمَّا أَفَاقَ قَالَ سُبْحَانَكَ تُبْتِ إِلَيْكَ وَآتَا**

**أَوَّلُ الْمُؤْمِنِينَ۔“**

(الاعراف: ۱۳۳)

ترجمہ:..... ”جب حضرت موسیٰ علیہ السلام ہوش میں آئے تو کہنے لگے کہ: آپ پاک ہیں، میں آپ کی طرف توبہ کرتا ہوں، رجوع کرتا ہوں، اور میں سب سے پہلے ایمان لانے والا ہوں۔“

تو چونکہ کوہ طور پر تخلیٰ ہوئی اور اس تخلیٰ کی وجہ سے وہ بے ہوش ہو گئے اور لئے آنحضرت صلی اللہ علیہ وسلم فرماتے ہیں کہ: ہو سکتا ہے کہ اس بے ہوشی کے بعد میں اللہ تعالیٰ نے ان کو اس وقت بے ہوش ہونے سے محفوظ رکھا ہو۔

### جزوی فضیلت:

تو میں عرض کر رہا تھا کہ بعض خصوصیات میں بعض انبیاء کرام علیہم السلام کو بعض پر جزوی فضیلت حاصل ہے، رہی فضیلت کلی، جو تمام کمالات کی جامع ہے، وہ صرف آنحضرت صلی اللہ علیہ وسلم کو حاصل ہے، دوسرے انبیاء کرام علیہم السلام بھی سب کے سب اللہ تعالیٰ کے محبوب و مقبول اور مقرب بندے ہیں۔ اس لئے یہ بھی اختصار ہے کہ سب سے پہلے لباس پہنایا جانا حضرت ابراہیم علیہ السلام کی خصوصیت ہو، ملا علی قاریٰ شرح مشکلاۃ میں فرماتے ہیں کہ:

”وَعِنْدِي وَاللَّهُ أَعْلَمُ أَنَّ الْأَنْبِيَاءَ بَلِ الْأُولَىٰءِ“

يقومون من قبورهم حفاة عراة لكن يلبسون أكفانهم بحيث لا ينكشف عوراتهم على أحد ولا على أنفسهم ثم يركبون النوق يحضورون المحشر فيكون هذا إلا لباس محمولاً على الخلع الالهية والحلل الجنحية على الطائفة الاصطفائية وأولية إبراهيم يتحمل أن يكون حقيقة أو اضافية. مرقاۃ۔ (حاشیہ مخلوٰۃ ص: ۳۸۳)

ترجمہ:..... ”میرے نزدیک، واللہ اعلم، انبیاء کرام علیہم السلام بلکہ اولیاء اللہ بھی اپنے کفنوں میں اٹھائے جائیں گے، جس سے ان کا ستر نہ کھلے، پھر سواریوں میں سوار ہو کر میدان محشر میں حاضر ہوں گے، وہاں بارگاہ الہی سے انہیں خلعتیں عطا کی جائیں گی، اور سب سے پہلے حضرت ابراہیم علیہ السلام کا خلعت کا عطا کیا جانا جو اس حدیث مذکور میں ہے، وہ حقیقی بھی ہو سکتا ہے اور اضافی بھی۔“

### میدانِ حرث میں لوگوں کی مختلف حالاتیں:

خیر میں عرض یہ کر رہا تھا کہ لوگوں کا حرث مختلف صورتوں میں ہوگا، کچھ ایسے حضرات ہوں گے جن کو لباس پہنایا جائے گا، اور پھر لباس بھی ہر ایک کی شان کے مطابق ہوگا، اس کے بعد بارگاہ الہی میں لے جانے کے اعتبار سے بھی لوگوں کے حالات مختلف ہوں گے، بعض خوش قسم حضرات کو سواری عطا کی جائے گی، اور انہیں میدانِ محشر میں سواری پر لے جایا جائے گا، اور بعضوں کو پیدل لے جایا جائے گا، پھر بعضوں کو مجرمانہ طور پر طوق پہنائ کر لے جایا جائے گا، اور بعضوں کو سر کے بل چلا کر لے جایا جائے گا۔ نعمۃ باللہ!

”عَنْ أَنَسِ رَضِيَ اللَّهُ عَنْهُ أَنَّ رَجُلًا قَالَ: يَا رَبِّيَ اللَّهُ! كَيْفَ يُحْشِرُ الْكَافِرُ عَلَى وَجْهِهِ يَوْمَ الْقِيَامَةِ؟ قَالَ: أَيْسَ الَّذِي أَمْشَأَهُ عَلَى الرِّجْلَيْنِ فِي الدُّنْيَا فَادِرُ عَلَى أَنْ يَمْشِيَهُ عَلَى وَجْهِهِ يَوْمَ الْقِيَامَةِ.“ (مُكْلَفَةٌ ص: ۲۸۳)

ترجمہ: ..... ”حضرت انس رضی اللہ عنہ سے روایت ہے کہ صحابہ کرام رضوان اللہ علیہم جمعیں میں سے ایک نے کہا: یا رسول اللہ! کافر لوگ قیامت کے دن سر کے بل کیسے چلیں گے؟ فرمایا: جو ذات دنیا میں نانگوں کے بل چلاسکتی ہے، وہ ذات قیامت کے دن سر کے بل بھی چلاسکتی ہے، (اس کے لئے کوئی مشکل نہیں ہے)۔“

قرآن کریم میں ہے:

”يَوْمَ يَكُونُ النَّاسُ كَالْفَرَاشِ الْمُبْثُوتِ. وَتَكُونُ الْجِبَالُ كَالْعَهْنِ الْمَفْوُشِ.“ (القارون: ۵)

ترجمہ: ..... ”جس دن کہ لوگ ہوجائیں گے پروانوں کی طرح، (حیرت کے مارے لوگوں کا یہ حال ہوگا) اور پہاڑ روئی کے گالوں کی طرح اڑتے پھریں گے۔“

**قیامت کے دن کی ہولناکی:**

قیامت کے دن کی ہولناکی کے سلسلے میں ارشاد خداوندی ہے:

”يَا أَيُّهَا النَّاسُ اتَّقُوا رَبَّكُمْ إِنَّ زَلْزَلَةَ السَّاعَةِ شَيْءٌ عَظِيمٌ. يَوْمَ تَرَوْنَهَا تَدْهَلُ كُلُّ مُرْضِعَةٍ عَمَّا أَرْضَعَتْ وَتَنَصَّعُ كُلُّ ذَاتٍ حَمْلٍ حَمْلَهَا وَتَرَى النَّاسَ سُكْرًا وَمَا

**هُمْ بِسُكْرٍ يَوْلَدُونَ عَذَابَ اللَّهِ شَدِيدٌ۔** (الج: ۲، آیہ: ۱)

ترجمہ:.....”اے لوگو! ذرور اپنے رب سے، قیامت کا

زلزلہ بڑی چیز ہے، جس دن بھول جائے گی دودھ پلانے والی  
اپنے بچے کو اور حاملہ کا حمل جھٹر جائے گا، اور تم لوگوں کو دیکھو گے  
مد ہوشوں کی طرح پھریں گے، حالانکہ وہ مد ہوش نہیں ہوں گے،  
بلکہ اللہ کا عذاب سخت ہے۔“

اس دن کے ہول سے دودھ پلانے والی مائیں اپنے بچوں کو بھول جائیں  
گی، حاملہ عورتوں کے حمل ساقط ہو جائیں گے، اور لوگوں پر مد ہوشی کا سا عالم طاری  
ہو گا، اوسان خطا ہو جائیں گے اور ہوش و حواس اڑ جائیں گے۔

یہ بارگاہ خداوندی میں پیشی کی ایک جھلک ہے، ہر آدمی کو بارگاہ الہی میں  
پیش ہونا ہے، اور اپنی پوری زندگی کا کچا چھٹا پیش کرنا ہے، ملائکہ گواہی دینے والے  
ساتھ ہوں گے، اور فرمایا جائے گا:

”إِنَّمَا كِتَابَكَ كَفْيٌ بِنَفْسِكَ الْيَوْمَ عَلَيْكَ حَسِيبًا۔“

(السراء: ۱۳)

ترجمہ:.....”پڑھ لے کتاب اپنی، تو ہی بس ہے آج

کے دن اپنا حساب لینے والا۔“

اس حشر کو یاد رکھنا اور اس بارگاہ الہی میں پیشی کو یاد رکھنا، یہ بہت بڑی بات  
ہے، ہم میں سے اکثر لوگ اس کو فراموش کئے ہوئے ہیں، اللہ تعالیٰ ہمیں یاد کرنے  
والوں میں سے بنائے، آمین!

شیخ رحمہ اللہ نے چوتھی دعا یہ فرمائی ہے کہ:

”اللہ تعالیٰ ہمیں ان لوگوں میں سے بنائیں جو سلف

صالحین کے نشانات قدم پر چلتے ہیں۔“

## نئے راستے نہ ڈھونڈو:

لوگوں کو شوق ہوتا ہے نئے راستے اختیار کرنے کا، یہ شوق پتہ نہیں کہاں سے آیا کہ ایسا کام کریں، ایسا کام کریں کہ پہلے کسی نے نہ کیا ہو، لوگ کوشش کرتے ہیں کہ بچ کا ایسا نام رکھا جائے جو پہلے کسی نے نہ رکھا ہو، لیکن اس میں عافیت نہیں ہے۔

بھی یہ بات یاد رکھو! کسی کے آگے چلنے میں عافیت نہیں ہے، لوگ بھول گئے، نئے نئے راستے حلاش کرتے ہیں، نئی نئی راہیں ڈھونڈتے ہیں، اور پھر بعض دفعہ ایسے گم ہو جاتے ہیں کہ وہیں بھٹک کر رہ جاتے ہیں، راستہ ہی نہیں ملتا، آگے راستہ گم ہو گیا، اب کہر جائیں؟

## اسلاف کی راہ ہی صراطِ مستقیم ہے:

بھی پانچال راستہ اختیار کرو، جس پر سب اکابر چلتے گئے ہیں، اور جس پر سب کے نشان قدم موجود ہیں، یہی صراطِ مستقیم ہے جس کی سورہ فاتحہ میں دعا کرتے ہیں کہ: یا اللہ! ہمیں چلا صراطِ مستقیم پر، صراطِ مستقیم کیا ہے؟ جس پر انہیاً کرام علیہم السلام چلتے رہے ہیں، جس پر ہمارے نبی صلی اللہ علیہ وسلم چلے ہیں، جس پر امت کے صدیقین چلے ہیں، شہداً چلے ہیں، اولیاء اللہ اور اللہ تعالیٰ کے نیک بندے چلے ہیں، تو ہمیں اس راستے پر چلتے ہوئے کیوں عار آتی ہے؟

اپنے طور طریق اور اپنا طرز عمل ان اکابر کے مطابق بناؤ، بعدید نہیں کہ ان کے پیچھے چلتے چلتے تم بھی پہنچ جاؤ، آدمی صحیح راستے پر ہو اور کسی کا دامن پکڑا ہوا ہو اور کسی کے پیچھے چل رہا ہو تو کسی نہ کسی دن انشا اللہ، اللہ تعالیٰ تک پہنچ جائے گا، اور اگر پانچال راستے کو چھوڑ کر کوئی اور راستے لے لے گا تو اندیشہ ہے کہ کہیں بھٹک نہ جائے، ہلاک نہ ہو جائے، پس سلف صالحین کے آثار کی پیری وی کرو، جس راستے پر وہ چلے ہیں

اس راستہ پر چلو، جو عمل انہوں نے اختیار کیا ہے اس کو اختیار کرو، جو طرز زندگی انہوں نے اختیار کیا ہے اس طرز زندگی کو محبوب سمجھو، یہ اللہ کو محبوب بھی ہے، اور اللہ تعالیٰ کی طرف سے مامور بھی ہے، اللہ تعالیٰ کی طرف سے اس کا حکم بھی ہے۔

### دین کا خلاصہ:

اگر مجھ سے پوچھو تو میں نے ساری زندگی میں دین کا خلاصہ دو ہی چیزیں پائی ہیں، ساری زندگی کا خلاصہ دو حرف ہیں:  
ایک یہ کہ دنیا و آخرت میں اللہ تعالیٰ کے نیک اور مقبول بندوں کا ساتھ نصیب ہو جائے۔

دوسرے یہ کہ اللہ تعالیٰ کی رضا نصیب ہو جائے، بس بات ختم۔ اللہ تعالیٰ کے مقبول بندوں کا ساتھ اسی شخص کو نصیب ہوگا جس کو ان کے عمل میں، ان کے طریق کار میں، ان کے راستے میں ان کا ساتھ نصیب ہو گیا، اور جو شخص یہاں ان کے راستے سے ہٹ کر چلتا ہے اس کو وہاں ان کا ساتھ کیسے نصیب ہوگا؟ ساتھ تو ساتھ والوں کو نصیب ہوتا ہے۔

### دولتِ کبریٰ:

مقبولانِ الہی کا ساتھ نصیب ہو جانا وہ دولتِ کبریٰ ہے جس سے بڑھ کر کوئی دولت نہیں، یہ بہت بڑی دولت ہے، دولت کیا ساری دولتوں کا خلاصہ ہے، دولتوں کی کنجی ہے، خزانوں کی کنجی ہے، یہ دو چیزیں اللہ تعالیٰ کے خزانوں کی کنجیاں ہیں، ایک یہ کہ اللہ کی رضا نصیب ہو جائے اور دوسری یہ کہ اللہ کے مقبول بندوں کا ساتھ نصیب ہو جائے، سارے پاپ ان ہی دونوں کے لئے بنتے ہیں، اور یہ وہ دولتِ کبریٰ ہے جس کی انبیاء کرام علیہم السلام بھی دعا کرتے ہیں۔

## حضرت یوسفؑ کی دعا:

حضرت یوسف علیہ السلام کی دعا قرآن کریم میں مذکور ہے:  
 ”فَاطِرُ السَّمَاوَاتِ وَالْأَرْضِ أَنْتَ وَلِيَ فِي الدُّنْيَا  
 وَالآخِرَةِ تَوَفَّنِي مُسْلِمًا وَالْحَقِّنِي بِالصَّالِحِينَ۔“

(یوسف: ۱۰)

ترجمہ: .....”اے آسمان و زمین کے پیدا کرنے والے، آپ ہی میرے رب ہیں دنیا و آخرت میں، مجھے وفات دے مسلمان ہونے کی حالت میں، اور ملا دے مجھے نیک لوگوں کے ساتھ۔“

## حضرت سلیمانؑ کی دعا:

حضرت سلیمان علیہ السلام تخت سلیمانی پر بیٹھ کر، فقیر بن کر اور محتاج بن کر دعا کر رہے ہیں، دیکھو دنیا کے اس بڑے بادشاہ کو، یہ بھی کسی کے دروازے کا فقیر ہے، حضرت سلیمان علیہ السلام کی بادشاہت تو مشہور ہے، تخت سلیمانی پر بیٹھ کر کسی کے دروازے کے فقیر بن رہے ہیں اور دعا کر رہے ہیں:

”رَبِّ أَوْزِعْنِي أَنْ أَشْكُرَ نِعْمَتَكَ الَّتِي أَنْعَمْتَ  
 عَلَيَّ وَعَلَى وَالدَّى وَأَنْ أَعْمَلَ صَالِحًا تَرْضَاهُ وَأَدْخِلْنِي  
 بِرَحْمَتِكَ فِي عِبَادِكَ الصَّالِحِينَ۔“ (آلہ: ۱۹)

ترجمہ: .....”اے پروردگار مجھ کو توفیق دے کہ میں شکر کروں اس نعمت کا جو تو نے مجھ پر کی ہے، اور میرے ماں باپ پر کی ہے اور میں نیک عمل کروں، جس سے تیری رضا حاصل ہو جائے اور داخل کر دے مجھ کو اپنی رحمت سے اپنے نیک بندوں میں۔“

## اس سعادت کی قدر چاہئے:

ہم لوگ بڑے ہی خوش قسمت ہیں، بڑے ہی سعادتمند لوگ ہیں کہ رسول اللہ صلی اللہ علیہ وسلم کا اور آپ کے پے تبعین کا ساتھ ہمیں اللہ تعالیٰ نے نصیب فرمادیا ہے، ہم بڑے خوش قسمت ہیں، ہمیں اللہ تعالیٰ نے محبوب رب العالمین صلی اللہ علیہ وسلم کا ساتھ نصیب فرمادیا، لیکن بڑے بے قدرے ہیں، ہمیں اس کی قدر نہیں، اے کاش! ہمیں قدر ہوتی کہ اللہ تعالیٰ نے ہمیں کتنی بڑی نعمت عطا فرمائی ہے۔

دعا کریں کہ اللہ تعالیٰ ہمیں اپنی خدمت میں کھڑا ہونے کی توفیق نصیب فرمائیں، دنیا کی نجاستوں سے اللہ تعالیٰ ہمارے دامن کو پاک رکھیں، اور اللہ تعالیٰ ہمیں بارگاہ عالیٰ میں حاضری کو یاد کرنے والوں میں سے بنائے، اور اپنے نیک بندوں اور مقبول بندوں کا راستہ ہمیں نصیب فرمائیں، ان کی معیت نصیب فرمائیں، ان کے نشان قدم پر چلنے کی ہمیں توفیق عطا فرمائیں، یا اللہ! ہم آپ کے کمزور بندے ہیں، نالائق ہیں، نادان ہیں، یا اللہ اپنی رحمت سے ہماری دشگیری فرم، جو آپ نے اپنے مقبول اور محبوب بندوں کو نصیب فرمائی۔

وَأَخْرِجْهُ عَوْلَانَا (۶) الْحَمْدُ لِلّٰهِ رَبِّ الْعَالَمِينَ



امتی ہونے کا حق

بِسْمِ اللّٰهِ الرَّحْمٰنِ الرَّحِيْمِ  
 (الْحَمْدُ لِلّٰهِ رَبِّ الْعٰالَمِينَ عَلٰى حِلْمٰعِ جَاهٰدِ (الذِّي أَصْطَفَنِي)!

آج سے چند سال قبل (۱۴۳۹ھ بمتابق ۱۹۹۹ء)

جامعہ فاروقیہ شجاع آباد ملتان میں ”مکین گنبد خضری“ کا نفر نس  
منعقد کی گئی، جس کے مہمان خصوصی حضرت شہید تھے، اس موقع  
پر آپ نے جو چشم کشا بیان فرمایا، پیش خدمت ہے۔۔۔۔۔ (ادارہ)

### مولانا رشید احمدؒ کو خراج عقیدت:

سب سے پہلے حضرت مولانا رشید احمد مرحوم کو خراج عقیدت پیش کرتا ہوں،  
اللہ تعالیٰ ان کی بخشش فرمائے، آمین! اور اللہ تعالیٰ ان کے لگائے ہوئے باعثیجے کو اور  
زیادہ بار آور کرے۔

### اساتذہ کو مبارک باد:

دوسرے نمبر پر جناب مولانا زبیر احمد صاحب اور مدرسہ کے دوسرے  
حضرات مدرسین کی خدمت میں ہدیہ مبارکباد پیش کرتا ہوں کہ انہوں نے اس مدرسہ کو

نہایت خوش اسلوبی کے ساتھ ترقی عطا کی، اللہ سبحانہ و تعالیٰ ان کی خدمات کو قبول فرمائے اور اپنے آکاہر<sup>۲</sup> کے ساتھ ہمیشہ ان کو مسلک فرمائے رکھے۔

**چند نصیحتیں:**

آپ حضرات یہاں بیانات سننے کے لئے تشریف لائے ہیں، بہت سے علماء حقانی و علماء بانی آپ کو اپنے بیانات سے مستفید فرمائے ہیں، چند گزارشات آپ کی خدمت میں میں بھی عرض کرتا ہوں۔

**نعرہ بازی میرا مزاج نہیں:**

پہلی بات تو یہ کہ یہ نعرے بازی اور ہاؤ ہو، میرے مزاج سے مطابقت نہیں رکھتی، اس لئے نہ میں نعرہ لگوادں گا اور نہ آپ سے گزارش کروں گا کہ آپ نعرے لگائیں، البتہ یہ گزارش کروں گا کہ توجہ کے ساتھ میری بات کوئیں۔

**مسلمانوں پر اللہ کا احسان:**

اللہ تعالیٰ کا لاکھ لاکھ شکر ہے کہ اس نے ہمیں رسول اللہ صلی اللہ علیہ وسلم کی امت میں شامل فرمایا، میں کبھی کبھی سوچتا ہوں کہ اگر اللہ نے ہم پر یہ احسان نہ فرمایا ہوتا اور ہمیں رسول اللہ صلی اللہ علیہ وسلم کی تعلیمات سے منور نہ کیا ہوتا، تو خدا جانے ہم کہاں ہوتے؟ (نعوذ باللہ!) میں نے انگلینڈ میں بھی دیکھا ہے اور دوسرے ممالک میں بھی دیکھا ہے کہ عورتوں کا برا حال ہے، مردوں کا برا حال ہے، نہ ان بے چاروں کو کھانے کی تمیز اور نہ پینے کی تمیز، ایسا معلوم ہوتا ہے کہ وہ انسان نہیں بلکہ حیوانات ہیں۔

**اللہ کا کرم:**

میں اکثر سوچتا ہوں کہ میرے اللہ نے ہم پر کرم نہ فرمایا ہوتا تو ہمارا بھی وہی

حال ہوتا، حضور اکرم صلی اللہ علیہ وسلم کبھی کبھی صحابہ کرامؐ کو یہ کلمات تلقین کیا کرتے تھے:

اللَّهُمَّ لَوْلَا أَنْتَ مَا اهْتَدِيْنَا  
وَلَا تَصْدِقُنَا وَلَا حَلِّيْنَا

(بخاری ج: ۱ ص: ۳۹۸)

ترجمہ: ..... "اے اللہ آپ اگر نہ ہوتے تو ہم نہ

ہدایت پاتے، نہ ہم صدقہ ادا کرتے اور نہ ہم نماز پڑھتے۔"

غرضیکہ ہم پر اللہ کا احسان ہے کہ ہمیں رسول اللہ صلی اللہ علیہ وسلم کی امت میں پیدا فرمادیا۔ الحمد للہ! ثم الحمد للہ!

کیا ہم نے امتی ہونے کا حق ادا کیا؟

دوسری بات یہ عرض کرنا چاہتا ہوں کہ بھائی! الحمد للہ! ہم رسول اللہ صلی اللہ علیہ وسلم کے امتی تو ہیں، لیکن ایک بات ہمارے لئے سوچنے کی ہے کہ کیا ہم حضور صلی اللہ علیہ وسلم کے امتی ہونے کا کوئی حق بھی ادا کرتے ہیں یا نہیں؟

رفاقتِ نبویؐ کی شرائط:

ایک حدیث شریف میں ہے:

"حَدَّثَنِي رَبِيعَةُ بْنُ كَعْبٍ الْأَسْلَمِيُّ، قَالَ كُنْتُ

أَبِيَّثُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَاتَّيْهِ بِوَضُوْهِ

وَحَاجَتِهِ، فَقَالَ لِيْ: سَلْ! فَقُلْتُ: أَسْأَلُكَ مُرَافَقَتَكَ فِي

الْجَنَّةِ. قَالَ: أَوْ غَيْرَ ذَالِكَ؟ قُلْتُ: هُوَ ذَاكَ! قَالَ:

فَاعِنِي عَلَى نَفْسِكَ بِكَثْرَةِ السُّجُودِ.".

(صحیح مسلم ج: ۱ ص: ۱۹۳)

ترجمہ: ..... "حضرت ربیعہ بن کعبؓ فرماتے ہیں کہ میں نے ایک رات حضور اکرم صلی اللہ علیہ وسلم کے ساتھ گزاری، میں (رات کو) آپؐ صلی اللہ علیہ وسلم کے پاس وضو کا پانی اور آپؐ کی (دوسرا) ضروریات کی چیزیں لے آیا، آپؐ صلی اللہ علیہ وسلم نے مجھے ارشاد فرمایا: مانگ کیا مانگتا ہے! میں نے کہا کہ: میں جنت میں آپؐ کی رفاقت چاہتا ہوں۔ آپؐ صلی اللہ علیہ وسلم نے ارشاد فرمایا کہ: اس کے علاوہ (کیا مانگتا ہے؟ میں نے کہا: بس یہی (چاہتا ہوں کہ جنت میں آپؐ کی رفاقت مل جائے)۔ آپؐ صلی اللہ علیہ وسلم نے ارشاد فرمایا: تم میری مدد کرو کثرت سبود کے ساتھ۔"

مطلوب یہ کہ صحابیؓ سفر میں حضور صلی اللہ علیہ وسلم کے ساتھ تھے، حضور صلی اللہ علیہ وسلم کا خیمہ مبارک جہاں لگا ہوا تھا، انہوں نے طے کر لیا کہ آج آنحضرت صلی اللہ علیہ وسلم کی خدمت بجالاؤں گا، حضور صلی اللہ علیہ وسلم کے خیمہ کے دروازہ پر سر رکھ کر سو گئے، انہوں نے سوچا کہ حضور صلی اللہ علیہ وسلم جب باہر نکلیں گے یا اندر رکھ کھٹ کی آواز آئے گی تو مجھے فوراً جاگ آجائے گی، چنانچہ حضور صلی اللہ علیہ وسلم رات کو تہجد کے وقت اپنے معمول کے مطابق جب اٹھے تو اس صحابیؓ کو فوراً جاگ آگئی، رات کو آپؐ کی جو ضروریات تھیں یعنی پانی وغیرہ انہوں نے وہ تمام ضروریات مہیا کیں، پانی کا لوٹا لے کر حضور صلی اللہ علیہ وسلم کو وضو کروایا، تب حضور صلی اللہ علیہ وسلم نے ارشاد فرمایا کہ مانگ کیا مانگتا ہے! وہ کہنے لگے کہ میں اور کچھ نہیں مانگتا ہوں، صرف ایک چیز مانگتا ہوں وہ یہ کہ جنت میں آپؐ کی رفاقت نصیب ہو جائے، آپؐ صلی اللہ علیہ وسلم نے ارشاد فرمایا کہ اس کے علاوہ کچھ اور مانگو، اس صحابیؓ نے کہا یا رسول اللہ! بس یہی ایک چیز مانگنی ہے، یہ مل جائے تو ٹھیک ہے، آپؐ صلی اللہ علیہ وسلم نے

فرمایا کہ: دیکھو وعدہ ہو گیا لیکن تم میری مدد کرنا کثرت بحود کے ساتھ۔  
 تم چاہتے ہو کہ قیامت کے دن نبی اکرم صلی اللہ علیہ وسلم کا ساتھ نصیب ہو،  
 لیکن من مانی اپنی کرتے ہو، یہ کیسے ہو سکتا ہے؟ بھائی! اگر حضور صلی اللہ علیہ وسلم کی  
 رفاقت چاہتے ہو تو پھر حضور صلی اللہ علیہ وسلم کی چال ڈھال، آپؐ کی شکل و شابہت،  
 آپؐ کی رفتار و گفتار، طور طریقے اختیار کرو۔

### اسلامی وضع قطع:

میں اپنے تمام بھائیوں سے گزارش کروں گا کہ میری بات کونوٹ کر لیں اور  
 آئندہ میرے ساتھ وعدہ کر لیں کہ ہم اپنی چال ڈھال، شکل و شابہت، رفتار و گفتار  
 حضور اکرم صلی اللہ علیہ وسلم جیسی بنائیں گے، مگر ہمارا حال تو یہ ہے کہ ہم نے بال بھی  
 اٹھے بنائے ہیں، سر بھی ننگے ہیں، قیصوں کو کالر لگائے ہوئے ہیں، غرضیکہ ہم نے اپنا  
 حلیہ انگریزوں جیسا بنا�ا ہے اور کہلاتے ہیں محمد صلی اللہ علیہ وسلم کے امتی...!!

### اہل جنت میں مسلمانوں کی تعداد:

اس پر ایک بات مجھے یاد آگئی کہ ایک موقع پر آنحضرت صلی اللہ علیہ وسلم  
 نے صحابہ کرامؓ سے ارشاد فرمایا کہ:

”أَتَرْضَوْنَ أَنْ تَكُونُوا رُبُعَ أَهْلِ الْجَنَّةِ؟ قَالُوا:

نعم! قال: أَتَرْضَوْنَ أَنْ تَكُونُوا ثُلُثَ أَهْلِ الْجَنَّةِ؟ قَالُوا:

نعم! قال: أَتَرْضَوْنَ أَنْ تَكُونُوا شَطْرًا أَهْلِ الْجَنَّةِ؟

....الخ.“ (ترمذی ج: ۲ ص: ۷۷)

ترجمہ: .....”کیا تم اس بات پر راضی ہو کہ اہل جنت

میں تم چوتھائی ہو (یعنی کل دنیا تین حصہ ہو اور ایک حصہ تمہارا)؟

صحابہ کرامؓ نے عرض کیا: جی ہاں! آپؐ نے پھر فرمایا کہ: کیا تم

چاہتے ہو کہ ایک تھائی تم ہو اور دو تھائی تمام امتنیں ہوں؟ صحابہؓ نے عرض کیا: جی ہاں! آپؐ نے فرمایا: کیا تم اس پر راضی ہو کر آدھے جنت میں تم ہو اور آدمی دوسری تمام امتنیں ہوں؟... اخ-

### امت پر آپؐ کی شفقت:

حضور صلی اللہ علیہ وسلم نے اللہ کی قسم کھا کر فرمایا: اللہ تعالیٰ نے مجھ سے وعدہ فرمایا ہے:

”وَلَسُوفٌ يُعْطِيكَ رِبُّكَ فَتَرَضِيٌّ.“ (الصافی: ۵)

ترجمہ: ..... ”عقریب دے گا آپؐ گو آپؐ کا رب اتنا

کہ آپؐ راضی ہو جائیں گے۔“

اللہ تعالیٰ نے حضور صلی اللہ علیہ وسلم سے وعدہ فرمایا ہے کہ آپؐ کو راضی کرنا ہے اور حضور صلی اللہ علیہ وسلم نے فرمایا کہ خدا کی قسم! جب تک میرا ایک امت بھی دوزخ میں ہے اس وقت تک میں راضی نہ ہوں گا۔

### امت کی نالائقی:

ایسا شفیق نبی، ایسا محبوب نبی، ایسا پیارا نبی کہ تم اس کی شکل بھی نہ اپناؤ، تم اس کا طور طریقہ بھی نہ اپناؤ، حضور صلی اللہ علیہ وسلم نے تمہیں جو لائی دی ہے، تم اس کو چھوڑ کر دوسری لائی اختیار کرو اور وہ تمہاری مغفرت اور نجات کے لئے بے چین ہو، الغرض تم اپنی شکلوں کو بدلو، اپنی عقولوں کو بدلو، اپنے رسم و رواج کو بدلو، اور رسول اللہ صلی اللہ علیہ وسلم کے پیچھے پیچھے چلو، صحابہ کرام نے یہی سیکھا تھا کہ جدھر حضور صلی اللہ علیہ وسلم چلتے تھے، ادھر صحابہ کرام بھی چلتے تھے، جو کام آنحضرت صلی اللہ علیہ وسلم کرتے تھے، وہی صحابہ کرام کرتے تھے۔

## نبوت کے رنگ میں صحابہ کرامؐ کا رنگ جانا:

اگر حضور صلی اللہ علیہ وسلم کی مسجد میں باہر سے کوئی آدمی آ جاتا تھا، حضور صلی اللہ علیہ وسلم مجلس میں تشریف فرماتے تھے، صحابہ کرامؐ کا مجمع لگا ہوتا تھا، تو باہر سے آنے والا آدمی پہچان نہیں سکتا تھا کہ ان میں نبی کون سے ہیں؟ اس لئے باہر کا آدمی آ کر پوچھتا تھا کہ: ”مَا مُحَمَّدٌ مِنْكُمْ؟“ تم میں محمد صلی اللہ علیہ وسلم کون ہیں؟ صحابہ کرام رضوان اللہ علیہم اجمعین فرماتے ہیں کہ ہم اشارہ کر کے کہتے: ”هَذَا الْأَبْيَضُ!“ یہ گورے پٹے جو بیٹھے ہیں، یہ محمد صلی اللہ علیہ وسلم ہیں۔ یعنی حضور صلی اللہ علیہ وسلم کی مجلس میں بیٹھنے والے صحابہ کرام حضور صلی اللہ علیہ وسلم کے رنگ میں اتنے رنگیں ہو گئے تھے کہ کوئی دوسرا باہر کا بندہ پہچان نہ سکتا تھا کہ حضور صلی اللہ علیہ وسلم ان میں سے کون ہیں؟

## صحابہؓ کی نقل احادیث:

میرے بھائیو! اگر ہم بھی حضور صلی اللہ علیہ وسلم کے امتی کہلانا چاہتے ہیں اور آنحضرت صلی اللہ علیہ وسلم کے امتی شارہونا چاہتے ہیں تو ہمیں بھی چاہتے کہ ہم صحابہ کرامؐ کی نقل احادیث، ہماری نمازیں بھی خراب ہیں، میں تو بعض وفعہ و مستون سے پوچھتا ہوں کہ آپ ماشا اللہ نماز تو پڑھتے ہوں گے، تو کہنے لگتے ہیں: کہ ابی! کبھی کبھی پڑھ لیتے ہیں۔ (بہت اچھی بات ہے) کبھی کبھی پڑھ لیتے ہیں، میرا بھائی! تم سے اگر کوئی پوچھے کہ روئی کھاتے ہو؟ تو تم اس کو جواب دو کہ کبھی کبھی کھالیتا ہوں، کیا یہ معقول جواب ہوگا؟ بلکہ کیا کہتے ہو کہ نہیں نہیں، روئی دو وقت نہیں بلکہ تین وقت کھاتے ہیں لیکن افسوس کہ جب حضور صلی اللہ علیہ وسلم کے طریقے پر چلنے کے لئے ہم سے پوچھا جائے تو ہم کہتے ہیں کہ: جی! کبھی کبھی کر لیتے ہیں۔ یہ طرز عمل چھوڑ دو! حضور صلی اللہ علیہ وسلم کا طریقہ صحیح صحیح اپناو۔

## قبر کے احوال کو پیش نظر رکھو:

تیری بات یہ ہے کہ ہم سب کے سب ماں کے پیٹ سے پیدا ہوئے ہیں، میں بھی اپنی والدہ کے پیٹ سے پیدا ہوا ہوں اور جب میں پیدا ہوا تو میرا نام محمد یوسف رکھ دیا گیا، اسی طرح آپ حضرات بھی سارے کے سارے اپنی ماں کے پیٹ سے پیدا ہوئے ہیں، کسی آدمی کو اس کے حالات جو ماں کے پیٹ میں ہوئے ہیں وہ محفوظ نہیں ہیں، میرے اوپر جو حالات گزرے ہیں مجھے یاد نہیں، ہو سکتا ہے کہ آپ کو یاد ہوں گے لیکن جب پیدا ہو گئے تو ہم رورہے تھے اور ماں باپ خوشی کر رہے تھے۔ سبحان اللہ! اور لوگ مبارک باد کہہ رہے تھے، بچپنا تھا، بچپن سے پھر جوان ہوئے، جوانی سے بڑھے ہو گئے اور پھر جوان اولاد اپنے ماں باپ کو کہنے لگی کہ یہ بات نہیں سمجھے ہیں، اکبرالہ آبادی کہتے ہیں کہ:

ہم ایسی کل کتابیں قابلِ ضبطی سمجھتے ہیں  
کہ جن کو پڑھ کر بچے باپ کو خبطی سمجھتے ہیں  
بچوں نے پڑھ لیا اور پڑھنے کے بعد باپ کو خبطی سمجھنے لگے، خیر باپ تو چلے  
گئے اور اب آپ بھی جانے والے ہو۔

میرے والد ماجد کا انتقال شوال ۱۳۹۵ھ میں ہوا، یعنی چودہویں صدی کے پانچ سال باقی تھے، میرے والد کو گویا فوت ہوئے پچیس سال ہو گئے ہیں، میں اس وقت جوان تھا، اب خود بوڑھا ہو گیا ہوں، میں جو بات کہنا چاہتا ہوں وہ یہ ہے کہ ماں کے پیٹ میں جو ہم پر گزرا وہ ہم کو یاد نہیں، مگر جب دوسری ماں کے پیٹ "قبر" میں ہم جائیں گے وہ ہم کو ضرور معلوم ہو گا۔

قبر میں ہوش ہوگا:

حضرت عمر رضی اللہ عنہ نے حضور صلی اللہ علیہ وسلم کی خدمت میں عرض کیا

کہ: یا رسول اللہ! یہ جو آپ فرماتے ہیں کہ قبر میں عذاب و ثواب ہوگا، جزا و سزا ہوگی، اس میں ہمیں کچھ ہوش بھی ہوگا؟ آپ صلی اللہ علیہ وسلم فرمانے لگے کہ: اتنا ہوش سب کو ہوگا جتنا بتم کو ہے۔ حضرت عمرؓ نے فرمایا کہ: پھر ہم نٹ لیں گے۔

### قبر کی تیاری:

میرے بھائیو! قبروں میں سب جارہے ہیں، حضرت آدم علیہ السلام سے لے کر آپ کے مولانا رشید احمد صاحبؒ تک، اور آپ بھی سب تیار میٹھے ہیں، کبھی کسی کو بھول کر بھی خیال آیا کہ ہمیں بھی جانا ہے؟ اور ہم نے اس کے لئے کوئی تیاری بھی کی ہے؟ یہاں پلاٹ لینے کے لئے، دوسری چیزیں حاصل کرنے کے لئے ہم ہر طرح کی تیاریاں کرتے ہیں، لیکن قبر میں جانے کے لئے اور وہاں رہنے کے لئے بھی کوئی تیاری کی ہے؟

### قبر کا خطاب:

حدیث شریف میں ہے کہ:

”فَإِنَّهُ لَمْ يَأْتِ عَلَى الْقَبْرِ يَوْمٌ إِلَّا تَكَلَّمَ فِيْقُولُ  
أَنَا بَيْتُ الْغُرْبَةِ وَأَنَا بَيْتُ الْوَحْدَةِ وَأَنَا بَيْتُ التُّرَابِ وَأَنَا  
بَيْتُ الدُّودِ ..... الخ۔“ (مشکوٰۃ ص: ۲۵۷)

ترجمہ: ..... ”کوئی دن ایسا نہیں آتا کہ قبر پکار کر ہر آدمی کو کہتی ہے کہ میں مسافری کا گھر ہوں، میں تہائی کا گھر ہوں، میں مٹی کا گھر ہوں، میں کیڑوں کا گھر ہوں۔“

### قبر کی فکر کرو!

کبھی کسی کو دفن ہوتے ہوئے دیکھو، دفن کرنے والے دفن کرنے کے بعد مٹی ڈال دیتے ہیں، مٹی کے بعد اگر اللہ کی طرف سے کوئی انتظام نہ ہو تو میرے

بھائی! کیا صورت بنے گی؟ اس لئے قبر کی بہت فکر کرو، ہمیں بھی جانا ہے اور ہمارے پچھے ہمارے پچھے آئیں گے، یہاں مت پھنسو، ٹھیک ہے، کھانا پینا، لباس وغیرہ یہ آدمی کی ضرورت ہے، لیکن یہ نہیں کہ کپڑے جوڑے سی کی کر جمع کرتے رہو، نہیں! اپنی آخرت کی بھی فکر کرو، کیونکہ ہم ایک ماں کے پیٹ سے لٹکے ہیں اور دوسری ماں کے پیٹ میں جانے کے لئے تیار ہیں، کچھ اس کا انتظام بھی کرو۔

### میدانِ حشر کا منظر:

چوتھی بات، قبر میں جو حالات گزرتے ہیں ان میں سے اتنی محضری بات ذہن میں رکھو کہ جب قبروں سے آدمی اٹھیں گے اس وقت پچاس ہزار سال کا ایک دن ہو گا۔

”عَنْ عَائِشَةَ رَضِيَ اللَّهُ عَنْهَا ..... قُلْتُ: يَا رَسُولَ اللَّهِ أَلْرِجَالَ وَالنِّسَاءَ جَمِيعًا يَنْظُرُ بَعْضُهُمُ إِلَى بَعْضٍ؟ فَقَالَ: يَا عَائِشَةً! الْأَمْرُ أَشَدُّ مِنْ أَنْ يَنْظُرَ بَعْضُهُمُ إِلَى بَعْضٍ.“  
(مشکوٰۃ ص: ۲۸۳)

ترجمہ: ..... ”ام المؤمنین حضرت عائشہ صدیقہ رضی اللہ

عنہا سے روایت ہے کہ: میں نے کہا: یا رسول اللہ! قیامت کے دن سب لوگ ننگے اٹھائے جائیں گے، مرد و عورت سب یکساں ہوں گے تو ایک دوسرے کو دیکھتے ہوں گے؟ حضور صلی اللہ علیہ وسلم نے ارشاد فرمایا کہ: عائش! معاملہ اس سے زیادہ سنگین ہو گا (ایسا نہیں ہو گا، بلکہ ہر ایک کی آنکھیں آسمان پر گلی ہوئی ہوں گی) کس کو ستر دیکھنے کا اس وقت ہوش ہو گا؟“

”وَفِي رِوَايَةٍ: وَأَوْلُ مَنْ يُكْسَى يَوْمَ الْقِيَامَةِ

ابراہیم۔“ (مختلقة ص: ۳۸۳)

ترجمہ:.....”ایک اور روایت میں ہے کہ: سب سے

پہلے حضرت ابراہیم علیہ السلام کو جوڑا پہنایا جائے گا۔“

اور فرمایا کہ اس کی وجہ یہ ہے کہ ان کو ننگا کر کے آگ میں ڈالا گیا تھا، اور بعض اکابر فرماتے ہیں کہ متكلم اپنی بات نہیں کرتا ہے، دوسروں کی کرتا ہے، حضور صلی اللہ علیہ وسلم کو سب سے پہلے لباس پہنایا جائے گا، صحابہ کرامؐ کو الگ لباس پہنایا جائے گا، اپنے اپنے درجوں کے مطابق لباس پہنایا جائے گا، لیکن میرے بھائی! یہاں پر سلاسلہ کر رکھتے ہو، وہاں کے لئے بھی کچھ بھیج دو! وہاں کا لباس بھی بھیجا!

میدانِ عرفات میں امت کے لئے دعائیں:

آنحضرت صلی اللہ علیہ وسلم جنتۃ الدواع کے لئے تشریف لے گئے، زوال کے بعد سارا دن اونٹی پر کھڑے دعائیں مانگتے رہے، اپنی امت کے لئے دعائیں مانگتے رہے اور جب شام ہوئی تو ارشاد فرمایا کہ میں نے اللہ سے کہا کہ یا اللہ! آپ میری امت کی بخشش کر دیجئے! اللہ تعالیٰ نے فرمایا کہ: میں اپنے حقوق تو معاف کر دوں مگر لوگوں کے حق کیسے معاف کر دوں؟ میں نے بہت کہا کہ: یا اللہ! آپ اپنا حق بھی معاف کر دیں اور دوسروں کے حق بھی معاف کر دیں، فرمایا کہ: ایسا نہ ہوگا!

مزدلفہ میں دعائیں:

حضور صلی اللہ علیہ وسلم عرفات سے مزدلفہ چلے گئے، مزدلفہ پہنچ، صبح صادق ہوئی، اذان ہوئی، آپ نے نماز پڑھائی اور پھر قوف مزدلفہ شروع کر دیا، اللہ سے مانگ رہے ہیں بمعنی صحابہ کرامؐ کے، دعا مانگتے مانگتے حضور صلی اللہ علیہ وسلم مسکراتے، حضرت عمرؓ کہنے لگے کہ: میرے ماں باپ آپؐ پر قربان ہو جائیں، یا رسول اللہ! یہ کوئی ہنسنے کا موقع نہیں تھا، آپؐ کیسے مسکراتے؟ آپ صلی اللہ علیہ وسلم نے فرمایا کہ: میں نے

کل جو دعا کی تھی وہی دعا یہاں کی کہ یا اللہ! میری امت کی بخشش فرمادیجئے، اللہ پاک نے فرمایا کہ: میں اپنے حقوق چھوڑتا ہوں مگر بندوں کے حق کیسے چھوڑ دوں؟ میں نے کہا کہ یا اللہ! آپ ایسا بھی تو کر سکتے ہیں کہ بندوں کو اپنے پاس سے حقوق دے دیں اور مستحقوں کو معاف کرو دیں، فرماتے ہیں کہ اللہ نے فرمایا کہ: چلو قبول ہوا۔ ادھر میں نے جب یہ بات اللہ پاک سے کی تو قبول فرمائی، ادھر شیطان کو پتہ چلا تو وہ مٹی لے کر اپنے سر پر ڈالنے لگا کہ محمد صلی اللہ علیہ وسلم کی امت کی بخشش ہو گئی ہے، آنحضرت صلی اللہ علیہ وسلم کے کتنے احسانات ہیں ہم پر، لیکن ناز نہیں کرنا چاہئے کہ معلوم نہیں کہ ہم پر کیا کیا گزر نے والی ہے، اپنی عاقبت کی فکر کرو!

### تین جگہوں میں سے کسی ایک پر ملاقات!

حضرت انس رضی اللہ عنہ سے روایت ہے کہ:

”عَنْ أَنَسِ رَضِيَ اللَّهُ عَنْهُ قَالَ سَأَلَتُ النَّبِيَّ صَلَّى اللَّهُ عَلَيْهِ وَسَلَّمَ أَنْ يَشْفَعَ لِيْ يَوْمَ الْقِيَامَةِ فَقَالَ: إِنَّكَ فَاعِلٌ. قُلْتُ: يَا رَسُولَ اللَّهِ! فَإِنَّ أَطْلَبُكَ؟ قَالَ: أَطْلَبْنِي أَوْلَ مَا تَطْلُبْنِي عَلَى الصِّرَاطِ. قُلْتُ: فَإِنْ لَمْ أَفْكَرْ عَلَى الصِّرَاطِ؟ قَالَ: فَأَطْلَبْنِي عِنْدَ الْمِيزَانِ. قُلْتُ: فَإِنْ لَمْ أَفْكَرْ عِنْدَ الْمِيزَانِ؟ قَالَ: فَأَطْلَبْنِي عِنْدَ الْحَوْضِ فَإِنَّ لَا أُخْطِلُ هذِهِ الشَّلَاثِ الْمَوَاطِنِ.“ (ترمذی ج: ۲: ص: ۶۶)

ترجمہ:.....”حضرت انس رضی اللہ عنہ سے روایت

ہے کہ میں نے نبی اکرم صلی اللہ علیہ وسلم سے سوال کیا کہ: آپ قیامت کے دن میری شفاعت فرمائیں گے؟ آپ صلی اللہ علیہ وسلم نے ارشاد فرمایا: میں ضرور آپ کی شفاعت کروں گا۔ میں

نے عرض کیا: یا رسول اللہ! میں آپ کو کہاں تلاش کروں؟ آپ صلی اللہ علیہ وسلم نے فرمایا کہ: پہلے پل صراط پر دیکھنا۔ میں نے کہا: اگر میری وہاں آپ سے ملاقات نہ ہو تو؟ فرمایا: میزان پر دیکھنا۔ میں نے کہا: اگر میزان پر ملاقات نہ ہو تو؟ فرمایا: حوض کوثر پر دیکھنا، میں ضرور ان تین جگہوں (میں سے کسی ایک جگہ) پر ہوں گا۔“

یعنی ہر جگہ دیکھنا، حضور صلی اللہ علیہ وسلم امت کے غم میں ہر جگہ ہوں گے، مگر یہ امت وفا کرنے والی نہیں ہے، قیامت کا دن ہو گا، بعض لوگوں کے نامہ اعمال دا کیس ہاتھ میں ہوں گے اور بعض کے باسیں ہاتھ میں، ہم نے سمجھ رکھا ہے کہ یہ کھیل ہے، میرے بھائیو! اب پیدا ہو گئے ہو تو اب یہ سارا سلسلہ سامنے آنے والا ہے، اس کے لئے تیاری کرو۔

بس میں تھک گیا ہوں، اسی پر اکتفا کرتا ہوں۔  
وَلَأَخْرُجُوكُمْ إِنَّمَا الظُّلْمُ عَلَىٰ رَبِّ الْعَالَمِينَ

# اصول زندگی

بِسْمِ اللَّهِ الرَّحْمَنِ الرَّحِيمِ  
 الْحَمْدُ لِلَّهِ وَسَلَامٌ عَلَىٰ جَمِيعِ الْجَنَّاتِ الْمَسَاجِدِ  
 وَالْمَسَاجِدِ الْمَسْجِدِ الْمَسَاجِدِ الْمَسَاجِدِ الْمَسَاجِدِ

“عَنْ أَبِي الدَّرْدَاءِ رَضِيَ اللَّهُ عَنْهُ كَانَ يَقُولُ:  
 وَيَلْ لِكُلِّ جَمَاعٍ فَاغْرِ فَاهَ كَانَهُ مَجْنُونٌ، يَرَى مَا عِنْدَ  
 النَّاسِ، وَلَا يَرَى مَا عِنْدَهُ، وَلَوْ يَسْتَطِعُ لَوْصَلَ اللَّيْلَ  
 بِالنَّهَارِ، وَيَلْهُ مِنْ حَسَابٍ غَلِيلٍ وَعَذَابٍ شَدِيدٍ.”

(حلية الاولى ج: اص: ٢٧)

“عَنْ أَبِي الدَّرْدَاءِ رَضِيَ اللَّهُ عَنْهُ كَانَ يَقُولُ:  
 يَا مَعْشَرَ أَهْلِ دِمْشَقِ! أَلَا تَسْتَحِيُونَ؟ تَجْمَعُونَ مَا لَا  
 تَأْكُلُونَ، وَتَبْنُونَ مَا لَا تَسْكُنُونَ، وَتَأْمُلُونَ مَا لَا تَبْلُغُونَ،  
 قَدْ كَانَ الْقُرُونُ مِنْ فَبِلْكُمْ يَجْمَعُونَ فِيْوَعُونَ وَيَأْمُلُونَ  
 فِيْطِيلُونَ، وَيَسْتُونَ فِيْوَنُونَ فَاصْبَحَ جَمْعُهُمْ بُورًا، وَأَمْلُهُمْ  
 غُرُورًا وَبَيْوَتُهُمْ قُبُورًا، هَذِهِ عَادٌ قَدْ مَلَأَتْ مَا بَيْنَ عَدْنَ  
 إِلَى عَمَانَ أَمْوَالًا وَأَوْلَادًا فَمَنْ يَشْتَرِي مِنْيَ تَرْكَةَ إِلَى عَادٍ  
 بِدِرْهَمِينِ.”

(حلية الاولى ج: اص: ٢٧)

ترجمہ:.....”حضرت ابو درداء رضی اللہ عنہ سے روایت

ہے وہ فرمایا کرتے تھے کہ ہلاکت ہے ہر مال جمع کرنے والے  
کے لئے جو اپنا منہ کھولے رکھتا ہے، ایسا لگتا ہے کہ وہ پاگل ہے،  
وہ ان چیزوں کو دیکھتا ہے جو لوگوں کے پاس ہیں اور اس کو نہیں  
دیکھتا جو اس کے پاس ہیں، اگر اس کے بس میں ہو تو وہ رات کو  
دن کے ساتھ ملائے، اس کے لئے ہلاکت ہے سخت حساب سے  
اور شدید عذاب سے۔“

ترجمہ:.....”حضرت ابو درداء رضی اللہ عنہ فرمایا کرتے  
تھے کہ اے اہل دمشق! تم شرم نہیں کرتے، تم جمع کرتے ہو وہ  
چیز جس کو کھاتے نہیں اور وہ عمارتیں بناتے ہو جن میں رہتے  
نہیں اور وہ امیدیں لگائے بیٹھے ہو جن کو تم پہنچ نہیں سکتے، تم  
سے پہلے بہت سی اشیاء ہوئی ہیں، انہوں نے مال جمع کیا تو  
خوب جمع کیا، وہ امیدیں رکھتے تھے تو بڑی لمبی امیدیں اور  
عمارتیں بناتے تھے، بڑی مضبوط عمارتیں، پس ان کی جمیعت نے  
نقسان میں صحیح کی، ان کی آرزوئیں دھوکہ نکلیں اور ان کے  
مکانات ان کی قبریں بن گئے، یہ قوم عاد ہے، جس نے عدن  
سے غمان تک سارے خطے کو مال اور اولاد سے بھر دیا تھا، آج  
کوئی ہے جو آل عاد کا ترکہ مجھ سے دور ہمون کے بد لے خرید  
سکے؟“

### قابل نہ مت حالت:

پہلے ارشاد میں اس شخص کی قابل نہ مت حالت بیان فرمائی ہے جو مال جمع

کرتا جائے لیکن اس کا پیٹ نہ بھرے، یہ آدمی گویا ایسا ہے کہ اس نے سب کچھ ہرپ کرنے کے لئے منہ کھولا ہوا ہے اور مال کی تلاش اور دولت کے جمع کرنے میں گویا دیوانہ اور پاگل ہو رہا ہے، اس کی سب سے بڑی خصوصیت یہ ہے کہ اس کو دوسروں کے پاس کی چیزیں نظر آتی ہیں مگر اپنے پاس کی چیزیں نظر نہیں آتیں، جب بھی کبھی کسی کے پاس کوئی چیز دیکھتا ہے تو فوراً اس کے دل میں تڑپ اٹھتی ہے کہ یہ چیز مجھے ملنی چاہئے اور اللہ تعالیٰ نے اس کو اور بھی بہت سی نعمتیں دے رکھی ہیں ان میں اس کو مزہ نہیں آتا، حضرت ابو درداء رضی اللہ عنہ نے فرمایا کہ قیامت کے دن اس کے لئے ہلاکت ہو گی، اس کا حساب و کتاب بڑا سخت ہو گا اور بڑا شدید عذاب ہو گا۔

### ضرورت سے زیادہ تعمیر:

دوسری روایت میں ہے کہ جب دمشق شہر آباد ہوا، لوگوں نے وہاں درخت لگائے، بڑی اچھی اچھی عمارتیں بنائیں تو حضرت ابو الدارداء رضی اللہ عنہ ان کی مسجد میں کھڑے ہو گئے، فرمانے لگے: اے اہل دمشق! تم لوگ شرم نہیں کرتے، تم کو حیا نہیں آتی کہ تم لوگ وہ جمع کرتے ہو جو کھاتے نہیں یعنی اپنی تھاں سے بچا ہوا ہے اور جمع کر کے رکھا ہوا ہے، اور تم وہ عمارتیں بناتے ہو جس میں تم رہتے نہیں، وہ عمارتیں تمہاری رہائش کی ضرورت کی نہیں، مکان رہائش کی ضرورت کے لئے ہوتا ہے مگر تم مکان پر مکان بنائے جاتے ہو خواہ تمہاری ضرورت ہو یا نہ ہو اور تم لمبی لمبی امیدوں میں بتلا ہو جن تک کبھی نہیں پہنچ سکتے۔

### پہلی قوموں کا انجام:

اس کے بعد ارشاد فرمایا کہ تم سے پہلے کچھ امتیں ہوئی ہیں انہوں نے مال جمع کیا اور خوب جمع کر کے ڈھیر لگادیا اور انہوں نے بھی امیدیں پالی تھیں بڑی لمبی لمبی امیدیں، اور وہ عمارتیں بناتے تھے بڑی پختہ، بڑی کمی عمارتیں لیکن

ان کا نتیجہ کیا ہوا کہ ان کا تمام کا تمام سامان تباہ ہو گیا، ان کی تمام آرزوئیں خاک میں مل گئیں اور ان کے وہی مکانات ان کی قبریں بن گئے۔

### قوم عاد کا انجام:

دور کیوں جاتے ہو؟ یہ قوم عاد تم سے پہلے ہوئی ہے، عدن سے عمان تک ان کی آبادی تھی اور اس خطے کو انہوں نے مال واولاد سے بھر دیا تھا، قرآن کریم میں ہے:

”الَّمْ تَرَ كَيْفَ فَعَلَ رَبُّكَ بِعَادٍ . إِذْمَ دَاتِ  
الْعِمَادِ . الَّتِي لَمْ يُخْلِقْ مِثْلُهَا فِي الْبِلَادِ . وَثَمُودُ الدِّينَ  
جَاءُوا الصَّحْرَ بِالْوَادِ .“ (ابجر: ۶۹ تا ۷۰)

ترجمہ:..... ”تو نے دیکھا نہیں تیرے رب نے کیا کیا تھا قوم عاد کے ساتھ، یہ قوم عاد ارم کھلا تھی ہڑے لمبے لمبے ستونوں والے (آدمی کا قد اونچا ہو تو دروازہ بھی اونچا رکھتا ہے، اور چھتری پتھی رکھتا ہے، ان کے قد بہت لمبے تھے، قد آور قوم تھی تھی اس لئے قرآن کریم نے ان کو ذات العمارد فرمایا) یہ قوم تھی کہ اس جیسی قوم دنیا میں پیدا ہی نہیں کی گئی (اتی طاق تو قوم تھی) اور تم نے قوم ثمود کو نہیں دیکھا جنہوں نے وادی قری میں چٹانوں کو تراش کر مکان بنائے، پہاڑوں کو کھود کھود کر مکان بنادیئے تھے۔“

دوسری جگہ قرآن کریم میں اس قوم کا ذکر ہے:

”وَإِلَى عَادٍ أَخَاهُمْ هُوُذَا قَالَ يَا قَوْمَ اعْبُدُوا اللَّهَ  
مَا لَكُمْ مِنْ إِلَهٖ غَيْرُهُ.“ (ہود: ۵۰)

ترجمہ:.....”اور ہم نے قوم عاد کے پاس بھیجا ان کے  
بھائی ہود کو، انہوں نے دعوت دی کہ اے قوم! اللہ کی عبادت کرو  
اس کے علاوہ کوئی عبادت کے لائق نہیں۔“  
ایک اور جگہ ارشاد ہے:

”أَتَبْنُونَ بِكُلِّ رِيعٍ آيَةً تَعْبُثُونَ، وَتَتَحَذَّرُونَ  
مَصَانِعَ لَعْلَكُمْ تَخْلُدُونَ.“ (اشرآ، ۱۲۸، ۱۲۹)

ترجمہ:.....”کیا تم ہر اونچے مقام پر ایک یادگار بناتے  
ہو، جس کو محض فضول بناتے ہو اور بڑے بڑے محل بناتے ہو جیسے  
دنیا میں تم کو ہمیشہ رہنا ہے۔“

کیا ہمیں ہمیشہ رہنا ہے؟

تم ایسی فکریاں اور ایسے کارخانے، ایسی عمدہ اور مضبوط عمارتیں بناتے ہو  
گویا کہ تم رہتی دنیا تک رہو گے، یہ اس قوم کی بیماری تھی اور یہی حال دوسرا قوموں کا  
ہوا، بنیاد یہ تھی کہ ہر ایک یہی سمجھتا تھا کہ ہمیں یہیں رہنا ہے، آخرت میں کچھ نہیں  
ہے، یہی زندگی بس یہی زندگی ہے، یہاں کی خوشحالی ہی خوشحالی ہے، یہاں کی تکلیف  
ہی تکلیف ہے، یہاں کی راحت راحت ہے، یہاں کا دکھ دکھ ہے، یہاں کی عزت  
عزت ہے اور یہاں کی ذلت ذلت ہے، ان قوموں کا تصور ہی یہ تھا، آخرت کا یقین  
ان کے ذہن میں نہیں تھا، آخرت کی تیاری اور آخرت کے حساب و کتاب کا اس قوم کو  
خیال نہیں تھا، تو حضرت ابوالدرداء رضی اللہ عنہ فرماتے ہیں کہ یہ قوم عاد ہوئی ہے عدن  
سے عمان تک ان کی آبادیاں تھیں اور اس خطے کو انہوں نے مال واولاد سے بھر دیا تھا،  
لیکن کوئی ہے جو دورہم میں ان کا ترکہ لے لے، مٹ گئیں ہیں یہ قومیں ان کا تمام  
ساز و سامان مٹا دالا گیا، کیا تم بھی ان کے نقش قدم پر چل رہے ہو؟

پہلے حکیم الامت کی تشخیص:

یہ امت کے پہلے حکیم ہیں، یہ سب سے پہلے حکیم الامت ہیں، اس امت میں ان کو سب سے پہلے حکیم الامت کا لقب دیا گیا، کیوں؟ اس لئے کہ اس بیماری کا علاج کرتے تھے، حکیم الامت اس لئے تھے جو امت کے اس مرض کا علاج کرتے تھے، اور وہ مرض تھا دنیا کی محبت کا دلوں میں بیٹھ جانا اور جنم جانا، صحابہ کرام رضوان اللہ علیہم اجمعین کی آنکھوں نے رسول اللہ صلی اللہ علیہ وسلم کی زیارت کی تھی، انہوں نے آپ کا نقشہ زندگی دیکھا تھا، آپ کا سامان معیشت دیکھا تھا، کیسا لباس آپ پہنتے تھے؟ کیسا کھانا کھاتے تھے؟ کیسی زندگی گزارتے تھے؟ یہ سب کچھ ان حضرات نے دیکھا تھا۔

## زواج مطہرات سے خفگی کی وجہ:

صحیح بخاری اور صحیح مسلم میں اور حدیث کی دوسری کتابوں میں آنحضرت صلی اللہ علیہ وسلم کے امہات المؤمنین سے ناراض ہونے کا واقعہ ذکر کیا ہے، جس پر یہ بیت نازل ہوئی: **يَا أَيُّهَا النَّبِيُّ قُلْ لَا زُوْجٌ كَانَ كُنْتَنَ تُرْدَنَ الْحَيَاةَ الدُّنْيَا زِيَّنَهَا ... إِنَّمَا يَرُكُّعُ عَنْ رَبِّهِ مَنْ يَكْفُرُ بِرَبِّهِ** یہ پورا کوئ نازل ہوا اکیس ویں پارے کا آخری اور باکیس ویس رے کے شروع میں یہ رکوع ہے۔

## صحابہ کرام کی معاشی تنگی:

ہوا یہ تھا کہ شروع میں بہت تنگی تھی، ایک دفعہ صحابہ کرام رضوان اللہ علیہم نے حضور اقدس صلی اللہ علیہ وسلم سے مسئلہ پوچھا کہ حضور! ایک کپڑے میں ماز پڑھ سکتے ہیں؟ اسکیلی چادر پہنی ہوئی ہے اور نماز پڑھ رہے ہیں، فرمایا: تم میں سے لئے ہیں جن کے پاس دودو کپڑے ہیں۔ یعنی صحابہ کرام کی اکثریت ان لوگوں کی تھی ان کے پاس تن ڈھلنے کے لئے کپڑا نہیں تھا، ایک چادر میں نماز پڑھتے تھے، بعض

اوقات ایسا ہوتا تھا کہ ایک چادر بھی نہیں ہوتی تھی تو وہ کوئی کمبل وغیرہ جورات کو اوڑھنے کا ہوتا تھا لپیٹ کر آ جاتے تھے اور کانٹوں کے ساتھ ان کے بٹن لگالیتے تھے، اور جن کے پاس کپڑے تھے وہ بھی ہماری طرح ان کے پاس نہیں تھے کہ یہ فلاں کپڑا ہے، یہ فلاں کپڑا ہے، بازار بھرے پڑے ہیں اور دو کانیں بھری پڑی ہیں، ان کا سادا لباس تھا، سوتی نہیں، جانوروں کی اون سے اس طرح کے کپڑے بنالیتے تھے۔

### جمعہ کے عمل کی وجہ:

حضرت عائشہ صدیقہ رضی اللہ عنہا فرماتی ہیں کہ جمعہ کے دن مجمع زیادہ ہوتا تھا، اروگرد سے بھی لوگ آ جاتے تھے، صحابہ کرامؐ محنت کار تھے، موٹا موٹا ان کا لباس تھا، گرم موسم، چھٹت بھی اتنی پنجی کہ ہاتھ لگتا تھا، صحابہ کرامؐ جب جمعہ میں مجمع ہوتے تو پسند آتا، پسند سوکھ کرایسی بدبو آتی تھی جیسے بدبو پسند کی ہوتی ہے، آپ صلی اللہ علیہ وسلم نے ارشاد فرمایا کہ جب مسجد میں آؤ تو کپڑے دھو کر آؤ اور عمل کر کے آؤ اور خوب شد لگا کر آؤ چاہے تم کو گھر والوں کی خوشبو لگانی پڑے، یہ نقشہ تھا صحابہ کرامؐ کا، جہاد میں جاتے تو روٹی ہوئی تواریں، زرہ پہنچنے کا کیا سوال اور یہ کپڑے بھی نہیں ہیں بلکہ نہ بدن ہے اور جہاد کر رہے ہیں۔

### قدرے و سعت:

لیکن بعد میں اللہ تعالیٰ نے کچھ آسانی فرمادی تھی جب خیریت ہو گیا لوگوں کی حالت اچھی خاصی ہو گئی، گھر میں روٹی پکنے لگی، لباس بھی ذرا تبدیل ہو گئے۔

### کاشانہ نبوت کی معیشت:

لیکن رسول اللہ صلی اللہ علیہ وسلم کے گھر میں وہی نقشہ ہے، وہی حالت، وہ کیفیت، وہی پرانی حالت کوئی تبدیلی نہیں آئی، امہات المؤمنین ازواج مطہرات تھیں اور دو باندیاں تھیں پھر ان ازواج مطہرات کی دو جماعتیں تھیں، ایک کی قیادر

حضرت عائشہؓ کرتی تھیں اور ایک پارٹی حضرت زینبؓ کی قیادت میں تھی، لیکن اس موقع پر نوکی نوجمع ہو گئیں۔

### ازواجِ مطہراتؓ کی درخواست:

انہوں نے بیٹھ کر میٹنگ کی کہ امت کے گھروں میں تو خوشحالی آگئی، ہمارا وہی حال ہے، آنحضرت صلی اللہ علیہ وسلم کی خدمت میں عرض کرنا چاہئے کہ ہمارا بھی خرچ بڑھادیں، ایک نے کہا کہ حضور صلی اللہ علیہ وسلم تشریف لا کیں گے تو میں سر کا دوپٹہ مانگوں گی، ایک نے کہا کہ میں فلاں چیز مانگوں گی، حضور صلی اللہ علیہ وسلم گھر میں تشریف لائے تو سب جمع ہو گئیں اور یہی بات پیش کی کہ حضور سب کے گھر میں خوشحالی ہے جبکہ اس گھر میں وہی سختی، کچھ ہمارا بھی خرچ بڑھادیں۔

### آپؐ کا فقر اختریاری تھا:

آنحضرت صلی اللہ علیہ وسلم کنگال نہیں تھے کہ آپؐ کے پاس کچھ نہیں تھا، آپؐ کو معلوم ہے کہ قربانی کے موقع پر آنحضرت صلی اللہ علیہ وسلم نے ایک وقت میں ایک سو اونٹ قربان کئے تھے، دنیا کے کس سیٹھ نے اتنے اونٹ قربان کئے ہوں گے؟ س وقت کس حاتم طالی نے اتنے اونٹ قربان کئے ہوں گے؟ اور پورا خیر حضور صلی اللہ علیہ وسلم کی ملکیت تھا، اور ہزاروں من غله وہاں سے آتا تھا، تھوڑا تھوڑا خرچ مہات المؤمنینؓ کو سال کا دیتے تھے باقی غریب غرباً کو تقسیم کر دیتے تھے اور باقی جو بچتا تھا وہ اللہ کے راستے میں جہاد کی غرض سے ہتھیار خریدنے کے لئے اور دوسرا چیزیں خریدنے کے لئے، امت کی ضرورتوں کے لئے خرچ کرتے تھے، گویا کہ کل آمدی کے نہیں حصے کئے ہوئے تھے، حضور صلی اللہ علیہ وسلم سب تقسیم کر کے اٹھتے تھے، بچا ہوا کچھ نہیں ہوتا تھا، حضور صلی اللہ علیہ وسلم کے زمانے میں بیت المال جس کو سرکاری خزانہ کہتے ہیں، نہیں تھا، سرکاری خزانے کے نام کی بھی کوئی چیز نہیں تھی، کوئی چیز جمع کرنے

کے لئے ہوتی ہی نہیں تھی۔

### صدقیق اکبر اور بیت المال:

حضرت ابو بکر صدقیق رضی اللہ عنہ کے زمانے میں بیت المال بنایا گیا لیکن قانون یہ تھا کہ ہر ہفتہ کو جهاڑ دے دی جائے اور جو کچھ سرکاری خزانے میں ہے اس کو نکال کر پھینک دیا جائے، تقسیم کر دیا جائے، تو میں نے کہا کہ یہ بات نہیں تھی کہ آنحضرت صلی اللہ علیہ وسلم کے پاس کچھ ہوتا نہیں تھا بلکہ لیتے ہی نہیں تھے، بڑی بات یہ ہے کہ ملے اور آدمی نہ لے اور اس سے کم تر بات یہ ہے کہ لے بھی اور الحمد للہ بھی نہ کہے۔

### ایلا کا واقعہ:

تو امہات المؤمنین<sup>ؐ</sup> نے مطالبہ کیا کہ حضور! ہمارا بھی کچھ خرچ بڑھا دیا جائے، آپ خاموش رہے، کچھ نہیں کہا، نہ غصہ ہوئے اور نہ کوئی اور بات، لیکن وہاں سے اٹھے تو قسم کھالی کہ ایک ماہ ان کے پاس نہیں جاؤں گا، یہ مجھ سے خرچ مانگتی ہیں اور ایک جگہ حضور صلی اللہ علیہ وسلم کا چھوٹا سا بالاخانہ تھا، اس بالاخانہ کو سیرھی لگی ہوئی تھی، کیسے سیرھی لگی ہوئی تھی؟ ایک لمبا سا کھجور کا تار کھ دیا گیا تھا اس پر پاؤں رکھ کر آدمی اوپر چڑھ جاتا تھا، یہ آنحضرت صلی اللہ علیہ وسلم کے محل کی سیرھی تھی، اور یہی کیفیت حضرات ابو بکر و عمر و عثمان و علی رضی اللہ عنہم کی تھی، اگرچہ حضرت عثمان<sup>ؐ</sup> بہت بڑے مالدار تھے لیکن مال اللہ کے لئے تھا، اپنے لئے نہیں تھا، اور حضرت علی<sup>ؐ</sup> کے پاس تو تھا ہی نہیں، حضرات ابو بکر<sup>ؓ</sup> و عمر<sup>ؓ</sup> کے پاس بھی نہیں تھا، بعد میں فتوحات میں ملتا رہا اس کو بھی اپنے لئے استعمال نہیں کیا۔

### تاریخ کا مشہور قصہ:

تاریخ کا مشہور واقعہ ہے کہ جس دن شاہِ ایران، کسری کا خزانہ مدینہ منورہ

میں آیا، جس میں اس کا تاج بھی تھا جو حضرت سراقة بن مالکؓ کو پہنایا گیا، سونے کا تاج، تاج کسر وی کیا تھا؟ جواہرات کا ایک ڈھیر تھا جو اس میں لگادیا گیا اور یہ مالی غیمت کا پانچواں حصہ تھا جو بیت المال پہنچایا گیا، چار حصے مجاهدین میں تقسیم کر دیئے گئے تھے، پانچواں حصہ مدینہ میں بھیجا گیا، اس دن مدینے میں جتنی خوشی تھی وہ دیکھنے کے لائق تھی، سب لوگ خوش تھے، فرحاں و شاداں تھے

### حضرت عمرؓ کا وسعت دیکھ کر رونا:

اس دن حضرت عمر رضی اللہ عنہ مسجد کے کونے میں بیٹھے رہ رہے تھے، ایک آدمی رو رہا تھا باقی سب خوش تھے، حضرت عبدالرحمن بن عوف رضی اللہ عنہ جو عشرہ مبشرہ میں ہیں، ان کے پاس گئے، کہا: یا امیر المؤمنین! ساری دنیا خوش ہے اور آپ بیٹھے رہ رہے ہیں! یہ رونے کا موقع ہے؟ حضرت عمرؓ نے فرمایا: میں تو یہ سوچ رہا ہوں کہ جو مال ان کے مالکوں کو نہیں بچا ہے، وہ ہمیں کیسے پچے گا؟ جس مال نے قیصر و کسری کو ہلاک کر دیا وہ ہمارے ساتھ کیا کرے گا؟

تو میں نے کہا حضرت ابو درداء رضی اللہ عنہ کو جو حکیم الامت کہتے ہیں وہ صرف اس بنا پر کہ وہ صحابہ کرامؓ کو دنیا کی بے ثباتی کا بتاتے تھے، ما شاء اللہ! اللہ تعالیٰ نے بہت فتوحات دے دی تھیں لیکن ان کا یقین کامل تھا، دنیا کا زہر ان کو نقصان نہیں دے سکتا تھا لیکن رفتہ رفتہ رنگ بدلتا گیا۔

### آخرت کے بجائے دنیا کو ترجیح دینے والا:

صحابہ کرامؓ کے بعد جو لوگ آئے جنہوں نے رسول اللہ صلی اللہ علیہ وسلم کو نہیں دیکھا تھا، دنیا ان کے دل میں بیٹھتی گئی، دنیا دل میں آئے اور دین بھی رہ جائے ایسا نہیں ہو سکتا کیونکہ دونوں کا آپس میں پیر ہے۔ چنانچہ حدیث شریف میں ہے:

”Qal Rَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ

أَحَبُّ دُنْيَاهُ أَصْرَرَ بِالْخَرَّابِ، وَمَنْ أَحَبَّ اخْرَتَهُ أَصْرَرَ بِدُنْيَاهُ،  
فَاثْرُوا مَا يَقْنَى عَلَى مَا يَقْنَى۔” (مشکوٰۃ ص: ۳۳۱)

ترجمہ:..... ”حضرور اکرم صلی اللہ علیہ وسلم نے ارشاد فرمایا: جس نے دنیا کو پسند کیا اس نے اپنی آخرت کو نقصان پہنچایا، اور جس نے آخرت کو پسند کیا اس نے دنیا کو کو نقصان پہنچایا، باقی رہنے والی چیز کوفا ہونے والی چیز پر ترجیح دو۔“

یعنی آنحضرت صلی اللہ علیہ وسلم نے فرمایا: (دنیا اور آخرت دونوں سوکنیں ہیں) اگر ایک خوش ہوگی تو دوسرا ناراض ہو جائے گی، کبھی دونوں سوکنیں شوہر سے خوش نہیں ہو سکتیں، ایک خوش ہوگی تو دوسرا ناراض ہوگی، ایک کے ساتھ نہیں کر بولے گا تو دوسرا ناراض ہو جائے گی۔

### دنیا کی محبت ہر برائی کی جڑ:

تو امت کی سب سے بڑی بیماری دنیا کی محبت ہے اس لئے رسول اللہ صلی اللہ علیہ وسلم نے بار بار مختلف عنوانات سے امت کو اس سے ڈرایا ہے، دنیا کی محبت ہر برائی کی جڑ ہے اور دنیا بہت میٹھی ہے اور بہت سرسبز معلوم ہوتی ہے، کھاہ تو بہت مزے دار ہے، دیکھو تو آنکھوں کو بہت بھاتی ہے، جس شخص نے اس کو حق کے ساتھ لیا اور حق کے ساتھ خرچ کیا اس کے لئے یہ معین و مددگار ہوگی، اور جو شخص اس کو حاصل کرنے میں اور اس کے خرچ کرنے میں حق کا تابع نہ رہا اس کو یہ ہلاک کر دے گی۔

### دنیا کی سرسبزی کا نقصان:

فرمایا جیسے برسات کے زمانے میں سبزہ ہوتا ہے، جانوروں کو بہت بھاتا ہے، سبزہ بہت میٹھا ہوتا ہے جانور کھاتا ہے، ایک جانور تو وہ ہے جس نے ضرورت کے مطابق کھایا اور بند کر دیا، پھر دھوپ میں چلا گیا پسینہ آیا سب کچھ ہضم ہو گیا، پھر کھالیا اتنا کھاتا ہے جتنا ہضم ہو جائے، اور اگر وہ میٹھا سمجھ کر اور لذیذ سمجھ کر کھاتا

جائے تو اس کو بیماری ہو جائے گی، کیونکہ سبز چارے سے پیٹ پھول جاتا ہے اور آخر کار جانور مر جاتا ہے۔

### سب سے بڑی حکمت:

تو سب سے بڑی حکمت یہ ہے کہ امت کے دلوں سے دنیا کی محبت کو نکالا جائے، مگر ہماری سب سے بڑی بیماری یہ ہے کہ کبھی معاشی شکایت اور کبھی کوئی دوسرا شکایت، کبھی یہ شکایت کہ ہاتھ بہت زیادہ تنگ ہے، حالانکہ گھر میں سارا سامان موجود ہے مگر کہتے ہیں کہ بہت زیادہ تنگی ہے، اگر کسی کی آمدن دس ہزار تھی اور اس کی جگہ پانچ ہزار رہ گئی تو کہتے ہیں کہ پوچھو نہیں کتنی تکلیف اور تنگی ہے؟ اے کاش! کہ یہ ان لوگوں کو دیکھ لیتے جن کی آمد نی دو ہزار یا اس سے بھی کم ہے، آخر وہ بھی تو ہمارے جیسے انسان ہیں مگر جتنا ان کو ملتا ہے بہر حال جیسے کیسے کر کے وہ بھی زندگی بر کر رہی رہے ہیں۔

### اپنی حالت کا جائزہ:

تو حضرت ابوالدرداء رضی اللہ عنہ فرماتے ہیں کہ ہلاکت ہے اس شخص کے لئے جو مال کو جمع کرنے والا ہو اور ہر وقت اس کا منہ کھلا ہی رہے، اس کی خواہش پوری نہ ہو اور جو لوگوں کے پاس ہے اس کو دیکھئے اور جو اپنے پاس ہے اس کو نہ دیکھئے، بڑے سے بڑے آدمی پر ہماری نظر جاتی ہے لیکن چھوٹے سے چھوٹے آدمی کو تو کبھی دیکھ لو، مالداروں کو بھی اور فقیروں کو بھی ایک لائن میں کھڑا کرو اور پھر اپنی حالت کا جائزہ لو! اگر تم بہت سارے لوگوں سے کمتر ہو تو اللہ تعالیٰ کا شکر ادا کرو کہ ان سے زیادہ لوگوں سے بہتر ہو۔

### ساری دنیا کا جمع ہونا:

اگر کھانے کے لئے رات کو پیٹ بھر کر روٹی مل جائے، پہنچ کو جیسا بھی

لباس ہے مل جائے اور گھر میں اطمینان اور امن سے سوئے، تو حدیث میں فرمایا گویا دنیا اپنے سارے ساز و سامان کے ساتھ اس کے گھر میں جمع ہو گئی ہے، تو جو اس حال میں صحیح کرے کہ بدن میں الحمد للہ عافیت ہے، کوئی بیماری نہیں، اللہ کا فضل ہے کہ چلتے پھرتے ہیں، کھاتے پیتے ہیں، سو فیضہ تند رست تو کوئی بھی نہیں ہوتا، پھر اپنے گھر میں امن ہے اور اللہ تعالیٰ کا شکر ہے کہ اطمینان ہے، اور اس کے پاس ایک دن کی روزی موجود ہے، آج کا کام چل سکتا ہے، یوں سمجھو کر ساری دنیا بیمع ساز و سامان کے جمع کر کے اس کے گھر میں ڈال دی گئی ہے، لیکن اب تو ہمارا ایمان بہت کمزور ہو گیا ہے، اللہ تعالیٰ ہمیں آخرت کی تیاری کی توفیق دے، بھائی! جتنا زیادہ جمع کریں گے اور اڑاکیں گے اتنا زیادہ طویل حساب دیں گے، جو تمہاری ضرورت کی چیزیں ہیں اگر بقدر ضرورت ملتی رہیں تو حساب بھی نہیں ہو گا، اگر فالتو ملے گا تو اس کا حساب بھی دینا ہو گا، اسی پر ختم کرتا ہوں۔

وَصَلَى اللَّهُ عَلَى حَبْرِ خَلْقِهِ مُحَمَّدٌ وَآلِهِ وَصَاحِبِهِ الْجَمِيعِ

# ریاکاری اور اخلاص

بِسْمِ اللَّهِ الرَّحْمَنِ الرَّحِيمِ

(الحمد لله وسلام) على عباده الذين اصطفني!

”عَنِ الْحَسَنِ قَالَ: رَأَيْتُ عُثْمَانَ عَلَى الْمِنْبَرِ  
قَالَ: أَيُّهَا النَّاسُ! إِتَّقُوا اللَّهَ فِي هَذِهِ السَّرَّائِرِ، فَإِنِّي سَمِعْتُ  
رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: “وَالَّذِي نَفْسُ  
مُحَمَّدٍ بِيَدِهِ! مَا عَمِلَ أَحَدٌ عَمَلاً فَطَ سِرَّاً إِلَّا بِالْبَسَةِ اللَّهُ  
رِدَائِهِ عَلَانِيَةً إِنْ خَيْرًا فَخَيْرٌ وَإِنْ شَرًا فَشَرٌّ.” ثُمَّ تَلَّا  
هَذِهِ الْآيَةُ وَرِيَاشًا وَلَمْ يَقُلْ وَرِيَاشًا وَلِبَاسُ التَّقْوَى ذَالِكَ  
خَيْرٌ. قَالَ السَّمْتُ الْحَسَنُ.“ (كتنز العمال ج: ۳ حدیث: ۸۲۷)

ترجمہ..... ”حضرت حسنؑ فرماتے ہیں کہ میں نے

حضرت عثمان رضی اللہ عنہ کو منبر پر دیکھا آپ یہ ارشاد فرمارہے  
تھے کہ لوگو! ان پوشیدگیوں میں اللہ سے ڈرو! کیونکہ میں نے  
رسول اللہ صلی اللہ علیہ وسلم کو یہ فرماتے ہوئے سنائے کہ: قسم ہے  
اس ذات کی جس کے قبضہ میں محمد (صلی اللہ علیہ وسلم) کی جان  
ہے! انہیں عمل کیا کسی نے کوئی عمل کبھی بھی چھپ کر مگر اللہ تعالیٰ

اس کو پہنا دیتے ہیں اس کی علانیت کی چادر، برا (عمل) ہو تو  
بری (چادر)، بھلا (عمل) ہو تو بھلی (چادر)۔ پھر آپ نے یہ  
آیت شریفہ تلاوت فرمائی: ”وَرِيَاشًا وَلِبَاسُ التَّقْوَىٰ ذَالِكَ  
خَيْرٌ“ اور آپ نے ”ریاشا“ کو ”ریاشا“ پڑھا۔

### اعمال کی دو قسمیں:

ایک علانیہ عمل ہوتا ہے جو سب کے سامنے کیا جاتا ہے، اور ایک پوشیدہ عمل  
ہوتا ہے جس کی اطلاع دوسروں کو نہیں ہو سکتی جب تک ان کو اطلاع نہ دی جائے،  
علانیہ عمل کبھی ظاہر ہوتا ہے اور کبھی باطن۔

### ظاہری عمل:

مثال کے طور پر ہم لوگوں کے سامنے نماز پڑھتے ہیں تو ایک اس کا ظاہری  
ڈھانچہ ہے، مثلاً رکوع کرتے ہیں، سجده کرتے ہیں، قرأت کرتے ہیں، اللہ اکبر کہنے  
سے لے کر السلام علیکم ورحمة اللہ تک جتنے افعال یا اقوال ہیں یہ سب ظاہری اعمال  
ہیں، ظاہری ڈھانچہ ہے۔

### ظاہری عمل کا باطن:

ایک اس کا باطن ہے کہ ہم کس جذبے سے یہ اعمال کرتے ہیں؟ کس نیت  
سے کرتے ہیں؟ اور اس عمل کو کرتے وقت بھاری کیا کیفیت ہوتی ہے؟ قلب کی  
کیفیت کیا ہوتی ہے؟ غفلت کی کیفیت ہے یا حضوری کی کیفیت ہے؟ نماز کی طرف  
متوجہ ہوتے ہیں یا: ”الَّذِينَ هُمْ عَنْ صَلَاتِهِمْ سَاهُونَ“ کے مصدق بنتے ہیں؟ تو  
ایک عبادت کا ظاہر ہے اور ایک اس کا باطن ہے یعنی اندر کا پوشیدہ پہلو۔

## پوشیدہ عمل:

اور دوسرا عمل ہے پوشیدہ، اس کی بھی دو صورتیں ہیں، ایک یہ کہ عمل تو کیا ظاہری اعضا سے مگر چھپ کر کیا، خواہ نیک عمل ہو یا برا عمل لوگوں کی نظر سے چھپ کر کیا گیا اور اس عمل کا اللہ تعالیٰ کو پتہ ہو گا یا اس کے "کراما کاتبین" (عمل لکھنے والے فرشتوں) کو پتہ ہو گا باقی کسی کو کچھ پتہ نہیں۔

## باطنی اعضا کا عمل:

دوسری صورت یہ ہے کہ وہ عمل باطنی اعضا سے کیا گیا کہ لوگوں کو اس کا پتہ نہیں چلا، جیسے صبر ہے، شکر ہے، رضا بالقدر ہے، اللہ تعالیٰ کی اور اس کے رسول صلی اللہ علیہ وسلم کی اور اس کے دین کی محبت ہے، یہ اعمال باطنی ہیں کہ کسی کو معلوم نہیں کہ اس کے دل میں کیا ہے؟ جب تک وہ خود اس کا اظہار نہ کرے، اسی طرح یہ کہ قلب میں کبر ہے یا تعلق ہے، اللہ تعالیٰ کی ناشکری کا مضمون ہے یا اللہ تعالیٰ سے نارانگی کا مضمون ہے، یا نعوذ باللہ! دل میں کفر چھپا ہوا ہے، یا اسی قسم کے اور اعمال جن کا تعلق دل سے یا قلب سے ہے ان میں سے بعض اعمال وہ ہیں جن کا کراما کاتبین کو پتہ چلتا ہے۔

## کراما کاتبین کو خبر نہیں!

اور بعض وہ ہیں جن کا کراما کاتبین کو بھی پتہ نہیں چلتا، اسی کو کہتے ہیں کہ:

میان عاشق و معشوق رمزیت

کراما کاتبین را ہم خبر نیست

یعنی عاشق و معشوق کے درمیان اور محبوب کے درمیان ایسی رمز ہے، ایسا اشارہ ہے کہ کراما کاتبین کو بھی اس کا پتہ نہیں چلتا۔

## ذکرِ خفیٰ کی فضیلت:

ایک روایت میں ہے اور یہ روایت ذرا کمزور ہے کہ:

”الَّذِكْرُ الَّذِي لَا يَسْمَعُهُ الْحَفَظَةُ يَزِيدُ عَلَى  
الَّذِكْرِ الَّذِي يَسْمَعُهُ الْحَفَظَةُ سَبْعِينَ ضَعْفًا۔“

(کنز العمال ج: ۱ حدیث: ۱۷۵۰)

یعنی ذکرِ خفیٰ، ذکرِ جلیٰ سے ستر گنا افضل ہے۔ ذکرِ خفیٰ وہ ذکر ہے جس کا اللہ تعالیٰ کے سوا کسی کو پڑتے نہ چلے، دل سے ذکر کرتا ہے، یہ ذکرِ جلیٰ سے کئی گنا افضل ہے، ستر گنا افضل فرمایا ہے۔

ایک اور روایت میں یوں آتا ہے:

ترجمہ: ..... ”بہت سے لوگ ایسے ہوں گے جن کو اللہ تعالیٰ ایسے اعمال کی جزادیں گے جو کرما کا تین کے نامہ اعمال میں لکھے ہوئے نہیں ہیں۔ (یہ اعمال بسر ہیں یعنی پوشیدہ اعمال)۔“

## دو باقیتیں:

تو ایک بات تو میں نے یہ سمجھائی کہ اس روایت میں ہے کہ ایک ہیں ظاہری اعمال اور ایک ہیں باطنی اعمال، یا یوں کہئے کہ ایک ہیں علانية اعمال اور ایک ہیں پوشیدہ اعمال۔

پھر دوسری بات یہ سمجھائی کہ ظاہری اعمال میں اس کا ظاہری پہلو تو مخلوق کے سامنے ہے لیکن باطنی اعمال مخلوق کے سامنے نہیں وہ صرف اللہ کے سامنے ہیں۔

## ظاہری اعمال کے پوشیدہ اعمال:

باطنی اعمال یا پوشیدہ اعمال کی دو قسمیں ہیں، ایک یہ کہ اعمال تو ظاہری

اعضا سے کئے گئے ہیں لیکن کسی کو پتہ نہیں چلنے دیا گیا، جیسا کہ قرآن کریم میں فرمایا گیا ہے:

**يَعْلَمُ خَائِنَةُ الْأَعْيُنِ وَمَا تُخْفِي الصُّدُورُ.**

(المومن: ۱۹)

ترجمہ: ..... ”اللہ تعالیٰ جانتا ہے آنکھوں کی خیانت کو اور اس کو جس کو چھپاتے ہیں سینے میں۔“

مثلاً: کسی ناحرم کو دیکھا آنکھوں کی چوری کے ساتھ اور کسی کو معلوم بھی نہیں ہونے دیا، لوگوں کو کچھ پتہ نہیں کہ یہ صوفی جی بھی غیر عورتوں کو دیکھ رہے ہیں، اس کو ”خَائِنَةُ الْأَعْيُنِ“ کہتے ہیں، یا ظاہری کانوں سے گانے کی آواز آرہی ہے، کسی کو معلوم نہیں کہ یہ صوفی صاحب اس سے لذت لے رہے ہیں یا نفرت کر رہے ہیں؟ تو سن بھی رہے ہیں یا نہیں سن رہے؟

تو بعض اعمال ایسے ہیں کہ ظاہری اعضا سے کئے جاتے ہیں لیکن مخلوق کو پتہ نہیں چلتا، لوگوں کی نظر وہاں تک نہیں جاتی، اپنے گھر میں چھپ کر کے عمل کیا گھر کی تہائی میں، میں نے کہا کہ ان اعمال کو اللہ تعالیٰ بھی جانتے ہیں اور کرمانا کتابیں بھی جانتے ہیں کیونکہ وہ تو ذیولیٰ پر ہیں وہ تو تکھیں گے۔

### باطنی اعضا کے اعمال پد:

کچھ اعمال ایسے ہیں جو ظاہری اعضا سے تعلق نہیں رکھتے بلکہ باطنی اعضا سے تعلق رکھتے ہیں، جیسے کسی عورت کے حсан کو سوچنا، صوفی جی مراقبہ میں ہیں اور سوچ رہے ہیں کسی ناحرم عورت کے حسن کو، اس عورت کے حسن میں ڈوبے ہوئے ہیں اور یہ مسئلہ لوگوں کو معلوم نہیں ہے۔

## مردہ بیوی کا تصور:

حضرت تھانوی رحمہ اللہ تعالیٰ فرماتے ہیں کہ کوئی آدمی کسی کی بیوی سے لذت لیتا ہو، اس آدمی کے لئے یہ بھی گناہ اور حرام ہے اور اسی طرح اپنی مردہ بیوی کا ناجائز تصور کرتا ہے تو یہ بھی حرام ہے، اس لئے کہ مرنے کے بعد یہ اس کی بیوی نہیں رہی، اس کے نکاح سے نکل چکی ہے، مرنے سے پہلے یہ اس کی بیوی تھی چاہے جتنا اس کا مراقبہ کرتا، لیکن مرنے کے بعد اس کا ناجائز تصور بھی گناہ ہے، لوگ اس سے غافل ہیں، مستورات سن رہی ہیں اور جمیع میں مجھے بات کرتے ہوئے بھی شرم آرہی ہے لیکن شرعی مسئلہ ہے بیان کئے دیتا ہوں، کوئی شخص اپنی بیوی سے ملتا ہے اور تصور کسی اور عورت کا کرتا ہے تو یہ زنا کے حکم میں ہے، گویا یہ غیر عورت سے بدکاری کر رہا ہے، یہ میں نے سمجھانے کے لئے ایک دو باتیں عرض کی ہیں۔

## دل کے اعمال:

اسی طرح قلب کے اعمال بھی ایسے ہیں کہ وہ خیر کے ہیں یا شر کے ہیں، دل میں بری بات سوچو گے تو وہ گناہ ہے، اچھی بات سوچو گے تو عبادت ہے، تو یہ اعمال بھی قلب کے اعمال کہو یا اعمال باطنہ کہو، میں نے کہا کہ اس کی دو قسمیں ہیں، ایک وہ اعمال ہیں جن کو فرشتے بھی جانتے ہیں اور اعمال نامہ میں لکھتے جاتے ہیں، ”يَعْلَمُونَ مَا تَفْعَلُونَ“ (وہ جانتے ہیں جو تم کرتے ہو)۔

## ملا نکہ تمام اعمال کو جانتے ہیں:

مولانا احتشام الحق تھانوی مرحوم کا ریڈیو پر درس ہو رہا تھا اور میری طالب علمی کا زمانہ تھا، سورہ انقطار کا درس تھا، انہوں نے فرمایا کہ: اس سے معلوم ہوتا ہے کہ وہ دل کے اعمال کو بھی جانتے ہیں، ”يَعْلَمُونَ مَا تَفْعَلُونَ“ تمہارا ہر فعل ان کو معلوم ہے، فرشتوں کو معلوم ہے، چاہے ظاہری عمل ہو، ظاہری فعل ہو یا دل کا فعل ہو لیکن

بعض ایسے افعال بھی ہیں جو اتنے گہرے ہیں کہ وہاں فرشتوں کو بھی رسائی نہیں ہوتی،  
وہ صرف اللہ تعالیٰ کو معلوم ہیں۔

### ظاہر کی طرح باطن کی اصلاح کی ضرورت ہے:

جب یہ بات معلوم ہوگئی تو اب یہ بات بھی سمجھو کر جتنا ظاہر کو درست کرنے  
کی ضرورت ہے اتنا باطن کو بھی درست کرنے کی ضرورت ہے، بلکہ شاید تھوڑا سا زیادہ  
اپنے باطن کو اور اپنے باطنی اعمال کو اور اپنے اعمال کے باطن کو درست کرنے کی  
ضرورت ہے، اس لئے کہ ظاہر اور باطن دونوں کا معاملہ اللہ تعالیٰ کے سامنے ہے،  
قرآن کریم میں ہے:

”يَسْتَخْفُونَ مِنَ النَّاسِ وَلَا يُسْتَخْفُونَ مِنَ اللَّهِ  
وَهُوَ مَعَهُمْ.“ (النساء: ۱۰۸)

ترجمہ: ..... ”یہ لوگ چیچنا چاہتے ہیں مخلوق سے لیکن  
چھپ نہیں سکتے اللہ تعالیٰ سے وہ تو ان کے ساتھ ہوتا ہے۔“  
دوسری جگہ ارشاد ربانی ہے:

”مَا يَكُونُ مِنْ نَجْوَىٰ ثَلَاثَةٍ إِلَّا هُوَ رَابِعُهُمْ وَلَا  
خَمْسَةٍ إِلَّا هُوَ سَادُسُهُمْ وَلَا أَذْنَىٰ مِنْ ذَالِكَ وَلَا أَكْثَرَ إِلَّا  
هُوَ مَعَهُمْ.“ (الجاذل: ۷)

ترجمہ: ..... ”تین آدمی سرگوشی کریں تو چوتھے اللہ تعالیٰ  
ہوتے ہیں ہاں پانچ آدمی مل کر سرگوشی کریں چھٹے اللہ تعالیٰ  
ہوتے ہیں تو اس سے کم (مثلاً تین سے کم دو ہوں گے، پانچ  
سے کم چار ہوں گے) یا اس سے زیادہ (جتنے بھی ہوں، جہاں  
بھی ہوں) اللہ تعالیٰ ان کے ساتھ ہوتے ہیں۔“

اللہ سے دھوکہ نہیں چلتا:

تو مخلوق کے ساتھ ظاہرداری کا معاملہ کر سکتے ہو لیکن اللہ تعالیٰ سے ظاہرداری نہیں ہو سکتی، تمہارا معاملہ اللہ تعالیٰ کے ساتھ ہے، مخلوق کے ساتھ ہوتا تو دھوکہ فریب چل جاتا، جیسے آج کل چل رہا ہے کیونکہ ہمارا سارا کام سارا معاملہ مخلوق سے چل رہا ہے، اللہ تعالیٰ سے ہمارا تعلق ختم ہو گیا ہے، دعا فریب، جھوٹ بہتان۔  
کوثر نیازی کے رد میں میں نے جب مضمون لکھا تھا اس میں میں نے حافظ کہتے ہیں:  
کا ایک شعر قل کیا تھا اور وہ مجھے بار بار یاد آتا رہتا ہے، حافظ کہتے ہیں:

گوئیا باور نمی دارند روزے داوری

تاجناں قلب و غل درکار داور می کنند

یعنی ایسا لگتا ہے کہ یہ لوگ انصاف کے دن پر یقین نہیں رکھتے، یہ اللہ کے معاملہ میں ایسا کھوٹ ملاتے ہیں، ایسی گڑبرد کرتے ہیں کہ ان کو قیامت کے دن پر ایمان ہی نہیں ہے۔

اور یہ ہی وہ بات ہے جس کو صحیح بخاری شریف میں کتاب الایمان کے شروع میں ہی حضرت ابراہیم انتی سے نقل کیا ہے:

”وَقَالَ إِبْرَاهِيمُ اللَّهُمَّ مَا عَرَضْتَ قَوْلِيَ عَلَى

عَمَلِيِّ إِلَّا خَشِيتُ أَنْ أَكُونَ مُكَذِّبًا.“

(صحیح بخاری ج: ۱ ص: ۱۲)

مُكَذِّبًا ذال کے فتوح کے ساتھ اور مُكَذِّبًا ذال کے کسرہ کے ساتھ دونوں طرح پڑھا گیا ہے۔

ترجمہ: ..... ”میں نے قول کو جب بھی اپنے عمل پر پیش

کیا، قول و عمل کا جب بھی میں نے موازنہ کیا تو مجھ کو ایسا اندریشہ

لگا کہ میں مکذب ٹھہرایا جاؤں یعنی میں مانتا نہیں تھا ایسی باتیں

کرتا تھا مانتا تو کرتا بھی یا یہ کہ قیامت کے دن مکذباً مجھے بھلا دیا  
جائے گا۔“

یہ تیرا کرتوں تھا یہ تیرا عمل تھا دعویٰ تو یہ کرتا تھا۔

### اکابر کا خوف الہی:

اکابر سب کچھ کرنے کے باوجود اتنا ذرته تھے کہ حد نہیں، ایک راوی ابن  
ابی ملکیہ کہتے ہیں کہ:

”اَذْرَكْتُ ثَلَاثِينَ مِنْ اَصْحَابِ النَّبِيِّ صَلَّى اللَّهُ  
عَلَيْهِ وَسَلَّمَ كُلُّهُمْ يَخَافُ الْبَقَاقَ عَلَى نَفْسِهِ۔“

(صحیح بخاری ح: ۱۲ ص: ۱۲)

ترجمہ:.....”میں نے تیس صحابہ کرامؐ کو پایا، ان میں  
سے ہر ایک اپنے بارے میں نفاق کا شਬہ کرتا تھا، ہر ایک یہ خیال  
کرتا کہ کہیں میں منافق تو نہیں ہو گیا؟“

### فتنہ و فساد کا سبب:

قول و عمل کا تضاد، ظاہر و باطن کا اختلاف، ظاہر کا مضمون کچھ ہے، باطن کا  
مضمون کچھ ہے اور ہمارے پاس تو ظاہر ہی ظاہر رہ گیا تھا، باطن تو ختم ہو گیا الا ما شاء  
الله! اور وہ بھی ظاہر بھی ملتا جا رہا ہے، ایسی قوموں میں پھر ایسے ہی فتنے اور فساد ہوں  
گے۔

گناہ کا ظاہر و باطن چھوڑ دو!

تو میں نے عرض کیا کہ جتنا ظاہر کا اہتمام کرنے کی ضرورت ہے اتنا ہی  
باطن اور باطنی اعمال اور اپنے اعمال کا باطن درست کرنے کی ضرورت ہے، یہ تین لفظ  
بول رہا ہوں: اپنا ظاہر، اپنا باطن اور ظاہری اعمال کا ایک باطنی پہلو، ان تینوں کو

درست کرنے کی ضرورت ہے، اسی لئے قرآن کریم میں فرمایا ہے: "وَذْرُوا ظَاهِرًا  
الْأُنْفِمْ وَبَاطِنَةً۔" (الانعام: ۱۲۰) یعنی اور چھوڑ دو گناہ کے ظاہر کو اور گناہ کے باطن کو۔  
ہم عام طور پر اس کا ترجمہ کرتے ہیں ظاہری گناہ سے اور باطنی گناہ سے،  
لیکن قرآن کریم کے الفاظ ہیں گناہ کے ظاہر کو اور گناہ کے باطن کو، جب یہ باتیں سمجھ  
میں آگئیں۔

### سرائر کو ظاہر کا لباس:

تو حضرت عثمان رضی اللہ عنہ کا فتویٰ پیش کرتا ہوں، ارشاد فرماتے تھے کہ  
لوگو! ان پوشیدہ معاملات میں جن کو باطن کہتے ہیں اللہ تعالیٰ سے ڈرتے رہا کرو، ظاہر  
میں تم لوگوں کے منہ ملاحظہ کے طور پر بھی کرتے ہو گے، مگر جہاں تک باطن کا تعلق  
ہے اللہ تعالیٰ کا منہ ملاحظہ ہی چلتا ہے یہاں مخلوق کا تو چلتا نہیں اس لئے ان سرائر کے  
بارے میں تم اللہ تعالیٰ سے ڈرتے رہو اس لئے کہ میں نے رسول اللہ صلی اللہ علیہ وسلم  
کو یہ ارشاد فرماتے ہوئے سنائے کہ بندہ چھپ کر جیسا بھی عمل کر لے اللہ تعالیٰ ظاہر  
میں اس کا لباس اس کو پہنا کر چھوڑتے ہیں، اچھا عمل چھپ کر کیا، کسی کو پڑھنے میں چلنے  
دیا اور جیسا کہ میں نے کہا کہ بعض مرتبہ کراما کا تین کو بھی معلوم نہیں ہونے دیا، لیکن  
ممکن نہیں ہے کہ اللہ تعالیٰ اس کو ظاہر کا لباس نہ پہنانے، اچھائی کا لباس نہ پہنانے  
اور ایک آدمی نے چھپ کر برا عمل کیا، اپنے خیال میں تو وہ مخلوق سے چھپ گیا لیکن  
اس کا ماں تک اس کو دیکھ رہا ہے، آنحضرت صلی اللہ علیہ وسلم نے فرمایا: اس کی برائی کا  
لباس اللہ تعالیٰ اس کو ظاہر میں پہنا میں گے۔

### استحضارِ الہی کی حکایت:

وہ کہتے ہیں نا کہ ایک شیخ کے پاس دو آدمی مرید ہونے کے لئے آئے، شیخ  
نے دونوں کو ایک ایک سراغی پکڑا دی اور چاقو دے دیا اور فرمایا کہ: ایسی جگہ ذنوب کر کے

لا د جہاں پر کوئی دیکھتا نہ ہو، ایک آدمی تو گیا اس نے ادھر اور دیکھا اور کوئی انسان اسے نظر نہیں آیا تو کسی دیوار کی اوٹ میں جلدی جلدی مرغی ذبح کر لی اور لے آیا، اور دوسرا سارا دون گھومتارہا، شام کو واپس آیا اور کہنے لگا: حضرت! مجھے تو کوئی ایسی جگہ نہیں ملی جہاں میں مرغی ذبح کرتا، اور اسی لئے ذبح کرنے سے قاصر رہا، آپ نے شرط لگادی تھی کہ کوئی نہ دیکھے، اگر آپ یہ نہ فرماتے کہ کوئی آدمی نہ دیکھے تو میں مرغی ذبح کر دیتا لیکن آپ نے تو کہا تھا کہ کوئی نہ دیکھے، میں ایسی جگہ کہاں تلاش کرتا کہ جہاں کراما کا تین بھی نہ دیکھتے اور اللہ تعالیٰ بھی نہ دیکھتے، اس لئے میں تو مرغی ذبح کرنے سے قاصر رہا، شیخ نے فرمایا: تجھے مرید کرتا ہوں، اور پہلے کو کہا کہ تجھے مرید نہیں کرتا کہ تو مخلوق کے ساتھ تعلق رکھتا ہے اللہ تعالیٰ سے تعلق نہیں رکھتا، کراما کا تین کو سامنے نہیں رکھتا۔

### ریا کاری کا عضر:

تو عام طور پر یہ سمجھا جاتا ہے کہ ہم نے جو پوشیدہ عمل کیا، لوگوں کی نظر سے چھپ کر عمل کیا وہ کسی کو پہنچنیں چلا، اس لئے سیاسی جماعتیں اگر کوئی رفاه عامہ کا کام کرتی ہیں تو دکھا کر کرتی ہیں، نیکی کا کام بھی کرتی ہیں تو دکھا کر کرتی ہیں، کرتے تو دوڑوں کے لئے ہیں، یہ اللہ تعالیٰ کا کام بھی کرتے ہیں تو مخلوق کے لئے کرتے ہیں، تسبیح بھی پڑھتے ہیں تو مخلوق کے لئے پڑھتے ہیں، خدمت خلق کرتے ہیں تو مخلوق کے لئے کرتے ہیں، اور ایک سیر کام کیا اور اس کا پروپیگنڈہ ایک من کا کیا تاکہ لوگ معتقد ہو جائیں کہ یہ جماعت بہت اچھی ہے، یہ پارٹی بہت اچھی ہے آئندہ دوست اس کو دینا چاہئے۔

### سیاسی جماعتیں اور ریا کاری:

سیاسی جماعتوں میں ایک تو ریا کاری کا عضر بہت غالب ہے، غالب نہیں

بلکہ سراسر ریا کاری ہے، خالص ریا کاری ہے، شاید کسی عمل میں ایک لاکھ واس حصہ بھی اللہ تعالیٰ کے لئے نہیں ہوگا، فو ہزار فو سو نانوے بلکہ ننانوے ہزار فو سو ننانوے حصے مخلوق کے لئے ہوتے ہیں، الا ما شاء اللہ! کوئی اللہ کا نیک بندہ ہو، نیک بندے بھی ہوتے ہیں ساری مخلوق اللہ تعالیٰ نے یکساں پیدا نہیں کی اور سب کے لئے ایک کلیہ نہیں ہوتا، کچھ اللہ کے نیک بندے بھی ہوتے ہیں جو اللہ کی رضا کے لئے کرتے ہیں۔ ایک تو ان میں ریا کاری کا عضر غالب ہوتا ہے اور دوسرا سیاسی جماعتوں کی خاص پیاری یہ ہے کہ ان کو دوسروں کا عیب نظر آتا ہے، اپنا عیب نظر نہیں آتا، ان کی آنکھوں پر دو چشمے چڑھے ہوئے ہیں ایک نفرت کا اور ایک محبت کا، ایک پاسداری کا اور ایک مخالفت کا۔

### سیاسی اصول:

آج کا سیاسی اصول یہ ہے کہ یہ دیکھنے کی ضرورت نہیں کہ یہ بات جو کہی جا رہی ہے وہ حق ہے یا باطل ہے؟ بلکہ یہ دیکھنے کی ضرورت ہے کہ کہنے والا کون ہے؟ اگر مخالف کوئی بات کہتا ہے حق ہو یا باطل تو بہر حال باطل ہے اور ہم اس کی تردید کریں گے، اور اگر اپنا بندہ بات کرتا ہو تو چاہے دنیا جہاں کی مہمل ترین بات کرتا ہو تو ہم اس کو یہ کہیں گے کہ ما شاء اللہ کیا بات کہہ دی! ایسے مضامین عالیہ صرف اسی کو سوچھتے ہیں۔

### حکمرانوں کی غیرت مرگی ہے:

تین دن پہلے کے اخبار پر نظر پڑی تو سرفی کو دیکھا، عبداللہ شاہ، یہاں کا وزیر اعلیٰ کہہ رہا ہے کہ: ”دہشت گردم توڑ رہے ہیں۔“ ما شاء اللہ! اگر کوئی یہاں لکھنے والا ہے تو میری اس بات کو ان تک پہنچاوے کہ دہشت گردم نہیں توڑ رہے بلکہ تمہاری شرم و حیا دم توڑ رہی ہے، یہ الفاظ میرے ان تک پہنچادو، اگر تم میں ذرہ بھی

شرم و حیا ہوتی تو تم مستغفی ہو جاتے، جو حکمران اپنی عوام کا انتظام نہیں کرتا یا کرنہ نہیں سکتا، اتنا نااہل ہے، اتنا نالائق ہے، اس کو حکمرانی کا کوئی حق حاصل نہیں، اگر کسی شریف ملک میں یہ وارد اتیں ہوتیں، یہ قصے اور یہ حالات ہوتے تو وہ فوراً مستغفی ہو جاتا اور اپنی نااہلی کا اقرار کرتا۔ دہشت گروں نے ابھی تک دم نہیں توڑا بلکہ سات کی جگہ آٹھ، آٹھ کی جگہ نو، نو کی جگہ دس، دس کی جگہ گیارہ قتل ہو رہے ہیں، روزانہ ترقی ہو رہی ہے، لیکن تمہاری حیا اور تمہاری شرم دم توڑگئی ہے، حکمرانوں میں غیرت مرگی ہے، موجودہ دور کی یہی سیاست ہے، اور اسی سیاست کو کہا جاتا ہے کہ یہ اسلام کا حصہ ہے، اور اسی سیاست کو سامنے رکھ کر مارشل لا کو گالی دی جاتی ہے، اور جزل ضیائ الحق کو گالیاں دی جاتی ہیں، لیکن انسانوں کے دماغ کو کیا ہو گیا ہے؟

### قوم کی اجتماعی بدلی:

رات عشا کے بعد کسی آدمی کے خط کا جواب دے رہا تھا، اس نے انہیں حالات کو لکھا جو کراچی میں گزر رہے ہیں، میں نے کہا کہ شامت اعمال ہے، اور سب سے بڑی بدلی ہماری یہ ہے کہ ہم نے نااہل اور نالائق حکمرانوں کو منصب کیا، یہ قوم کی اجتماعی نافرمانی اور اجتماعی بدلی ہے، ہم نے کہا کہ عورت کی حکمرانی جائز نہیں، کچھ حضرات نے کہا کہ صوفیوں کی سوئی عورت کی حکمرانی پر ایکی ہوئی ہے، یعنی ان لوگوں کو ضرورت نہیں اسلام کی، تم سب نے مل کر عورت کو حکمران بنایا ہے، دوٹ دے دے کر بنایا اور قاضی جی نے مخالفت کر کر کے بنایا۔

### قاضی اور امریکہ کی خوشنودی:

میں اپنی محفلوں میں کہتا ہوں کہ..... آج سیاسی بات شروع ہو گئی ہے، چلو آگئی تو آگئی زبان پر کوئی شخص قاضی جی کو بھی میرا پیغام پہنچا دے کہ یہ تمام کا تمام گناہ قاضی کے اوپر ہے، قاضی حسین احمد اسلامی فرنٹ والے، اسلامی فرنٹ یا اسلام

سے فرنٹ کا حکم دیا گیا، فلسفہ کیا بیان کیا؟ جماعت اسلامی کے اخباروں کو میں پڑھتا ہوں، ان کی باتیں بھی سنتا ہوں، آج تک یہ تسلیم انہوں نے نہیں چھوڑا، چھوٹی برائی، بڑی برائی ہم دونوں برائیوں کے خلاف ہیں، حالانکہ یہ اسلام کے مسلم قدیم اصولوں کے خلاف ہے، کیونکہ اسلام کا اصول یہ ہے کہ جو شخص دو مصیبتوں میں سے ایک مصیبت میں گرفتار ہو جائے، اور اس کو اس کے بغیر چارہ نہیں تو جو ہلکا گناہ ہو اس کو اختیار کر لے، یہ شریعت کا اصول ہے، یہ قاضی حسین احمد نے اسلام کے اصول کو بھی پامال کر دیا امریکہ کی خوشنامہ کے لئے، امریکہ کی خوشنودی کے لئے، نواز شریف کو ہٹانا اور معین قریشی کو ہٹانا بے غیرتی کا واضح پتہ چلتا ہے، زنانہ عقل کا میں بھی قائل ہوں لیکن یہ زنانہ عقل کیا گل کھلاتی ہے یہ تو آنے والا وقت بتائے گا، یہ میرا آخری فقرہ ہے، اور مجھے یہ اندازہ نہیں تھا کہ یہ گل کھلیں گے۔ واللہ! مجھے بالکل اندازہ نہیں تھا، میں سمجھ رہا تھا کہ قہر خدا اس قوم پر نازل ہو گا، لیکن مجھے معلوم نہیں تھا کہ قہر ان شکلوں میں نازل ہو گا، نعوذ باللہ! استغفر اللہ! اللہ تعالیٰ اپنی پناہ میں رکھے اور اپنے قہر سے بچائے۔

### قہر خداوندی کی لپیٹ میں:

کراچی اور حیدر آباد والے قہر خداوندی کی لپیٹ میں ہیں، اللہ تعالیٰ سے تو پہ کرو، ایسی ولیسی باتیں دیکھنے اور پڑھنے میں آتی ہیں، وہ ایک فارسی کا شعر ہے جس کا اردو ترجمہ یہ ہے:

ترجمہ:.....”بہت سی ناگفتی با توں کو میں نے سنائے

جو سننے کے لاائق نہیں تھیں، ان کو دیکھ رہا ہوں کاش کہ میری ماں

نہ مجھے جنتی، میں پیدا نہ ہوا ہوتا۔“

ہمیں قطعاً ایسی بواقع نہیں تھی کہ ہمیں ایسے انسانوں میں رہنا ہو گا اور ایسے

انسانوں سے واسطہ پڑنے والا ہے، گناہ گار تو پہلے بھی ہوئے ہیں، نیکی اور بدی دونوں چلتے ہی آئے ہیں لیکن نیکی اور بدی کا تابع یہ ہو جائے گا، ہمیں اس کا اندازہ نہیں تھا۔

**انسان کی نیکی اور برائی چہرے پر لکھ دی جاتی ہے:**

تو خیر عرض یہ کر رہا تھا کہ بھائی! نیک کام چھپ کر کرو گے تو اللہ تعالیٰ نیکی کا لباس پہنانے گا، تم نے چھپ کر کیا کہ کسی کو پتہ نہ چلے لیکن اللہ تعالیٰ چہرے پر نیکی لکھ دیتے ہیں، اور تم نے چھپ کر گناہ کیا، کسی کو پتہ نہیں چلنے دیا لیکن مت بھولو کر تم مخلوق سے تو چھپا سکتے ہو مگر خالق سے نہیں چھپا سکتے۔ رسول اللہ صلی اللہ علیہ وسلم فرماتے ہیں کہ:

قسم ہے اس ذات کی کہ محمد (صلی اللہ علیہ وسلم) کی جان اس کے ہاتھ میں ہے، نہیں عمل کیا کسی شخص نے کوئی سا عمل بھی بھی چھپ کر مگر اللہ تعالیٰ اس عمل کی چادر اس کو اعلانیہ پہنادیتے ہیں، چھپ کر نیکی کا کام کرتا ہو لیکن لوگوں کی زبان پر ہو گا کہ فلاں آدمی بہت اچھا ہے، اور چھپ کر برائی کرتا ہو، بدکاری کرتا ہو، خیانت کرتا ہو اور گڑ بڑ کرتا ہو کسی کو بظاہر اس نے پتہ نہیں چلنے دیا لیکن اللہ تعالیٰ اس پر اس کے جھوٹ کی، خیانت کی چادر اس کو پہنادیں گے، لوگ چلتے ہوئے کہہ دیں گے کہ خائن آدمی ہے، حالانکہ کسی کو معلوم نہیں کہ کب اس نے خیانت کی، کوئی ثبوت نہیں دے سکتا، اسی کو کہتے ہیں: ”زبانِ خلق کو نقارہ خدا سمجھو!“ اللہ تعالیٰ ان کی زبان پر بلواتے ہیں۔

**ظہور و مرح کی نیت بھی ریا ہے:**

یہاں ایک بات خاص طور پر ذکر کرنا چاہتا ہوں، اکابر فرماتے ہیں کہ نیک عمل چھپ کر کیا، مخلوق کو پتہ نہیں چلنے دیا لیکن دل میں یہ تھا کہ کاش لوگوں کو میری

عبدات کا پتہ چل جائے تو یہ بھی ریا کاری ہے، یہ خواہش بھی نہیں ہوئی چاہئے، اگر نیک عمل کرو گے تو نیکی کی چادر اللہ تعالیٰ پہنائیں گے اور برا عمل کرو گے تو نعوذ بالله! ثم نعوذ بالله! برائی کی چادر پہنائیں گے لیکن یہ نیت کر کے مت کرنا کہ مخلوق مجھے دیکھے گی اور مخلوق کو میرا پتہ چل جائے۔

### بمانیت، ظاہر ہونے پر خوشی:

اگر یہ نیت نہ ہو تو چاہے مخلوق دیکھے بھی لے کچھ بھی نہیں ہوتا، حضرت

ہبہریہ رضی اللہ تعالیٰ عنہ کی حدیث ہے:

”قَالَ: قُلْتُ يَا رَسُولَ اللَّهِ! بَيْنَا آنَا فِي بَيْتِي فِي

مُصَلَّى إِذْ دَخَلَ عَلَى رَجُلٍ فَأَغْبَجَنِي الْحَالُ الَّتِي رَأَيْتُ

عَلَيْهَا. فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: رَحْمَكَ

اللَّهُ يَا أبا هُرَيْرَةَ! لَكَ أَجْرٌ الْتِيسِرُ وَأَجْرُ الْعَلَانِيَةِ.“

(مکملۃ ص: ۲۵۳)

ترجمہ: ..... ”میں نے عرض کیا: یا رسول اللہ! میں

چھپ کر اپنے گھر میں نماز پڑھ رہا تھا (اور اہتمام اس بات کا تھا

کہ کسی کو پتہ نہ چلے) لیکن اچانک وہاں ایک آدمی آگیا اور اس

کے دیکھنے کی بنا پر دل میں خوشی آگئی، تو یا رسول اللہ! یہ ریا کاری

تو نہیں ہوگی؟ آپ صلی اللہ علیہ وسلم نے ارشاد فرمایا: اے

ابو ہریرہ! اللہ آپ پر رحم کرے، آپ کے لئے تو دوا جر ہیں، ایک

اجر چھپ کر عبادت کرنے کا اور ایک علانیہ عبادت کرنے کا۔“

اور ایک روایت میں ہے، آپ صلی اللہ علیہ وسلم نے ارشاد فرمایا:

”لِنَكَ عَاجِلُ بُشْرَى الْمُؤْمِنِ.“

(مکملہ ص: ۳۵۳)

ترجمہ: ..... ”یہ مؤمن کی جلدی کی خوبخبری ہے۔“

یعنی چھپ کر رہا تھا اور پھپنا چاہتا تھا لیکن ہم تم کو چھپنے دیتے ہیں؟ تو ذرا چھپ کر دکھا! اللہ تعالیٰ آخرت میں تجھ کو بدله دیں گے لیکن اللہ تعالیٰ نے دنیا ہی میں ظاہر کر دیا، یہ جلدی کی خوبخبری ہے، ریا کاری نہیں کیونکہ تم نے ریا کاری کے لئے نہیں کیا تھا اچانک نظر پڑ گئی۔

### تحسین پر خوشی:

یہاں یہ بھی عرض کر دوں کہ غیر اختیاری طور پر تمہارے دل میں تحسین پیدا ہو گئی کہ اچھا ہوا اس نے دیکھ لیا تو یہ ریا کاری نہیں، کیونکہ یہ غیر اختیاری معاملہ ہے، صحابہ کرام نے رسول اللہ صلی اللہ علیہ وسلم سے یہ بھی پوچھا کہ یا رسول اللہ! میں چھپ کر نیکی کا کام کرتا ہوں، اچانک کوئی ظاہر ہو جاتا ہے تو کسی کے دیکھنے سے دل میں ایک خوشی محسوس ہوتی ہے، یا رسول اللہ! یہ ریا کاری تو نہیں؟ فرمایا: یہ بتاؤ اگر خدا نخواستہ تمہیں کسی گناہ کی حالت میں دیکھ لیتا تو تمہیں شرمندگی ہوتی کہ نہ ہوتی، وہ شرمندگی بھی غیر اختیاری ہے اور یہ خوشی بھی غیر اختیاری ہے، تو ظاہر ہے کہ یہ توالق شکر ہے اس پر اللہ تعالیٰ کا شکر ادا کرو کہ یا اللہ! آپ کا شکر ہے، اس نے مجھے اچھی حالت میں دیکھا، بری حالت میں نہ دیکھا، اگر میری بری حالت کو اللہ تعالیٰ دکھادیتے تو اس پر قدرت تھی، یہ میرے مالک کا کرم اور احسان ہے کہ میری برا بیوں پر پردہ ڈال دیا، مخلوق کی نظر وہاں تک پہنچنے نہیں دی اور میری نام نہاد نیکیوں کو اچھا دیا، حقیقت میں تو ہماری نیکی ایسی ہی بے جان ہوتی ہے جیسے ہم کرتے ہی ہیں، یہ میرے اللہ تعالیٰ کا کرم اور احسان ہے، یہ ارشاد فرمایا کہ: اچھی نیکی کرو گے چھپ کر تو اللہ

تعالیٰ علائیہ طور پر نیکی کی چادر پہنادیں گے، اور چھپ کر براہی کرو گے تو اللہ تعالیٰ علائیہ طور پر براہی کی چادر پہنادیں گے، اس مضمون کو ارشاد فرمایا کہ آنحضرت صلی اللہ علیہ وسلم نے قرآن کریم یہ آیت تلاوت فرمائی:

”يَا بَنْيَ آدَمَ قَدْ أَنْزَلْنَا عَلَيْكُمْ لِبَاسًا يُوَارِى  
سُوَابِتُكُمْ وَرِيشًا وَلِبَاسُ التَّقْوَىٰ ذَالِكَ خَيْرٌ.“

(الاعراف: ۶۲)

راوی کہتے ہیں کہ آنحضرت صلی اللہ علیہ وسلم نے اس موقع پر ”ریاشا“

پڑھا۔

ترجمہ: ..... ”اے بنی آدم ہم نے تم پر لباس اتنا را ہے جو تمہارے ستر کو بھی چھپائے اور زینت کا کام بھی دے اور تقویٰ کا لباس اس سے بھی بہتر ہے۔“

معلوم ہوا کہ تقویٰ کا بھی ایک لباس ہے اور اللہ تعالیٰ اپنے رحم و کرم سے وہ لباس ہمیں پہنانے تو سبحان اللہ! اللہ تعالیٰ ہمیں نصیب فرمائے۔

دَلَّهُرُ وَجْهُ رَانَا لَهُ الْحَمْدُ لِلَّهِ رَبِّ الْعَالَمِينَ



# عمل کی کھیتی

بِسْمِ اللَّهِ الرَّحْمَنِ الرَّحِيمِ  
 الْعَصْرُ لِلَّهِ وَسَلَّمَ عَلَىٰ حِجَارَةِ الظِّنِّ (صَلَّى)  
 عَنْ عَبْدِ الرَّحْمَنِ بْنِ حَجَيرَةَ عَنْ أَبِيهِ عَنْ

عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ أَنَّهُ كَانَ يَقُولُ إِذَا قَعَدَ:  
 إِنَّكُمْ فِي مَرَّ اللَّيْلِ وَالنَّهَارِ فِي آجَالٍ مَنْقُوصَةٍ وَأَعْمَالٍ  
 مَحْفُوظَةٍ، وَالْمَوْتُ يَاتِي بَعْتَدَةً، فَمَنْ يَزَرِعُ خَيْرًا يُوْشِكُ  
 أَنْ يَخْصُدَ رَغْبَةَ وَمَنْ يَزَرِعُ شَرًا يُوْشِكُ أَنْ يَحْصُدَ  
 نَذَامَةً، وَلِكُلِّ زَارِعٍ مِثْلُ مَا زَرَعَ، لَا يَسْقُبُ بَطْءٌ بِحَظْهِ،  
 وَلَا يُدْرِكُ حَرِيصٌ مَا لَمْ يُقْدِرْ لَهُ، فَمَنْ أَغْطَى خَيْرًا فَاللَّهُ  
 تَعَالَى أَعْطَاهُ، وَمَنْ وُقِيَ شَرًا فَاللَّهُ تَعَالَى وَقَاهُ، الْمُنْقُوذُونَ  
 سَادَةٌ، وَالْفُقَهَاءُ قَادَةٌ، وَمَجَالِسُهُمْ زِيَادَةٌ.”

(حلية الاولى ج: ١ ص: ١٣٢)

ترجمہ: ..... ”عبدالرحمن بن حمیرہ“ اپنے والد سے اور وہ حضرت عبداللہ ابن مسعود رضی اللہ تعالیٰ عنہ سے نقل کرتے ہیں کہ جب وہ مجلس میں بیٹھتے تھے تو فرماتے تھے: تم لوگ رات اور دن کی راہ گزر پر ہو، ان میعادوں میں جو دم بدم کم ہو رہی ہیں اور ان اعمال میں جو محفوظ کئے چاہے ہیں اور موت اچاک ک آئے گی، سو جو شخص نیکی کاشت کرتا ہے وہ بہت جلد رغبت کے ساتھ اس کی فصل کائی گا اور جو شخص برائی کاشت کرتا ہے وہ بہت جلد اس کی برائی اٹھائے گا، ہر کاشت کرنے والے کو وہی چیز ملے گی جو اس نے کاشت کی، کوئی سست آدمی اپنے حصے سے پیچھے نہیں رہ سکتا اور کوئی حریص آدمی ایسی چیز کو نہیں پاسکتا جو اس کے لئے مقدر نہیں کی گئی، پس جس شخص کو بھلانی ملی ہو تو حق تعالیٰ شانہ نے ہی اس کو عطا فرمائی ہے اور جس شخص کو شر سے بچایا جائے اس کو اللہ تعالیٰ نے ہی بچایا ہے، پہیزگار لوگ سردار ہیں، فقہاً قائد ہیں اور ان کی مجلسیں علم و عمل میں اضافہ کرنے والی ہیں۔“

### رات دن کی گزرگاہ:

حضرت عبداللہ بن مسعود رضی اللہ تعالیٰ عنہ جب اپنی مجلس میں دوستوں کے پاس بیٹھتے تھے تو اکثر یہ بات ارشاد فرمایا کرتے تھے کہ تم لوگ رات اور دن کی راہ گزر پر بیٹھے ہو، رات اور دن تمہارے پاس سے ہو کر گزرتے ہیں اور رات اور دن کا گزرننا بچ کو بوڑھا کر دینا ہے، بوڑھوں کو قبروں میں لے جاتا ہے۔

تم لوگ گن، گن کر اپنی اپنی میعادیں دے کر بھیجے گئے ہو، ہر ایک کو اتنے سال، اتنے مہینے، اتنے دن، اتنے گھنٹے، اتنے منٹ اور اتنے سانس گزارنے ہیں، تم دنیا میں اپنی عمر کا چارٹ ساتھ لے کر آئے ہو، اس میں نہ ایک سانس کم ہو سکے گا اور نہ ایک سانس کا اضافہ ہو سکے گا اور یہ دن اور رات کا گزرنما، یہ تھماری عمروں کو کم کر رہا ہے، لمحہ بہ لمحہ تھماری عمر کم ہو رہی ہے اور اس عمر کے اپنے پیمانے ہیں، تم جتنے اعمال بھر رہے ہو، وہ اعمال محفوظ کئے جا رہے ہیں، عمر میں منقوص یعنی کم ہو رہی ہیں، اور وقت کے پیمانے میں جو اعمال تم نے بھرے ہیں ان کو محفوظ کیا جا رہا ہے، ہر لمحہ اور ہر وقت جو عمل تم کرتے ہو اس کو ریکارڈ کیا جا رہا ہے اور اس کا نامہ عمل تیار ہو رہا ہے، صحیح مسلم میں ہے کہ آنحضرت صلی اللہ علیہ وسلم نے ارشاد فرمایا:

”قَالَ يَتَعَاقِبُونَ فِيْكُمْ مَا تَنْكِهُ بِاللَّيْلِ وَمَا تَنْكِهُ  
بِالنَّهَارِ وَيَجْتَمِعُونَ فِيْ صَلَاةِ الْفَجْرِ وَصَلَاةِ الْعَصْرِ ثُمَّ  
يَعْرُجُ الَّذِينَ بَاتُوا فِيْكُمْ فَيَسَّأَلُهُمْ رَبُّهُمْ وَهُوَ أَعْلَمُ بِهِمْ  
كَيْفَ تَرْكُشُمْ عِبَادِيْ فَيَقُولُونَ تَرْكَنَاهُمْ وَهُمْ يُصْلُوْنَ  
وَآتَيْنَاهُمْ وَهُمْ يُصْلُوْنَ۔“ (صحیح مسلم ج: ۱ ص: ۲۲)

ترجمہ: ..... ”و نمازوں میں دن کے فرشتے اور رات کے فرشتے تم پر باری باری بدلتے ہیں، ایک فجر کی نماز میں اور ایک عصر کی نماز میں، جب فرشتے یہاں سے فارغ ہو کر اللہ تعالیٰ کے پاس جاتے ہیں، تو اللہ تعالیٰ ان سے پوچھتے ہیں، حالانکہ اللہ تعالیٰ جانتے ہیں، تم میرے بندوں کو کس حال میں چھوڑ کر آئے ہو؟ تو وہ کہتے ہیں کہ ہم ان کے پاس گئے تھے جب بھی وہ نماز پڑھ رہے تھے اور جب چھوڑ کر آئے جب بھی وہ نماز پڑھ رہے تھے۔“

نجر کی نماز میں رات والے فرشتے بھی موجود ہوتے ہیں اور جن کو دن کی ڈیوٹی دینی ہوتی ہے وہ بھی موجود ہوتے ہیں، نماز سے فارغ ہو کر وہ نامہ عمل دن والے فرشتوں کے سپرد کر دیتے ہیں۔ اسی طرح عصر کی نماز میں دن بھر جن فرشتوں نے ڈیوٹی دی ہوتی ہے، وہ بھی موجود اور جن کی ڈیوٹی آئندہ رات کے لئے ہے، وہ بھی موجود، نماز سے فارغ ہو کر دن والے فرشتے اپنا نامہ اعمال رات والے فرشتوں کے سپرد کر دیتے ہیں۔

### فرشتوں کی شہادت:

یہ دن میں دو وقت کی اہل اسلام کے لئے فرشتوں کی شہادت ہے اور اسی بنا پر نجر کی نماز اور عصر کی نماز کی مزید تاکید اور تاکید در تاکید فرمائی گئی ہے اور اسی بنا پر جماعت کے اہتمام کو ضروری قرار دیا گیا ہے، لوگ اپنی اکیلے نماز پڑھ لیتے ہیں، پڑھ نہیں کیسے پڑھ لیتے ہیں؟ خدا نہ کرے کبھی اکیلے نماز پڑھنی پڑے، مجھے بڑی مشکل ہوتی ہے، فرض نماز اکیلے پڑھی ہی نہیں جاتی، نفیں تو چاہے گھنثہ پڑھتے رہیں، لیکن فرض نماز پانچ منٹ کے لئے نہیں پڑھی جاتی۔

### اکیلے اور جماعت کی نماز کا فرق:

اکابر فرماتے ہیں کہ جماعت کی نماز ایسی ہے جیسے دعوت کا کھانا اور اکیلے کی نماز ایسی ہے جیسے کوئی شخص روٹی اپنے ہاتھ پر رکھ کر کھانے لگ جائے، لا الہ الا اللہ! ہمارے اعمال کی نگرانی:

غرض یہ ہے کہ اعمال محفوظ کئے جا ہے ہیں، ایجھے اعمال بھی، برے اعمال بھی، قرآن کریم میں فرمایا ہے:

”وَإِنْ عَلَيْكُمْ لَحَافِظِينَ. كِرَاماً كَاتِبِينَ. يَعْلَمُونَ“

(الأنفطار: ۱۰ تا ۱۲)

ترجمہ:.....” اور بے شک تم پر مقرر ہیں بہت ہی معزز  
فرشتوں کے لئے (جو تمہارے اعمال کی محافظت اور نگہداشت  
کرتے ہیں) وہ جانتے ہیں جو کچھ تم کرتے ہو۔“

تم پر نگران مقرر ہیں جن کو ”کرانا کاتبین“ کہا جاتا ہے، وہ جانتے ہیں جو تم  
چھپ کر کرتے ہو یا ظاہری طور پر کرتے ہو، ایسا نہیں ہو سکتا کہ تم کوئی عمل فرشتوں کی  
نظر سے بچا کر کر لو کہ فرشتوں کو معلوم نہ ہو، آج کل تو آٹومیک مشینوں کا دور ہے،  
مسئلہ کا سمجھنا بہت آسان ہو گیا، ادھر تمہارا عمل شروع ہوا اور ادھر خود بخود ان کا قلم چلنے  
لگا۔ ان فرشتوں کے پاس خود کار مشینیں ہیں، اقوال کی بھی اور افعال کی بھی، حتیٰ کہ  
دل کے ارادوں کی بھی وہ خبر معلوم کر لیتے ہیں، وہ فرشتے آتے ہی تم پر اپنے آلات  
لگادیتے ہیں اور نگرانی کرنے لگتے ہیں، تم خلوت میں ہو یا جلوت میں ہو، گھر میں ہو یا  
محفل میں ہو، رات کی تہائی میں ہو یا دن کی روشنی میں، فرشتوں کی نظر سے غائب  
نہیں ہو سکتے۔

### زندگی کا چراغ:

تو تمہاری عمریں گھٹ رہی ہیں، دم بد دم، لحظہ بے لحظہ، اور تمہارے جتنے بھی  
اعمال ہیں ان پر کرانا کاتبین نگران مقرر ہیں، ان کو محفوظ کیا جا رہا ہے، ان کو ریکارڈ کیا  
جا رہا ہے اور موت اچانک آجائے گی، کبھی تو اس طرح اچانک آتی ہے کہ ہم بھی اس  
کو اچانک کہتے ہیں اور کبھی ظاہر موت سے پہلے آدمی بیمار ہوتا ہے، کمزور ہوتا ہے،  
بالآخر اس کی زندگی کا چراغ گل ہو جاتا ہے، لیکن پھر بھی جب موت آتی ہے ایسا لگتا  
ہے کہ غیر متوقع طور پر آگئی، چنانچہ اکثر دیشتر مریض کے پاس لوگ بیٹھے ہوتے ہیں،  
ہنسی مذاق کر رہے ہوتے ہیں، مگر جوں ہی مریض کا سانس لختا ہے تو رونے لگتے ہیں،  
حالانکہ اسی مجلس میں بیٹھے ہیں، یہ اچانک کیا تبدیلی ہوئی؟ کہتے ہیں موت آگئی

اچاک! تو موت کے بارے میں یہ معلوم نہیں کہ کب آئے گی؟ تمہاری زندگی کا چراغ کب بجھے جائے گا؟ اور تمہارا نامہ اعمال کب لپیٹ کر رکھ دیا جائے گا؟  
دنیا آخرت کی کھیتی:

حضرت عبداللہ بن مسعود فرماتے ہیں کہ کسی نے خیر کو کاشت کیا تو اس کی فصل اٹھائے گا، کاٹئے گا، اور کسی نے برائی کو کاشت کیا، اس کو کاٹے گا، یوں کہتے ہیں: "الَّذِي مَرْزَعَةُ الْآخِرَةِ۔" (اتحاف ج: ۸ ص: ۵۳۹) یعنی دنیا آخرت کا کھیت ہے، یہاں تم اپنے اعمال کی کاشت کر رہے ہو اور جو بوہے گے وہی کاٹو گے۔

گندم از گندم بروید جو زجو  
از مكافات عمل غافل مشو

"گندم" کاشت کرو گے تو "گندم" کاٹو گے، اور "جو" نیجو گے تو "جو" کاٹو گے، بہر حال تمہیں جو کچھ ملے گا وہ اپنا کیا ملے گا، یہ الگ بحث ہے کہ حق تعالیٰ شانہ نیکی کو بڑھادیں اور اپنی رحمت سے برائی کو منادیں، لیکن یہ اسی وقت ہوگا جبکہ نیکی کاشت بھی کی ہو!!

### مقدار کا رزق:

شیخ سعدی فرماتے ہیں کہ جو کامل آدمی زمین کی کاشت کے وقت جب کہ بیچ ڈالنے اور براہی کا موسم ہوتا ہے، میٹھی نیند سوتا رہے، اس کو کٹائی کے دن پہنچے چلے گا کہ میرے سونے کی کتنی قیمت پڑی ہے؟ جہاں تک دنیا کا اور دنیا کی قسمت کا تعلق ہے، وہ بھی ساتھ لکھ کر دے دی گئی ہے، ایسا ممکن نہیں کہ ایک ست آدمی اپنا حصہ اس لئے وصول نہ کر سکے کہ ذرا سی سستی ہو گئی تھی، نہیں! جتنا تمہارے لئے لکھا ہوا ہے، وہ تمہیں ملے گا۔

اور کوئی حریص اور لپکنے والا آدمی ایسی چیز کو حاصل نہیں کر سکتا اور نہیں پاسکتا

جو اس کے لئے مقدر نہیں، رزق مقدر سے ملے گا، تھماری محنت سے نہیں، ہر چند کہ  
محنت کرنے کا بھی حکم ہے۔ حدیث شریف میں ہے:

”طَلَبُ الْحَلَالِ فَرِيْضَةٌ بَعْدَ الْفَرِيْضَةِ۔“

(کنز العمال ج: ۳: حدیث: ۹۲۰۳)

ترجمہ: ..... ”حلال کا طلب کرنا فریضہ ہے بعد فریضہ

کے۔“

فریضہ ہے بعد فریضہ کے، جس کا مطلب یہ ہے کہ فرائض شرعیہ ادا کرنے  
کے بعد اگر وقت بچتا ہے تو اس میں طلب حلال بھی فرض ہے۔

**روٹی کے لئے دوسرے فرائض کی قربانی:**

ہمارے حضرت حکیم الامت قدس سرہ ارشاد فرماتے تھے: اب یار لوگوں نے  
بعد فریضہ کا لفظ اڑاہی دیا ہے، بس ایک بات ہی یاد رہ گئی کہ رزق کی تلاش کرنا بھی تو  
فرض ہے، روٹی کمانا بھی تو فرض ہے، تو ایک تو بعد فریضہ کا لفظ حذف کر دیا، اور میں  
کہتا ہوں کہ ساتھ طلب حلال کا لفظ بھی حذف کر دیا لوگوں نے، بس اتنا یاد رہ گیا کہ  
روٹی کمانا فرض ہے۔ رسول اللہ صلی اللہ علیہ وسلم فرمارے تھے کہ فرائض شرعیہ ادا  
کرنے کے بعد حلال کا تلاش کرنا فرض ہے، حلال ملتا ہے تو لو، نہیں ملتا نہ لو، رزق کا  
ٹھیکہ تو ہمارا نہیں ہے، اللہ میاں نے خود اٹھایا ہوا ہے، ہم لوگوں کی حرص نے اور طلب  
دنیا نے باقی فرائض کو تو غارت کر دیا، نماز فوت ہوتی ہے، ہوتی رہے، جماعت نہیں  
ملتی، نہ ملتے، اور دین کے جو دیگر فرائض ہیں وہ میسر نہ آئیں، نہ آئیں، روٹی کمانا  
شرط ہے، اور پھر حلال کی قید بھی ہم نے اڑا دی، بس کمائی ہوئی چاہئے، آمدنی ہوئی  
چاہئے، حلال ہو یا حرام، اس سے بحث نہیں۔

## سود کی کثرت:

صحیح بخاری شریف میں آنحضرت صلی اللہ علیہ وسلم کا ارشاد گرامی مروی ہے:

”يَأَيُّهَا أَيُّهَا النَّاسُ إِذْ مَاتَ الْمَرْءُ مَا أَخْدَمَ

مِنْهُ أَمِنَ الْحَلَالِ أَمْ مِنَ الْحَرَامِ۔“ (بخاری ج: ۱ ص: ۲۷۶)

ترجمہ: ..... ”ایک وقت آئے گا کہ جب آدمی کو یہ

پرواہ نہیں ہوگی کہ کس چیز سے لے رہا ہے (پیسہ جو اس کو مل رہا

ہے کہاں سے مل رہا ہے؟) حلال سے یا حرام سے (حلال و

حرام کا تصور ہی غائب)۔“

## اضطراری سود:

میرا بھائی! ایک ہے براہ راست سود لینا اور سود کا کاروبار کرنا، یہ تمہارے اختیار کی چیز ہے۔ اور ایک ہے کہ کسی صورت میں بچاؤ ممکن نہیں، مثال کے طور پر پانی اب گدلا ہو گیا ہے، وہی پینا پڑتا ہے، کیا کریں سود کی آمیزش ہو گئی تمام چیزوں میں، اور یہ بھی رسول اللہ صلی اللہ علیہ وسلم کا ارشاد گرامی ہے: ”ایک وقت آئے گا کہ سود کا غبار یا فرمایا: بخار، ہر ایک کو پہنچے گا۔“

## اضطرار پر گرفت نہیں:

اب اگر کسی علاقے کا موسم اور وہاں کی آب و ہوا مسموم چیزوں کے ساتھ مخلوط ہو گئی ہے، تو جو لوگ اس آب و ہوا میں سانس لے رہے ہیں، ظاہر ہے گناہگار نہیں ہوں گے، اور اگر زہر خود اٹھا کر کوئی کھادے تو گناہگار ہو گا، جہاں تک تمہارا بس چلتا ہے حرام ذریعہ کا دروازہ اپنے اوپر بند کر دو، حلال ذریعہ اختیار کرو، اب اگر حلال ذریعہ سے ملنے والا پانی بھی گدلا ہے تو آپ گناہگار نہیں۔

ارشاد فرماتے ہیں کہ ہر کاشت کرنے والے کو وہی ملے گا جو اس نے کاشت

کیا، کوئی ست آدمی اپنی ستی کی وجہ سے اپنے حصے سے، اپنے رزق کے حصے سے پچھے نہیں رہ سکتا، اس کو ملے گا، اور کوئی ہوشیار اور حریص آدمی اپنے لکھے ہوئے رزق سے زیادہ حاصل نہیں کر سکتا۔ جس شخص کو اللہ تعالیٰ کوئی خیر عطا فرمادیں تو اس کو شکر ادا کرنا چاہئے، کیونکہ اللہ تعالیٰ ہی عطا فرمانے والے ہیں، اور اگر اللہ تعالیٰ اپنی رحمت سے کسی شر سے بچالیں تو اس کو شکر کرنا چاہئے کہ اللہ تعالیٰ ہی نے اس کو بچایا ہے، خیر کا حاصل کرنا اور شر سے بچنا یہ بھی لطف خداوندی ہے، ورنہ تم محض اپنے وسائل سے نہ شر سے نج سکتے ہو، نہ خیر کو حاصل کر سکتے ہو، توفیق الہی مددگار ہو اور عنایت الہی متوجہ ہو تو آدمی خیر کو حاصل کر سکتا ہے اور شر سے نج سکتا ہے۔

### متقی سردار:

پھر فرمایا متقی لوگ سردار ہیں، قرآن کریم میں بھی ارشاد باری ہے:

”إِنَّ أَكْرَمَكُمْ إِنْدَ اللَّهِ اتَّقَاكُمْ“ (الحجرات: ١٣)

ترجمہ: ..... ”تم میں سے زیادہ معزز اللہ کے نزدیک وہ

ہے جو سب سے زیادہ متقی ہو۔“

قیامت کے دن کی سرداری ریاست اور وجہت یہ تقویٰ کے پیانے سے ناپ ناپ کرتقیم کی جائے گی۔

### فقہاً قائد ہیں:

اور فقہاً قائد ہیں، قائد کے معنی قیادت کرنے والا، آگے چلنے والا، ہمارے یہاں تو قائدوں کی بہت سی قسمیں ہیں، ایک قائد اعظم ہیں، ایک قائد عوام ہیں، اب کوئی نیا قائد پیدا ہوا ہوگا، درست ہے بھائی! بالکل بجا ہے، تم جس قائد کے پیچھے آنکھیں بند کر کے چل رہے ہو، یہ سوچ لو کہ کدھر لے جا رہا ہے جنت کی طرف یا جہنم کی طرف؟ وہ تمہاری قیادت کرتے ہوئے کدھر تمہیں ہاٹک رہا ہے؟ اور حضرات

فقہائے امت کی قیادت قبول کرو گے اور ان کے پیچے چلو گے تو وہ تمہیں کتاب و سنت کے سرچشمے پر لے جائیں گے، اور کتاب و سنت کا سرچشمہ رسول اللہ صلی اللہ علیہ وسلم کا حوض کوثر ہے، یہاں کتاب و سنت سے سیراب ہو گے اور وہاں رسول اللہ صلی اللہ علیہ وسلم کے بارکت حوض کوثر سے سیراب ہو گے، اس کے بارے میں فرمایا:

”مَنْ وَرَدَهُ فَشَرِبَ مِنْهُ لَمْ يَظْمَأْ بَعْدَهَا أَبَدًا۔“

(صحیح مسلم ج: ۲، ص: ۲۵)

ترجمہ: ..... ”جو شخص ایک دفعہ اس میں سے پی لے گا،

پھر اس کو بھی پیاس نہیں لگے گی۔“

پھر پیاس ہمیشہ کے لئے ختم، پیاس کا علاج ہو گیا، حضرات فقہاء کی قیادت میں اگر تم کتاب و سنت کے چشمہ شیریں تک پہنچ جاؤ گے اور اس کا ایک گھونٹ پی لو گے تو پھر انشا اللہ تمام طریقہ زندگی سے بے نیاز کر دیں گے، تمہاری پیاس بجھ جائے گی، تمہیں رسول اللہ صلی اللہ علیہ وسلم کے سوا پھر کسی اور کا طریقہ زندگی اچھا ہی نہیں لگے گا، پیاس ہی بجھ جائے گی۔

فقہاء کے دشمن:

لیکن اللہ کی کچھ مخلوق اب پیدا ہوئی ہے جو فقہاء کے دشمن ہیں، جب حضرات فقہاء کو قائد بنادیا گیا اور دوسرے حضرات ان کے پیچے پیچے چلنے والے ہیں اور یہ سب پہنچ رہے ہیں حوض کوثر پر، کتاب و سنت کے حوض کوثر پر، تو جو شخص کہ اس قافلے سے کٹ کر دوسری طرف جائے گا اس کے بارے میں کیا خیال شریف ہے؟ ہر چند کہ دعویٰ کرتا ہے کتاب و سنت پر عمل کرنے کا، مگر حضرات فقہاء سے کٹ کر کوئی شخص کتاب و سنت پر عمل نہیں کر سکتا، اپنی ہوا پر، اپنی خواہش پر عمل کرے گا، جیسے کہتے ہیں کہ میں نے یہ سمجھا ہے کتاب اللہ سے، کتاب اللہ میں ہے بھی یا تو نے دیے ہی سمجھ لیا، یہ بھی

تو سوچنے کی بات ہے، جیسے مرزاں لوگ قرآن سے ثبوت پیش کیا کرتے ہیں کہ نبوت جاری ہے، کسی مرزاں سے بات کرو، وہ تمہیں آئیں پڑھ پڑھ کر سنائے گا، انا اللہ وانا الیہ راجعون! اسی طرح وہ کہتے ہیں کہ عیسیٰ علیہ السلام مر گئے ہیں اور وہ حوالے تو دیتے ہیں اپنے خیال میں کتاب اللہ کے، لیکن حقیقت میں وہ مضمون کتاب اللہ کا نہیں، ان کے نفس کی کتاب کا ہے، جس کو ہوا کہتے ہیں، یعنی خواہش نفس۔

### صحیح غلط کا معیار!

آج ہر آدمی کتاب کھول کر ہمیں آئیں سنارہا ہے، تو بھی اس کی صحت و خن کا بھی تو معیار ہونا چاہئے کہ صحیح ہے یا غلط ہے؟ اس کا بھی کوئی معیار تو ہو، کوئی پیمانہ تو ہو، تم لیبارٹری میں جا کے دوائیں ثیسٹ کرواتے ہو، پانی ثیسٹ کرواتے ہو، دوسرا چیزیں ثیسٹ کرواتے ہو، پیشاب اور پاخانہ ثیسٹ کرواتے ہو، لیکن نظریات کی کوئی لیبارٹری نہیں تمہارے یہاں؟ قرآن و سنت کے دلائل کو جانچنے اور پرکھنے کی کوئی فیکٹری اور کوئی لیبارٹری نہیں جس کے ذریعے تمہیں معلوم ہو سکے کہ یہ استدلال صحیح ہے یا غلط ہے؟ یہ نتیجہ درست ہے اور یہ نتیجہ نادرست ہے، اب تو لوگوں کی نظر میں ہر باطل پرست اور حق پرست ایک ہی کائنے سے تولے جا رہے ہیں اور اپنے نفس کو سمجھانے کے لئے کہہ دیتے ہیں کہ ابھی! مولوی لڑتے بہت ہیں! مولوی لڑتے ہیں؟ بھائی! مولوی بالکل نہ لڑا کرتے اگر تمہارے پاس صحیح پیمانہ موجود ہوتا، اگر تمہارے پاس صحیح پیمانہ موجود ہوتا تو تم باطل پرست کی گردان پکڑ لیتے اور یہ جو لڑنے والے ہیں آپ ان سے پوچھتے کہ جو بات تم کہہ رہے ہو تم سے پہلے بھی کسی نے کہی ہے؟ یعنی حضور صلی اللہ علیہ وسلم نے؟ صحابہ کرام رضوان اللہ علیہم اجمعین نے؟ امام ابوحنیفہ نے؟ شاہ عبدالقادر جیلانی نے؟ امام غزالی نے؟ مجدد الف ثانی نے؟ کسی بزرگ کا نام تو لو، اگر تم اس پیمانے پر ان باطل پرستوں کو دیکھتے، تو لئے اور اس لیبارٹری میں ان کا تجزیہ

کرتے تو تمہیں فوراً معلوم ہو جاتا کہ یہ صحیح ہے، یہ غلط ہے۔

پوری امت ایک طرف اور غلام احمد قادریانی ملعون دوسری طرف ہے، مگر یہ لوگ ان کی باتیں بھی سن لیتے ہیں اور سن کر متاثر ہو جاتے ہیں، ہر قادریانی الی چرب زبانی سے بات کرتا ہے کہ سننے والے متاثر ہو جاتے ہیں۔ اور اسی طرح منکرین حدیث بھی لوگوں کے پاس جا کر الٹی سیدھی باتیں کرتے ہیں، اسی طرح وہ لوگ جو حضرات فقہاء کے منکر ہیں، یہ فقہاء جو امت کے مسلمہ فقہاء ہیں، جیسے امام ابوحنیفہ، امام مالک، امام شافعی اور امام احمد بن حنبل یہ امت کے مسلمہ امام ہیں۔ کیونکہ پوری کی پوری امت ان کی نقاہت پر، ان کی فضیلت پر، ان کے تقویٰ و طہارت پر متفق ہے، یہ لوگ غلط راستے پر چلنے والے نہیں تھے، اپنے علم کے اعتبار سے، اپنے فہم کے اعتبار سے، اپنے تقویٰ کے اعتبار سے، دل کی روشنی کے اعتبار سے، بصیرت کے اعتبار سے، وہ امت کو غلط راستے پر نہیں لے جا رہے تھے، اور اگر غلط راستے پر لے جانے والے ہوتے تو اللہ کے مقبول بندے ان کے نقش قدم پر نہ چلتے، آخر اور بھی توبہت سے گمراہ ہوئے ہیں، لیکن امام ابوحنیفہ کا نام دنیا میں آفتاب کی طرح چمک رہا ہے، پورے عالم میں روشنی پھیل رہی ہے، آخر کیوں؟

### امام ابوحنیفہ کا خواب:

امام محمد بن سیرینؓ جو اکابر تابعین میں سے ہیں، اپنے وقت کے بہت بڑے معتبر تھے، یعنی خوابوں کی تعبیر بتانے والے، امام ابوحنیفہؓ کی عمر ان سے کم تھی، ان کا انتقال سن ۱۱۰ ہجری میں ہوا ہے، اور امام ابوحنیفہؓ کا انتقال ان کے چالیس سال بعد ۱۵۰ھ میں ہوا ہے، امام ابوحنیفہؓ نے خواب بیان کیا اور کہا حضرت! خواب بڑا خراب سادیکھا ہے، حضرت امام ابوحنیفہؓ نوجوان تھے، محمد بن سیرینؓ نے فرمایا: کیا خواب دیکھا ہے؟ فرمایا کہ: رسول اللہ صلی اللہ علیہ وسلم کی قبر مبارک کو کھود رہا ہوں اور اس

میں آپ صلی اللہ علیہ وسلم کی ہڈیاں جمع کر رہا ہوں، نعوذ باللہ! استغفراللہ! لا حول ولا قوۃ الا باللہ!

اول تو حضور صلی اللہ علیہ وسلم کی قبر کھودنا، حالانکہ کسی مسلمان کی قبر کھودنا جائز نہیں اور پھر آخر پر حضرت صلی اللہ علیہ وسلم کی ہڈیوں کے جمع کرنے کا کیا سوال؟ آپ تو اسی طرح حیات ہیں جس طرح دنیا میں حیات تھے، بہت گھبرائے ہوئے تھے، حضرت امام ابو حنیفہؓ کو فدے سے بصرہ پہنچے تھے اس تعبیر کو معلوم کرنے کے لئے۔

### خواب کی تعبیر:

محمد بن سیرینؓ نے فرمایا: تم نے یہ خواب دیکھا ہے؟ کہا: جی میں نے دیکھا ہے، فرمایا: اگر تم نے واقعی یہ خواب دیکھا ہے تو تم رسول اللہ صلی اللہ علیہ وسلم کے علوم کو جمع کرو گے۔ اور علمائے امت اس بات پر متفق ہیں، جیسا کہ علامہ جلال الدین سیوطیؓ نے ”تبیغ الصحیفہ“ میں نقل کیا ہے: ”أَوْلُ مُدَوَّنُ الْعِلْمِ.“ سب سے پہلا شخص حضرت امام ابو حنیفہؓ ہے جس نے علوم کو مدون کیا، ایک ایک باب کا الگ الگ مسئلہ، وضو کے مسائل، غسل کے مسائل، تیم کے مسائل، وغیرہ وغیرہ، اخ، تو یہ امام ابو حنیفہؓ پہلے آدمی ہیں جنہوں نے فقیہ مسائل کو الگ طور پر مدون اور مرتب کیا، اور اسی بنا پر حضرت امام شافعیؓ فرماتے تھے: ”جو شخص کہ علم فقة حاصل کرنا چاہتا ہے (فقہ کہتے ہیں قرآن و سنت کے فہم کو) وہ ابو حنیفہؓ کا محتاج ہے، ابو حنیفہؓ کا عیال ہے، جس دن امام ابو حنیفہؓ کا انتقال ہوا تھا، اس دن امام شافعیؓ کی ولادت ہوئی تھی، اللہ کی شان ہے کہ امام شافعیؓ ان کے سامنے بچے ہیں، اور حضرت امامؓ کے شاگردوں کے شاگرد ہیں، انہوں نے حضرت امامؓ سے نہیں، بلکہ حضرت امامؓ کے شاگردوں کے شاگردوں سے استفادہ کیا ہے، امام محمدؓ اور دوسرے شاگردوں سے۔

امام بخاریؓ، امام صاحبؒ کے شاگردوں کے شاگرد ہیں:  
 امام بخاریؓ کو بھی یہ فضیلت حاصل ہوئی ہے کہ وہ حضرت امامؐ کے  
 شاگردوں کے شاگرد ہیں۔ امام ابوحنیفہؓ کے ایک شاگرد تھے کمی بن ابراہیم، اللہ تعالیٰ  
 نے ان کو طویل عمر عطا فرمادی، اور امام بخاریؓ نے ان سے حدیث پڑھی ہے، چنانچہ  
 حضرت امام بخاریؓ بڑے مزے لے کر اس سند کو بیان کرتے ہیں اور فرماتے ہیں:  
 حدشا کمی بن ابراہیم، کمی بن ابراہیم حضرت امام ابوحنیفہؓ کے طویل عمر شاگرد تھے، اور  
 طویل عمر کی وجہ سے اللہ تعالیٰ نے امام بخاریؓ کو بھی ان سے استفادے کا موقع عطا  
 فرمایا تھا، اور ان کے واسطے سے انیں احادیث امام بخاریؓ نے نقل کی ہیں کہ امام  
 بخاریؓ کے درمیان اور رسول اللہ صلی اللہ علیہ وسلم کے درمیان صرف تین واسطے ہیں،  
 ایک کمی بن ابراہیم تابعی، ان کے بعد صحابیؓ اور چوتھے رسول اللہ صلی اللہ علیہ وسلم۔  
 ورنہ امام شافعیؓ شاگرد ہیں امام احمدؓ کے، امام احمدؓ شاگرد ہیں امام شافعیؓ کے، امام بخاریؓ  
 شاگرد ہیں امام احمد بن حنبلؓ کے، امام بخاری حدیث لیتے ہیں امام احمد بن حنبلؓ سے  
 اور وہ امام شافعیؓ کے شاگرد ہیں، اور امام شافعیؓ، امام محمدؓ کے شاگرد ہیں، اور وہ امام  
 ابوحنیفہؓ کے شاگرد، تو امام بخاریؓ تین واسطوں کے ساتھ امام ابوحنیفہؓ تک پہنچتے ہیں،  
 لیکن امام ابوحنیفہؓ کی کرامت کہو کہ اللہ تعالیٰ نے ان کے ایک شاگرد کو طویل عمر نصیب  
 فرمائی اور امام بخاریؓ کو ان کے واسطے سے رسول اللہ صلی اللہ علیہ وسلم تک تین واسطوں  
 کے ساتھ پہنچا دیا۔

اور فرمایا کہ ان فقہاء کی مجلس میں بیٹھنے سے تمہارے علم میں، تمہارے عمل  
 میں، تمہاری بصر میں، تمہاری بصیرت میں، تمہارے تقویٰ میں اور تمہاری طہارت میں  
 اضافہ ہوگا، بشرطیکہ تم ان کے پاس جا کے بیٹھو بھی۔

سبحان الله رب العالمين لَا إلهَ إِلَّا هُوَ الْأَنْعَمُ رَبُّ الْأَنْوَبِ



# شب برآت

## فضیلیت و اهمیت

بِسْمِ اللَّهِ الرَّحْمَنِ الرَّحِيمِ  
 (الْعَصْرُ لِلَّهِ وَرَسُولِهِ) عَلَيْهِ جَاءَ وَالنَّزْلَةُ (اصْطَفَى)!

اس شب برات کے بارے میں جو کرنے کے کام ہیں اور جونہ کرنے کے کام ہیں، ان کے متعلق چند باتیں عرض کرتا ہوں، حق تعالیٰ شانہ ہمارے قلوب میں صحیح استعداد پیدا فرمائے، اپنے اور اپنے حبیب پاک صلی اللہ علیہ وسلم کی باتوں کو سمجھئے، ان پر عمل کرنے کی توفیق عطا فرم اکران کو قبول بھی فرمائے۔

### عنایت الہی:

یہ حق تعالیٰ شانہ کی خاص عنایت ہے کہ بعض مبارک اوقات کی محبت اللہ تعالیٰ نے اپنے بندوں کے دلوں میں ڈال دی ہے، باوجود اس کے کہ حق تعالیٰ شانہ کی عنایتیں ہر وقت انسان کے شامل حال رہتی ہیں، لیکن آپ دیکھتے ہیں کہ جمعہ کا اجتماع، عام نمازوں سے زیادہ ہوتا ہے، رمضان مبارک میں مسلمانوں کی توجہ زیادہ ہوتی ہے، بہ نسبت اور مہینوں کے، اور اسی طرح جو خاص اہمیت کی راتیں ہیں، ان میں بھی ہماری رغبت زیادہ ہوتی ہے بہ نسبت عام راتوں کے، یہ بھی حق تعالیٰ شانہ کی طرف سے بندوں پر خاص عنایت ہے کہ اس کی خصوصی عنایت اور مغفرت کے جو

موقع ہیں، یا عنایت اور مغفرت کے جو اسباب ہیں ان کی محبت زیادہ ڈال دی جاتی ہے، اور یہ عنایت یوں ہے کہ شاید اسی راستے سے کسی کا کچھ کام بن جائے۔ تحقق تعالیٰ شانہ نے ہمیں اس موقع پر جمع ہونے کی توفیق عطا فرمادی ہے، یہ اللہ تعالیٰ کی عنایت ہے اور اللہ تعالیٰ کی رحمت سے یہی توقع رکھنی چاہئے۔

**نیکی زیادہ تو گناہ بھی!**

لیکن اسی کے ساتھ دوسری بات بھی ذہن میں رکھو، تصویر کے دونوں پہلو سامنے رکھنے چاہیں جس طرح خاص مقامات میں عبادت کا درجہ بڑھا ہوگا، اسی طرح ان موقع پر گناہ کا دبال بھی دوسرے اوقات کی نسبت زیادہ ہوگا، چنانچہ نعوذ باللہ ثم نعوذ باللہ! اگر کوئی شخص کنوں میں پیشاب کرے تو بہت برقی بات ہے، لیکن اگر کوئی شخص چاہ زمزم میں پیشاب کرے تو اس سے بدتر بات ہوگی، بلکہ نعوذ باللہ! کفر کے درجے تک پہنچنے والی بات ہوگی، اسی طرح اگر کوئی شخص عام مسجدوں کی بے حرمتی کرے تو بہت ہی برقی بات ہوگی، لیکن خداخواست اور نعوذ باللہ ثم نعوذ باللہ! اگر حرم شریف میں کوئی گستاخی اور بے ادبی کرے تو یہ اور زیادہ بدترین بات ہے، ایسے ہی آخر شب کا وقت، جو اللہ تعالیٰ کے قرب کا وقت ہے اس وقت میں اگر کوئی اللہ تعالیٰ کی عبادت کرے تو بہت بڑا درجہ ہے، اور اگر کوئی نعوذ باللہ! اس وقت بدکاری کرے، یا چوری کرے تو اس کا بدترین ہونا ظاہر ہے، یہ ساری باتیں میں نے سمجھانے کے لئے عرض کی ہیں کہ جن اوقات یا مقامات میں عبادت کا درجہ بڑھا ہوا ہوتا ہے، ان مقامات میں یا اوقات میں گناہ کا درجہ بھی بڑھا ہوا ہوتا ہے، اور ان اوقات میں گناہ کرنا زیادہ نگینے ہوتا ہے۔

**ایک کی لاکھ مرغیاں:**

اس پر ہمارے حضرت شیخ الحدیث نور اللہ مرقدہ کا لطیفہ یاد آیا کہ جب پہلے

حج پر گئے تھے تو شاہ عبدالقادر قدس سرہ بھی ساتھ تھے اور مدینہ طیبہ جاتے ہوئے حضرت مولانا خلیل احمد سہارپوری رحمۃ اللہ علیہ نے حضرت شیخ کو (یہ اس وقت نوجوان اور پورے قافلے میں سب سے زیادہ کم عمر تھے) "الائِمَّةُ مِنْ قُرَيْشٍ" (کہ ائمہ قریش میں سے ہوں گے) کہہ کر امیر قافلہ بنادیا تھا، تو ایک موقع پر حضرت شاہ عبدالقادرؒ کے ہاں مرغی پکائی گئی تھی، اور شیخ رحمہ اللہ اس وقت اتفاق سے موجود نہ تھے، ان کی شرکت نہ ہو سکی، حضرت رائے پوریؒ نے معدرت کی کہ آپ اس کھانے میں تشریف فرمائیں تھے، تو بے تکلفی سے شیخ نے فرمایا کہ حضرت! آپ کو اس کا معاوضہ ادا کرنا پڑے گا، شاہ عبدالقادرؒ نے فرمایا کہ حضرت ضرور معاوضہ ادا کریں گے، شیخ نے کہا کہ حضرت! یہ بھی معلوم ہونا چاہئے کہ یہاں کی ایک نیکی لاکھ نیکی کے برابر ہے، تو ایک مرغی کی لاکھ مرغیاں بنتی ہیں، چنانچہ حضرت رائے پوریؒ نے ساری عمر حضرت شیخ کا یہی قرض چکایا، وہیں سے خط لکھتے شروع کر دیئے کہ شیخ کی ایک لاکھ مرغی ہمارے ذمے واجب ہے، اس کا انتظام کر رکھو۔ یہ تو میں نے لطیفہ عرض کر دیا کہ ایک مرغی کی لاکھ مرغیاں بنتی ہیں، حرم شریف میں اللہ تعالیٰ کے راستے میں ایک روپیہ خرچ کرو گے تو اللہ تعالیٰ کے ہاں ایک لاکھ روپیہ پاؤ گے، وہاں ایک دو گانہ ادا کرو گے تو ایک لاکھ دو گانہ کا ثواب ملے گا، اسی طرح عرض کر رہا ہوں کہ اگر خدا نخواستہ کوئی اتنا چلے تو پھر بہت بری بات ہے، اس کا گناہ بھی اتنا ہی سنگین ہو گا۔

### گناہوں سے بچنا زیادہ ضروری ہے:

اسی کے ساتھ ایک بات اور ہے کہ آدمی نیکی چاہے تھوڑی کرے، لیکن براہی سے بچنے کی بھرپور کوشش کرے، کیونکہ نیکی منافع کی چیز ہے، جتنا کمالو گے اتنا تمہارا زرمبادلہ بن جائے گا، لوگ دنی، سعودی عرب جا کر کماتے ہیں اور گھر والوں کو خرچ بھیجتے ہیں یا پیسے جمع کر کے لاتے ہیں، یہ ہماری نیکیاں ہمارا زرمبادلہ ہیں، یہ وہاں

آخرت میں ملے گا، کسی نے زیادہ کمالیا، زیادہ ملے گا، کم کمالیا تو کم ملے گا، لیکن اگر برائیاں کرو گے تو یہ بہت سُکھیں بات ہے، نیکی تو چاہے تھوڑی کرو لیکن برائی سے بچنے کی زیادہ کوشش کرو، یہ دو باتیں ہو گئیں۔

میں ایک غلطی پر تعبیر کرنا چاہتا ہوں کہ ان دونوں باتوں کی لوگ رعایت نہیں رکھتے، ایک تو یہ کہ نیکی کی رغبت ہوتی ہے اور ہونی چاہئے، عرض کر رہا ہوں کہ نیکی زرمبارہ ہے، جتنی زیادہ آدمی نیکی کرے اتنی کم ہے۔

آنحضرت صلی اللہ علیہ وسلم حضرت ابوذر غفاریؓ کو ایک موقع پر فرمारہ تھے، حضرت ابوذرؓ بڑے زاہد صحابی تھے، اور آنحضرت صلی اللہ علیہ وسلم ان کو ان کے مطلب اور ذوق کی باتیں فرمایا کرتے تھے۔ آپؐ نے ان سے فرمایا:

”يَا أَبَا ذِرَّا خَيْفِ الْحَمْلِ فَإِنَّ الْعَقَبَةَ كَثُورَةٌ وَخُذِ  
الرَّأْدَ فَإِنَّ السَّفَرَ طَوِيلٌ، وَأَخْلِصِ الْعَمَلَ فَإِنَّ النَّاقدَ  
بَصِيرٌ.“

ترجمہ: ..... ”اے ابوذر! بوجہ ذرا تھوڑا اٹھانا اس لئے

کہ گھٹائی بڑی دشوار گزار ہے (جس گھٹائی پر تمہیں چڑھنا ہے وہ بڑی دشوار گزار ہے، ذرا بوجہ کم اور ہلکا رکھنا)، اور ذرا تو شے لے کر چلنا اس لئے کہ سفر بڑا المباہ ہے، اور عمل ذرا کھرا لے کر چلنا اس لئے کہ پر کھنے والا بہت سمجھ رکھنے والا ہے، اس کی نظر بڑی باریک ہے۔“

اگر کھوٹ ملا ہوا ہوگا تو نکال دیا جائے گا، وہاں کھوٹ نہیں چلتا ہمیں تو ہر چیز میں ملاوٹ کی عادت ہے، اور اخلاق کے معنی ہیں ملاوٹ نہ کرنا، یعنی اپنے عمل میں ملاوٹ مت کرو، خالص اللہ کی ذات کے لئے کرو، عمل بھی خالص ہو اور خالص اللہ تعالیٰ کی ذات کے لئے ہو، لوگوں کو دکھانے یا ریا کے لئے، یا مخلوق کی خاطر نہ ہو،

کیونکہ حضور اکرم صلی اللہ علیہ وسلم فرماتے ہیں: ”تو شہ لے کر چلو اس لئے کہ سفر بہت لمبا ہے۔“

### نیکی کرنا آسان ہے:

لیکن ہم لوگوں کو نیکی کرنے کی طرف جتنی رغبت ہے، اتنا برائی سے نپھنے کا اہتمام نہیں۔ یا ایک عجیب بات ہے، میں تو اپنی بات کر رہا ہوں، آپ کی بات نہیں کر رہا، آپ اپنے طور پر اپنی حالت پر غور کر لیجئے، عام ذوق یہ ہے کہ نیکی کی طرف رغبت تو بہت ہوتی ہے، لیکن برائی سے نپھنے کا اہتمام کم ہے۔

ہمارے حضرت تھانوی قدس سرہ نے اس کی عجیب حکمت بیان فرمائی، فرمایا: اس کی وجہ یہ ہے کہ نیکی میں نفس اپنا کچھ حصہ لگالیتا ہے، کم از کم لذت ہی سہی، یا یوں خیال کر لیا جاتا ہے کہ تم اب اچھے آدمی بن گئے ہو کہ نیکی کا کام کرتے ہو، چنانچہ وہ اپنا کچھ نہ کچھ حصہ ضرور لگالیتا ہے، اس لئے نیکی پر لگنا تو اس کے لئے آسان ہے۔

### گناہ کو چھوڑنا مشکل ہے:

لیکن برائی چھوڑنے میں چونکہ کوئی لذت نہیں، نہ ہی کسی کو پتہ چلتا ہے کہ اس نے برائی چھوڑی، نہ اس میں ریا کاری چل سکتی ہے اور نہ کچھ نفس کو لذت آسکتی ہے، نیکی ایک وجودی یعنی کرنے کا کام ہے، کوئی بھی کرے گا تو دوسرا اسے دیکھے گا، ریا کاری کا بھی اس میں اختال، خود اپنے نفس کو بھی لذت، اس لئے نیکی کرنے کی طرف تو نفس کو رغبت ہوتی ہے، مگر برائی اور بدی چھوڑنے کی طرف رغبت نہیں ہوتی، اس لئے کہ اس میں لذت نہیں ہوتی، تو میں نے کہا:

ایک یہ کہ نیکی کا اہتمام چاہے تھوڑا کرو، لیکن بدی سے نپھنے کا اہتمام زیادہ کرو۔

دوسری بات یہ کہ خصوصیت کے ساتھ مقدس مقامات میں، مقدس اوقات

میں بدی کے کرنے سے زیادہ سے زیادہ ڈرو، چنانچہ جمعہ کے دن اور عصر کے بعد کا وقت بھی بہت زیادہ مبارک وقت ہوتا ہے، اس وقت میں بدی کا ارتکاب بہت بری بات ہے، رمضان المبارک کا مہینہ بہت ہی مبارک مہینہ ہے، بہت ہی مبارک وقت ہے۔

میرے پاس آج اکثر خطوط رمضان المبارک کے مسائل سے متعلق آرہے ہیں، لوگ پوچھتے ہیں کہ روزہ رکھ کر اگر فلمسی گانا سن لیا جائے تو اس سے روزہ تو نہیں نوثتا؟ رمضان المبارک کی تقریریں تو رمضان المبارک میں ہوں گی، یہ درمیان میں ایک مثال کے طور پر بات آگئی، آپ نے آنحضرت صلی اللہ علیہ وسلم کا ارشاد گرامی سنا ہوا گا:

**”مَنْ لَمْ يَدْعُ قَوْلَ الزُّورِ وَالْعَمَلَ بِهِ فَلَيْسَ اللَّهُ خَاجَةً فِي أَنْ يَدْعَ طَغَامَةً وَشَرَابَةً.“** (مکہوتہ ص: ۲۶)

ترجمہ: ..... ”جو شخص روزہ رکھنے کے باوجود غلط کاری اور غلط بات کو نہیں چھوڑتا، تو اللہ تعالیٰ کو کچھ پرواہ نہیں اور کوئی ضرورت نہیں کہ وہ اپنا کھانا پینا چھوڑ دے۔“

### باناخ اور آتش بازی سُگین جرم ہے:

اکی طرح یہ شب برات کی ساعت اور اوقات ہیں ان میں بھی گناہوں سے بچنے کا اہتمام کرنا چاہئے، مجھے ان پٹاخوں سے شدید تکلیف ہو رہی ہے، لوگ بحثتے ہیں کہ یہ کارثوں کے، یا یوں سمجھتے ہوں گے کہ نہ ثواب ہے نہ گناہ ہے، لیکن یہ عرض کر دینا چاہتا ہوں کہ آئندہ کے لئے کم از کم یہ معلوم کر لیجئے کہ یہ گناہ ہے، اگر برات مبارک ہے تو جس طرح اس رات میں ییکی کرنے کا درجہ زیادہ ہے، اسی طرح آٹا کرنے کا جرم بھی زیادہ ہے، اس لئے اس رات میں پٹاخے بجانا، آتش بازی کرنا

یہ بہت ہی زیادہ عُکسین جرم ہے، اللہ تعالیٰ مسلمانوں کو عقل عطا فرمائے۔  
 تو یہ ایک بات میں نے عرض کی، یہ اللہ تعالیٰ کی خاص عنایت ہے کہ مبارک  
 اوقات کی محبت ہمارے دلوں میں ڈال دی گئی ہے، اللہ تعالیٰ کی اس عنایت کا ہمیں  
 شکر کرنا چاہئے اور ساتھ کے ساتھ توقع اور امید بھی رکھنی چاہئے کہ جب اللہ تعالیٰ نے  
 یہ عنایت اور توفیق ہم پر فرمائی ہے، تو انشاً اللہ اس کو قبول بھی فرمائیں گے، اور ہمیں  
 اپنی رحمت کا مورد بھی بنائیں گے۔ انشاً اللہ!

### شب برأت مانگنے کی رات ہے:

دوسری بات حدیث میں ہے کہ رسول اللہ صلی اللہ علیہ وسلم نے ارشاد فرمایا:

”فَإِنَّ اللَّهَ تَعَالَى يَنْزِلُ فِيهَا لَغْرُوبَ الشَّمْسِ إِلَى السَّمَاءِ الدُّنْيَا فَيَقُولُ: أَلَا مِنْ مُسْتَغْفِرَةٍ فَاغْفِرْ لَهُ، أَلَا مِنْ مُسْتَرْزِقٍ فَارْزُقْ لَهُ، أَلَا مِنْ مُبْتَلٍ فَأَعْفَافِيهِ، أَلَا كَذَا أَلَا كَذَا.“ (مخلوقة ص: ۱۱۵)

ترجمہ: ..... ”شعبان کی پندرھویں رات کو اللہ تعالیٰ  
 قریب کے آسمان پر نزول فرماتے ہیں، اور یوں پکارتے ہیں: کیا  
 کوئی بخشش مانگنے والا ہے کہ میں اس کی بخشش کر دوں، کیا کوئی  
 رزق مانگنے والا ہے کہ میں اس کو رزق دوں، کیا کوئی بتلائے  
 مصیبت ہے جو اس مصیبت سے بچنے کی درخواست کرنے، میں  
 اس کو عافیت عطا کر دوں، کیا کوئی فلاں قسم کا آدمی ہے، فلاں قسم  
 کا آدمی ہے، ایک ایک ضرورت کا نام لے کر اللہ میاں پکارتے  
 ہیں۔

تو اس رات میں کرنے کے دو کام ہیں، ایک تو جہاں تک ممکن ہو سکے

عبادت کرو اور قرآن کریم کی تلاوت کرو، نماز پڑھنا سب سے افضل ہے، لیکن اگر بیٹھ کرتے بیجات پڑھنا چاہو تو یہ بھی جائز ہے، غرضیکہ اللہ کی یاد میں جتنا وقت بھی گزار سکتے ہو، گزارو، باقی سونے کا تقاضا ہو تو سوجاو، فخر کی نماز جماعت کے ساتھ ضرور پڑھ لو، تو ایک یہ کہ جہاں تک ممکن ہو سکے عبادت میں وقت گزارا جائے، اور دوسرے یہ کہ رات مانگنے کی ہے، کچھ اللہ تعالیٰ سے مانگا جائے، مانگا کیا جائے؟ اس کی طرف رسول اللہ صلی اللہ علیہ وسلم نے اشارہ فرمادیا ہے، مختصری اس کی تشریع کر دیتا ہوں۔

مانگنے کی تین چیزیں رسول اللہ صلی اللہ علیہ وسلم نے ارشاد فرمائی ہیں، ایک تو اللہ تعالیٰ سے بخشش مانگو، دوسرے اللہ تعالیٰ سے رزق مانگو، اور تیسرا اللہ سے عافیت مانگو، لیجئے خدا تعالیٰ نے کنجیاں تمہارے ہاتھ میں دے دی ہیں، جتنا چاہے کھولو اور لو، فرمایا ایک اللہ تعالیٰ سے بخشش مانگو۔

### مغفرت مانگئیے:

بھائی! مغفرت کے معنی ڈھانکنے کے ہیں، آپ کو معلوم ہے کہ ہمارے اندر جو کچھ ہے وہ ناپاکی اور گندگی کے سوا کچھ نہیں، چنانچہ ابھی چھیل دو تو خون نکلنے لگے گا، اور اگر خدا نخواستہ پیٹ میں سوراخ ہو جائے تو پھر جو کچھ ہوگا وہ ظاہر ہے، لیکن اللہ تعالیٰ نے ہمارے اوپر اس حسین و جمیل چڑے کا پردہ ڈال دیا ہے، یہ اللہ تعالیٰ کی عنایت ہے کہ پاک سے پاک مجلسوں میں اور معزز مجلسوں میں ہم بیٹھتے ہیں، لیکن جو گندگیاں ہمارے اندر چھپی ہوئی ہیں، وہ اس پردے کی وجہ سے لوگوں پر ظاہر نہیں ہوتیں، خدا نخواستہ ہماری گندگیاں ظاہر ہونے لگیں تو ہم کسی شریفانہ محفل میں بیٹھنے کے لائق نہ ہوتے، یہ تو ظاہری چڑے کی بات کر رہا ہوں، اور بالکل اسی طرح معنوی طور پر ہمارے اندر جو قصور، لغزشیں، خطائیں ہیں، جو جرام اور گناہ ہم نے کئے ہیں، یہ اللہ تعالیٰ کی ستاری کا پردہ ہے کہ اللہ تعالیٰ اس کو فاش نہیں فرماتے، دنیا میں اللہ تعالیٰ نے

ستاری فرمائی ہے۔

امیر المؤمنین حضرت عمر بن خطابؓ کی خدمت میں ایک چور لایا گیا، حکم فرمایا کہ اس کے ہاتھ کاٹ دو کہ شریعت کا حکم ہے، چور ہاتھ جوڑ کے کھڑا ہو گیا کہ امیر المؤمنین میں نے پہلی دفعہ چوری کی ہے، آپ اس دفعہ تو مجھے معاف کر دیں، حضرت عمرؓ نے فرمایا: اللہ کے دشمن! تو جھوٹ بولتا ہے، اس لئے کہ اللہ تعالیٰ اس سے کریم ہے کہ پہلی بار آدمی کو پکڑا وادیں، یہ اس کے کرم سے بعید ہے۔ جن لوگوں کے پردے فاش ہوجاتے ہیں یہ وہ لوگ ہیں جو خدا کے سامنے جری بن جاتے ہیں:

هم مشو مغدور از حلم خدا

دیر گیرد سخت گیرد مر ترا

ہاں اللہ کے حلم اور اس کی ستاری سے مغدور نہ ہو جاؤ، دھوکہ نہ کھا جاؤ، اس لئے کہ دیر سے پکڑیں گے لیکن جب پکڑیں گے تو سخت پکڑیں گے۔

میں عرض کر رہا ہوں کہ ہم میں سے ہر شخص کو اپنا مطالعہ کر کے اپنا ایکسرے کرنا چاہئے، اپنے چہرے کے نیچے کرید کر دیکھو تو نجاست ہی نجاست بھری ہوئی نظر آئے گی، یہ اوپر سے ہم پر اللہ تعالیٰ کی ستاری کا پردہ پڑا ہوا ہے، وگرنہ کوئی کرید کر دیکھے تو ہمارے گناہ، وساوس، خیالات، اور اندر وнутی جذبات وغیرہ تو اندر نجاست ہی نجاست ہے، یہ اللہ تعالیٰ کی ستاری ہے کہ ہم پر پردہ ڈال دیا ہے، اگر کوئی جری ہو جاتا ہے تو تھوڑا سا پردہ اٹھادیتے ہیں، اس کو اپنی حقیقت معلوم ہو جاتی ہے کہ تو ایسا ہے، اللہ تعالیٰ تو بہت ہی پردہ پوش اور ستار ہے، بقول شیخ سعدیؒ کے کہ: ”گناہ بیند و پردہ پوشد حکم“، گناہوں کو دیکھتا ہے، اور اپنے حلم کے ساتھ پردہ ڈالتا ہے۔

خدا کے سواتم نے کوئی ایسا دیکھا کہ اس کے سامنے تم اس کا قصور کرو، اور وہ تمہیں رسوا کرنے پر بھی قادر ہو اور رسوانہ کرے؟ تم سے انتقام لینے پر قادر ہو اور انتقام نہ لے؟ اللہ کی شان رحمی و کریمی، ستاری و غفاری ہے کہ ہم سراپا قصور و عیب

ہیں، گناہ کرتے ہیں، مسلسل کرتے ہیں، اور بے دھڑک، بغیر جھگٹک اور بغیر وقہ کے کرتے ہیں، نیکن اللہ میاں پر دے ڈالتے چلتے جاتے ہیں، تم نادان ہو لیکن اللہ تعالیٰ تمہیں لوگوں کے سامنے رسوائیں کرتا، یہ ہے اللہ کا پرده ڈالنا، اس پرده ڈالنے کو مغفرت اور بخشش کہتے ہیں، اگر یہ پرده دنیا میں ہی رہا، اور آخرت میں یہ پرده اخالیا گیا تو سمجھو کہ کپڑہ ہو گئی لیکن اگر اللہ رب العزت نے دنیا میں پرده ڈالے رکھا، اور اسی طرح آخرت میں بھی پرده ڈال دیا اور ہمارے عیوب کو مخلوق کے سامنے ظاہر نہ فرمایا تو اس کو بخشش اور مغفرت کہتے ہیں، عیوب تو ہمارے ذاتی نقائص ہیں، وہ تو ہم سے جدا نہیں ہو سکتے، جیسے ممکن نہیں ہے کہ انسان کے بدن کو چھیلیو اور اندر سے خون وغیرہ نہ نکلے، اسی طرح ہماری عبدیت اور بندگی کا تقاضا یہی ہے کہ ہم سے لغزشیں، خطایں، کوتاہیاں ہوتی ہیں، یہ ہمارا لازمہ ذات ہے، حق تعالیٰ شانہ اپنی رحمت سے جیسے ان تمام چیزوں پر دنیا میں پرده ڈال رہے ہیں، آخرت میں بھی ڈال دیں تو اس کو مغفرت کہتے ہیں، اب ایک تو اس رات میں اللہ تعالیٰ سے مغفرت اور بخشش مانگو۔

ایک بات یاد آگئی، آخر حضرت صلی اللہ علیہ وسلم کی دعا ہے:

”اللَّهُمَّ لَا تُخْزِنِنِي فَإِنَّكَ بِي عَالِمٌ وَلَا تُعَذِّبِنِي

فَإِنَّكَ عَلَىٰ قَادِرٌ.“ (کنز العمال ج ۲: حدیث (۵۱۲۶)

ترجمہ:.....”اے اللہ مجھے رسوائی کیجئے، کیونکہ آپ

مجھے جانتے ہی ہیں، اور مجھے عذاب اور سزا نہ دیجئے اس لئے کہ آپ مجھ پر قادر ہیں (جب چاہیں عذاب دے سکتے ہیں، آپ کی قدرت ہے)۔“

اسی طرح ایک اور حدیث میں حضور صلی اللہ علیہ وسلم اللہ تعالیٰ سے

درخواست فرماتے ہیں:

”يَا مَنْ لَا تَضُرُّهُ الذُّنُوبُ وَلَا تَنْفَعُهُ الْمَغْفِرَةُ،

**هَبْ لِيْ مَا لَا يَنْقُصُكَ وَاغْفِرْ لِيْ مَا لَا يَضُرُّكَ.**

(اتحاف ج: ۵ ص: ۸۱)

ترجمہ: .....”اے وہ ذات جس کو بندوں کے گناہ کوئی نقصان نہیں پہنچاتے، اور جس کے خزانے میں، مغفرت کوئی تھی اور کمی پیدا نہیں کرتی (اگر اللہ تعالیٰ سب مجرموں کو یک قلم بخش دیں تو کچھ نقصان بھی نہیں ہوا) مجھ کو وہ چیز عطا فرمادے جو آپ کے خزانوں میں کمی نہیں کرتی اور مجھ کو وہ چیز معاف فرمادے جو آپ کو نقصان نہیں پہنچاتی (یعنی میرے گناہوں کو معاف فرمادے)۔“

تو اللہ تعالیٰ سے بخشش مانگو جیسے بھی مانگ سکتے ہو، اور یوں سمجھ کر مانگو کہ وہ ہمارا خدا ہے، ہم اس کے بندے ہیں، کسی اجنبی سے معاملہ نہیں ہو رہا، اپنے خدا سے ہو رہا ہے، اپنے رب سے مانگ رہے ہیں، ہمارا کام ہی مانگنا ہے، اور اس کا کام عطا کرنا ہے، بلبا کر مانگو، گڑگڑا کر مانگو، امید کے ساتھ مانگو، اللہ تعالیٰ مجھے معاف کر دے، کوئی بے ادبی کا لفظ نہ ہو، وہ ہمارے مالک اور خدا ہیں، ہمیں اپنے خدا پر ناز ہونا چاہئے۔

معنقریہ کہ اللہ تعالیٰ سے ایک تو بخشش مانگو اور جس کا خلاصہ میں نے عرض کر دیا کہ یا اللہ! دنیا اور آخرت میں ہمارے عیوب اپنی مخلوق کے سامنے ظاہر فرمائے ہمیں رسوانہ فرمائیے، جیسا کہ آنحضرت صلی اللہ علیہ وسلم کی دعا ہے:

”اللَّهُمَّ أَخْسِنْ عَاقِبَتَا فِي الْأُمُورِ كُلَّهَا وَاجْرُنَا

”مِنْ خِزْنِ الدُّنْيَا وَعَذَابِ الْآخِرَةِ.“

(کنز العمال ج: ۲ حدیث: ۳۶۲۲)

ترجمہ: .....”اے اللہ! تمام امور میں ہمارا انجام اچھا

کر، اور ہمیں دنیا کی رسوائی اور آخرت کے عذاب سے محفوظ فرمائے۔“

کیونکہ آخرت میں جس کو رسوای کریں گے اس کو عذاب دیجے بغیر نہیں چھوڑیں گے، یا اللہ! ہماری خطاؤں سے درگز رفرما کر دنیا کی رسوائی اور آخرت کی رسوائی اور عذاب سے بچالجیجے، نہ دنیا میں ہمارا پردہ لوگوں میں فاش کیجئے اور نہ آخرت میں ہمارا پردہ اپنی مخلوق کے سامنے فاش کیجئے، یا اللہ! ہماری بخشش فرمادیجیے، اور اگلے پچھلے، چھوٹے بڑے جتنے گناہ ہیں، ان سب کی معافی مانگو، اس طرح مانگو کہ گویا آج تو سارے قرخے بے باق کر کے جانا ہے، آج سارا معاملہ نہ شاکے جانا ہے۔

### رزق مانگیئے:

دوسرا رزق مانگیں، کیونکہ اعلان ہوتا ہے: ”آلا منْ مُسْتَرِّزِي فَلَأَرْزُقُهُ۔“ کیا ہے کوئی رزق مانگنے والا کہ اس کو میں رزق دوں، بھائی ہم تو رزق اسی روٹی پانی کو سمجھتے ہیں، اور اس میں لوگ پریشان بھی بہت ہیں، اپنی اپنی سمجھ اور اپنا اپنا خیال ہے، تاہم جہاں تک تمہارا تصور جاسکتا ہے، وہاں تک رزق کے حدود پھیلے ہوئے ہیں، دنیاوی یا اخروی، جسم یا روح کی بقا کے لئے اللہ تعالیٰ نے جو سامان پیدا فرمائے ہیں، اور جن پر انسان کی بقا کا دارود مدار ہے وہ ساری کی ساری چیزیں رزق کہلاتی ہیں، روٹی پانی بھی اس میں داخل ہے، یہ جسم کی نعمتیں جو اللہ تعالیٰ نے ہمیں عطا کر رکھی ہیں، یہ بھی اس میں داخل ہیں، اور پھر ار دگرد جو چیزیں پھیلی ہوئی ہیں، وہ بھی اس میں داخل ہیں، ظاہری چیزیں بھی داخل ہیں، باطنی چیزیں بھی داخل ہیں، رزق کا لفظ ایسا جامع ہے کہ ہماری ضرورت کی کوئی چیز اس سے باہر نہیں ہے، اور کہا یہ جا رہا ہے: ”آلا منْ مُسْتَرِّزِي فَلَأَرْزُقُهُ۔“ کیا ہے کوئی رزق مانگنے والا کہ میں اس کو رزق دوں، ہماری سمجھ چونکہ بہت ناقص ہے، تو الفاظ بھی ایسے گول مول سے استعمال کرنے جائیں، جو

ہمارے سامنے اہم چیزیں ہوں وہ تو ہم نام لے کر مانگ لیں کہ:  
 اے اللہ! ہماری فلاں ضرورت ہے، وہ پوری کردیجھے، لیکن جب ہم ان  
 چیزوں کو مانگ لیں تو اتنا ضرور کہہ دیں کہ یا اللہ! آپ کے رزق کی حدود جہاں تک  
 پہنچی ہوئی ہیں وہ ساری کی ساری چیزیں مانگتے ہیں، تاکہ کوئی چیز بھی پیچھے نہ رہے۔  
 حدیث میں ہے کہ ایک مرتبہ حضرت ابو بکر صدیق رضی اللہ عنہ آنحضرت صلی  
 اللہ علیہ وسلم کے پاس بات چیت کرنے کے لئے تشریف لائے، اس وقت حضرت  
 عائشہ رضی اللہ عنہا کچھ دعا مانگ رہی تھیں، آپ نے حضرت عائشہؓ بات کرنے کے  
 لئے ایک طرف کر دیا اور بعد میں فرمایا: عائشہ! تم دعا مانگ رہی تھیں، تمہیں اپنی دعا  
 درمیان میں چھوڑ دینی پڑی، تمہیں ایک جامع سی دعا بتا دیں یعنی چھوٹے الفاظ میں  
 بہت بڑی دعا آجائے، حضرت عائشہؓ نے فرمایا: ضرور بتا دیجھے! فرمایا: جو کچھ مانگنا ہے  
 اللہ تعالیٰ سے مانگ لیا کرو، اور بعد میں دعا کر لیا کرو:

“اللَّهُمَّ إِنِّي أَسْأَلُكَ مِنْ خَيْرِ مَا سَأَلَكَ مِنْهُ  
 نَبِيُّكَ مُحَمَّدَ صَلَّى اللَّهُ عَلَيْهِ وَسَلَّمَ وَأَغْوُذُ بِكَ مِنْ شَرِّ  
 مَا اسْتَعَاذُ مِنْهُ نَبِيُّكَ مُحَمَّدَ صَلَّى اللَّهُ عَلَيْهِ وَسَلَّمَ.”

(ترمذی ج: ۲: ص: ۱۹۲)

ترجمہ:.....”یا اللہ! میں آپ سے خیر کی تمام چیزیں  
 مانگتی ہوں جو آپ سے آپ کے نبی محمد صلی اللہ علیہ وسلم نے مانگی  
 ہیں، اور آپ سے شر کی ان تمام باتوں سے پناہ مانگتی ہوں جس  
 سے آپ کے نبی محمد صلی اللہ علیہ وسلم نے پناہ مانگی ہے۔“

لیجھے پیچھے رہ کیا گیا؟ بھائی رزق مانگو اللہ تعالیٰ سے خوب مانگو، جب وہ خود  
 بلوار ہے ہیں کہ آؤ لیجاو، تو پھر کیوں نہ مانگیں؟ جو آپ مانگ سکتے ہیں اور جو کچھ آپ  
 کے ذہن میں ہے، مانگ لیں، کوئی ضرورت ہو، کوئی تقاضا ہو، اور یہ خیال نہ کرو کہ یہ

چیز کہاں مل سکتی ہے؟ مخلوٰۃ شریف میں حدیث قدسی ہے، یعنی رسول اللہ صلی اللہ علیہ وسلم نے فرمایا کہ:

”..... یا عبادی! لَوْ آنَ اُولُّکُمْ وَاخْرَجُكُمْ“

وَانْسَكُمْ وَجِنَّكُمْ كَانُوا عَلَى أَنفُسِ قُلُوبِ رَجُلٍ وَاجِدٍ  
مِنْكُمْ مَا زَادَ فِي مُلْكِنِي شَيْئًا۔ یا عبادی! لَوْ آنَ اُولُّکُمْ  
وَاخْرَجُكُمْ وَانْسَكُمْ وَجِنَّكُمْ كَانُوا عَلَى أَفْجَرِ قُلُوبِ رَجُلٍ  
وَاجِدٍ مِنْكُمْ مَا نَقَصَ ذَالِكَ مِنْ مُلْكِنِي شَيْئًا.....

(الع۔) (مخلوٰۃ ص: ۲۰۳)

ترجمہ: ”اللہ تعالیٰ یوں فرماتے ہیں کہ: اے  
میرے بندو! اگر تمہارے اول اور تمہارے آخر، تمہارے پہلے،  
تمہارے پچھلے، تمہارے مرد، تمہاری عورتیں، تمہارے چھوٹے،  
تمہارے بڑے، تمہارے انسان، تمہارے جن، سارے کے  
سارے مل کر سب سے مقنی آدمی کی مثال بن جائیں تو میری  
خدائی میں پھر کے پر کے برابر بھی اضافہ نہیں ہوگا، اور اگر  
تمہارے پہلے، تمہارے پچھلے، تمہارے مرد، عورت، چھوٹے،  
بڑے اور انسان و جن سارے مل کر تم میں سب سے جو زیادہ برا  
آدمی ہے اس جیسے بن جائیں، تو میری خدائی میں پھر کے پر  
کے برابر نقصان نہیں ہوگا۔“

بھائی! یہ تمہاری جمہوری گورنمنٹیں تھوڑی ہیں، جو ووٹوں سے بنتی ہوں، وہ تو  
خدا کی خدائی ہے۔ لہذا تمہارے پہلے، پچھلے، مرد، عورت، چھوٹے، بڑے، انسان،  
جن، سارے کے سارے مل کر جو کچھ کسی کے جی میں آئے وہ مجھ سے مانگنے لگیں اور  
میں اس کو دینے لگوں تو میرے خزانوں میں پھر کے پر کے برابر کی نہیں ہوگی، یہ

خیال مت کرو کہ یہ چیز بہت بڑی ہے، کیا مانگیں گے؟ مادی نعمتیں مانگنی چاہتے ہو تو وہ بھی مانگ لو، معنوی نعمتیں مانگنی چاہتے ہو تو وہ بھی مانگ لو، (لیکن محمود غزنویؒ والی بات کیوں نہ کی جائے) اس سلسلہ میں دو مشاہیں عرض کر دیتا ہوں۔

رسول اللہ صلی اللہ علیہ وسلم کی خدمت میں ایک صحابی آئے، اور عرض کیا کہ میرے لئے دعا فرمادیجئے یعنی اللہ تعالیٰ میری دعائیں قبول کر لیا کریں کہ میں مستجاب الدعوات بن جاؤں، دوسرے لفظوں میں وہ سارا کچھ سمیٹ کر لے گئے کہ ایک آدھ کیا دعا کروائیں، جب دعا کروانی ہے تو ایسی کروائیں کہ ساری چیزیں آجائیں۔

محمود غزنویؒ سے لوگوں نے لیا ز کے بارے میں شکایت کی تھی کہ آپ ان کو بہت مانتے ہیں، آخر کیوں؟ محمود غزنویؒ نے کہا: اچھا! اس کی وجہ بتائے دیتے ہیں، چنانچہ ایک مرتبہ اس نے ہیرے، جواہرات بکھیر دیئے اور کہا جو کوئی لوٹا چاہے، یا لینا چاہے لے لے، جب اذن عام ہو گیا تو سارے اٹھ کر چیزیں لینے لگے، ایا ز جہاں کھڑا تھا وہاں کھڑا رہا، محمود غزنویؒ نے اس سے کہا: ایا ز! تمہیں بھی اجازت ہے، جو کچھ لینا چاہتے ہو لے لو، انہوں نے بادشاہ کے کندھے پر ہاتھ رکھ دیا اور کہا: میں نے یہ لے لیا ہے، جب آپ نے خود کہا ہے جو چاہو لے لو، میں نے تو بادشاہ ہی کو لے لیا۔

بھائی! خدا سے جو چاہو گے ملے گا، لیکن اگر خدا سے خود خدا ہی کو مانگ لو تو کیا وہ نہیں ملے گا؟ ضرور ملے گا! اور جس کو خدا ہی مل گیا تو پیچھے کیا رہ گیا؟ تو میں یہ کہنا چاہتا ہوں کہ جو تمہارے جی میں ہو، زور، قوت اور یقین کے ساتھ مانگو، جائز مانگو، ناجائز مت مانگو، کوئی پابندی نہیں ہے، ضرور ملے گا، خزانہ عام ہے، اور جب وہ خود کہہ رہے ہیں، انشا اللہ روکیں گے نہیں۔

میں کہتا ہوں ساری چیزیں مانگ لو، اور ایک چیز مانگنے کی نہ چھوڑ دینا، وہ یہ ہے کہ خود اللہ تعالیٰ سے اس کی رضا مانگ لو، "اللَّهُمَّ إِنِّي أَسْأَلُكَ رِضَاكَ." یا

اللہ! میں تجھ سے تیری رضا چاہتا ہوں۔ اور وہ راضی ہو گئے، ان کی رضامی تو سب کچھ مل گیا، خدا کی قسم! اس کی رضا کے بعد پھر پیچھے کوئی چیز باقی نہیں رہ جاتی اور خدا نخواستہ نعوذ باللہ! استغفار اللہ! توبہ! توبہ! اگر اس کی رضا نصیب نہیں ہوئی، پھر اگر تخت سلیمانی بھی دے دیا جائے، تو لغو اور لا یعنی ہے، اس کی رضا کے بغیر کسی چیز کی کوئی قیمت نہیں، تو دوسری چیز مانگنے کی رزق ہے، اور میں نے کہا کہ رزق کا مفہوم بہت وسیع ہے، دنیا اور آخرت کی ساری نعمتیں اس میں سمٹ آتی ہیں، اور ان نعمتوں کا اصل الاصول اللہ تعالیٰ کی رضامندی ہے، اور اللہ کی رضامندی مشروط ہے ایمان اور اہل اللہ کی محبت اور معیت کے ساتھ، اس لئے اللہ کی رضامندی مانگو تو ساتھ ساتھ اللہ تعالیٰ سے یہ بھی مانگو کہ:

یا اللہ! اپنے فضل و کرم سے ہمیں ایمان صحیح نصیب فرما، ایمان کامل نصیب فرما، تقویٰ نصیب فرما، اپنے نیک اور مقبول بندوں کا دنیا اور آخرت میں ساتھ نصیب فرما، اور ان کے نقش قدم پر چلا۔

اللہ والوں کے ساتھ چلو گے تو اللہ تک ضرور پہنچو گے، بھائی جو راستہ جانتا ہو تم اس کے ساتھ ہو لیتے ہو، جب اس کے ساتھ ساتھ چلتے رہو گے جب وہ پہنچے گا تو تم بھی پہنچ جاؤ گے، اس لئے کہ وہ راستہ جانتا ہے، اور تم جانتے نہیں، جب تم اس کے ساتھ چلے اور وہ تو راستہ جانتا تھا، وہ پہنچ گیا، تو تم بھی ساتھ پہنچ گئے، حالانکہ تم جانتے نہیں تھے۔

اہل اللہ کے ساتھ چلو گے، اللہ والے تو اللہ تک پہنچیں گے، مگر تمہیں بھی ساتھ لے کر کے پہنچیں گے، انشا اللہ! اور یہی راز ہے: "إِهْدِنَا الصِّرَاطَ الْمُسْتَقِيمَ صِرَاطَ الَّذِينَ أَنْعَمْتَ عَلَيْهِمْ" میں، کہ یا اللہ! ہمیں چلا سیدھی راہ پر یعنی راہ ان کی جن پر تو نے انعام کیا۔ اس میں صرف سیدھی راہ کی دعا نہیں سکھائی، بلکہ اس کے ساتھ ساتھ ان لوگوں کی راہ بتائی ہے جن پر اللہ تعالیٰ نے انعام کیا، جن حضرات پر

اللہ تعالیٰ کا انعام ہوا، جس راہ پر وہ چلے ہیں ان کی راہ پر چلو گے تو ممکن نہیں جہاں وہ پہنچے ہیں وہاں تم نہ پہنچو۔

میں عرض کر رہا ہوں کہ اصل الاصول اور مقصد المقصود، غاییۃ الغایات آخری اور چوٹی کی چیز ہے اللہ کی رضا اور اسی کو فرمایا: ”رَضِيَ اللَّهُ عَنْهُمْ وَرَضُوا عَنْهُ“۔ اللہ ان سے راضی ہوا اور وہ اللہ سے راضی ہو گئے، اسی کو فرمایا ہے: ”يَا أَيُّهَا النَّفَسُ الْمُطْمَئِنَةُ ارْجِعْنِي إِلَى رَبِّكِ“۔ اے اطمینان والی جان اپنے رب کی طرف لوٹ جا، ”رَاضِيَةً مَرْضِيَةً“ تو اس سے راضی وہ تجوہ سے راضی، ”فَادْخُلُنِي فِي عَبَادِي وَادْخُلُنِي جَنَّتِي“۔ میرے بندوں میں داخل ہو جا، میری جنت میں داخل ہو جا، میرے بندے میری رضا کا مورد ہیں اور میری جنت میری رضا کا محل ہے۔

### عافیت مانگیئے:

اور تیسری چیز عافیت ہے، جس کی نشاندہی رسول اللہ صلی اللہ علیہ وسلم نے فرمائی، عافیت کا معنی ہے مکروہ اور ناپسندیدہ چیزوں سے حفاظت، جیسے مصیبتوں، بیماریاں، دکھ درد، پریشانیاں اور رنجش وغیرہ یہ ساری چیزیں جو انسان کو ناگوار گزرتی ہیں، ان سے بچالیں اس کو عافیت کہتے ہیں، اور پھر عافیت کی دو صورتیں ہیں۔ ایک صورت تو یہ ہے کہ آدمی کسی تکلیف میں مبتلا ہو گیا ہو اور اللہ سے یہ مانگ لے کہ یا اللہ! مجھے تکلیف سے نجات عطا فرم۔

اور دوسری صورت یہ ہے کہ کسی تکلیف اور کسی مصیبت کے نازل ہونے سے پہلے پہلے اللہ تعالیٰ سے مانگے کہ یا اللہ! مجھے اس تکلیف سے بچانا اور اس سے حفاظت فرمانا، حدیث میں ہے: ”أَلَا مِنْ مُبْتَلَى فَأَعْفَافِيهِ“۔ کیا ہے کوئی مبتلا کہ میں اس کو عافیت دوں، معلوم ہوا کہ جو شخص کسی مصیبت میں، کسی تکلیف، کسی رنج میں ببتلا ہو چکا ہے وہ بھی مایوس نہ ہو، بلکہ اللہ تعالیٰ سے عافیت مانگے، اللہ تعالیٰ اس کو عافیت

عطافرمائیں گے، اور اس کے ساتھ جو مصائب ابھی نازل نہیں ہوئے ان سب سے اجمانی طور پر عافیت مانگے، اللہ تعالیٰ کی پناہ مانگ لو کہ یا اللہ! میں فلاں فتنے سے تیری پناہ، اور فلاں فلاں مصیبتوں سے تیری پناہ میں آتا ہوں، سب سے اللہ کی پناہ میں آجائے، سب سے بڑی دولت اللہ کی رضا مندی ہے اور اس کے ساتھ ساتھ عافیت ہے، یہ رضا اور عافیت دو چیزیں جس کو مل گئیں تو سب کچھ مل گیا، آخر خضرت صلی اللہ علیہ وسلم کا ارشاد گرامی ہے کہ:


”سَلُو اللَّهُ الْعَفْوَ وَالْغَافِيَةَ. فَإِنَّ أَحَدًا لَمْ يُغْطِ بَعْدَ

الْيَقِيْنِ خَيْرًا مِنَ الْغَافِيَةِ.“ (کنز العمال ج ۲: حدیث ۳۲۰۹)

یعنی اللہ تعالیٰ سے عافیت مانگو! اس لئے کہ ایمان و یقین کے بعد عافیت سے بڑھ کر کوئی دولت نہیں جس کو آدمی مانگے۔

جن پریشانیوں میں ہم بہلا ہیں، ان سے بھی اور جن پریشانیوں میں بہلا ہو سکتے ہیں ان سے بھی، بس انہی معروضات پر ختم کرتا ہوں، آپ حضرات دعا فرمائیں حق تعالیٰ شانہ ہمیں ایمان صحیح نصیب فرمائے، اپنی رضا نصیب فرمائے، ہماری بخشش فرمائے، اس رات میں اللہ تعالیٰ اپنے بندوں کو جو کچھ عطا فرماتے ہیں اور اللہ تعالیٰ کے مقبول بندے جو کچھ مانگتے ہیں، اللہ تعالیٰ ہمیں سب کچھ نصیب فرمائے، آمین!

وصلی اللہ تعالیٰ علی حبیر حنفۃ محمد وآلہ واصحابہ راجحین



# ۱۲ ار ربع الاول اور اس کے تقاضے

بِسْمِ اللّٰهِ الرَّحْمٰنِ الرَّحِيْمِ  
 (اللّٰهُمَّ اسْهِدْ لِنَا وَسْلَمْ عَلٰى جَيْرَةِ النَّبِيِّ وَاعْلَمْ!

### جلسہ سیرت کے آداب:

آج کل ربيع الاول کے مہینے میں عام طور پر سیرت کانفرنسیں منعقد کی جاتی ہیں، آنحضرت صلی اللہ علیہ وسلم کا ذکر مبارک سراپا خیر و برکت ہے، اس کے لئے کسی زمان و مکان کی تخصیص نہیں لیکن یہ ضروری ہے کہ آدابِ عظمت کو شدت کے ساتھ ملحوظ رکھا جائے، مثلاً:

ا:.....سیرت طیبہ کو عملًا اپنایا جائے:

سیرت مبارکہ کے تذکرے سے اصل مقصد یہ ہے کہ آپ صلی اللہ علیہ وسلم کے اخلاق و آداب کا تتبع کیا جائے، آپ صلی اللہ علیہ وسلم کی سیرت طیبہ کو عملًا اپنایا جائے اور آپ صلی اللہ علیہ وسلم کے نقش قدم کی پیروی کی جائے، کیونکہ دنیا و آخرت کی تمام سعادتیں آپ صلی اللہ علیہ وسلم کی پیروی سے وابستہ ہیں۔

۲:..... آپ کے کمالات کو اجاگر کیا جائے:

سیرت مبارکہ کے تذکرے میں اصل یہ ہے کہ آپ صلی اللہ علیہ وسلم کے کمالات اجاگر کئے جائیں، یعنی آپ صلی اللہ علیہ وسلم کی خشیت و تقوی، اخلاص و للہیت اور عبادیت و تعلق مع اللہ کی کیفیت کیا تھی؟ فرانغ و عبادات کا کتنا اہتمام تھا؟ دعوت الی اللہ کا کیا جذبہ تھا؟ صحابہ کرام رضوان اللہ علیہم اجمعین کی تربیت و تزکیہ کیسے فرماتے تھے؟ دنیا سے زہد و بے رغبتی کا کیا عالم تھا؟ بندوں کے حقوق کی ادائیگی کا کس قدر اہتمام تھا؟ الغرض دین کے تمام شعبے آنحضرت صلی اللہ علیہ وسلم کی سیرت طیبہ ہی کے مختلف پہلو ہیں۔

۳:..... سیرت کے جلسوں کو منکرات سے پاک رکھا جائے:

سیرت طیبہ کے جلسوں کو ہر قسم کے منکرات سے پاک رکھا جائے۔ مثلاً: غلط سلط روایات و حکایات کا بیان کرنا، بے مقصد چراغاں کرنا، مردوں اور عورتوں کا اختلاط، عورتوں کا سیرت طیبہ کے جلسوں میں تقریریں کرنا، بے ریش اور فاسق لوگوں کا غلط سلط نظمیں پڑھنا، شرکاء جلسہ کا نمازیں قضا کر دینا، یہ اور اس قسم کی بیسیوں باتیں ایسی ہیں جو آنحضرت صلی اللہ علیہ وسلم کی نظر میں ناپسندیدہ اور مبغوض ہیں، مگر آج کل ان کا ارتکاب کیا جاتا ہے، جو نیکی برباد، گناہ لازم کا مصدقہ ہیں۔

۴:..... جعلی اور مصنوعی سوانگ نہ رچائے جائیں:

سیرت کائفنوں کے علاوہ آج کل "جشن میلاد" یا "عید میلاد" کے نام پر بہت سی قباحتوں کا ارتکاب کیا جاتا ہے، بازاروں اور دکانوں پر چراغاں کیا جاتا ہے، آنحضرت صلی اللہ علیہ وسلم کے روضہ مطہرہ اور بیت اللہ شریف کی ٹھیکیں بنائی جاتی ہیں، ان پر درود و سلام پڑھا جاتا ہے، اور طواف کئے جاتے ہیں، جلوں نکالے جاتے ہیں، یہ ساری چیزیں آنحضرت صلی اللہ علیہ وسلم کی عظمت و محبت کے نام پر کی جاتی ہیں،

ہیں، لیکن ذرا بھی غور و تأمل سے کام لیا جائے تو یہ آنحضرت صلی اللہ علیہ وسلم سے اظہارِ محبت کا صحیح طریقہ نہیں، مثلاً روضہ مطہرہ کی شبیہ بنا کر اس کے ساتھ روضہ شریف کا سامعالہ کرنا، اسی طرح بیت اللہ کی شبیہ بنا کر اس سے سچے سچے بیت اللہ کا سامعالہ کرنا، بہت ہی تو ہیں آمیز اور نازیبیا حرکت ہے، کیونکہ یہ تو ظاہر ہے کہ روضہ اطہر اور بیت اللہ کی جو شبیہ بنائی جاتی ہے وہ مخفی جعلی اور مصنوعی ہے، جسے آج بنایا جاتا ہے اور دوسرے دن تو پھوڑ دیا جاتا ہے، ظاہر ہے کہ اس مصنوعی بناؤٹ میں اصل روضہ اطہر اور بیت اللہ کی کوئی خیر و برکت منتقل نہیں ہوتی، اور خود اپنے ہاتھوں سے بنائے ہوئے اس سوانگ میں واقعتاً کسی درجہ کا تقدس نہیں پیدا ہو جاتا، پس جب اس میں اصل کا کوئی تقدس اور کوئی برکت پیدا نہیں ہوتی تو اس کے عبیث اور لغو ہونے میں کیا مشک ہے؟ اور ایک لغو چیز کے ساتھ آنحضرت صلی اللہ علیہ وسلم کے روضہ مقدسہ کا اور بیت اللہ شریف کا سامعالہ کرنا کس قدر ناشائستہ اور تو ہیں آمیز حرکت ہے۔


### ۱۲: اوفات کو جشن نہ منایا جائے:

۱۲ اربيع الاول کو ”جشن میلاد“ اور عید منانا بھی بہت تجھب انگیز چیز ہے، اس لئے کہ آنحضرت صلی اللہ علیہ وسلم کی تاریخ ولادت میں تو موئخین کا اختلاف ہے، بعض و ربيع الاول بتاتے ہیں، بعض رواں بعض نے ۱۲ اربيع الاول مشہور کر رکھی ہے، لیکن اس میں کسی کا اختلاف نہیں کہ آنحضرت صلی اللہ علیہ وسلم کی تاریخ وفات ۱۲ اربيع الاول ہے، اگر ۱۲ اربيع الاول کو تاریخ ولادت بھی تسلیم کر لیا جائے تو گویا یہ تاریخ آپ صلی اللہ علیہ وسلم کی تاریخ ولادت بھی ہے اور یہی تاریخ وفات بھی، کیا آنحضرت صلی اللہ علیہ وسلم کی وفات کے دن کو جشن عید کا دن بنالیں آپ صلی اللہ علیہ وسلم کے کسی محبت اور عاشق کا کام ہو سکتا ہے؟

## سفر کا آخری بده:

مسلمانوں کی غفلت کا یہ عالم ہے کہ سفر کے آخری بده کو آنحضرت صلی اللہ علیہ وسلم کی آخری بیماری کا آغاز ہوا تھا، اور ۱۲ اربيع الاول کو آپ صلی اللہ علیہ وسلم کا وصال ہوا، آپ صلی اللہ علیہ وسلم کے کسی دشمن نے سفر کے آخری بده کو ”جشن کا دن“ بنانے کے لئے یہ مشہور کر دیا کہ آخری بده کو آنحضرت صلی اللہ علیہ وسلم بیماری سے صحت یاب ہوئے اور آپ صلی اللہ علیہ وسلم نے غسل صحبت فرمایا تھا، حالانکہ یہ بالکل جھوٹ ہے، اور آپ صلی اللہ علیہ وسلم کے یوم وفات کو جشن کا دن بنانے کے لئے یہ مشہور کر دیا کہ یہ آپ صلی اللہ علیہ وسلم کا یوم ولادت ہے، حالانکہ محققین کے نزدیک یہ بھی غلط ہے، لیکن دشمن کی سازش کامیاب نکلی، اب مسلمان آنحضرت صلی اللہ علیہ وسلم کی بیماری کے آغاز پر مٹھائی تقسیم کر کے خوشی کا اظہار کرتے ہیں اور ۱۲ اربيع الاول کو آپ صلی اللہ علیہ وسلم کی وفات پر جشن منایا جاتا ہے، اور اس کا نام ”جشن عید میلاد“ رکھا گیا ہے، حالانکہ آپ صلی اللہ علیہ وسلم کے یوم وصال کو خوشی کا دن باور کرنا اور اس دن جشن منانا کسی بدترین دشمن کا کام ہو سکتا ہے، جس شخص کو آنحضرت صلی اللہ علیہ وسلم سے ذرا بھی تعلق و محبت ہو وہ ایسی حرکت کبھی نہیں کر سکتا، لیکن شیطان نے مسلمانوں کو ایسی پیچ پڑھائی کہ یہ اپنے نبی (صلی اللہ علیہ وسلم) کے یوم مرض اور یوم وفات کو خوشی کرتے اور جشن مناتے ہیں۔ انا اللہ وانا الیہ راجعون!

اللہ تعالیٰ امت کے حال پر رحم فرمائے۔



# حضرت کے سفر حج کی تفصیلات

بِسْمِ اللَّهِ الرَّحْمَنِ الرَّحِيمِ  
 (الحمد لله رب العالمين) عَلَى جَاهَدِ الظَّرِفِيِّ!

### حجۃ الوداع کا سفر:

”عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ مَكَثَ بِالْمَدِينَةِ تِسْعَ سِنِّينَ لَمْ يَحْجُّ، ثُمَّ أَذْنَ فِي النَّاسِ بِالْحَجَّ فِي الْعَاشِرَةِ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ حَاجٌ فَقَدِمَ الْمَدِينَةَ بَشَرًّا كَثِيرًا فَخَرَجُنَا مَعَهُ حَتَّى إِذَا آتَيْنَا ذَالِكُلِيفَةَ فَوَلَدَتْ أَسْمَاءُ بِنْتُ عُمَيْسٍ مُحَمَّدَ بْنَ أَبِي بَكْرٍ فَأَرْسَلَتْ إِلَيْ رَسُولِ اللَّهِ صَلَّى اللَّهُ عَلَيْهِ وَسَلَّمَ كَيْفَ أَصْنَعُ؟ قَالَ: اغْتَسِلْ وَاسْتَشْفِرْ بِشَوَّبٍ وَأَحْرِمْيٍ ..... الخ.“ (مشکوٰۃ سن: ۲۲۳)

ترجمہ: ..... ”حضرت جابر بن عبد اللہ رضی اللہ عنہ سے روایت ہے کہ آخر حضرت صلی اللہ علیہ وسلم نو سال تک مدینہ منورہ

میں رہے اور حج نہیں کیا، پھر دو سویں سال آپ نے حج کا اعلان فرمایا کہ رسول اللہ صلی اللہ علیہ وسلم حج پر تشریف لے جائے ہیں، پس مدینہ منورہ میں بے شمار لوگ حج ہو گئے، یہاں تک کہ آپ صلی اللہ علیہ وسلم ذوالحیفہ تک پہنچے، تو امامہ بنت عمیس رضی اللہ عنہا کے ہاں محمد بن ابی بکر کی ولادت ہوئی، تو حضرت امامہ رضی اللہ عنہا نے حضور صلی اللہ علیہ وسلم کے پاس آدمی بھیج کر مسئلہ معلوم کرایا کہ میں اب کیا کروں؟ آنحضرت صلی اللہ علیہ وسلم نے فرمایا کہ تو غسل کر لے اور ایک چوڑا کپڑا لے کر اس میں روئی رکھ کر اس کا لگوٹ پہن لے اور احرام باندھ لے۔

اس حدیث میں حضرت جابر رضی اللہ عنہ نے آنحضرت صلی اللہ علیہ وسلم کے جیہے الوداع کا ابتدائی حصہ نقل کیا ہے، وہ فرماتے ہیں کہ: آنحضرت صلی اللہ علیہ وسلم نو سال مدینہ طیبہ میں رہے اور حج نہیں کیا، دسویں سال آنحضرت صلی اللہ علیہ وسلم نے اعلان فرمایا کہ آنحضرت صلی اللہ علیہ وسلم حج کے لئے تشریف لے جائے ہیں، تو آنحضرت صلی اللہ علیہ وسلم کا یہ اعلان سن کر گرد و پیش کے اور نامعلوم کہاں کہاں کے لوگ حج ہو گئے، مدینہ طیبہ میں بے شمار مخلوق جمع ہو گئی، ذیقعدہ کے پانچ دن رہتے تھے کہ آنحضرت صلی اللہ علیہ وسلم نے سفر فرمایا، مدینہ شریف میں ظہر کی چار رکعتیں پڑھیں اور ”ذوالحیفہ“ پہنچے، جو مدینے والوں کی میقات ہے، وہاں آنحضرت صلی اللہ علیہ وسلم نے دور کعتیں پڑھیں، اور رات بھی وہاں قیام کیا۔

**آپ کا احرام سے پہلے ازواج مطہرات کے پاس جانا:**

اس رات آنحضرت صلی اللہ علیہ وسلم تمام ازواج مطہرات کے پاس تشریف لے گئے اور ان سے فارغ ہوئے، حضرت ابی رافع مولیٰ رسول اللہ صلی اللہ علیہ وسلم کی

روایت ہے کہ:

”قَالَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ طَافَ ذَاتَ يَوْمٍ عَلَى نِسَائِهِ يَغْتَسِلُ عِنْدَ هَذِهِ وَعِنْدَ هَذِهِ، قَالَ فَقُلْتُ لَهُ: يَا رَسُولَ اللَّهِ! أَلَا تَجْعَلُهُ غُسْلًا وَاحِدًا أَخِرًا؟ قَالَ: هَذَا أَزْكَى وَأَطْيَبُ وَأَطْهَرُ.“ (مکملۃ ص: ۵۰)

ترجمہ:.....”آنحضرت صلی اللہ علیہ وسلم تمام ازواں

مطہرات کے پاس تشریف لے جاتے تھے، ہر ایک کے پاس  
غسل کرتے تھے، میں نے عرض کیا: یا رسول اللہ! ایک ہی غسل  
کر لیتے کافی تھا، فرمایا: نہیں! یہ زیادہ پاکیزہ ہے اور زیادہ نشاط  
کی چیز ہے۔“

اس وقت آنحضرت صلی اللہ علیہ وسلم کے پاس نوازاں مطہرات تھیں، اور نو  
کے پاس تشریف لے گئے اور نو کی نوازاں آنحضرت صلی اللہ علیہ وسلم کی رفیق سفر تھیں۔

### ازواں مطہرات کو نصیحت:

حج ادا کر لینے کے بعد آنحضرت صلی اللہ علیہ وسلم نے (ان سے) ارشاد فرمایا  
تھا کہ: بس یہ حج کر لیا اور اس کے بعد اپنے گھروں میں چٹائی کی طرح بیٹھ جانا۔  
چنانچہ بعض ازواں مطہرات نے اس پر عمل کیا اور بعض ازواں مطہرات  
آپ کے بعد بھی حج کرتی تھیں، حضرت ابو بکر رضی اللہ تعالیٰ عنہ کے زمانے میں،  
حضرت عمر رضی اللہ تعالیٰ عنہ کے زمانے میں، حضرت عثمان رضی اللہ تعالیٰ عنہ کے  
زمانے میں، یہ حضرات ان کے ساتھ کسی معتمد آدمی کو کر دیتے تھے، جوان کی نگہداشت  
کرتا تھا۔

حضرت جابر رضی اللہ تعالیٰ عنہ فرماتے ہیں کہ آنحضرت صلی اللہ علیہ وسلم کا

یہ اعلان سن کر کہ آنحضرت صلی اللہ علیہ وسلم حج پر تشریف لے جا رہے ہیں، مدینے میں بے شمار لوگ جمع ہو گئے، یہاں تک کہ آنحضرت صلی اللہ علیہ وسلم ”ذوالحلیفہ“ پہنچے، ”ذوالحلیفہ“ کو آج کل یہ علی بھی کہتے ہیں اور یہ مدینے والوں کی میقات ہے، اور مدینے سے چھ میل پر ہے، جب کہ مکہ مکرمہ کا چار سو کلومیٹر کا فاصلہ ہے، مدینے والوں کے لئے یہ بھی میقات رکھی گئی ہے، دوسروں کے لئے نہیں۔

### محمد بن ابی بکر کی ولادت:

اللہ کی شان کہ آنحضرت صلی اللہ علیہ وسلم ”ذوالحلیفہ“ پہنچے تو حضرت اسما بنت عمیس رضی اللہ تعالیٰ عنہا کے یہاں پہنچ پیدا ہوا، اس حج میں سفر کے دورانِ محمد ابن ابی بکر پیدا ہوئے، اور یہ حضرت ابو بکر رضی اللہ عنہ کے صاحبزادے ہیں، اسما بنت عمیس پہلے حضرت ابو بکر رضی اللہ تعالیٰ عنہ کے نکاح میں تھیں، ان کی وفات کے بعد حضرت علی رضی اللہ تعالیٰ عنہ سے نکاح کر لیا تھا، اور یہ محمد ابن ابی بکر حضرت علی رضی اللہ تعالیٰ عنہ کی گود میں پلے بڑھے، بڑے ہو کر انہیں کے ساتھ رہے، اور حضرت علی کے زمانہ میں مصر میں ان کو بری طرح شہید کر دیا گیا، ان کی والدہ اس وقت زندہ نہ تھیں، پہلے ان کو شہید کیا گیا اور پھر گدھے کی کھال میں لپیٹ کر آگ لگائی گئی تھی، نعوذ باللہ! حضرت اسما بنت عمیس رضی اللہ تعالیٰ عنہا کو اس کا پتہ چلا تو صدمہ کی وجہ سے ان کی چھاتیوں سے خون نکلنے لگا۔

### حیض اور نفاس والی عورت کا احرام:

بہر کیف اسی سفر کے دوران ”ذوالحلیفہ“ میں حضرت محمد ابن ابی بکر کی ولادت ہوئی، تو حضرت اسما بنت عمیس رضی اللہ تعالیٰ عنہا نے آنحضرت صلی اللہ علیہ وسلم سے مسئلہ معلوم کرایا کہ میں اب کیا کروں؟ آنحضرت صلی اللہ علیہ وسلم نے فرمایا کہ: تو غسل کر لے اور ایک چوڑا کپڑا لے کر کے، پٹی ذرا چوڑی ہو، اس میں روئی رکھ

کر کے اس کا لگوٹ پہن لے اور تلبیہ پڑھتی رہے، جب پاک ہو جائے گی تو اركان حج ادا کر لے گی، باقی اركان حج تو ادا ہو جائیں گے، صرف بیت اللہ شریف کا طوف رہ جائے گا، اگر خدا نخواستہ پہلے پاک نہ ہوئی، تو پاک ہونے تک انتظار کر لینا، بس اور کچھ نہیں، بہر حال جب آنحضرت صلی اللہ علیہ وسلم چلے اور آپ صلی اللہ علیہ وسلم کی سواری بیدا پر چڑھی، تو وہاں آپ صلی اللہ علیہ وسلم نے تلبیہ پڑھا: "لَيْكَ اللَّهُمَّ  
لَيْكَ لَيْكَ لَا شَرِيكَ لَكَ لَيْكَ".

### آپ نے تلبیہ کہاں سے شروع کیا؟

حج کے بیان میں آتا ہے کہ آنحضرت صلی اللہ علیہ وسلم نے تلبیہ کہاں سے پڑھاتھا، اس روایت میں آتا ہے کہ جب آپ کی سواری آپ کو لے کر بیدا پہاڑی پر چڑھی تب آپ نے تلبیہ پڑھا، اور بعض روایات میں آتا ہے کہ جب آپ سواری پر سوار ہوئے، اس وقت تلبیہ پڑھا، اور بعض روایتوں میں آتا ہے کہ آپ نے پیر علی سے احرام باندھا تھا، اب تو وہاں بہت شاندار مسجد بن گئی ہے، آنحضرت صلی اللہ علیہ وسلم کے زمانے میں کوئی کچھ کی مسجد ہوگی، تو وہاں آپ نے احرام باندھا تھا، تلبیہ پڑھاتھا، صحیح یہ ہے کہ آنحضرت صلی اللہ علیہ وسلم نے مسجد سے بھی تلبیہ پڑھا، جب احرام باندھا اور جب سواری پر سوار ہوئے جب بھی تلبیہ پڑھا، اور جب آپ کی سواری اوپنچائی پر چڑھی یعنی بیدا پہاڑی پر چڑھی، اس وقت بھی آپ نے تلبیہ پڑھا، اس لئے جس نے جو کچھ دیکھا وہ بیان کر دیا، حضرت جابر رضی اللہ تعالیٰ عنہ فرماتے ہیں کہ آنحضرت صلی اللہ علیہ وسلم کے تلبیہ کے الفاظ تو یہ تھے، لیکن بعض لوگ کچھ الفاظ زیادہ بھی کر رہے تھے، لیکن آنحضرت صلی اللہ علیہ وسلم نے کسی کو کچھ نہیں کہا، حفیہ کے نزدیک افضل ترین یہ ہے کہ یہی الفاظ پڑھے جائیں جو رسول اللہ صلی اللہ علیہ وسلم نے پڑھتے تھے، تلبیہ کے الفاظ یہ ہیں:

”لَّيْكَ اللَّهُمَّ لَّيْكَ، لَّيْكَ لَا شَرِيكَ لَكَ  
لَّيْكَ، إِنَّ الْحَمْدَ وَالنِّعْمَةَ لَكَ وَالْمُلْكَ، لَا شَرِيكَ  
لَكَ.“

### حج میں تلبیہ کی کثرت:

ایک حدیث میں آتا ہے کہ:

”أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ سُبْلَ أَئُّ  
السَّجْنَ أَفْضَلُ؟ قَالَ: الْعَجْ وَالْعَجْ.“ (ترمذی ح: ۱۰۲: ص: ۱۰۲)

ترجمہ: ..... ”حضرور اکرم صلی اللہ علیہ وسلم سے سوال کیا  
گیا کہ کون ساجح افضل ہے؟ آپ صلی اللہ علیہ وسلم نے ارشاد  
فرمایا: حج نام ہے آواز بلند کرنے کا اور خون بھانے کا۔“

یعنی جتنی کثرت سے تلبیہ پڑھا جائے، اتنا ہی اچھا ہے، اور قربانیاں کی  
جائیں، لیکن اب میں دیکھتا ہوں کہ لوگ گپوں میں مشغول ہو جاتے ہیں، تلبیہ کا اہتمام  
نہیں کرتے، اب میں ویسے ہی کمزور ہوں، دماغ کمزور ہے، زیادہ تلبیہ پڑھ بھی نہیں  
سکتا، اور اچھے خاصے نوجوان وہ بھی گپوں میں لگ جاتے ہیں، سگریٹ پیتے ہیں اور  
دوسری چیزیں کرتے ہیں، مذاق کرتے ہیں، اور ماش اللہ! یہ حج کے لئے جارہے ہیں،  
حضرت جابر رضی اللہ تعالیٰ عنہ فرماتے ہیں کہ میں نے آنحضرت صلی اللہ علیہ وسلم سے  
آگے دیکھا تو جہاں تک نظر پہنچتی تھی آدمی ہی آدمی تھے، دائیں جانب بھی، باسیں  
جانب بھی، پیچھے بھی، اتنا جمع بڑھ گیا کہ پتہ نہیں چلتا تھا کہ کتنے آدمی ہیں؟ اور لطف  
کی بات یہ ہے کہ آنحضرت صلی اللہ علیہ وسلم چار ذی الحجه کو مکرمہ پہنچتے تھے، اور نو  
ذی الحجه کو عرفات میں گئے تھے، نو ذی الحجه کو جمعہ کا دن تھا، اور یہ جمعہ کا حج تھا، لیکن  
اس وقت تک لوگ آتے ہی رہے، اللہ ہی بہتر جانتا ہے کہ تعداد بتتی ہو گئی تھی، قرباً

سوال اکھر آدمی ہو گئے ہوں گے، حضرت جابر رضی اللہ تعالیٰ عنہ فرماتے ہیں کہ رسول اللہ صلی اللہ علیہ وسلم ہمارے درمیان تھے، قرآن آپ پر نازل ہوتا تھا، اور آپ قرآن پر عمل کرتے تھے، اور جو کچھ آپ عمل کرتے تھے، ہم لوگ اس کو دیکھ کر، اس کے مطابق عمل کرتے تھے، آگے لمبی حدیث ہے، صحیح مسلم شریف میں یہ حدیث تین صفحے کی ہے، حضرت جابر رضی اللہ تعالیٰ عنہ کی اس حدیث کا یہاں تو صرف ایک مکمل اقلیٰ کیا ہے۔

### جابر از رک کا قصہ:

حج ہی کا ایک اور قصہ ایک صاحب سے نقل کیا گیا ہے، جابر از رک غادری رضی اللہ تعالیٰ عنہ تھے، وہ کہتے ہیں کہ میں رسول اللہ صلی اللہ علیہ وسلم کی خدمت میں حاضر ہوا، سواری پر دوسرا سامان بھی ساتھ تھا، میں نے انتظام کر لیا تھا کہ رسول اللہ صلی اللہ علیہ وسلم کے ساتھ رہنا ہے، بیچارے یمن سے آئے ہوئے تھے، چنانچہ ایک جگہ پہنچنے تو آنحضرت صلی اللہ علیہ وسلم نے وہاں نزول اجلال فرمایا، اور آپ کے لئے ایک قبر یعنی خیمہ تیار کروایا گیا، تیس آدمی آپ کے قبے کا پھرادرے رہے تھے، اور کوئی مجھے قریب نہیں آنے دیتا تھا، میں قریب ہوا تو ایک آدمی نے مجھے دھکا دیا، میں نے کہا کہ تم مجھے دھکا دیتے ہو، تو میں تمہیں دھکا دوں گا، اور تم مجھے مارو گے، تو میں تمہیں ماروں گا، میں رسول اللہ صلی اللہ علیہ وسلم کی خدمت میں آیا ہوں، اور تم مجھے آپ کے پاس جانے نہیں دیتے، پتہ ہے میں یمن سے آیا ہوں؟ اور میں یہ چاہتا ہوں کہ رسول اللہ صلی اللہ علیہ وسلم کی باتیں سنوں، اور سن کر کے اپنے لوگوں کو پہنچاؤں، تو ایک آدمی ان میں سے کہنے لگا کہ تم ٹھیک کہتے ہو، اس نے مذدرت کی اور کہا کہ بھتی یہ ہماری غلطی ہے، ہمیں کسی کو روکنا نہیں چاہئے، بہر حال وہ کہتے ہیں کہ آنحضرت صلی اللہ علیہ وسلم نے رات گزاری، یہاں تک کہ آپ مزدلفہ میں پہنچ گئے، مزدلفہ سے منی پہنچ، منی سے آپ جمرہ عقبی میں پہنچنے، تو آنحضرت صلی اللہ علیہ وسلم کے ارد گرد اتنا مجمع ہو گیا کہ ان

میں سے کوئی آدمی آنحضرت صلی اللہ علیہ وسلم کے ساتھ بات کر ہی نہیں سکتا تھا۔  
حلق کرانا افضل ہے:

ایک شخص حاضر ہوا، بال کرتا ہے ہوئے تھے، کہنے لگا: یا رسول اللہ! میرے  
لئے رحمت کی دعا کیجئے، آنحضرت صلی اللہ علیہ وسلم نے فرمایا: "رحم اللہ المحلقین"  
اللہ تعالیٰ حلق کرنے والوں پر رحم فرمائے، دوسری دفعہ پھر کہا، پھر آپ نے یہی فرمایا،  
تیسرا دفعہ پھر فرمایا، تو یہ جابر ابن ازرک کہتے ہیں کہ اس کے بعد اس پورے مجمع میں  
میں نے سوائے حلق والوں کے کسی کو نہیں دیکھا، تمام لوگ حلق کروائے ہوئے تھے۔

آپ کے بال:

البته یہاں چند باتیں سمجھ لینی چاہئیں، ایک تو یہ کہ ہمیشہ آنحضرت صلی اللہ  
علیہ وسلم کے موئے مبارک ہوتے تھے، کبھی کانوں کی لوٹک، کبھی اصلاح کرنے میں  
دیر ہو جاتی تھی تو یہی بھی پہنچ جاتے تھے، یعنی کندھوں تک بھی پہنچ جاتے تھے، ورنہ  
اصل کانوں کی لوٹک ہوتے تھے، سوائے حج اور عمرے کے، آنحضرت صلی اللہ علیہ وسلم  
نے کبھی حلق نہیں کروایا۔

دوسری بات یہ کہ شریعت نے قصر کی بھی اجازت دی ہے اور حلق کی بھی،  
اگر اتنے بال ہوں یعنی ایک پورے کے مطابق بال ہوں تو ان بالوں کو کٹوا سکتا  
ہے، اور اس سے احرام کھل سکتا ہے، اور اگر بال اس سے بھی کم ہوں تو پھر استرا  
پھیرانا ضروری ہے۔

اور تیسرا بات یہ کہ لوگ حج یا عمرے کے لئے جاتے ہیں، تھوڑے تھوڑے  
بال کاٹ لیتے ہیں، کچھ ادھر سے، اور کچھ ادھر سے، اور بس، پورے سر کے بال  
کٹوانے اور منڈاؤنے سے احتراز کرتے ہیں۔

ایک کریل صاحب قصہ:

ایک کریل صاحب عمرے پر گئے ہوئے تھے، میں حرم شریف میں بیٹھا ہوا تھا، ایک صاحب ان کو لائے، کہنے لگے کہ: ان کو سمجھا یے! انہوں نے تھوڑے بال کاٹ لئے ہیں، یعنی معمولی معمولی، حالانکہ آنحضرت صلی اللہ علیہ وسلم کے ہمیشہ کانوں کی لوٹک موئے مبارک ہوتے تھے، لیکن حج یا عمرے کے موقع پر استرے کے ساتھ صاف کرواتے تھے، اور رسول اللہ صلی اللہ علیہ وسلم نے دعا کی: ”رحم اللہ المحلقین“ اللہ کی رحمت ہو حلق کرنے والوں پر، عرض کیا گیا: یا رسول اللہ تصر کروانے والوں کے لئے بھی دعا فرمادیجئے، تین دفعہ یہی فرمایا: ”رحم اللہ المحلقین“ صحابہ فرماتے اور مقصرین یا رسول اللہ! آپ فرماتے: ”محلقین“، حلق کرانے والوں پر، صحابہ کہتے یا رسول اللہ! قصر کرنے والوں کے لئے بھی دعا فرمادیجئے، چوتھی دفعہ فرمایا: ”والمقصرین“ چلو مقصرین پر بھی، یعنی ”رحم اللہ المحلقین“ کے بجائے ”رحم اللہ المقصرین“ فرمایا، تو وہ کریل صاحب آئے، اور انہوں نے یہ سمجھا کہ یہ بھی پاکستان ہے، میں نے ان کو سمجھایا کہ نہیں بھائی! حلق کرالینا افضل ہے، بہت متانت کے ساتھ کہا کہ حلق کروا لینا افضل ہے، دیکھوں ہم کتنی مسافت طے کر کے آئے ہیں، اللہ کے گھر پر آئے ہیں، تو یہ معمولی چیز ہے؟ یہ گھر کی کھیتی ہے، یہ پھر ہو جائے گی، تو وہ مجھے کہنے لگے کہ: ”اسلام میں اتنی تنگی نہیں ہے۔“

یہ شیطان نے ہمیں تلقین کر دی ہے کہ اسلام میں تنگی نہیں ہے، جو بھی کرو، بس اسلام میں تنگی نہیں ہے، اور جیسا کہ آپ کو معلوم ہے کہ میں بھی مزاج کا تیز ہوں، میں نے کہا مرزاع غالب کا شعر ہے:

ہاں! ہاں! نہیں وفا پرست، جاؤ وہ بے وفا کسی!  
جس کو ہو جان و دل عزیز، اس کی گلگی میں جائے کیوں؟  
میں نے کریل صاحب سے کہا آپ کو کس نے کہا تھا کہ یہاں تشریف  
لائیں؟ کس نے دعوت دی تھی آپ کو؟ چپ کر کے چلا گیا۔

## صحابہؓ کا علوم نبوت میں حرص:

اس معاملے میں لوگ بہت گپلا کرتے ہیں، اللہ کے بندو! تم اتنا روپیہ خرچ کر کے جاتے ہو، اتنا سفر کر کے جاتے ہو، اور جا کر کے وباں صرف گئیں رہ گئی ہیں، تبدیلی کوئی نہیں آئی، جیسے تھے دیے ہی آئے، حضرت ابو سعید خدری رضی اللہ تعالیٰ عنہ فرماتے ہیں کہ ہم لوگ جہاد پر جاتے تھے تو پیچھے اپنے آدمیوں کو کہہ جاتے تھے، یعنی اپنے حلقے کے دو تین آدمیوں کو تلقین کر جاتے کہ آنحضرت صلی اللہ علیہ وسلم ہماری غیر موجودگی میں جو باتیں ارشاد فرمائیں گے، ان کو اچھی طرح محفوظ کر رکھو اور ہمارے واپس آنے کے بعد ان کو ہم سے بیان کرو۔

## اصحابؓ صفتہ اور تعلیم قرآن کا شوق:

اصحاب صفتہ میں ستر آدمی تھے، تعداد ان کی کبھی زیادہ ہو جاتی تھی، کبھی کم ہو جاتی تھی، اس وقت ستر آدمی تھے، رات کا وقت ہوتا تو ایک ایک آدمی کے پاس جا کر وہ قرآن مجید پڑھا کرتے تھے، اور بعض تو ساری رات ہی لگے رہتے تھے، پھر ان میں سے دن کو کچھ لوگ لکڑیاں اکٹھی کر کے لاتے، اور ان کو پیچ کر اپنی روٹی چلاتے، کچھ زیادہ ہمت والے تھے، تو بکری ذبح کر لیتے، اور اس کے لکڑے رسول اللہ صلی اللہ علیہ وسلم کے دروازے پر بھی لٹکا دیتے، ان میں سے کچھ میٹھا پانی لینے کے لئے جاتے، اور انہی اصحاب صفتہ میں سے حضرت خبیث بھی تھے، جنہیں کفار نے پکڑ لیا تھا، اور مکہ مکرمہ میں ان کو شہید کیا تھا، سولی پر چڑھایا تھا۔

صحیح بخاری میں تفصیل سے پورا واقعہ ذکر کیا گیا ہے، حضرت خبیث نے

شہادت سے پہلے یہ اشعار پڑھے تھے:

مَا إِنَّ أَبْيَالِيْ حِينَ أُقْتَلُ مُسْلِمًا  
عَلَى أَيِّ شَيْءٍ كَانَ اللَّهُ مَصْرُعُ

وَذَلِكَ فِي ذَاتِ الْإِلَهِ وَإِنْ يَشَأْ

يَتَارِكُ عَلَىٰ أَوْصَالٍ شَلُوِّ مُمَرَّعٍ

(صحیح بخاری ج: ۲: ص: ۵۸۶)

ترجمہ: ..... مجھے پروانیں ہے جب کہ مجھے مسلمان

ہونے کی حالت میں قتل کیا جائے، کہ میں کس کروٹ پر گرتا

ہوں۔

یہ مغض اللہ کی خاطر ہے، وہ اگر چاہے تو بوسیدہ ہڈیوں

میں بھی برکت ڈال سکتا ہے۔

یہ ان کی کرامت ظاہر ہوئی ہے کہ اللہ سبحانہ و تعالیٰ نے شہد کی مکھیوں کو ان

پر بھیج دیا، اور کافران کی لاش کی بے حرمتی نہیں کر سکے، ان کا بڑا المباواقع ہے۔

ستر قرآن کی شہادت کا سانحہ:

صحیح بخاری کی روایت میں ہے، حضرت انس رضی اللہ عنہ فرماتے ہیں کہ کچھ لوگ نبی کریم صلی اللہ علیہ وسلم کی خدمت میں آئے اور دھوکا دہی کے طور پر کہنے لگے کہ ہمارے ساتھ کچھ آدمی بھیجے، جو ہمیں کتاب و سنت کی تعلیم دیں، مقصد دھوکا دینا تھا، چنانچہ آخر پرست صلی اللہ علیہ وسلم نے ان کے ساتھ ستر آدمی کر دیئے، ان کو قرآن کہا جاتا تھا، اور آگے جا کر کے انہوں نے، ان تمام صحابہ کو شہید کر دیا، ایک آدمی بھی نہیں بچا، صحابہ کرام نے اللہ تعالیٰ سے دعا کی کہ اب ہماری خبر کو رسول اللہ صلی اللہ علیہ وسلم تک تو کوئی پہنچانے والا نہیں ہے، آپ ہی ہماری خبر ان کو پہنچاد جائے، اللہ نے رسول اللہ صلی اللہ علیہ وسلم تک ان کی شہادت کی خبر پہنچا دی، چنانچہ رسول اللہ صلی اللہ علیہ وسلم نے ان کی خبر صحابہ رضوان اللہ علیہم اجمعین کو دی، اور انہیں میں حضرت حرام ابن ملخان رضی اللہ تعالیٰ عنہ، حضرت انس رضی اللہ عنہ کے چچا کا قصہ بھی پیش آیا کہ ایک آدمی بیچھے سے آیا، اس نے آکر ان کو تیر مارا، جو آر پار ہو گیا، اور یہ وہاں گر گئے،

انہوں نے شہادت سے قبل کہا: ”فزت ورب الکعبۃ“ رب کعبہ کی قسم! میں کامیاب ہو گیا۔ صحابہ کرام فرماتے ہیں کہ آنحضرت صلی اللہ علیہ وسلم کو ان کے شہید ہونے پر جتنا صدمہ ہوا، ہم نے کبھی آنحضرت صلی اللہ علیہ وسلم پر ایسا صدمہ نہیں دیکھا۔

### حضرت عمرؓ اور ان کے ساتھی کا قصہ:

صحیح بخاری شریف میں حضرت عمر رضی اللہ تعالیٰ عنہ فرماتے ہیں کہ میرا قیام بھی عوالیٰ میں تھا، یعنی مدینہ کا بالائی حصہ، مدینے سے فاصلے پر کچھ بستیاں تھیں، ان کو عوالیٰ کہا جاتا تھا، وہاں میرا بھی قیام تھا، اور ہم نے باری باندھی ہوئی تھی، ایک دن میں اپنے ساتھی کا کام کرتا تھا، اور ان کے اوٹ وغیرہ چڑا تھا، اور وہ رسول اللہ صلی اللہ علیہ وسلم کی خدمت میں حاضر ہوتے تھے، اگر کوئی خبر ہوتی تو مجھے بتا دیتے، کوئی حدیث سنی ہوتی رسول اللہ صلی اللہ علیہ وسلم سے، وہ مجھے آکر کے بتاتے، اور دوسرے دن میں جاتا تھا، ان کو بتاتا تھا، ایک دن شام کے وقت وہ میرے ساتھی آئے، اور میرا دروازہ زور زور سے کھکھلایا، میں چادر گھینٹتے ہوئے گھر سے نکلا، اور کہنے لگے بہت بڑا حادثہ پیش آگیا ہے، حضرت عمر رضی اللہ تعالیٰ عنہ فرماتے ہیں کہ ان دونوں ہمارے یہاں شہرت تھی کہ ملک شام کا حاکم ہر قل میںے پر چڑھائی کرنا چاہتا ہے، تو میں نے کہا کہ کیا ہر قل نے چڑھائی کر دی ہے؟ وہ صاحب کہنے لگے کہ اس سے بھی بڑا واقعہ ہے وہ یہ کہ رسول اللہ صلی اللہ علیہ وسلم نے ازواج مطہرات کو طلاق دے دی ہے۔

### حضورؐ کے ایلا کا قصہ:

ایسا ہوا تھا کہ آنحضرت صلی اللہ علیہ وسلم گھر میں تشریف لائے، مستورات بے چاری کمزور تو ہوتی ہیں، انہوں نے آپس میں مشورہ کیا کہ حضور صلی اللہ علیہ وسلم گھر میں تشریف لائیں گے، تو تم حضور صلی اللہ علیہ وسلم سے یہ مانگنا، میں یہ مانگوں گی، فلاں یہ مانگے، لیکن آنحضرت صلی اللہ علیہ وسلم کا ظرف تھا، آنحضرت صلی اللہ علیہ

وسلم تشریف لائے، تمام ازواج مطہرات آپ کے گرد جمع ہو گئیں، اور اپنے مطالبات پیش کر دیئے، حالانکہ رسول اللہ صلی اللہ علیہ وسلم ان کو سال بھر کا خرچ دے دیتے تھے، اس نے آنحضرت صلی اللہ علیہ وسلم تمام ازواج مطہرات سے الگ بالا خانے میں تشریف لے گئے، ان کو کچھ نہیں کہا، بالکل خاموش بیٹھے رہے، اور لوگوں میں یہ مشہور ہو گیا کہ آنحضرت صلی اللہ علیہ وسلم نے ازواج مطہرات کو طلاق دے دی ہے، تو حضرت عمر رضی اللہ تعالیٰ عنہ فرماتے ہیں جب میرے ساتھی نے مجھے آکر بتایا تو مجھے اپنی لڑکی پر غصہ آتا، میں گیا وہ بیٹھی رو رہی تھیں، تمام ازواج مطہرات بیٹھی رو رہی تھیں، میں اپنی بیٹی کے پاس گیا، میں نے کہا کہ اب تم کبھی رو رہی ہو؟ یہ تمہارا اپنا کیا دھرا ہے، کیا حضور صلی اللہ علیہ وسلم نے تمہیں طلاق دے دی ہے؟ فرمائے لگیں مجھے معلوم نہیں، بہت لمبا قصہ ہے، تین دفعہ حضرت عمر رضی اللہ عنہ بالا خانے پر گئے، جبکہ آنحضرت صلی اللہ علیہ وسلم تشریف فرماتے، اور ایک خادم پھر ادے رہا تھا، اور اندر جانے کی اجازت مانگی، جب تین دفعہ لوٹے، تو آنحضرت صلی اللہ علیہ وسلم کی طرف سے اجازت ہوئی فرماتے ہیں: پہلی بات میں نے یہ پوچھی کہ آپ نے ازواج مطہرات کو طلاق دے دی ہے؟ فرمایا: نہیں تو! عرش کیا: لوگوں میں میں اعلان کر دیا کر دوں؟ فرمایا: کر دو! تو حضرت عمر رضی اللہ تعالیٰ عنہ نے وہیں سے اعلان کر دیا۔ اپنے قصہ ہے۔ بس اسی پر ختم کرتا ہوں۔

وَلَا زَرْ وَحْرًا لِّلْعَمْرِ لِلْهَارِبِ الْعَالَمِينَ

# مدرسہ کے چار بنیادی اصول

بِسْمِ اللّٰهِ الرَّحْمٰنِ الرَّحِيْمِ

”ربيع الاول ۱۴۳۵ھ بمتابق ۹ اگست ۱۹۹۳ء“

بروز منگل جامعۃ الامام محمد زکریا مہاجر مدینی بریڈفورڈ برطانیہ، میں  
ظہر کے بعد حضرت مولانا محمد یوسف لدھیانوی مدظلہ کا بیان ہوا،  
مناسب معلوم ہوتا ہے کہ اسے قارئین کی خدمت میں پیش کر دیا  
جائے۔

یاد رہے کہ یہ جامعہ کیمِ رمضان المبارک ۱۴۳۲ھ/۱۹۹۲ء میں قائم ہوئی، یہ صرف طالبات کے لئے رہائشی مدرسہ ہے،  
یورپ اور امریکہ میں دینی تعلیم کے اعتبار سے لڑکیوں کا یہ پہلا  
دارالعلوم ہے، اس کے مہتمم و بانی حضرت شیخ الحدیث مولانا محمد  
زکریا مہاجر مدینی کے خلیفہ حضرت مولانا یوسف متالا ہیں، اور  
حضرت شیخ الحدیث کی نسبت سے ہی اس کا نام ”جامعۃ الامام محمد  
زکریا مہاجر مدینی“ رکھا گیا ہے، اور یہ جامعہ دارالعلوم ہو لکمہ  
ہال (بری) کی شاخ ہے۔ (منظور احمد احسین)

مدرسہ کس چیز کا نام ہے؟ مدرسہ کا موضوع کیا ہے؟ اور اس کا مقصد یا اس کی غایت کیا ہوئی چاہئے؟ مدرسہ عام طور سے عمارتوں کو کہا جاتا ہے کہ یہ مدرسہ ہے، لیکن مدرسہ صرف تعمیرات یا جگہ کا نام نہیں، بلکہ مدرسہ کے چار ارکان ہیں:  
**پہلا رکن:**

سب سے پہلے جگہ، جہاں تعلیم دی جاتی ہے، جگہ نہ ہو تو کہاں پڑھ کر تعلیم دیں گے؟ یہ جگہ عام ہے کہ اچھی خاصی بلڈنگ ہو، یا کوئی درخت کا سایہ ہو، جیسا کہ رسول اللہ صلی اللہ علیہ وسلم نے جب مسجد نبوی تعمیر فرمائی تھی تو وہاں ایک صد (چھوڑہ) بنادیا تھا، اور وہی اسلام کا سب سے پہلا مدرسہ ہے، جگہ ہوئی چاہئے، جگہ اچھی بھی ہو سکتی ہے، اور ظاہر کے اعتبار سے کمزور بھی ہو سکتی ہے۔

اسلام کا سب سے پہلا مدرسہ "صفہ" سے شروع ہوا اور دارالعلوم دیوبند جس کی پورے عالم میں شاخیں پھیلی ہوئی ہیں، وہ انار کے درخت کے نیچے شروع ہوا، اچھی سے اچھی سہولتوں والی جگہ اللہ تعالیٰ عطا فرمائے، الحمد للہ، ورنہ مدرسہ تعمیرات پر موقوف نہیں ہے۔

**دوسرਾ رکن:**

مدرسہ کا دوسرا رکن ہے پڑھنے والے طلباء اور طالبات، حقیقت میں یہی مدرسہ کی جان ہوتی ہے، انہی کے لئے مدرسہ قائم کیا جاتا ہے، انہی کے لئے اساتذہ کو زحمت دی جاتی ہے، انہی کے لئے انتظام کرنے والوں کو انتظامات کرنے پڑتے ہیں، تو اصل روح روایا یہ پڑھنے والے حضرات ہیں، اور باقی یوں سمجھتے کہ سب ان کے خدام ہیں۔

**تیسرا رکن:**

تیسرا رکن ہے حضرات اساتذہ کرام! جو طالب علموں کو تعلیم و درس دیتے ہیں۔

## چوتھا رکن:

اور مدرسہ کا چوتھا رکن ہے مدرسہ کی انتظامیہ، جس میں مدرسہ کے معاونین بھی شامل ہیں، اور بچوں اور بچیوں کے والدین جو اس مدرسہ کو آباد کرنے کے لئے یا اس سے نفع اٹھانے کے لئے اپنے بچوں کو بھیجتے ہیں، وہ سب بھی اس کے رکن ہیں۔ یہ مدرسہ کے چار ارکان ہیں، اور ان چاروں کے معیاری یا غیرمعیاری ہونے کا نام مدرسہ کا معیاری یا غیرمعیاری ہونا ہے، اساتذہ کیسے ہیں؟ کتنی اعلیٰ قابلیت کے مالک ہیں؟ کتنے متقدم اور پرہیزگار ہیں؟ کتنے شفیق اور ہمدرد ہیں؟ کتنے مغلص اور خدا پرست ہیں؟ کسی مدرسہ کے اساتذہ کی نوعیت جس قسم کی اعلیٰ ہوگی، اتنا مدرسہ اونچا سمجھا جائے گا۔

حضرت مولانا مفتی محمد شفیع مفتی اعظم پاکستان رحمہ اللہ اپنے والد کا ارشاد نقل کرتے تھے کہ ہم نے دارالعلوم دیوبند کا وہ دور دیکھا ہے کہ جب شیخ الحدیث سے لے کر مدرسہ کے چڑھائی تک سب کے سب صاحب نسبت بزرگ اور ولی اللہ تھے۔ جس مدرسہ کے طلباء، اس کے اساتذہ، حتیٰ کہ چڑھائی تک صاحب نسبت ولی ہوں، اس مدرسہ کے کیا کہنے! ماشاللہ! اساتذہ کا اخلاق اور تدین، ان کا تقویٰ اور طہارت اور ان کا تعلق مع اللہ مدرسہ کو بہت اونچا لے جاتا ہے، اور جتنی اس میں کی آتی جائے گی، اتنی مدرسہ میں کی آتی جاتی ہے۔ عمارتیں موجود ہوتی ہیں، طالب علموں کی بھی فراوانی ہوتی ہے، سہولتوں کی بھی کوئی کمی نہیں ہوتی، لیکن مدرسہ کے اندر وہ کشش اور وہ مقبولیت من جانب اللہ نہیں ہوتی، جب تک اساتذہ کا (روحانی طور پر) اتنا اونچا معیار نہ ہو، جہاں تک طالب علموں کا تعلق ہے، ان میں بھی یہی بات ہے، ایک مدرسہ کے طالب علم کس قدر محنتی ہیں؟ کتنے ذہین ہیں؟ اور اپنے مقصد سے کتنی لگن رکھنے والے ہیں؟ اس سے مدرسہ کی کارکردگی سمجھ آتی ہے۔

آپ جانتے ہیں کہ جب مدرسہ کے نتائج سامنے آتے ہیں تو ان میں درجات قائم ہوتے ہیں، یہ اول درجے کے طالب علم ہیں، یہ دوسرے درجے کے طالب علم ہیں، یہ تیسرا درجے کے ہیں، اور پھر یہ کامیاب ہیں اور یہ ناکام ہیں، یہ پاس ہیں اور یہ فیل ہیں، ظاہر ہے کہ یہ ان کی محنت اور ذہانت پر موقوف ہوتا ہے، تو طالب علم طالب علمی کے دوران حقیقی محنت سے کام لے گا، حق تعالیٰ شاند اس میں اتنی برکت عطا فرمائیں گے۔

میرے شیخ حضرت مولانا خیر محمد صاحب نور اللہ مرقدہ فرمایا کرتے تھے کہ طالب علمی کے زمانے میں طالب علم نہ کسی کا دوست ہوتا ہے نہ دشمن، یعنی اس کو کسی سے تعلق ہی نہیں، اس کو صرف اپنی کتابوں سے، اپنے درس سے اور اپنے مقرر کردہ فرائض سے تعلق ہوتا ہے اور کسی چیز سے کوئی تعلق نہیں ہوتا۔

ایک اور چیز: یہ ہے کہ طالب علم میں جس قدر اساتذہ کا احترام، علم کا ادب، اہل علم کا ادب، تقویٰ اور طہارت پائی جائے گی، مستقبل میں حق تعالیٰ شانہ اس کو اتنے زیادہ نوازیں گے، یعنی فوری کامیابی: کہ یہ اول نمبر آیا، یہ دوم نمبر آیا ہے، یہ تو موقوف ہے محنت اور مجاہدے پر یا ذہانت پر، لیکن مستقبل میں اس کے علم کا نافع ہونا یا غیر نافع ہونا، امت کے لئے مفید ہونا یا غیر مفید ہونا، یہ موقوف ہے اس کی ان صلاحیتوں پر جن کو باطنی صلاحیتیں کہا جاتا ہے، یعنی تقویٰ، طہارت، تعلق مع اللہ اور ادب۔

ادھر ہم دیکھتے ہیں کہ ہزاروں طالب علم فارغ ہوتے ہیں، خصوصاً ہمارے پاکستان میں سالانہ فارغ ہونے والوں کی تعداد دو ہزار کے لگ بھگ ہو گی مگر جیسا کہ حضور اقدس صلی اللہ علیہ وسلم کا ارشاد گرامی ہے:

”عَنْ بْنِ عُمَرَ رَضِيَ اللَّهُ عَنْهُ قَالَ: قَالَ رَسُولُ اللَّهِ

صَلَّى اللَّهُ عَلَيْهِ وَسَلَّمَ: إِنَّمَا النَّاسُ كَانُوا مَائِيَةً، لَا تَجِدُ فِيهَا

رَاجِلَةُ. أَوْ قَالَ: لَا تَجِدُ فِيهَا إِلَّا رَاجِلَةً.

(ترمذی بح: ۲ ص: ۱۰)

یعنی انسانوں کی مثال ایسی ہے جیسے سو انسانوں کی قطار کہ اس میں سواری کے قابل صرف ایک ملے گا اور اب تو یہ شرح اور بھی نیچے گرگئی ہے، ہزار میں سے ایک نہیں ملے گا، پھر علم کی خاصیت یہ ہے کہ اگر یہ صالح ہو تو نفع دیتا ہے، اور اگر یہ صالح نہ ہو تو یہ نہیں کہ چلو بے فائدہ کیا، نہیں! بلکہ فساد کا موجب بنتا ہے، علم نافع نہ ہو تو مضر ہے، اور علم کے نافع ہونے کے لئے یہ شرطیں جو میں نے عرض کیں یعنی تقویٰ اور ادب، یہ مختصر تعبیر عرض کر رہا ہوں، حق تعالیٰ شانہ آپ کے اس جامعہ کو اور اس مدرسہ کو علم نافع کا مرکز بنائے اور یہاں پڑھنے والی تمام بچپوں کو حق تعالیٰ شانہ علم کی دولت اور علم کے زیور سے آراستہ فرمائے کہ ان کے وجود سے امت کو اور آنے والی نسلوں کو نفع عطا فرمائے۔

### مدرسہ کا موضوع:

اب دوسری بات کہ مدرسہ کا موضوع کیا ہے؟ اس کے لئے کسی زیادہ تشریع کی ضرورت نہیں ہے، مدرسہ کا موضوع ہے: ”طالب علموں کی تربیت۔“ ہماری مادر علمی دارالعلوم دیوبند، دوسرے جانتے ہوں یا نہ جانتے ہوں لیکن انگریز جانتا تھا کہ یہ انسانوں کی تربیت گاہ ہے، ہمارے پنجاب میں ایک چھوٹا سا مدرسہ تھا، مدرسہ رشید یہ، (اور اس کے اعداد و شمار بتلاوں تو لمبی بات ہو جائے گی) کبھی کسی کی نظر میں چھتا نہیں ہو گا کہ قطب العالم مولانا رشید احمد گنگوہؒ ان کے خلیفہ حافظ محمد صالحؒ نے یہ مدرسہ قائم کیا تھا۔ یہ مدرسہ ایک چھوٹی سی اور معمولی سی بستی میں قائم تھا، پندرہ پندرہ میل تک طالب علم روٹیاں مانگ کر کے لاتے تھے، میرے استاذ محترم جن سے میں نے قرآن مجید پڑھا، وہ وہاں کے پڑھے ہوئے تھے، وہ وہاں کے عجیب و غریب قصے بیان کیا

کرتے تھے، خیر بر طانیہ کی ایک جماعت آئی اور انہوں نے اس مدرسہ کا معاونہ کیا، اور وہاں جا کر واپسی میں رپورٹ درج کی کہ ہم نے چھوٹے سے ایک گاؤں میں مسلمانوں کا ایک مدرسہ دیکھا ہے جس میں اسلام کے پہلوان تیار کئے جاتے ہیں، اور اس قسم کے مدارس اگر پھیل گئے تو مسلمانوں کو اسلام سے کوئی طاقت بر گشته نہیں کر سکتی۔

یہ ہمارے دینی مدارس، ان کے نام چاہے جو کچھ بھی ہوں، حقیقت میں یہ تربیت گاہیں ہیں، جہاں اسلام کے سپاہی تیار کئے جاتے ہیں، اب مجبہ میں حدیث ہے:

”لَا يَرْزَأُ اللَّهُ يَعْرُسُ فِي هَذَا الدِّينِ غَرْسًا  
يَسْتَعْمِلُهُمْ فِي طَاعَةِ“  
(ابن ماجہ ص: ۳)

یعنی اللہ تعالیٰ ہمیشہ اس دین میں پودے لگاتے رہیں گے۔ باغوں میں یہ ہوتا ہے کہ پرانے درخت اکھڑتے رہتے ہیں اور نئے نئے پودے لگتے رہتے ہیں، حق تعالیٰ شانہ ہمیشہ اس گلشن دین میں پودے لگاتے رہیں گے، جن کو اپنی طاعت میں استعمال فرمائیں گے، ان سے کام لیں گے، ”یَسْتَعْمِلُهُمْ“ کے معنی ہیں ان سے کام لیں گے اپنی اطاعت کا اور اپنے دین کا۔

تو یہ دینی مدارس حقیقت میں محمد رسول اللہ صلی اللہ علیہ وسلم کے باغ ہیں اور یہ جتنے طلبہ یا طالبات زیر تعلیم ہیں، حقیقت میں یہ پیغمبری لگائی جا رہی ہے، کل انشا اللہ یہ بار آور درخت بنیں گے اور اللہ ہی بہتر جانتا ہے کہ کتنی امت ان کے چہلوں سے سیراب ہو گی اور کتنی کتنی امت ان کے سایہ میں پناہ لے گی، تو یہ مدرسہ کا موضوع ہے، یعنی دین محمد (علی صاحبہ الصلوٰۃ والسلام) کے لئے انسان سازی کا کام، یعنی انسانوں کو تیار کرنا، اسی جذبے اور اسی مشن کے تحت اگر یہ دونوں فریق یعنی اساتذہ بھی اور طلبہ بھی محنت کریں گے تو انشا اللہ یہ محنت بار آور ہو گی۔

## مدارس کا مقصد:

اور اب تیسری بات کہ مدارس کے قیام کا "مقصد" کیا ہے؟ تو اس مقصد کو اللہ تعالیٰ نے اس آیت میں بیان کیا ہے: "إِنَّا نَعْنُ نَزَّلْنَا الْذِكْرَ وَإِنَّا لَهُ لَحَفِظُونَ۔" (بے شک ہم نے الذکر یعنی قرآن کریم کو نازل کیا ہے اور ہم ہی اس کی حفاظت کرنے والے ہیں)۔

ہمارے شیخ الاسلام حضرت مولانا محمد یوسف بنوری نور اللہ مرقدہ ارشاد فرمایا کرتے تھے کہ اللہ تعالیٰ نے قرآن کریم کی حفاظت کا وعدہ فرمایا ہے، صرف قرآن مجید کی حفاظت ہی نہیں بلکہ دین محمدی کی حفاظت کا وعدہ فرمایا ہے۔ آپ صلی اللہ علیہ وسلم کا لایا ہوا دین اور آپ صلی اللہ علیہ وسلم کی لائی ہوئی کتاب قیامت تک محفوظ رہے گی۔ حضرت فرماتے تھے کہ اللہ تعالیٰ اس کی حفاظت کا کام انسانوں ہی سے لیں گے، کرنے والے تو اللہ تعالیٰ ہی ہیں، لیکن اس دارالااسباب میں اللہ تعالیٰ حفاظت و نگہبانی کا کام بھی اپنے بندوں ہی سے لیں گے، اور میں نے ابن ماجہ کی حدیث ابھی بیان کی ہے کہ اللہ تعالیٰ پودے لگاتے رہتے ہیں۔

تو مدارس کے قیام کا مقصد ہے دین قیم کی پاسبانی اور اس کی حفاظت، جہاں اللہ تعالیٰ نے "الذکر" کی حفاظت کا وعدہ فرمایا ہے وہاں اس کے ضمن میں وہ تمام شعبے جو قرآن کریم کے ساتھ تعلق رکھتے ہیں اور دین سے تعلق رکھتے ہیں، ان کی حفاظت کا بھی وعدہ فرمایا ہے۔ گویا علم قراؤ کی حفاظت بھی ہوگی، علم حدیث کی بھی حفاظت ہوگی، علم فقہ کی بھی حفاظت ہوگی، علم کلام کی بھی حفاظت ہوگی اور ساتھ کے ساتھ جتنے ان شعبوں میں کام کرنے والے افراد ہیں ان کی بھی حفاظت ہوگی، آپ حضرات کی حفاظت و نگہبانی بھی اللہ تعالیٰ نے اپنے ذمہ لے لی ہے۔

تو ان مدارس دینیہ کا مقصد دین قیم کی حفاظت و پاسبانی ہے، اب یہ بھی

ایک مستقل شرح طلب چیز ہے کہ یہ پاسبانی کیسے ہوگی؟ خلاصہ یہ کہ علم بھی محفوظ رکھا جائے، اس کا عمل بھی محفوظ رکھا جائے، اس کی دعوت بھی جاری رہے اور لوگوں کو اس دین پر لانا بھی مقصود ہو، اور جس طرح جہاڑ جہنکار کھیت یا باغ میں پیدا ہوتے رہتے ہیں، اور ان جہاڑیوں کی صفائی کر کے کھیت کی حفاظت کی جاتی ہے، اسی طرح اگر گلشن دین میں رسم و رواج یا بدعات کی جہاڑیاں پیدا ہو جائیں تو ہمارا فرض بتا ہے کہ ان کا قلع قلع کر کے دین کے صاف چہرہ کو امت کے سامنے پیش کریں۔

یا بعض دفعہ درخت کی شاخیں بھی زیادہ لمبی ہو جاتی ہیں، ان کی کانٹ چھانٹ بھی ہوتی رہتی ہے تو جتنی بدعات دین میں جنم لیتی رہیں ان کی چھٹائی بھی ہوتی رہے، ان کی کانٹ چھانٹ بھی ہوتی رہے، ان ہمارے دینی مدارس کا ایک موضوع دنیا کے اعتبار سے خالص دین قیم کی پاسبانی ہے اور بس۔ خود دین پر عمل کرنا اور لوگوں کو دین کی دعوت دینا اور اس پر چلنے والوں کے لئے دین قیم کو صاف سمجھا کر کے پیش کرنا کہ اس میں کسی قسم کی کوئی کمی یا زیادتی نہ ہو، الحمد للہ! اس حفاظت کی برکت سے ہمارا دین آج بھی اسی طرح محفوظ ہے، جس طرح رسول اللہ صلی اللہ علیہ وسلم کے زمانہ کے اندر محفوظ تھا، آج یہ شرف حق تعالیٰ شانہ نے اس دین کو عطا فرمایا ہے اور حضرات علماء دین جن کو ورثہ الانبیاء فرمایا ہے ان کے ذریعہ سے اللہ تعالیٰ نے یہ کام لیا ہے۔

بہت ہی بڑی خوش قسمتی اور سعادت ہے ان لوگوں کی جن کو اللہ تعالیٰ کی اس فوج میں شامل اور بھرتی کرایا جائے۔

### مدارس کی غرض اصلی:

اب آخری مقصد جو ہے وہ حق تعالیٰ شانہ کی رضا ہے، ایک حدیث میں فرمایا گیا ہے کہ علماء کے قلم کی روشنائی قیامت کے دن شہیدوں کے خون کے برابر تولی

جائے گی، ان کا مرتبہ کوئی کم نہیں ہے، شہید کا بہت بڑا مرتبہ ہے، شہیدوں کے بڑے عالی مقامات ہیں، لیکن جن لوگوں نے اس دین کے تعلیم و تعلم، اس کے سکھنے سکھانے، اس پر چلنے اور چلانے میں زندگیاں خرچ کیں، انشا اللہ حق تعالیٰ شانہ کے نزدیک ان کا مرتبہ بھی سچھ کم نہیں ہے، یہ ورش اللانبیا بھی انشا اللہ انبیا کرام کے پیچھے پیچھے ہوں گے، اور یہ مرتبہ اس صورت میں حاصل ہو سکتا ہے (جیسا کہ میں پہلے بھی عرض کر چکا ہوں) جبکہ خالص اللہ کی رضا مقصود ہو، نام و نہاد درمیان میں نہ ہو، کوئی مادی منفعت درمیان میں نہ ہو، کوئی شہرت درمیان میں نہ ہو، بلکہ محض اور محض اللہ کی رضا کے لئے اس کام کو کیا جائے۔

حضرت مولانا بدر عالم میرٹھیؒ نے ”ترجمان النۃ“ میں شرح مواہب سے ابو نعیم کی معرفت الصحابة کے حوالے سے ایک روایت نقل کی ہے کہ آنحضرت صلی اللہ علیہ وسلم نے ازدی و فد کی گنگو پر فرمایا:

”حُكَّمَاءُ عُلَمَاءُ كَادُوا مِنْ فِقَهِهِمْ أَنْ يَكُونُوا أَنْبِيَاءً.“ (ترجمان النۃ ج: ۱۰ ص: ۵۵۸) البدایہ والنہایہ ج: ۵ ص: ۲۹

(اتحاف سادة المتنین ج: ۹ ص: ۶۳۹)

انتہے حکیم اور فقیہ لوگ ہیں کہ قریب تھا کہ اپنی فنکر کی وجہ سے نبی بن جائیں۔ یعنی اس امت کے حضرات حکما اور فقہاء حضرات انبیاء کرام علیہم السلام کے مشابہ ہیں، ان کے نقش قدم پر ہیں اور یہ اتنی بڑی فضیلت ہے کہ جس کی کوئی مثال نہیں کیونکہ سب سے عالی مرتبت اور سب سے عالی منصب اس کائنات میں منصب نبوت ہے، جو حضرات ان کے سب سے زیادہ قریب ہوں گے وہ اللہ تعالیٰ کی نظر میں اتنے ہی عالی قدر ہوں گے۔

آپ سب کا مقصد یہ ہے کہ حق تعالیٰ شانہ کی بارگاہ عالی میں قبولیت ہو جائے، یہ مقصد اخلاص سے حاصل ہوگا، پھر یہ بات بھی یاد رکھی چاہئے کہ ایک تعلیم

ہے اور ایک تربیت ہے، دونوں جدا جدا چیزیں ہیں، تعلیم کے معنی تو ہیں ان علوم کو جان لینا اور ان کو سکھادینا، آپ جانتے ہیں کہ اس زمانہ میں مستشرقین سب سے زیادہ اسلام پر کام کر رہے ہیں، کتابیں لکھ رہے ہیں، چھاپ رہے ہیں، ان کو ایڈٹ کر رہے ہیں، بقول ہمارے مولانا ابو الحسن ندویؒ کے مستشرقین کا گروہ وہ بد قسمت گروہ ہے جنہوں نے علوم نبوت میں ہزاروں غوطے لگائے لیکن ہمیشہ خشک دامن نکلے، شب و روز وہ حدیث پڑھتے ہیں، قرآن کریم پر تحقیق کرتے ہیں، فقہ پر تحقیق کرتے ہیں، اسلامی موضوعات پر تحقیق کرتے ہیں، اور الگ الگ، ایسی ایسی نادر کتابیں ان کے قلم سے سامنے آ رہی ہیں کہ عقل حیران ہے، آج تک ہم میں سے کسی نے یہ کام نہیں کیا تھا کہ فلاں لفظ صحیح بخاری میں فلاں جگہ آیا ہے، صحیح مسلم میں فلاں جگہ آیا ہے، نسائی میں فلاں جگہ، ابو داؤد میں فلاں جگہ آیا ہے، مسند احمد میں فلاں جگہ آیا ہے، مستشرقین نے یہ بھی کردکھایا۔ ”المعجم المفہرس لالفاظ الحدیث“، آٹھ حصیں جلدیوں میں مارکیٹ میں موجود ہے۔

اسی طرح ”المعجم المفہرس لالفاظ القرآن“ ہے، جس میں بتایا گیا ہے کہ یہ لفظ قرآن کریم میں کتنی جگہ آیا ہے، کن کن آئیوں میں آیا ہے۔ یہ سب کتابیں ان کی مرتب کردہ ہیں، مگر افسوس کہ اس سب کے باوجود کافر کے کافر ہی رہے، اس لئے کہ انہوں نے علم برائے معلومات حاصل کیا، انہوں نے علم برائے عمل نہیں سیکھا، مسلمانوں اور مستشرقین میں فرق یہ ہے کہ مسلمان علم برائے عمل حاصل کرتا ہے اور اس کا نام تربیت ہے، اور علم کی غرض اصلی یہی تربیت ہی ہے۔

اللہ تعالیٰ ہم سب کو علم کے ساتھ ساتھ عمل کی بھی توفیق عطا فرمائے، حضرات اساتذہ کرام سے بھی یہی درخواست ہے کہ وہ طلبہ کی تعلیم کے ساتھ ساتھ ان کی تربیت پر خصوصی توجہ دیں۔

رَأْمَرَ اللَّهُ عَزَّوَجَلَّ لِلَّهِ الْعَالَمِينَ



اللہ کی نعمتوں کا استحضار!

بِسْمِ اللَّهِ الرَّحْمَنِ الرَّحِيمِ  
الْحَمْدُ لِلَّهِ وَسَلَّمَ عَلَى عِبَادِهِ الْمُرْسَلِينَ اصْطَفَنِي!  
حافظ ابو نعیم نے حلیۃ الاولیاء میں نقل کیا ہے کہ

”عَنْ جَعْفَرِ بْنِ مُحَمَّدٍ عَنْ أَبِيهِ عَنْ جَدِّهِ أَنَّ عَلِيًّا  
شَيَّعَ جَنَازَةً، فَلَمَّا وُضِعَتْ فِي لَحْدَهَا، عَجَّ أَهْلُهَا وَبَكَوْا،  
فَقَالَ: مَا تَبْكُونَ؟ أَمَا وَاللَّهِ لَوْ غَايُونَا مَا غَایَنَ مَيِّتَهُمْ،  
لَا ذَهَلتُهُمْ مَعَايِّنَهُمْ عَنْ مَيِّتَهُمْ، وَإِنَّ لَهُ فِيهِمْ لَعْوَدَةً ثُمَّ  
عَوْدَةً، حَتَّى لَا يَقْنَى مِنْهُمْ (أَحَدًا)، ثُمَّ قَامَ فَقَالَ: أُوصِيكُمْ  
عِبَادَ اللَّهِ بِتَقْوَى اللَّهِ الَّذِي ضَرَبَ لَكُمُ الْأَمْثَالَ وَوَقَّتَ لَكُمُ  
الْأَجَالَ، وَجَعَلَ لَكُمْ أَسْمَاعًا تَعْنِي مَا عَنَاهَا وَأَبْصَارًا  
لَتَجْلُو عَنْ غِشَاهَا، وَأَفْيَدَةً تَفْهَمُ مَا ذَهَاهَا، فِي تَرْكِيبٍ  
صُورَهَا، وَمَا أَعْمَرَهَا، فَإِنَّ اللَّهَ لَمْ يَخْلُقْكُمْ عَبْثًا، وَلَمْ  
يَضْرِبْ عَنْكُمُ الذِّكْرَ صَفْحًا، بَلْ أَكْرَمَكُمْ بِالْعِلْمِ  
السَّوَابِعَ، وَأَرْفَدَكُمْ بِأَوْفِرِ الرَّوَافِدِ، وَأَحَاطَ بِكُمْ

الْأَخْصَاءِ، وَأَرْصَدَ لَكُمُ الْجَزَاءَ فِي السَّرَّاءِ وَالضَّرَاءِ،  
 فَاتَّقُوا اللَّهَ عِبَادَ اللَّهِ وَجِدُّوا فِي الْطَّلْبِ، وَبَادِرُوا بِالْعَمَلِ  
 مُقْطَعَ النَّهَمَاتِ، وَهَاذِمَ الْلَّذَّاتِ، فَإِنَّ الدُّنْيَا لَا يَدُومُ  
 نَعِيمُهَا، وَلَا تُؤْمِنُ فَجَانِعُهَا، غُرُورٌ حَاتِلٌ، وَشَبَّحَ فَائِلٌ،  
 وَسِنَادٌ مَائِلٌ، يَمْضِي مُسْتَطْرِفًا، وَيُرِدُّ مُسْتَرْدِفًا بِاتِّعَابٍ  
 شَهْوَاتِهَا وَخَتْلٌ تَرَاضِعُهَا، إِنْعَظُوا عِبَادَ اللَّهِ بِالْعِبَرِ،  
 وَأَغْتَبُرُوا بِالآيَاتِ وَالْأَثَرِ، وَأَرْدَجُرُوا بِالنُّدُرِ، وَأَنْفَعُوا  
 بِالْمَوْاعِظِ، فَكَانَ قَدْ عَلِقْتُكُمْ مَخَالِبَ الْمُنَيَّةِ، وَضَمَّكُمْ  
 بَيْتَ التُّرَابِ، وَدَهْمَتُكُمْ مُفْطِعَاتُ الْأُمُورِ بِنَفْخَةِ الصُّورِ،  
 وَبَعْثَرَةِ الْقُبُورِ، وَسِيَاقَةِ الْمُخْسِرِ، وَمَوْقِفِ الْحِسَابِ  
 بِإِخْاطَةِ قُدْرَةِ الْجَبارِ، كُلُّ نَفْسٍ مَعْهَا سَائقٌ يَسُوقُهَا  
 لِمُخْسِرِهَا، وَشَاهِدٌ يَشْهَدُ عَلَيْهَا بِعَمَلِهَا، (وَأَشْرَقَتِ  
 الْأَرْضُ بِنُورِ رِبَّهَا، وَوُضِعَ الْكِتَابُ، وَجَاءَ بِالنَّبِيِّينَ  
 وَالشَّهِيدَاءِ، وَقُضِيَ بَيْنَهُمْ بِالْحَقِّ وَهُمْ لَا يُظْلَمُونَ)  
 فَارْتَجَثَ لِذَلِكَ الْيَوْمِ الْبِلَادُ، وَنَادَى الْمُنَادِ، وَكَانَ  
 يَوْمُ التَّلَاقِ، وَكُشِّفَ عَنْ سَاقِ، وَكُسِّفَتِ الشَّمْسُ،  
 وَحُشِّرَتِ الْوُحُوشُ مَكَانَ مَوَاطِنِ الْحَسْرِ، وَبَدَتِ  
 الْأَسْرَارُ، وَهَلَكَتِ الْأَشْرَارُ، وَأَرْتَجَتِ الْأَفْيَدَةُ، فَزَلَّتِ  
 بِأَهْلِ النَّارِ مِنَ اللَّهِ سَطْرَةً مَجِيئَةً، وَعَقُوبَةً مُتَبَحَّةً،  
 وَبَرَزَتِ الْجَحِيْمُ لَهَا كَلْبٌ وَلَجَبٌ، وَقَصِيفٌ رَغِيدٌ،  
 وَتَفَيَّظٌ وَوَعِيدٌ، تَأْجَجَ جَحِيْمُهَا، وَغَلَى حَمِيْمُهَا، وَتَوَقَّدَ  
 سُمُومُهَا، فَلَا يَنْفَسُ خَالِدُهَا، وَلَا تَنْقَطِعُ حَسَرَاتُهَا، وَلَا

يَقْصَمُ كُبُولُهَا، مَعْهُمْ مَلَائِكَةٌ يُسَبِّرُونَهُمْ بِنُزُلٍ مِنْ  
حَمِيمٍ، وَتَضْلِيلٌ جَحِيمٌ، عَنِ اللَّهِ مَخْجُوبُونَ، وَلَا وَلِيَاهُ  
مُفَارِقُونَ، وَإِلَى النَّارِ مُنْتَلِقُونَ، عِبَادُ اللَّهِ إِنَّقُوا اللَّهَ تَقْيَةً  
مِنْ كَنْعٍ فَخَنْغٍ، وَوَجْلَ فَرَحْلَ، وَحَدِيرَ فَابْصَرَ فَازْدَجَرَ،  
فَاخْتَئَ طَلَباً، وَنَحَا هَرَبَاً، وَقَدَمَ لِلْمَعَادِ، وَاسْتَظْهَرَ  
بِالزَّادِ، وَكَفَى بِاللَّهِ مُنْتَقِمًا وَبَصِيرًا، وَكَفَى بِالْكِتَابِ  
خَصْمًا وَحَجِيجًا، وَكَفَى بِالْجَنَّةِ ثَوَابًا، وَكَفَى بِالنَّارِ وَبِالْأَ  
وَعِقَابًا، وَاسْتَغْفِرُ اللَّهَ لِي وَلَكُمْ۔” (حلیۃ الاولیاں: ص: ۷۷)

ترجمہ: ..... ”حضرت علی رضی اللہ تعالیٰ عنہ ایک  
جنازے کے ساتھ اس کو رخصت کرنے کے لئے تشریف لے  
گئے، جب میت کو اس کی لحد میں رکھا گیا تو اس کے متعلقین اہل  
و عیال چلانے اور رونے لگے، حضرت علی کرم اللہ وجہہ نے  
ارشاد فرمایا: روتے کیوں ہو؟ اللہ کی قسم! یہ لوگ اگر دیکھ لیتے اس  
چیز کو جس کا معائنہ ان کی میت نے کر لیا ہے، تو ان کا معائنہ ان  
کو ان کی مجلس سے غافل کر دیتا، اور بے شک اس کے لئے، یعنی  
موت کے لئے ان میں لوٹا ہے، یعنی بار بار لوٹا ہے، یہاں تک  
کہ ان میں سے کوئی بھی باقی نہیں رہے گا۔ پھر آپ خطے کے  
لئے کھڑے ہوئے، اس میں ارشاد فرمایا: اے اللہ کے بندو! میں  
تم کو وصیت کرتا ہوں اللہ سے ڈرنے کی، وہ اللہ جس نے  
تمہارے لئے مثالیں بیان کی ہیں، تمہارے لئے میعادیں مقرر  
کر دی ہیں، تمہارے لئے کان رکھے ہیں، تم کو کان عطا فرمائے  
ہیں، جو سنتے ہیں ان چیزوں کو جوان کو مشقت پیش آنے والی

ہے، اور تمہیں آنکھیں دی ہیں، تاکہ وہ اپنے پردے کو ہٹا کر دیکھے، اور دل دیئے ہیں جو ان حوادث کو جو پیش آنے والے ہیں، سمجھیں، یہ کان، آنکھیں اور دل ایسی صورتوں میں، ایسی ترکیب میں اللہ نے رکھے ہیں جن کی صورت اللہ تعالیٰ نے خود بنائی ہے، اور اللہ تعالیٰ نے تم کو بیکار پیدا نہیں کیا، اور نصیحت کو تم سے ہٹایا نہیں، بلکہ تم کو عزت دی ہے کامل نعمتوں کے ساتھ، اور تمہاری مدد فرمائی ہے، تمہاری پوری پوری حاجتوں کے ساتھ، اور جو کچھ تم کرتے ہو، تمہارا پوری طرح احاطہ کر لیا ہے، اور تمہارے لئے جزا تیار کر رکھی ہے، خوشی میں بھی اور تکلیف میں بھی، بس اللہ کے بندو! اللہ سے ڈرو، تلاش کرنے میں کوشش کرو، خواہشوں کی قطع کرنے والی چیزوں اور لذتوں کے گرادینے والی چیز کے آنے سے پہلے پہلے عمل کی طرف سبقت کرو، اس لئے کہ دنیا ایسی چیز ہے کہ اس کی نعمتوں ہمیشہ نہیں رہتیں، اور اس کے دردناک حوادث سے کبھی آدمی بے خوف نہیں ہو سکتا، یہ ایک دھوکہ ہے جو درمیان میں آگیا ہے، اور یہ ایک سایہ ہے جو بہت کمزور ہے، اور یہ ایک سہارا ہے جو جھکا چاہتا ہے، اور گرا چاہتا ہے، تیزی سے گزر جاتا ہے، اور آدمی کو ہلاک کر کے چلی جاتی ہے، اپنے چیچھے شہوتوں کی تھکن کو چھوڑ جاتی ہے، اس لئے اللہ کے بندو! عبرتوں کے ساتھ نصیحت حاصل کرو، آیات اور آثار کے ساتھ عبرت لو، ڈرانے والی چیزوں کو سن کر ڈر جاؤ، اور نصیحت کی ہوئی باتوں سے نفع اٹھاؤ، مجھے یوں لگ رہا ہے کہ گویا موت نے اپنے پنج تم میں گاڑ دیئے ہیں، اور مٹی کے گھرنے تم

کو سمیت لیا ہے، اور پریشان کرنے والے احوال تمہارے  
سامنے آگئے ہیں، صور پھونکا جا رہا ہے، قبریں اکھڑی جا رہی  
ہیں، محشر کی طرف کشاں کشاں لے جایا جا رہا ہے، حساب کے  
لئے تمہیں کھڑا کیا جا رہا ہے، یہ قدرت جبار کا احاطہ ہے، ہر نفس  
اس طرح آ رہا ہے کہ ایک اس کے ساتھ ہائکنے والا ہے، جو اس  
کو محشر کی طرف ہاک رہا ہے، اور ایک گواہ ہے جو اس پر گواہی  
دے رہا ہے اس کے عمل کی، (زمین چمک اٹھی اپنے رب کے  
نور سے اعمال نامے سامنے رکھ دیئے گئے، نبیوں کو لا یا گیا،  
شہیدوں کو لا یا گیا، گواہوں کو لا یا گیا اور لوگوں کے درمیان  
النصاف کا فیصلہ کر دیا جائے گا اور ان پر ذرا ظلم نہیں ہو گا)، اس  
کی وجہ سے شہر کا نبض گئے اور ایک منادی نے آواز دی کہ آج  
ملاقات کا دن ہے، پندھلی کھولوں دی گئی، سورج بے نور ہو گیا، وحشی  
جانور تک جمع کر دیئے گئے حشر کی جگہوں میں، اور بھید دل کے  
خفیہ بھید کھل گئے، حشرات ہلاک ہو گئے، دل کا نبض اٹھے اور اہل  
نار کو اللہ کی جانب سے ہلاک کرنے والی پکڑ اور چینیں نکالنے  
والی سزا نازل ہو گئی، دوزخ ظاہر ہو گئی جس کی کندیاں ہیں، جس  
کے لئے شور ہیں اور جو اس طرح کڑکڑاتی ہے جس طرح بادل  
کڑکڑایا کرتے ہیں، وہ غیظ و غضب میں ہے، وعید میں ہے،  
اس کی آگ بھڑک رہی ہے، اس کا گرم پانی جوش مار رہا ہے،  
اور اس کی سوموم یعنی گرم ہوا جلا رہی ہے، اس میں رہنے والوں کو  
سانس لینا مشکل ہو گا اور اس کی حرستیں اور واویلا کبھی ختم نہیں  
ہو گا، اس کے منہ کو جو اگادی گئی ہے، اس کو کوئی توڑے گا نہیں،

ان کے ساتھ فرشتے ہوں گے جو ان کو کھولتے ہوئے پانی کی اور جہنم میں داخل ہونے کی خوشخبری دے رہے ہوں گے، یہ لوگ اللہ سے محبوب ہوں گے، اولیاء اللہ سے جدا ہوں گے، دوزخ کی طرف لئے جا رہے ہوں گے، اللہ کے بندوں! اللہ سے ذررو! اس طرح ذرنا جو بہت ہی کمزور اور بہت ہی عاجز ہو گیا ہو، جو کپکپاتا اور کپکپاتے ہوئے چل پڑا ہو، اور جو ذرگیا اس نے دیکھا ہو ذرنے کی وجہ سے وہ خوف ناک چیزوں سے رک گیا ہو، پس اچھی چیز کی طلب میں تیز بھاگ رہا ہو، اور شر سے بچنے کے لئے نجات حاصل کرنے کے لئے دوز لاگا رہا ہو، اس نے معاد کے لئے تو شہ آگے بھیج دیا اور اس تو شہ کے ذریعہ سے (نیکیوں کے تو شہ کے ذریعہ سے) قوت حاصل کر لی، دیکھو اللہ تعالیٰ منتقم اور بصیر ہونے کے لئے کافی ہے، اور تمہارا نامہ عمل تم سے لٹانے کے لئے اور دشمنی کرنے کے لئے بہت ہے، جنت ثواب کے لئے کافی ہے، دوزخ و بال اور عتاب کے لئے کافی ہے، اور میں اللہ سے استغفار کرتا ہوں اپنے لئے اور تمہارے لئے۔“

### تین مضامین:

یہ حضرت علی رضی اللہ تعالیٰ عنہ کا طویل خطبہ ہے، اور اس میں تین مضمون بیان فرمائے ہیں، ایک حشر کا، دوسرا قبر کا، اور تیسرا میدان محشر کا۔ حضرت امام جعفر صاحبزادے ہیں حضرت امام باقرؑ کے، اور وہ صاحبزادے ہیں حضرت امام علی زین العابدینؑ کے، اور وہ صاحبزادے ہیں حضرت امام حسینؑ کے، اور وہ حضرت علیؑ کے صاحبزادے ہیں، یہاں روایت جعفر بن محمدؑ کی ہے، یہ امام جعفر صادقؑ جن کی طرف

منسوب کر کے شیعہ اپنے آپ کو جعفریہ کہلاتے ہیں، تو یہ امام جعفرؑ کی روایت ہے اپنے والد سے، یعنی امام محمد سے، اور وہ روایت کرتے ہیں اپنے دادا سے، آگے پھر سنندھیں ہے، یعنی امام علی زین العابدینؑ تک یہ سلسلہ سند پہنچا، غالباً انہوں نے اپنے والد ماجد سے سنा ہوگا۔

### اگر یہ لوگ بربخ کا مشاہدہ کر لیتے؟

حضرت علی رضی اللہ تعالیٰ عنہ ایک دفعہ ایک جنازہ میں تدفین کے لئے گئے، تو میت پر جب منی ڈالنے لگے تو جوان کے الہ و عیال تھے وہ چلانے لگے، جیسے کہ جب جنازہ گھر سے نکلا جاتا ہے تو اس وقت کہرام بھی جاتا ہے، اب تک کم سے کم لاش آنکھوں کے سامنے تھی، جب منی ڈالنے لگے، قبر کو بند کرنے لگے تو لاش بھی غائب ہو گئی، اس وقت پھر کہرام مچا ہوگا، تو اس موقع پر حضرت امیر المؤمنینؑ نے فرمایا کہ: میاں! روتے کیوں ہو؟ چلاتے کیوں ہو؟ یہ رونا اور چلانا کیسا، ان کی میت نے یعنی ان کے مردے نے جس چیز کا مشاہدہ کیا ہے، یعنی عالم بربخ کا، اگر یہ لوگ اس چیز کا مشاہدہ کر لیتے تو پھر ان کو مردہ بھول جاتا، اپنی فکر پڑ جاتی اور وہ قصہ ویسا ہی ہو جاتا جس طرح کہ لطیفہ مشہور ہے۔

### موت کا ڈر، ایک واقعہ:

ایک خاتون کی لڑکی بیمار تھی، وہ اس کے سرہانے بیٹھی دعا کیں کر رہی تھی، یا اللہ! اس کو شفاذے دے، یا اس کی جگہ مجھے ہی موت آجائے، اتنے میں گھر میں کوئی کتا آیا، اس نے کسی ہندیا میں منہ ڈالا، منہ تو اس نے گھسالیا، لیکن پھر نکلانہیں، اسی ہندیا سمیت وہ بھاگ رہا تھا، وہ ادھر کو نکلا تو اس نے سمجھا کہ یہی عزرائیل ہیں، تو اسی طرح اس کو دیکھ کر وہ خاتون کہتی ہے کہ: عذرائیل میاں! وہ بیمار لڑکی ادھر پڑی ہے، یعنی میری طرف نہ آئے۔ واقعی جب آدمی کی اپنی جان پر بنتی ہے، پھر دوسرا یاد نہیں رہتا۔

## قبر کا نقشہ دیکھتے تو مردہ بھول جاتے:

امیر المؤمنینؑ فرماتے ہیں کہ قیامت کی ہولناکیاں اور قبر کے نقشے ان کے سامنے آجاتے تو ان کو اپنا مردہ بھول جاتا، اور پھر فرماتے ہیں کہ یہ موت تو بار بار تمہارے گھر کا پھرہ دے گی، بار بار آئے گی، یہاں تک کہ ایک آدمی کو بھی نہیں چھوڑے گی، جتنے گھر میں آدمی ہیں موت سب کو ایک ایک کر کے لے کر جائے گی۔  
مشالیں اور میعادیں:

یہ تو وہاں ارشاد فرمایا، اس کے بعد واپس ہوئے تو حضرت امیر المؤمنینؑ نے خطبہ دیا، اور وہ بڑا طویل خطبہ ہے، فرمایا کہ دیکھو میں تمہیں وصیت کرتا ہوں اللہ سے ڈرنے کی، جس اللہ نے تمہارے لئے مشالیں بیان کر دی ہیں، نیک لوگوں کی مشالیں بھی بیان کر دی ہیں، اور بے لوگوں کی بھی۔ فرعون کی بھی مثال بیان کر دی، موئی علیہ السلام کی بھی مثال بیان کر دی، اشرار کی بھی، ابرار کی بھی، ہر ایک کی مثال بیان کر دی، سخاوت کرنے والوں کی بھی مثال بیان کر دی، بخیلوں کی بھی مثال بیان کر دی، ماں باپ کے نافرمان کی بھی مثال بیان کر دی، اور فرمائی درادوں کی بھی مثال بیان کر دی، تم میں سے کوئی ایسا نہیں ہے جس کے لئے اللہ نے اپنے پاک کلام میں مشالیں نہ بیان کر دی ہوں، اور اسی طرح تمہارے لئے میعادیں بھی مقرر کر دی ہیں۔

## ہر آدمی کا پروانہ:

ہر ایک آدمی کی قسمت کا پروانہ اور اس کے گنے ہوئے دن، اس کی گردن میں لٹکا کر کے بھیجے ہیں، اللہ تعالیٰ نے قرآن کریم میں بیان فرمایا ہے:

”وَكُلَّ إِنْسَانَ الْزَّمَنَاهُ طَائِرَةٌ فِي غُنْفِهِ۔“ (بی اسرائیل: ۱۳)

ترجمہ: ..... ”ہر ایک کی قسمت کا پروانہ ہم نے اس کی گردن میں

لکھا دیا ہے۔“

### اپنا سبق دھراتا ہوں:

یہ پٹا تمہاری گردن میں پڑا ہوا ہے، تمہیں نظر نہ آئے اور تم نہ پڑھ سکو تو دوسرا بات ہے، بھی! میں اپنا سبق پکایا کرتا ہوں، تم کہو گے کہ وہی پرانی باتیں دھراتا ہے، جیسے حافظ جی سبق دھراتا رہتا ہے، اپنا پارہ پکانے کے لئے، میں بھی اپنی باتیں اپنے ذہن میں پختہ کرنے کے لئے دھراتا رہتا ہوں، تمہارے کام آجائے تو تم بھی اس کو استعمال کرلو، نہ کام آئے تو میرے پاس چھوڑ کر چلے جاؤ، مجھے تو اپنا سبق پکانا ہے، آپ کو فیصلت نہیں کرنی، استاد کے سامنے طالب علم آمودتہ دھراتا ہے، پکاتا ہے، تو میں تو اپنا سبق تمہیں سناتا رہتا ہوں تاکہ میں بھول نہ جاؤ۔

### حضرت ام جبیہؓ کی دعا:

میں نے آپ حضرات کو حدیث شریف سنائی تھی کہ ام المؤمنین حضرت ام جبیہ رضی اللہ تعالیٰ عنہا دعا کر رہی تھیں:

”اللَّهُمَّ مَيْعِنِي بِزَوْجِي رَسُولِ اللَّهِ صَلَّى اللَّهُ عَلَيْهِ وَسَلَّمَ وَبِأَبِي أَبِي سُفْيَانَ وَبِأَخِي مَعَاوِيَةَ فَقَالَ لَهَا رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنَّكَ سَأَلْتِ اللَّهَ لِآجَالٍ مَضْرُوبَةً وَأَثَارٍ مَوْطُوَّةً وَأَرْزَاقٍ مَفْسُومَةً لَا يَعْجِلُ شَيْئًا مِنْهَا قَبْلَ حِلَّهُ وَلَا يُؤَخِّرُ مِنْهَا شَيْئًا بَعْدَ حِلَّهُ وَلَوْ سَأَلْتِ اللَّهَ أَنْ يُعَافِيكِ مِنْ عَذَابِ النَّارِ وَعَذَابِ فِي الْقَبْرِ لَكَانَ خَيْرًا لَكِ.“ (صحیح مسلم ج: ۲۲۸: ص: ۲۲۸)

ترجمہ: ..... ”یا اللہ! مجھے میرے شوہر رسول اللہ صلی اللہ علیہ وسلم کے ذریعے سے، میرے والد ابوسفیانؓ کے ذریعے سے

اور میرے بھائی معاویہؑ کے ذریعہ سے نفع دیجئے، (مطلوب یہ کہ یہ زندہ رہیں، اللہ ان کی زندگی بھی کرے، اور ان کا سایہ دراز فرمائے اور میرے سر پر قائم رکھے) آنحضرت صلی اللہ علیہ وسلم نے ارشاد فرمایا: تو اللہ تعالیٰ سے ایسی چیز مانگ رہی ہے، اور ان میعادوں کے بارے میں سوال کر رہی ہے جن کی تعین کی جا چکی ہے، اور ان رزقوں کے بارے میں مانگ رہی ہے جن کو تقسیم کر کے دیا جا چکا ہے، اور ان سانسوں کے بارے میں سوال کر رہی ہے جن کو گن کر شمار کر لیا گیا ہے (کہ اتنے سانس ہیں فلاں صاحب کے)، اللہ تعالیٰ ان اعجال اور انفاس کو نہ موخر کریں گے نہ مقدم کریں گے، اگر تو نے اللہ تعالیٰ سے یہ سوال کیا ہوتا کہ اللہ تعالیٰ تجھے دوزخ سے پناہ عطا فرمائیں اور قبر کے عذاب سے پناہ عطا فرمائیں تو یہ افضل ہوتا اور بہتر ہوتا۔“

یعنی آنحضرت صلی اللہ علیہ وسلم نے ان سے فرمایا کہ مانگنے کی چیز تو یہ تھی مگر تو کچھ اور مانگ رہی ہے! تو اللہ تعالیٰ نے تمہارے لئے میعادیں مقرر کر دی ہیں۔

### النعاماتِ الہیہ کا استحضار:

اس کے بعد فرمایا: تمہیں کان دیئے ہیں، آنکھیں دی ہیں، دل دیئے ہیں، کان دیئے ہیں تاکہ کانوں میں جو بات پڑتی ہے، اس کو تم ذرا سمجھ لو۔

**کان گانے سننے کے لئے ہیں؟**

کیا تم سمجھتے ہو کہ اللہ تعالیٰ نے کان اس لئے دیئے ہیں تاکہ تم گانے سنو؟ سن لو، سننے ہو تو سن لو، ایک بچی نے مجھے خط لکھا کہ میں گانے کے بغیر رہ نہیں سکتی، اللہ تعالیٰ فضل فرمائے، مجھپن سے ایسی عادت پڑ گئی، بس حضرت! رہنے دیجئے اس کو

بچپن سے ایسی عادت پڑ گئی گانے سننے کی، گویا گانے گھٹی میں ڈال دیئے گئے ہیں، گانے سننے سے تمہاری طبیعت بدمرہ نہیں ہوتی؟ تم کو اس بات کا احساس نہیں ہوتا کہ دل میں نظمت آرہی ہے، تم کو خیال نہیں آتا کہ ہمارے کافنوں کے ذریعہ سے اندر کیا انڈیلا جا رہا ہے؟

### آنکھوں کی نعمت:

فرمایا اور تم کو نظریں دی ہیں، آنکھیں دی ہیں، تاکہ تم اس کے پردے کو ہٹاؤ اور عبرت کی نظر سے دیکھو۔

آنکھیں اس لئے دی ہیں تاکہ تم ان آنکھوں سے نظر عبرت کے ساتھ دیکھو، اور تمہیں اللہ تعالیٰ نے دل عطا فرمائے ہیں تاکہ تم ان حوادث اور مسائل کو صحبو جو تمہیں پیش آنے والے ہیں

### انسان اور جانور کا فرق:

تم میں اور جانور میں یہی فرق ہے کہ تم مستقبل پر نظر رکھتے ہوئے اس کا تحفظ کیا کرتے ہو، اور جانور بے چارہ جو سامنے آتا ہے کھالیتا ہے، آگے کی اس کو فکر نہیں، تم تدبیر اور تدبیر کیا کرتے ہو، تدبیر کے معنی ہیں انعام کو سوچنا اور تدبیر کے معنی ہیں: انعام کے لئے کوئی سامان کرنا کہ یہ چیز پیش آنے والی ہے، اس کا کیا بندوبست کیا جائے؟ اس کو تدبیر کہتے ہیں، کسی چیز پر غور و فکر کرنا تدبیر کھلاتا ہے، اپنے انعام کو سوچنا تدبیر کھلاتا ہے، اور اس انعام کی بھلائی کے اسباب مہیا کرنے کی فکر کرنا تدبیر کھلاتا ہے، انسان کو حق تعالیٰ شانہ نے تدبیر بھی دیا ہے اور تدبیر بھی دی ہے، حیوانات کو یہ چیز نہیں دی، اور یہ تدبیر اور تدبیر دلوں کا کام ہے، اور یہ دماغ اس کی مشینی دل ہے۔

## حکما کی غلط فہمی:

حکما بے چارے یہاں ٹھوکریں کھاتے ہیں، وہ کہتے ہیں کہ غور و فکر کا مرکز انسان کا دماغ ہے، وہ بھی صحیح کہتے ہوں گے، لیکن مرکز یہ نہیں ہے، ہاں البتہ یہ سوچنے کی مرکزی مشین ہے، تو گویا دل کے ذریعہ سے اس سوچنے کی مشین کا بنیں دبایا جاتا ہے، اگر دل میں تقویٰ ہو تو دماغ تقویٰ کی بات سوچے گا، اور اگر دل میں خباثت اور نجاست ہو تو قلب میں لوگوں کی ایذاء رسانی کی تدبیریں گردش کریں گی، قلب میں نیکی اور پراسائی ہو تو دماغ اس کا بندوبست سوچے گا، اور دل میں خدا کا خف نہ ہو تو پھر دماغ اس کے مطابق تدبیریں کرے گا، تو حکم تو چلتا ہے دل کا، چاہت اور ناچاہت تو دل کا کام ہے، نیکی اور بدی دل کا کام ہے، اسی طرح خباثت یا طہارت یہ قلب کی صفت ہے، دماغ تو اس کی مشین ہے، جس طرف دل کہئے گا اسی طرح کرے گا، جو حاکم کہے گا ماحت اس کی تعیل کریں گے۔

## دل کی نعمت:

تو ارشاد فرمایا کہ اللہ تعالیٰ نے تم کو دل بخشنے ہیں تاکہ آئندہ جو حادث پیش آنے والے ہیں ان کی فکر کرو، اس لئے تم لوگ یوں نہ سمجھو کہ اللہ نے تمہیں پیدا کر کے مہمل چھوڑ دیا ہے، تم سے کوئی حساب و کتاب نہیں لے گا، اور یہ بھی نہ سمجھو کہ چونکہ تم نے کافیوں میں ذات دے لئے ہیں، آنکھیں بند کر لی ہیں اور ہوں کو اللہ کی نصیحت سے پھیر لیا ہے، تو اللہ تعالیٰ بھی تم سے نصیحت پھیر لیں گے، نہیں! اللہ تعالیٰ اپنی عایت اور نصیحت کرنے کا اپنا افضل تمہاری طرف متوجہ رکھیں گے، تم سنو تب بھی، نہ سنو تب بھی، تم عبرت حاصل کرو تب بھی اور عبرت کی آنکھیں بند کر لو تب بھی اللہ تعالیٰ تمہارے سامنے نصیحت کرتے رہیں گے۔

## احساناتِ الہی اور اعمال کی جزا و سزا:

بہر کیف! اللہ تعالیٰ کی نعمتوں کو دیکھو کہ اللہ تعالیٰ نے کامل ترین نعمتیں تم کو عطا فرمائی ہیں، اور چھوٹی بڑی تمام حاجتیں تم کو دیں، تمہاری زندگی کے لئے تم کو جو سامان چاہئے وہ اللہ تعالیٰ نے عطا فرمادیا، اب تم بھی تو کچھ کرو گے نا! لکنی نعمتیں تم نے اڑا کیں وہ اللہ کے علم میں ہیں، اللہ تعالیٰ نے جو احسانات تمہارے ساتھ کئے وہ اللہ کے علم میں ہیں، اور تم جو اس کے مقابلے میں اچھے اور برے اعمال بجالاتے ہو وہ بھی اللہ کے علم میں ہیں، اور یہ بات خوب یاد رکھو کہ نیک اعمال ہوں یا برے اعمال ہوں، وہ تم نے خوشی میں کئے ہوں یا شکنگی میں کئے ہوں، صحت میں کئے ہوں یا بیماری میں کئے ہوں، بہر حال ان اعمال کی اور ان اعمال کے مناسب جو جزا و سزا ہے وہ دیں گے۔ اللہ کے بندو! تلاش میں محنت کرو اور وہ چیز جو تمام خواہشات کے گھروندے کو چکنا چور کر دیتی ہے اور جو تمام لذتوں کو توڑ پھوڑ کر رکھ دیتی ہے، یعنی موت، اس کے آنے سے پہلے پہلے عمل کرو، ورنہ بازی ہار جاؤ گے۔

### لہو و لعب:

آج کل تو پوری قوم لگی ہوئی ہے کھیل کے میدان کو دیکھنے کے لئے، مجھے ایک نوجوان نے لکھا کہ ٹی وی دیکھنا گناہ ہے یہ تو نہیک ہے چونکہ میں کھیل دیکھنے کا شوق میں ہوں، کھیل کا بہت شوق ہے، تو میں کبھی کبھی ٹی وی پر تیج دیکھ لیتا ہوں، ماشا اللہ! فلاں، فلاں کے مقابلے میں ہار گیا، فلاں، فلاں کے مقابلے میں جیت گیا، اتنی بات ہوتی ہے اور کیا ہوتا ہے؟ اس سے زیادہ بھی کچھ ہے؟ ابھی ذمہ بر میں جیت گئے تھے تو پھولے نہیں ساتھ تھے کہ پاکستان جیت گیا، کیا بات ہے اور ابھی ہار رہے ہیں تو جوتے پڑ رہے ہیں، کیا بات ہے، بس اسی پر بس کر گئے، اس ہار اور جیت کو تم نے ہار اور جیت سمجھ لیا، ہار اور جیت کا میدان تو آگے آنے والا ہے، میرا بھائی! ہار اور

جیت کا میدان آگے آنے والا ہے، قرآن کریم نے جس کو: "يَوْمُ الْعَدَابِ" فرمایا ہے دراصل ہار جیت کا دن اور ہار جیت کا میدان تو میدان محشر ہے تو محنت کرو، کوشش کرو، ابھی تم میں صحت ہے، قوت ہے موت کے آنے سے پہلے پہلے اعمال کرلو، اس لئے کہ جس دنیا میں تمہارا دل انک گیا ہے، اس کی نعمت دائم نہیں رہتی، اور کیا معلوم یہاں کون سا حادثہ کس وقت پیش آجائے؟ اس بارے میں کوئی طمینان نہیں ہے۔

### دھوکے کا پردہ:

ایک دھوکے کا پردہ ہے جو تمہارے درمیان میں لٹکا دیا ہے، ایک بہت کمزور سا سایہ ہے جو ڈھلا چاہتا ہے، سامنے کوئی بہت ہی گہری وادی ہو، جیسے کوئی سامنے کھائی ہو، کھٹا ہو، بہت گہرا، اور درمیان میں پردہ لٹکا دیا گیا اور تم جھوول رہے ہو اس پردے کے ساتھ نادان ہو، تمہیں معلوم نہیں ہے کہ آگے کیا ہے؟ اس کو فرمारہے ہیں اور یہ سائے میں پیٹھے ہو آرام سے، اور سایہ بھی بے چارہ بڑا کمزور، بعض درخت ہوتے ہیں ان کا سایہ بہت گھنا ہوتا ہے اور بعض ہوتے ہیں جن کا سایہ اتنا گھنا نہیں ہوتا لیکن خیر پھر بھی غنیمت ہے، لیکن وہ سایہ ڈھل جائے گا، پھر وہ آنکھ جھپکنے میں گزر جاتا ہے، اور اپنے پیچھے بہت سی ہلاکتیں چھوڑ جاتا ہے، بہر کیف! یہ تو فرمایا کہ یہ تو دنیا کا نقشہ ہے، لہذا یہاں رہتے ہوئے اللہ تعالیٰ کی آیات و حالات سے عبرت پکڑا اور اللہ تعالیٰ نے یہاں جو عبرت کے نمونے رکھ دیئے ہیں ان کو دیکھ کر باز آ جاؤ۔

### موت کے بعد کا نقشہ:

اس کے بعد پھر نقشہ بیان فرمایا ہے، آگے تمہیں معلوم ہے کہ تمہیں آگے کیا پیش آنے والا ہے؟ قبر کے اندر تو جو کچھ پیش آنے والا ہے وہ آنے والا ہے لیکن قبروں کے بعد صور پھونک دیا جائے گا، قبریں اکھاڑ دی جائیں گی، محشر کی طرف سب لوگوں کو ہائک ہائک کر لے جایا جائے گا اور حساب کے کٹھرے میں لوگوں کو کھڑا کر دیا

جائے گا، حساب لینے والا وہ ہوگا جس کے علم سے کوئی چیز غائب نہیں ہوگی۔  
طویل سفر کا تو شہ:

آنحضرت صلی اللہ علیہ وسلم نے حضرت ابوذر غفاری رضی اللہ تعالیٰ عنہ سے فرمایا تھا کہ: ”يَا أَبَا ذِرٍ إِنَّمَا سَفَرَكَ لِأَنَّهُ مُؤْمِنٌ“، یعنی اے ابوذر! تو شہ ساتھ لے کر جانا سفر بڑا المبا ہے۔ صحیح کھاتے ہو شام کی فکر کرتے ہو اور وہ جو قبر میں پڑے ہوئے ہیں ان کے بارے میں کیا ارشاد ہے؟ سب یہ قیامت تک تو وہیں رہیں گے اور قیامت کے بعد اٹھائے جائیں گے، جب نفحہ ثانیہ ہوگا، وہ پچاس ہزار سال کا دن ہوگا، اس کے لئے بھی کچھ سامان کی ضرورت ہے کہ نہیں؟ تو شہ لے کر جانا سفر بڑا لمبا ہے، ”وَخَفِيفُ الْحَمْلِ، فَإِنَّ الْعَقْبَةَ كَثُورَةٌ“، اپنا بوجھہ ذرا بڑا رکھنا، اس لئے کر گھٹائی بڑی دشوار ہے، اس پر چڑھنا بڑا مشکل ہے

### کھر اعمل:

”وَأَخْلِصُ الْعَمَلَ فَإِنَّ النَّاقِدَ بَصِيرٌ“، اور اپنا اعمل ذرا کھرا لے کر جانا، عمل تمہاری پوچھی ہے، سکھ کھونا نہیں ہونا چاہئے کھرا ہونا چاہئے اس لئے کہ پر کھنے والا بڑا باریک بین ہے، رات کی تاریکی میں کھونا سکتے تو چلا سکتے ہو، جعلی نوٹ چلا سکتے ہو، لیکن جو اس سے واقف ہے جس کو دھوکہ نہیں دیا جا سکتا اس کے سامنے نہ کھونیہ سکتے ہو۔

### بارگاہِ الہی کی پیشی:

اسی کو فرمارہے ہیں کہ پھر تمہیں حساب و کتاب کے لئے کھرا کیا جائے گا، اور تم اس شان سے لائے جاؤ گے کہ: ”وَجَاءَتِ الْمُلُّوْنَ فِي نُفُسِهَا سَآيِقٌ وَشَهِيدٌ“، (ق: ۲۳) اس کے ساتھ ایک ہائکنے والا ہوگا جو ڈنڈے کے ساتھ ہائک رہا ہوگا، جیسے گائے بھینسوں کو ہانکا جاتا ہے۔

## عدالتِ الہی کے گواہ:

ساتھ ایک گواہی دینے والا ہوگا یہ دونوں گواہی دیں گے، ایک ہائکے والا گواہ، ایک دوسرا گواہ۔ اور حضرات علماء فرماتے ہیں کہ یہ دو گواہ دائیں اور بائیں والے ہیں جن کو کراماً کاشتین کہتے ہیں، تمہارے نامہ اعمال کا کاتب کہے گا: "هذا مَا لَدَىْ عَيْنِيْد". (ق: ۲۳) یہ اس کا دفتر ہے جو میرے پاس تیار رکھا ہے، انکار کرے گا تو گواہی دیں گے، جب اس پر بھی انکار کرے گا، کہے گا کہ جھوٹ بولتے ہیں، غلط بولتے ہیں، میں نے یہ کام نہیں کیا۔

چنانچہ مشکوہ شریف میں ہے کہ:

"عَنْ أَنَسِ رَضِيَ اللَّهُ عَنْهُ قَالَ: كُنَّا عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَصَحَّكَ، فَقَالَ: هَلْ تَذَرُّونَ مِمَّا أَصْحَحَكُ؟ قَالَ: قُلْنَا: اللَّهُ وَرَسُولُهُ أَعْلَمُ! قَالَ: مِنْ مُخَاطَبَةِ الْعَبْدِ رَبَّهُ يَقُولُ: يَا رَبِّ إِلَّمْ تَجْرِيْنِي مِنَ الظَّلْمِ؟ قَالَ: يَقُولُ: بَلِي! قَالَ: فَيَقُولُ: فَإِنِّي لَا أَجِيزُ عَلَى نَفْسِي إِلَّا شَاهِدًا مِنِّي ..... الْخ. " (مشکوہ ص: ۲۸۵)

ترجمہ: ..... "حضرت انس رضی اللہ عنہ سے روایت

ہے کہ ایک دفعہ رسول اللہ صلی اللہ علیہ وسلم مجلس میں بیٹھے تھے، آپ مسکرائے اور فرمایا تم کیوں نہیں پوچھتے کہ میں کیوں مسکرا یا؟ صحابہ کرام نے عرض کیا: یا رسول اللہ! ارشاد فرمائیے! فرمایا: بندہ قیامت کے دن کہے گا کہ یا اللہ! کیا یہ بات نہیں ہے کہ آپ نے مجھ کو ظلم سے امن دیا ہے، یعنی تجھ پر ظلم نہیں ہوگا، (بالکل بے پرواہ ہو، اگر تم کسی چیز سے نذر ہونا چاہتے ہو تو پھر

صرف ایک نذر ہونے کی چیز ہے کہ اللہ کی بارگاہ میں کسی پر ظلم نہیں ہوگا، بالکل بے خوف ہو جاؤ، مطمئن ہو جاؤ، یہ یہاں کی پولیس نہیں ہے کہ بھائی جرم کرے اور باپ کو پکڑ لیں، یا دوسرے بھائی کو پکڑ لے، بینا جرم کرے تو باپ کو پکڑ لے، باپ کرے تو بیٹے کو پکڑ لیا جائے، شوہر کرے تو بیوی کو پریشان کیا جائے، یہ رذالت اور کمیگی کی حد ہے کہ جس مجرم نے جرم کیا ہے اس کو چھوڑ کر اس کے بال بچوں کو، دوسرے اہل و عیال اور متعلقین کو پریشان کیا جائے کہ بتاؤ کہاں ہیں؟) اللہ تعالیٰ فرمائیں گے کہ بالکل ٹھیک ہے، میرا وعدہ ہے کہ تجھ پر ظلم نہیں ہوگا، تو وہ کہے گا کہ اگر آپ کا وعدہ ہے کہ ظلم نہیں ہوگا تو میں ان میں سے کسی کی گواہی کو تسلیم نہیں کرتا۔“

### انسانی اعضا کی گواہی:

کن کی؟ فرشتوں کی گواہی کو میں تسلیم نہیں کرتا، حق یہ سمجھے گا کہ شاید اس سے میری جان چھوٹ جائے گی، فرمایا: بہت خوب! بالکل ٹھیک ہے، وہ جو سورہ یسین میں فرمایا:

”الْيَوْمَ نَعْتَمُ عَلَى أَفْرَاهِيمْ وَنُكَلِّمُنَا أَيْدِيهِمْ  
وَتَشَهَّدُ أَرْجُلُهُمْ بِمَا كَانُوا يَكْسِبُونَ.“ (یسین: ۶۵)

یعنی اللہ تعالیٰ فرمائیں گے بالکل ٹھیک ہے، منه پر مہر لگادی جائے گی، ہاتھ گواہی دیں گے کہ ہم نے یہ یہ کیا تھا، اور پاؤں گواہی دیں گے، پھر اللہ تعالیٰ فرمائیں گے کہ اب تو ٹھیک ہے، اب تو کوئی اور گواہی نہیں دے رہا، اب تو تم خود ہی اپنے اوپر گواہی دے رہے ہو، کسی کی شہادت ہم تمہارے حق میں قبول نہیں کرتے، لیکن تم

اپنے ہاتھ اور پاؤں کی شہادت تو تم مانو گے کہ نہیں؟ قرآن کریم میں دوسری جگہ فرمایا:

**وَقَالُوا لِجَلُودِهِمْ لَمْ شَهَدْنَاكُمْ عَلَيْنَا، قَالُوا أَنْطَقْنَا**

**اللَّهُ الَّذِي أَنْطَقَ كُلَّ شَيْءٍ۔** (سم الجده: ۲۱)

ترجمہ: ..... ”وہ اپنی کھالوں سے کہیں گے کہ تم میرے

خلاف کیوں گواہی دیتی ہو؟ وہ کہیں گے کہ ہمیں بلوادیا ہے اس

نے جس نے ہر چیز کو بلوادیا ہے، جس نے ہر چیز کو گویائی عطا

فرمائی ہے۔“

جوز بان کو بلواسکتا ہے وہ ہاتھ کو بھی بلواسکتا ہے، وہ چیزی کو بھی بلواسکتا ہے،

جب تمہارے وہ اعضا جنہوں نے جرام کا ارتکاب کیا وہ بول کے بتائیں گے پھر کیا

رہے گا؟ اب کچھ پرداہ ڈھکا ہوا تھا، مگر جب اس بندہ نے جو کچھ کیا اور کرنا کاتبین

نے لکھا کہ اس نے زتا کیا ہے، یہ تو اس نے مانا نہیں، اب اگر اس کی شرمگاہ بول کر

باتے پھر تو کچھ شرم آئے گی، اس کی آنکھیں یہ بول کر بتائیں کہ میرے ساتھ اس

نے یہ کیا، اگر کرنا کاتبین کی گواہی کو نہیں مانو گے، یہ اللہ تعالیٰ کے معصوم فرشتے جو

تمہارے نامہ عمل لکھنے پر مقرر ہیں، اور وہ دیوان اور دفتر تمہارا پھیلا دیا جائے گا، اس کو

نہیں مانو گے تو پھر اپنی گواہی تو مانو گے۔

### میدانِ حشر کا نقشہ:

حدیث شریف میں آنحضرت صلی اللہ علیہ وسلم نے میدانِ محشر کا نقشہ کھینچتے

ہوئے ارشاد فرمایا کہ:

”مَا مِنْكُمْ مِنْ رَجُلٍ إِلَّا سَيُكْلِمُهُ رَبُّهُ يَوْمَ الْقِيَامَةِ

وَلَيَسَ بَيْنَهُ وَبَيْنَهُ تُرْجُمَانُ، ثُمَّ يَنْتَرُ أَيْمَانَ مِنْهُ فَلَا يَرَى

شَيْنًا إِلَّا شَيْنًا قَدَمَةً، ثُمَّ يَنْتَرُ أَشْأَمَ مِنْهُ فَلَا يَرَى شَيْنًا إِلَّا

شَيْنَا قَدْمَةَ، ثُمَّ يَنْتَرُ تِلْقَاءَ وَجْهِهِ فَتَسْتَقِبِلُهُ النَّارُ。 قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ أَسْتَطَاعَ مِنْكُمْ أَنْ يَقِنَّ وَجْهَهُ النَّارَ وَلَوْ بِشَقِّ تَمْرَةٍ فَلَيَفْعُلْ۔“

(ترمذی ج: ۲ ص: ۶۳)

ترجمہ: .....”بندہ قیامت کے دن اپنے رب سے کلام کرے گا، بندہ اور اس کے رب کے درمیان کوئی ترجمان نہیں ہو گا، وہ بندہ دائیں جانب دیکھے گا تو اس کے عمل پھیلے ہوئے ہوں گے، بائیں جانب دیکھے گا تو اس کے اعمال پھیلے ہوئے ہوں گے، آگ کو دیکھے گا تو آگ سامنے ہو گی، (گویا چاروں طرف دیکھے گا، پیچھے تو دیکھے نہیں سکتا، اور ہر طرف اس کے اعمال پھیلے ہوئے ہوں گے، کوئی ایک آدھ ورقہ تھوڑا ہی ہے، ہم نے پوری زندگی میں کرانا کاتبین کے لئے کاغذ سیاہ کروائے ہیں، یہ نقشہ بیان کر کے) رسول اللہ صلی اللہ علیہ وسلم نے فرمایا: جو شخص اپنے آپ کو آگ سے بچانے کی استطاعت رکھتا ہے، چاہے کھجور کی ہی ایک پھاٹک ہی دینی پڑے تو وہ ایسا کرے، (آدھا حصہ کھجور کا اس کو بھی معمولی چیز نہ کھجو، یہ بھی دوزخ سے بچانے والی چیز ہے)۔“

غرضیکہ یہ تمہارے اعمال کا نقشہ ہے، تو اور کیا کہیں آگے پورے کو اونٹ ذکر فرمائے، سورج بے نور ہو جائے گا، چوپائے تک جمع کر دیئے جائیں گے، دل کے بھید کھل کر سامنے آجائیں گے، دل کا انپ رہے ہوں گے، چھرے اداں ہوں گے، کہیں چھپنے کی جگہ نہیں، کہیں پناہ کی جگہ نہیں، کوئی سایہ نہیں، کوئی پینے کو پانی نہیں، یہ میدان محشر ہے، اگر یہ ساری چیزیں برحق ہیں، تو تم کس غفلت میں بھولے ہوئے ہو اور

تمہیں یہاں کی زندگی نے کیوں فریب دے رکھا ہے، کیوں دھوکہ میں ڈال رکھا ہے۔

### دوزخ کا نقشہ:

پھر اللہ تعالیٰ فضل فرمائے، اللہ تعالیٰ بچائے دوزخ سے، دوزخ میں کنڈیاں ہیں جن میں آدمی پھنس جائے تو نکل نہ سکے، جیسے کاشا ڈالا جاتا ہے دریا میں مچھلیوں کو چھانے کے لئے، مچھلیاں اس کاٹنے کو نکل تو لیتی ہیں، پھر اگل نہیں سکتیں، اس کے لئے کنڈیاں ہوں گی اور شور مچارہی ہوں گی، چلا رہی ہوں گی، دھاڑیں بارہی ہوں گی، اتنا شور کہ اس شور سے آدمی کے ہوش اڑ جائیں گے اور ایسی کڑک جیسے بجلی کی کڑک ہوتی ہے، ایسی لپٹ کر آدمی کو جھلسادے گی، یہ جہنم میں داخل ہونے سے پہلے کا نقشہ ہے، خدا محفوظ فرمائے، اللہ تعالیٰ بچائے، ایک لمحہ کے لئے بھی دوزخ میں اللہ پاک نہ بھیجے، بہر کیف غفلت کی زندگی نہ گزارو، اپنی آخرت کی تیاری کرو، یہ موت، موت کے بعد قبر کی زندگی، قبر کے بعد پھر حشر اور اس کے بعد دوزخ، یہ ہولناکیاں اور فتنہ سامانیوں سے بچنے کے لئے اللہ سے ڈرو اور یہ اعمال کا ذخیرہ تیار کرو، اللہ تعالیٰ توفیق عطا فرمائے۔

دَلَّتْرُ وَهُوَ لَنَا لَهُ الْحُسْنَةُ لِلَّهِ رَبِّ الْعَالَمِينَ

